

STEVEN SPIELBERG DIGITAL YIDDISH LIBRARY

NO. 02305

METODIK FUN YIDISHER
SHPRAKH

Hayyim Solomon Kazdan

•



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

ת. ש. קאזדאן

מעטאדיק
פון יידישער שפראך

מורנער-פאנד ביי דער יוד' שול-ארגאניזאציע אין פוילן

Printed in Poland

C h. S z. K a ż d a n
Metodyk fun idyszer szprach
Fundusz im. Chmurnera
przy Zjedn. Szkół Żyd.
Warszawa — 1939 r.

Druk. P. Brzeziński, W-wa.

אין דער דאָזיקער מעטאָדיק זענען באַהאַנדלט אַלע טיילן פֿון נעם ייִדיש־לימוד, אויסער דער אָנפֿאַנג־שטופֿע אין ערשטן קלאַס. דער מחבר האָט זיך נישט געפֿילט גענוג באַרעכטיקט צו באַהאַנדלען דעם דאָזיקן טייל פֿשוט דערפֿאַר, ווייל ער האָט אַליין קיין מאָל נישט געאַרבעט אין קיין ערשטן קלאַס.

ערשטער קלאַס — איז בכלל נישט קיין ענין פֿון באַזונדערע „געגנשטאַנדן“, עס איז אַ קאַנצענטר, אַ גאַנצקייט, און דאָ לאַזט זיך נישט אָפֿטיילן ייִדיש — פֿון אַלע אַנדערע ענינים (שממעסן, שפּאַצירן, אַרבעט, שפּילערייען, רעכענען). דער ערשטער קלאַס פֿאַדערט דעריבער אַ גאַנץ זעלבשטענדיקע מעטאָדיק.

דאָס דאָזיקע ביכל איז די ערשטע מעטאָדיק פֿון ייִדיש, טיטעמאַטיש אַדורכגעאַרבעט. עס איז אַ רעזולטאַט פֿון אייגענער לאַנגיאַריקער אַרבעט אַלס ייִדיש־לערער, עס איז אָבער אויך אַ רעזולטאַט פֿון קאַלעקטיוון באַהאַנדלען די פֿאַרשידענע מעטאָדישע פֿראַבלעמען אויף צענטליקער לערער־באַראַטינגען און קאַנפֿערענצן. איך האָב אויך אויסגענוצט די געהעריקע ליטעראַטור פֿון דעם געביט.

צי האָט זיך מיר איינגעגעבן צו פֿאַרענטפֿערן אַלע פֿראַקטישע פֿראַגן, וואָס מאַטערן דעם ייִדיש־לערער? צי וועט מײַן אַרבעט באַפֿרידיקן אונדזער שול? זאָל די לערערשאַפֿט וועגן דעם משפּטן.

ח. ש. קאַזדאַן

* * *

*

פאר דער וועלט-מלחמה האט מען נאך ביי אונדז געקענט
שטעלן און באהאנדלען די פראגע, צי באדארף מען גאר האבן,
א מעטאדיק פון יידיש. דאן האט זיך יידיש נאך גענייטיקט אין
אפאלאגעיטיק. עס איז געווען שטארק פארשפרייט יענער טיפ גע-
זעלשאפטלעכע טוער און לערער, וואס האבן אמת נישט געוואגט
צו פארטיידיקן, אז יידיש זאל גאר קיין ארט נישט פארנעמען אין
פאלקשויל, זיי האבן אבער מיט אלע כוחות זיך געמיט צו מאכן עס
צו קליינגעלט, באגרענעצן די אויפגאבן פון יידיש, אפשוואכן זיינע
אויסזיכטן און פערספעקטיוון. דאס איז געווען א שטאנדפונקט,
וואס האט איינגעוויקלט די טומאה אין דער יראה, געטענהט, אז
יידיש איז סיי ווי גוט באקאנט די קינדער, אז דא דארף מען געבן
די קינדער א ביסל טעכניק — אויסלערנען זייענען און שרייבן,
און דעריבער... דעריבער איז גענוג שענקען יידיש נאר א פאר שעה
אין וואך, און די איבעריקע צייט אפגעבן העברעיזש און פויליזש
(אדער רוסיש). און דעריבער איז אויך נישטא וואס צו באהאנדלען
די פראגע, ווי אזוי דארף מען לערנען יידיש, מעטאדיק פון
יידיש — דאס איז אן אויסגעטראכטע זאך פון די „יידישיסטן“...
איצט איז די לאגע גאר אנדערש. פאר דער צייט פון נאך
דער מלחמה איז דער מצב פון יידיש בכלל און פון דער יידיש-
וועלטלעכער פאלקשויל בפרט אן אן ערך פעסטער געווארן. די
חשיבות און די איינגעבירגערטקייט פון יידיש אין עפנטלעכן יידישן
לעבן, דער באוואוסטזיין פון יידיש אלס מוטערשפראך פון קינד פון

די ברייטסטע מאַסן — זענען שוין איצט אויף אַזאַ מדרגה, אַז די ייִדיש־וועלטלעכע שוּל, איר פּאַקסט־מלעכע אונטער־כִּט־שפּראַך און אירע בויער — די לערער־שאַפּט — וועלן שוין קיין מאָל נישט אַרויסגעשטויסן ווערן פון די פּאַזיציעס, וואָס זיי האָבן פאַרנומען. אָבער צוזאַמען מיטן נצחון פון ייִדיש שטייט פאַר אונדז אַ גרויסע אויפגאַבע, וועגן וועלכער יעדער שולטוער מוז זיך אָפּגעבן אַ קלאָרן דיִן־וחשבון. דער ברייטער און גיכער וווקס פון די ייִדיש־שע שוּל, דאָס אַריינדרינגען פון דער ייִדיש־וועלטלעכער שוּל אין די ווייטסטע און אָפּגעריסנסטע ווינקלען פון דער פּראָווינק, ציט אָפּט אַריין אין די רייען פון אונדזער לערער־שאַפּט יונגע כוחות, וואָס פאַרמאָגן אַ סך התלהבות און התפעלות. אָבער נישט גענוגנדע צוגעגרייטקייט אין דער ייִדישער שפּראַך, און בכלל ווייניק פעדאַ־גאַגישע דערפאַרונג און בילדונג. דער לימוד פון ייִדיש האָט נאָך אַלץ ווייניק טראַדיציעס, און עס פעלן נאָך אַלץ די נייטיקע לערנ־ביכער. און ווען פאַר דעם לימוד נעמען זיך נאָך יונגע לערער, וואָס האָבן דאָס ערשטע מאָל צו טון מיט אַ שוּל בכלל, בלייבן זיי רחוקים אומבאַהאַלפּן. און אַט אין דער אומבאַהאַלפּניקייט פונעם לערער ביים אונטער־כִּט פון ייִדיש ליגט אַ גרויסע סכנה.

אמת, דער ייִדישער שוּל פיל אויף צו פאַרטיפּן די ייִדיש־שע שפּראַך־וויסנשאַפּט. אָבער גלייכצייטיק מיט דעם נייטיקט זיך אונדזער שוּל אין אַ מעטאָדיק פון ייִדיש. עס מוזן פעסט־געשטעלט ווערן די ציען פונעם לערנען די ייִדישע שפּראַך אין דער פּאַקט־שוּל און די וועגן, ווי אַזוי די דאָזיקע ציען קאָנען דערגרייכט ווערן. אַן דעם קאָן דאָס ייִדיש־לערנען פאַרוואַנדלט ווערן אין אַ לימוד אַן אַ נשמה, אַן שאַפּונג און באַגייסטערונג. די שפּראַך־מעטאָדיק מוז קומען דעם לערער צו הילף, זי מוז אים געבן אַ דאָמינירנדיקע אידיע, אַן אָנפירנדיקע אידעאָלאָגיע. די מעטאָ־דיק דאַרף דעם לערער קלאָר מאַכן די ציען פונעם ייִדיש־לימוד, באַגרינדן און באַרעכטיקן זיי; זי דאַרף אויך אָנמערקן די מיטלען און דרכים, ווי אַזוי די דאָזיקע ציען קאָנען ביי און דורך דעם לימוד פון דער ייִדישער שפּראַך דערגרייכט ווערן אויפן גרינגסטן און גיכסטן אופן.

די ציילן פונעם יידיש-לימוד אין אונדזער שול

(א) אלגעמיין-דערציירישע אויפגאבן

די ציילן פונעם אונטעריכטן די יידישע שפראך זענען די זעלבע, וועלכע עס האט די יידישע פאָלקשול בכלל. וואָרום אינעם אונטעריכט פון דער מוטערשפראך פון די קינדער, דער שפראך פון דער גאַנצער נאָענטער סביבה — איז אייגנטלעך קאַנצענטרירט אַלץ, וואָס די שול דאַרף און קאָן געבן. די שפראך איז דאָך דאָס הויפטגעווער, מיט וועלכן די שול דערשלאָגט זיך צו אירע ציילן, נאָר מיט איר הילף קענען די אויפגאבן פון דער שול דער-גרייכט ווערן. די שפראך דאַרף מען נישט אויפפאַסן אַלס אַן אויסנאָם ווייניקסטע פאַרעם, אַלס אַן אויסנווייניקסטן מיטל. ניין, אין דער שפראך איז קאַנצענטרירט דאָס גאַנצע וועלט-באַנעמען און לעבנס-פאַרשטיין פונעם פאָלק, זיין גאַנצע לעבנס-פילאָזאָפיע, זיינע וועגן פון שאַפן און טרוימען, זיין לעבן-שטייגער און פסיכאָלאָגיע. יידיש דאַרף אויסגענוצט ווערן אין שול אַלס יענער רייכער אוצר, פון וועלכן מע דאַרף אַרויסבאַקומען די שענסטע און הערלעכסטע טע-דאַרף ביים לערער אין די הענט ווערן יענער אינסטרומענט, דורך וועלכן מע דאַרף אַרויסבאַקומען די שענסטע און הערלעכסטע טע-נער פון קינדס נשמה און איר שאַפונג. דער לימוד פון יידיש דאַרף ווערן ביי די קינדער דער געליבטסטער און דער טייערסטער.

וואָס פאַר אַ ציילן דאַרף זיך שטעלן דער לימוד פון יידיש?

די דאָזיקע ציילן געהערן צו צוויי קאַטעגאָריעס: דאָס זענען

פון איין זייט אַלמענטש'לעכע אויפגאַבן, אוניווערסאַל-
הומאַניסטישע, אַלגעמיינ פּעדאַגאָגישע; פון דער
צווייטער זייט ריין נאַציאָנאַלע, יידישע. מע דאַרף אָבער
געדענקען, אַז רעאַל און קאַנקרעט איז דאָך נישטאָ די שפּאַלטונג
פון ייִד און מענטש; ביידע קאַטעגאָריעס זענען אייגנטלעך איינע
און די זעלבע זאַך, און אונדזער מאָדערנע פּעדאַגאָגיק שאַפט פון
די ביידע איין מעכטיקן שטראָם, וואָס פירט צו דער אויסבילדונג
פון אַ מענטש-בירגער מיט אַ פּריי געמיט און אַ גאַנצער נשמה.

אין וואָס באַשטייען יענע אויפגאַבן פון דעם שפּראַך-לימוד,
וואָס ווערן געוויינלעך באַצייכנט אַלס אַלגעמיינ מענטש'לעכע? דער
נאַרמאַלער, געזונטער מענטש דאַרף תמיד זיין גאַנץ לעבן שטרעבן
צו פאַרפּולקאַמונג, צו דערנענטערונג צום אידעאַל. דערצו איז ניי-
טיק זיך לערנען פון לעבנס-בוך, שעפּן פונעם לעבעדיקן
קוואַל שטענדיקע אַנווייזונגען און טרייסטן, מוט און לעבנסלוסט;
דערצו איז אויך נייטיק צו שעפּן פונעם ביכער-קוואַל,
פון די אוצרות, וואָס עס האָבן געשאַפּן און שאַפּן די גאונים פון
געדאַנק און וואָרט. און דער הייליקער חוב פון דער פאַלקשוף איז
איבערצוגעבן די, וועלכע זי דערציט, אַ שליסל צו די דאָזיקע אַלע
אוצרות. די עטלעכע יאָר לערנען די מוטערשפּראַך און אירע ליטע-
ראַרישע פאַרמען דאַרפן צוגרייטן דעם תלמיד, ער זאָל זיין פעליק
צו זעלבסט-בילדונג, צו אַליין-שטודירן די אַלגעמיינע און
נאַציאָנאַלע קולטורווערק, און עס איז קלאַר, אַז נאָר די מוטער-
שפּראַך איז ביכולת צו געבן די פאַלקסקינדער די מעגלעכקייט אַליין
ווייטער שטודירן און זיך אַנטוויקלען מיט דער הילף פון בוך.

אָבער אמתע בילדונג און אינטעליגענטישקייט פאַרמאָגט נישט
דער, וואָס האָט זיך אַ סך אַנגעלייענט און אַנגעהערט, נישט דער,
וואָס האָט אַנגעקליבן אַ סך קענטעניש, נאָר דער, וואָס פאַר-
מאָגט אַ קריטישע באַציונג צום אַרומיקן לעבן און זיי-
נע דערשיינונגען, דער וואָס פאַרמאָגט קלאַרע אידעאַלן און שטרע-
בונגען, דער וואָס פאַרמאָגט זיין אייגענעם שטאַנדפּונקט, פון וועלכן
ער זעט אַזוי קלאַר און באַנעמט די גאַנצע וועלט, און די גרונט-

יסודות צו דעם אלעם מוז אוועקלייגן די שול און פריער פאר אלעם
 דער לימוד פון דער אייגענער שפראך און ליטעראטור. פונקט ווי
 אין מאטעמאטיק און נאטור-וויסנשאפט, מוז אויך דא אלץ געלערנט
 ווערן אזוי, אז דעם קינד זאל נישט געגעבן ווערן אין א גרייטער
 און פארטיקער פארעם דאס, וואס דאס קינד איז מסוגל אליין צו
 אנטפלעקן. וואס מער, אויב נישט אלץ, מוז ער אליין אנטדעקן;
 עס טאר דא נישט זיין קיין „מצות אנשים מלומדה“, קיין איינגע-
 חזרטה, געבארגטע תורה, געגלייבט אויפן ווארט. עס מוז פונעם
 תלמיד אויסגעארבעט ווערן א שטענדיקער און קריטישער בא-
 אבאכטער, וואס נעמט דורך מיטן קוק אלץ, וואס קאן פאר אן א-
 דערן אין גאנצן פארלוירן ווערן. אין דעם אייגנטלעך דארף בא-
 שטיין די גאנצע דערצינונג. ווער עס איז נישט פטיק צו באמערקן,
 באאבאכטן, קריטיש באהאנדלען, דער וועט אויך קיין מאל נישט
 זיין מסוגל צו זעלבסטקריטיק, צו זעלבסט-באאבאכטונג און זעלבסט-
 פארפולקאמונג.

אין נישט נאר דורכן שארפן דעם מוח, דורך אנטוויקלען דעם
 שכל דארף עס דערגרייכט ווערן, ניין, אלע חושים מוזן אויסגע-
 שארפט און אנטוויקלט ווערן אין דער לעבעדיקער פאקטשול, — און
 פריער פאר אלץ דאס געפיל, דאס נשמה-געפיל, אלץ
 מוז באקומען א ברייטע אנטוויקלונג אין דער פאקטשול, אלע
 חושים מוזן טאגטעגלעך געשארפט ווערן אויף פארשידנאר-
 טיקן מאטעריאל פון דער פאקס- און ליטעראטור-שפראך. אין אן
 אטמאספער פון מידיקייט, פאקסוויץ און הומאר וועט דא, אין דער
 אמתער לאבארטאטאריע פון גייסט און כאראקטער, אויסגעשליפט
 ווערן דער מענטש פון דער צוקונפט. דאס זענען די אויפגאבן פון
 דער מאדערנער שול בכלל, דאס מוזן ווערן די אויפ-
 גאבן פון דער יידישער פאקטשול. דער שפראך-
 לימוד דארף זיין אן אוואנגארד פון דער דא-
 זיקער דערצייער ארבעט, ער דארף זיך שטעלן
 פאר זיין ציל — „אויסצוארבעטן“ דעם מענטש-ידן מיט א גע-
 זונטן מוח און ווארעם הארץ, מיט שארפע חושים און לעבעדיק גע-
 פיל און מיט א פעסטן אנטשלאסענעם ווילן.

דער דאזיקער אידעאל פון דערציונג באלייכט דעם וועג פון די גרויסע פעדאגאגן שוין ביי א פאָר הונדערט יאָר.

נאָר ז.ש. ז.ש. רוס אַ האַט אונדז געלערנט אין זיין „עמיל“; געדענק שטענדיק, אַז די אויפגאַבע פון בילדונג באַשטייט נישט אין דעם, מ'זאָל איבערגעבן דעם קינד אַ סך קענטעניש, נאָר אין דעם, מ'זאָל דערלאָזן אין זיין באַוווּסטזיין נאָר ריכטיקע און קלאַרע אידעען... די פראַגע איז נישט אין דעם, מ'זאָל אים איבערגעבן וויסנשאַפטן, מ'דאַרף נאָר לאָזן געבוירן אין אים דעם געשמאַק, אַז ער זאָל זיי ליב קריגן, און געבן אים די מעטאָדן, אַז ער זאָל קאַנען שטודירן דאָן, ווען דער דאָזיקער געשמאַק וועט זיך בעסער אַנטוויקלען. אין דעם, בלי שום ספק, באַשטייט דער גרינטיילעכער פרינציפ פון יעדער גוטער דערציונג.“

דער באַוווּסטער דייטשישער פראַפעסאָר א. רייך פאַרמירט די צילן פון דערציונג און בילדונג אַזוי: „דער ציל פונעם לערנען באַשטייט נישט אין דער פראַדוקציע פון פילזייטיקע קענענישן, נאָר אין געבוירן אַ פילזייטיקן אינטערעס... סיי די דערציונג, סיי דאָס אונטערריכטן — ביידע דאַרפן איינזען דעם העכסטן ציל אין דעם, אַז אינעם קינד זאָל זיך די געזעצן פון עטיק אַלץ מער צוזאַמענעמען, פאַראייניקנדיק זיך אין איין סיסטעם, וואָס נעמט אַרום דעם ווילן...“

און כמעט אידענטיש דריקן זיך אויס וועגן די אויפגאַבן פון דער דערציונג און בילדונג — אויך די פעדאגאגן פון די לעצטע יאָרצענטליקער. דער רוסישער געלערנטער א. ניעטשאַיעוו פאַרמירט אַזוי דאָס דערציונג-פראַבלעם: „מ'דאַרף מאַכן דעם מענטש פעיק איבערצולעבן פאַרשידנסטע עמאַציעס, מאַכן אים פעיק צו פרייען זיך און צו ליידן, אויפֿהעגן און באַרויקן זיך, האַפֿן, אַנטוישן און באַפרידיקן זיך... דאָס נאַרמאַלע געפיל באַטייט, אַז דער מענטש באַזיצט די פעיקייט אַפצושאַצן האַנדלונגען — פון אַ געוויסן אַלגעמיינעם פרינציפיעלן שטאַנדפונקט. ער באַטייט די עקזיסטענץ פון אַ מער-ווייניק איינהייטלעכער וועלט-אַנשווינג. דאָס דערציען אַ פיינעם מאַראַלישן געפיל פאָדערט אַן איידעלע אינטע-

לעקטועלע אנטוויקלונג, — א פעיקייט צו פארגלייכן, אנטקעגנ-
שטעלן, אורטיילן און פאראלגעמיינערן.”

ענדלעך, לאַמיר ברענגען די מיינונג פון אַ פעדאָגאָג, וועלכער
האַט געהאַט אַ גאַר גרויסן איינפלוס אויף דער אַנטשטייונג און אַנט-
וויקלונג פון דער נייער שול — פון פ. גאַנסבּער ג: „דער ציל
פון לערנען, — זאָגט ער אין זײַן „פעדאָגאָגיק“, — זענען נישט
די עצם באַגריפן, נאָר דאָס אויסבילדן די באַגריפן, דאָס איז ווייט
נישט איינס און דאָס זעלבע. די זאָך איז, בכּן, נישט אינעם סתּם
איינזאַפן מאַטעריאַל, נאָר אינעם אויסלערנען דעם געדאַנק צו פאָר-
וואַרטן מיטן דאָזיקן מאַטעריאַל, נישט אין די פאַרטיקע באַגריפן,
נאָר אין דער פעיקייט צו פאַרשטיין, צו מאַכן קלאָר און אַרומ-
נעמען די לעבעדיקע פּוּלעיקייט פון דער אומבאַרענעצטער ווירק-
לעכקייט. אַט די דאָזיקע פעיקייט צו קאָארדינירן, צו כאַפּן די
שייכותן, צו אויסבילדן באַגריפן — דאַרף עס אַנטוויקלען און פאָר-
שטאַרקן אין אונדז די דערצינונג.”

צי קאָן מען אַט די אַלע צילן דערגרייכן דורכן ייִדיש־לערנען?
צי איז ביכולת די שפּראַך, די ייִדישע לייטעראַטור מיטהעלפּן דער-
גרייכן די דאָזיקע הויכע אויפגאַבן?

אָודאי און אָודאי, — ענטפּערן מיר.

איר באַהאַנדלט אין קלאַס אַ פּאַלקסווערטל, דאָס גלייכווערטל
אַנטהאַלט אין זיך אַ גאַנצע אידייען־וועלט, אַ באַזונדער געדאַנקען-
אַפּשאַצונג, אַ מאַראַלישע שיטה, באַציט זיך נישט פאַרמעל צו דעם
ענין, באַגונגט זיך נישט מיטן פאַרטייטשן די ווערטער — פאַר-
גלייכט עס מיטן גלייכוואָרט פונעם זעלבן מין פון אַנדערע פעל-
קער; טראַכט זיך אַרײַן אין דעם סאַציאַל־געזעלשאַפטלעכן אינהאַלט
פון דעם גלייכוואָרט; לייגט פאַר די קינדער זיך צו פונאַנדערפרעגן
אין דער היים וועגן ענלעכע גלייכווערטלעך בײַ יידן פון פאַרשי-
דענע קאַנטן; שטעלט פעסט די באַציונג פונעם מאַדערנעם ייִדיש
צו דעם גלייכוואָרט; שטודירט דורך אַלע וואַריאַנטן פונעם דאָזיקן
גלייכווערטל, — דאַן האַט איר דאָך אַ טעמע, וועלכע וועט באַרײ-
כערן אייער תּלמיד אין אַלע פּרטים; דאַן האַט איר דאָך אַ פּראָ-
גראַם פון אַרבעט, וואָס לערנט דעם תּלמיד צו באַאַבאַכטן, אַנאַלי-

זיין און פילן; דאן פארמאגט איר דאך אן אמתן דערצוינג־שטאף, וואס שטאמט פון א נאטירלעכן, לעבעדיקן פאָלקסקוואַל...

איר באַהאַנדל־ט אין קלאַס אַ פּראָווינציאַליזם. באַציט זיך נישט פאַרמעל צום וואַרט אַדער רעדאַרט, באַגנוגט זיך נישט מיטן פירוש המילות, דרינגט אַרײַן אין דער באַזונדערער, פאַלקלאַרישער, פּסיכאָלאָגישער שאַטירונג פונעם אויסדרוק; פאַרגלייכט אים מיט אַנדערע פּראָווינציאַליזמען פונעם זעלבן אינהאַלט; שטעלט פעסט, אין וועלכער סאַציאַלער סביבה איז געבוירן געוואָרן אַט דער אויס־דרוק; באַלייכט עס פון היסטאָרישן שטאַנדפּונקט; רופט אַרויס אַ גאַנצע רײ אַסאַציאַציעס און פאַרבייט דעם אויסדרוק מיט אַ לײַטעראַרישער פאַרעם צי מיט אַ רײַן ייִדישער פאַרעם. — דאָן האָט איר דאָך אַ טעמע, וואָס גיט אייך די מעגלעכקייט מוסר זײַן אייער תלמיד מעטאָדאָלאָגישע וועגן פון שאַפן, פון לערנען, פאַר־גלייכן, שטודירן.

אַזוי איז מיט יעדן פאַלקסליד, פאַלקס־רעטעניש, פאַלקס־מעשהלע, גלייכווערטל. לאַמיר דאָ דערמאָנען דאָס קלוגע וואַרט פונעם דיכטער מאַני לייב אין זײַן געדיכט „דער גראַם“:

פאַראַן חכמים מענטשן,
וואָס לאַכן פון דעם גראַם;
זײ קרימען אים אַזש איבער;
„גראַם־שטראַם, אַ טאַראַראַם...“

נאָר יענע קלוגע מענטשן,
זײ האַבן דאָך אויך פיינט
פון קוואַל דעם ריינעם זילבער,
וואָס מורמלט ווען עס שיינט;

און אויך דעם ווינט פון זומער,
וואָס דורך די זאַנגען קלינגט;
און אויך ווען קינדער טאַנצן
און ווען דער פּויגל זינגט.

דערפאר — די קלוגע מענטשן,
זיי לעבן זייער לאנג;
ווי טויבע אין אַ מדבר
אָן קלאַנג און אָן געזאַנג.

דאָס פאַלק נאַר און די קינדער,
און דער פּאַעט — דער תּם;
אין פשוטקייט פון האַרצן,
זיי האָבן ליב דעם גראַם.

דאָס פאַלק — זיין ריינע חכמה
איז ווי די וועלט די גרויס;
דורך גראַם צו שיינע ווערטלעך,
זי שיינט נאָך מער אַרויס.

און קינדער — גאָטס רחמנות —
די צונג איז נאָך זיי יונג;
אין גראַם — ער וועקט די קוואַלן
פון וואַרט פון זייער צונג.

און דער פּאַעט — דער זינגער —
דער גראַם איז זיין געווער;
צו וועקן ביי חכמים
און טויבע דאָס געהער.

דורך די קאַנאַלן פון דער פּאַקשאַפונג קאַנען מיר דערגרייכן
אומגעהייער גרויסע דערציערישע ווערטן. דורכן קלאַנג פון פּאַקס-
וואַרט לערנען מיר באמת די קינדער ליב צו האָבן

„פון קוואַל דעם ריינעם זילבער,
וואָס מורמלט ווען עס שיינט.“

למר גיסן איבער אין די הערצער פון די קינדער דעם פאלקס
„ריינע חכמה“, וואס אין „ווי די וועלט די גרויס“.

אבער די פאלקשול — האט דאך אויך צו טון מיט דעם
קינסטלערישן שטאף פון אונדזערע אַנערקענטע מיין-
סטער פון וואָרט און פּערז. און עס איז גאָר נישט
אָפּזשאַצן די דערציערישע ווערטן, וואָס אונדזערע קינדער קענען
שעפן פון דער ייִדישער ליטעראַטור, און דורך איר — אויך פון
דער אַלגעמיינער וועלט־ליטעראַטור. די קונסטשאַפונג איז מסוגל
אויפצוהייבן די קינדער צו אַזעלכע הייכן, וואָס באמת קיין שום
לימוד קאָן דאָ נישט קאָנקורירן. דאָ זענען מעגלעכקייטן פון אַזויי-
טיקער און האַרמאָנישער אַנטוויקלונג, דערציִונג.

און נאָר דעם, וואָס איז טויב און בלינד פאַר די רייכע פּאָעטי-
שע און בילדערישע אוצרות, וואָס ליגן באַהאַלטן אין אונדזער
שפּראַך און ליטעראַטור, קאָן זיך באַציען צום אונטעריכט פון ייִדיש,
ווי צו אַ טרוקענעם לימוד, וועלכער קאָן נאָר טעכניש בעסער אָדער
ערגער, אַרעמער אָדער רייכער אַוועקגעשטעלט ווערן, און דערביי
נישט איינזען דעם גאַנצן דערציִונגס־ווערט פון
נעם דאָזיקן וואָרט שטאָף. מ'דאַרף זיין אָדער אין גאַנצן
אָפּגעריסן פונעם פּאָלק און זיין לעבן, אָדער זיין בכלל אַ טרוקע-
נער פאַרמאַליסט, וואָס ווייסט נאָר פון קנעלן און איינזורן, פון
„האַקן האַלץ“ מיט די תּלמידים, — מ'זאָל נישט פאַרשטיין, אַז
דער לימוד פון ייִדיש איז אַ לאַבאָראַטאָריע, וווּ דער פּעיקער לע-
רער קאָן זאָן אויסביידן די איידלסטע זייטן פון קינדס נשמה, קאָן
אַרויסרופן די שענסטע אַנטפּלעקונגען פון אירע אַקטיווע ניגונגען
און שעפּערישע אייגנטימלעכקייטן.

גייט צו מיט רעספּעקט און באַגייסטערונג צום לימוד פון
ייִדיש, דאָן וועט זיך דאָ פאַר אייך עפענען אַ נייע וועלט פון קיין
מאָל נישט געוואַרטע, ביז איצט נאָך נישט אָפּגעשאַצטע רייכטיי-
מער. עפנטזשע אַ ברייטן וועג צו די דאָזיקע רייכטימער פאַר אייערע
תּלמידים, וועלכע מ'האַט מיט אַזאַ צוטרוי איבערגעגעבן אין אייערע
הענט!

ב) וועלכע נאציאנאלע צילן דארף דער יידיש-לימוד דערגרייכן

דא האנדלט זיך בשום אופן נישט וועגן עפעס א נייעם עצם, וועגן א באזונדערן וועגן. פון קיינע אייביקע „קאטעגאריעס“, שטענדיקע אבסאָלױטן, וואָס קומען מיט אַ ספּעציעלן ייִדישן ריין נאציאנאלן אינהאַלט, אין קעגנזאץ צום אַלמענטשעלען קאַן קיין שום רייד נישט זיין בכּלל, און אין דער פּעדאַגאָגיק בפרט. מערנישט, ביי דער ערשטער קאַטעגאָריע צילן האָבן מיר געהאַט אין זינען דאָס קינד, פאַר זיך גענומען, מיט זיינע פעקייטן און אייגנשאַפטן, אויסנווייניקסטע חושים און גייסטיקע פּוּחות. פאַר דעם אַלעם האָבן מיר געשטעלט דעם אידעאַל פון פּולקאַמענהייט, עס זאָל פונעם קינד געשאַפן ווערן די האַרמאָנישע, אַזויטיק אַנט-וויקלטע פּערזאָן. די פּערזאָן דאַרף דאָך אָבער זיין אַ גליד פון דער געזעלשאַפט, אַ קינד פונעם היסטאָרישן קאַלעק-טיוו, פון דער נאַציע. פון דער אַרומיקער געזעלשאַפט-לעך נאַציאָנאַלער סביבה האָט דעם קינדס נשמה איר שפּע, און צו דעם זעלבן לעבן דאַרפן מיר דאָס קינד גרייטן. די שול דאַרף זען, אַז מיט ליבשאַפט און איבערגעגעבנקייט פון איין זייט, מיט קלאַר-קייט און באַוווסטזיין פון דער צווייטער זייט זאָל דאָס קינד זיין אַנגעבונדן אַן זיין פאַלק-סביבה, עס זאָל ווערן דער שותף און אַקטיווער מיטבויער פון דער צוקונפט פונעם פאַלק.

און דאָ מוזן פאַרן לערער פון ייִדיש קלאַר ווערן די באַזונ-דערע אויפגאַבן פון דער פאַלקשוף אינעם ייִדישן לעבן.

וועגן דעם נאַציאָנאַלן עלעמענט אין דער דערציִונג שרייבט פּראָפּ'רירן אַזוי: „דער דערציִוגלינג דאַרף מיט דער צייט צו-געגרייט ווערן צו דער טעטיקייט אין לעבן; ער וועט דאַרפן נעמען אַ זעלבשטענדיקן אַנטייל אין דער אַנטשיידונג פון די אויפגאַבן, וועלכע עס שטעלט אים די היינטיקע צייט, און עס האַנדלט זיך וועגן דער היינטיקער צייט פון זיין אייגענעם, און נישט פון קיין אַנדערן וואָסער-נישט-איו פּרעמדן פאַלק... אָבער פּדי צו קאַנען צוטרעטן צו אַ זעלבסטטעטיקן אַנטייל אינעם מאַדערנעם לעבן פונעם אייגע-נעם פאַלק, דאַרף מען זיך פּרוער אַזיין אויסלערנען פאַרשטיין דאָס

דאזיקע לעבן פילזייטיק און אין אלע ריכטונגען... דער אינטערעס פונעם דערצויגלינג דארף באקומען א געוונטע און צוגענגלעכע שפיז דורכן אריינפיר אינעם נאציאנאלן לעבן. אויף אזא אופן האנדלט עס זיך וועגן אן אנאליז פונעם נאציאנאלן געדאנקען-קרייז. נאר אזא אנאליז קאן דינען פאר א וועגווייזער ביי דער ארגאניזאציע פונעם דערציערישן אונטעריכט. דעם גאנצן מאטער-יאָל פארן דערציונגס-לימוד דארף מען פריער פאר אלץ שעפן פון דער אנטוויקלונג פון דער נאציאנאלער קולטור."

ווער קאן איבערצייגן די גרויסע שאַדנס און אומגליקן, וואָס עס האָט אונדז געבראַכט פאַר די לעצטע דורות דאָס, וואָס אונדז דערע קינדער זענען דערצויגן געוואָרן אויף פרעמדער קולטור, אויפן „אנאליז פון א פרעמדן נאציאנאלן געדאנקען-קרייז" דער-צויגענע יאָרנווייז אין א פרעמדער שפראך, אויף א פרעמדער לי-טעראַטור און קונסט, זענען דורות גאַנצע אָפּגעריסן געוואָרן פון פאַלק און זיין סביבֿה, און אַריינגעשליידערט געוואָרן אין א תּוהו-וּבּוהו, וווּ זיי האָבן קיין רו נישט געהאַט. צעבראַכענע, צעניזקטע האָבן זיי זיך אומבאַהאַלפּן געוואָרפּן פון באַוווּסטיזניקער אַסימי-לאַציע צו האַפּענונגלאָזן שאַוויניזם, אַרומגעבלאַנקעט ווי אייביקע בעל-תּשובּהניקעס, וואָס זענען פאַר קיינעם נישט יוצא. מ'האַט זיך געוואָרפּן פון ראַפּינירטן מה-יפּית-זיינגען צום קאַסמאָפּאָליטיזם און אַנאַרכיזם, און מ'האַט זיך אַרומגעטראָגן מיט גאונישע געטאַ-טרוימען און קליינלעכע פּחדנישע האַרץ-קלאַפּענישן...

קיין חילוק נישט, צי די דאזיקע דערציונג איז פארגעקומען אויף דער רוסישער, דייטשישער, פוילישער אדער אויף דער הע-ברעישער שפראך. אין לעצטן פאל איז נאר געווען מער טויטקייט און נישט-אויפריכטיקייט. אין אונדזער צייט איז דאס מער געווען א קאמספמיטל קעגן יידיש, איידער דער אַרנטלעכער מיין טאקע איינצופלאַנצן די העברעישע שפראך. די אינעווייניקסטע פאַראַכטונג צום פאַלק — דאָס איז דאָ געווען, באַוווּסט אַדער אומבאַוווּסט, דער הויפּטסימול.

צו דער דאזיקער לאַגע פון די עברדיקע דורות מוז נעמען א סוף; עס מוז אויפגעהאָדעוועט ווערן אַ נייער דור מיט אַ געזונטן

נאַציאָנאַלן באַוווּסטזיין און געפיל. די הויפטראַלע דערביי דאַרף שפילן די שול — די נאַטירלעכע מוטערלעכע ייִדישע שול מיט איר נאַטירלעכער פּאַלקשפּראַך און פּאַקסלעבן.

און דער אידעאַל פון אונדזער נייער שול דאַרף ווערן: געבן די פּאַלקסמאַסן אַן אמתע היינטוועלטיקע, אַדווייטיקע און וועלטלעכע קולטור, און מאַכן די לעצטע פאַר אמת נאַציאָנאַל נישט נאָר לויט איר שפּראַך און אינהאַלט, נאָר אויך לויט איר פאַרשפּרייטקייט אין גאַנצן פּאַלק.

דאָס קאָן טון נאָר די שול, וואָס איז געבויט אויף אמת דעמאָקראַטישע פּרינציפּן און איז באַוואָפנט מיט די מאָדערנע מע-טאָדן פון דער וויסנשאַפּטלעכער פעדאָגאָגיק. בלויז די שול, וואָס ווייסט נאָר איין שפּראַך, די מוטערשפּראַך, און איין גאַנצע וועלט-לעכע קולטור, נאָר זי איז ביכולת צו דערגרייכן דעם אָנגעמערקטן גרויסן אידעאַל.

ייִדיש און וועלטלעכקייט — דאָס איז אַ שאַרפּער איינרייס מיט אַלץ, וואָס איז אָפּגעשטאַנען, נישט-דעמאָקראַטיש און נישט צוגעפּאַסט צו די ברייטע פּאַלקסמאַסן. די שול, וואָס אויף איר פּאַן איז אָנגעשריבן „ייִדיש און וועלטלעכקייט“, גייט מיטן שטראָם פונעם ווירקלעכן לעבן און סאַציאַלער אַנטוויקלונג; זי מאַכט אמת קולטורעל דאָס גאַנצע פּאַלק, זיינע אָפּגעשטאַנענסטע שיכטן ציט זי אַריין אין דעם פּראַצעס פון קולטור-שאַפּונג; זי בויט אַזאַ קולטור, וואָס מוז און וועט זיין אמת פּאַלקסטימלעך. ייִדיש און וועלטלעכקייט — דאָס איז אַ לאַזונג, וואָס איז פריי פון יעדער צביעות און סעקטאַנטישן שטעמפל, דאָס איז ביי אונדז דער לאַזונג פון דער פּאַלקסהערשאַפּט...

אין דער ייִדיש-וועלטלעכער שול דאַרף אויסגעשמידט ווערן דער ליכטיקער, הערלעכער עתיד פון די פּאַלקסמאַסן. דאָ וועט אויסגעאַרבעט ווערן אַ נייער ייד מיט אַ נייעם כאַראַקטער און וועלט-באַנעמען. די שול מיט איר ייִדישער שפּראַך און דעם גאַנצן ייִדיש-לימוד דאַרפן דערקלערן אַן אָפּנעם און באַוווּסטזיניקן קאַמף מיט די הויקערדיקע שפורן פון לאַנגער קנעכטשאַפּט, מיט

דעם אפגעלעבטן אינהאלט פון דער געטא־ירושא, אין יידישן
לעבן.

קומט אריין אין דער נייער יידישער שול. עס קלינגט די
שפראך פון דער מאמען, פונעם שכן, דעם שוסטער און די חברים
פון געסל. אויף דער עקסקורסיע — ביים טייך, אין דארף, אין טע-
אטער, — קלינגט פריי און הויך — יידיש. שוין דאס אליין מאַכט
פונעם קליינעם ייִדל אַן אַנדער מענטש, נעמט פון אים אַראָפּ דעם
שימל און פּחדנות פון געטא־קנעכטשאַפט.

די שול, דער לערער פון יידיש באַרייכערט דעם תלמידים
יידישע שפראך, זי שמידט אויס צענטליקער נייע באַגריפן און
פאַרשטעלונגען און באַשאַפט פאַר זיי ווערטער און אויסדרוקן. און
עס פּלאַצן די ד' אמות פון ביזאָהערדיקער ענגשאַפט און דער-
שטיקטיקייט, עס פּאַלן די ווענט פון אינעווייניקסטן געטא. די אי-
בערגשפיצטע מוחות ווערן געלייטערט, די קרומע פלייצעס גלייכן
זיך אויס, דאָס קורצזיכטיקע אויג ווערט שאַרף און קלאַר. אַ נייע
וועלט עפנט זיך אויף מיט נייע פאַרבן, נייע געפילן און ברייטע
האַריוואַנטן.

איר טרעט צו צום שטודירן די יידישע ליטעראַטור מיט אירע
מוסטער־ווערק. פאַר די תלמידים גייט דורך אַ גאַנצע ריי יידישע
טיפן פון ווייטן און נאַענטן עבר, פונעם לעבעדיקן היינט. עס
וועבט זיך דער קאַמפּליצירטער, פיל־צייכנדיקער שטאַף פון יידי-
שער פּסיכאָלאָגיע. אַלץ, וואָס עס האָט באַשאַפן דאָס פּאַלך אין קאָ-
לעקטיוון און אינדיווידועלען לעבן, איז דאָ איבערגעדיכט, אויס-
געדריקט אין קלאַסישע פאַרמען, און דאָס האַרץ און מוח פונעם
תלמיד ווערט דאָ נאַטירלעך און אויפן שענסטן אופן דורך גאַלדענע
פעדעס פון קונסט, פון אוממיטלבאַרע איבערלעבונגען באַהאַפּטן
מיטן דענקען און פילן, מיטן לעבן פון דער פּאַלקסמאַסע; ער דער-
פילט זיך פאַר אַ לעבעדיקן טייל פון איר. אַן קיין מוסר־וואַגן
און טענדענציעזער מאַראַל, אַן שאַוויניסטישע דרישות און נאַציאָנאַל-
ליסטישע קינות, אַן פּאַלשע ראַמאַנטישע התפעלות און געקניצלעטע,
איבערגעטריבענע עפעקטן ווערט דאָ אויסגעאַרבעט דער נייער מין
ייִד, וואָס איז נאַטירלעך אַריינגעוואַקסן אין זיין סביבה, וואָס

לעבט באווסטיניק מיט דער פאלקסמאסע און שאפט מיט איר צוזאמען א נייע גאנצעכע און פולקאמע קולטור.

אט אין דעם דארף זיין דער כוח פון יידיש. אט דאס דארף זיין דער רעזולטאט פונעם יידיש-לימוד אין דער גארמאלער וועלט-לעכער פאלקשול!

מיר דארפן שטרעבן צו דערגרייכן אין אונדזער שול יענעם הויכן ציל, וועלכן הענריך וואַלאַסטי, דער באקאנטער רעוואָלוציאָנער בנוגע דער יוגנט-ליטעראַטור, האָט אזוי קלאָר פאַרמולירט אין זיינע ווערטער: „א סך וועגן פירן צו דעם ציל. אָבער דער דאָזיקער ציל מוז שטיין פאַר די אויגן קלאָר און דיטלעך, דאָס איז — די מיטבאַטייליקונג פון יעדן יחיד אינעם גייסטיקן לעבן פון זיין פאלק — לויט זיינע (דעם יחידס) בעסטע פוחות.“ צו אט דער אַקטיווער און שעפּערישער מיטבאַטייליקונג אינעם גייסטיקן לעבן פון אונדזער פאלק — דארף די יידישוועלט-לעכע שול גרייטן אירע שילער.

פאַרשטייט זיך, איך פאַרגעס נישט אויף קיין איין מינוט וועגן די איבעריקע לימודים און זייער גרויסן דערציאָונגס-ווערט. איך גע-דענק גאַנץ גוט וועגן דער הויכער ראַל, וואָס עס קאָן און דארף שפּילן — באַזונדערס אין אונדזער שול — נאַטור-וויסנשאַפט און מאַטעמאַטיק, האַנטאַרבעט און צייכענען, אָבער תמיד וועלן אַלע לערער אין דער נאַרמאַלער יידישער שול אויסנוצן די רייכע אוצרות פון ווערטער און באַגריפן, וואָס די קינדער האָבן אַריינגע-בראַכט מיט זיך פון דער יידישער סביבה, און אַלע, אויב זיי וועלן דאָס נאָר פאַרשטיין צו טון, וועלן זיי פון דאַנען ציען גרויסע יניקה, וואָרום דאָ איז דער מקור פון טויזנטער אַסאַציאַציעס, הונדער-טער בליצן פון אויסדרוקן און אַנטפּלעקונגען, אויך פון אמתער אוממיטלבאַרער אינטוויציע.

און נאָר דעמאָלט, ווען דער לערער וועט זיך אָפּגעבן אַ קלאָרן דיין-חשבון, וואָס די שול, דאָס קינד האָט צו דערוואַרטן פון זיין שפּראַכלעכענען, פון זיין יידיש-לימוד, — נאָר דאָן וועט ער

וויסן, ווי טייער צו האַלטן די דאָזיקע איידעלע כלי און וואָס פאַר אַ געטראַנקען אין איר אַרײַנצוגיסן...

לאַמיר פאַרענדיקן דאָס דאָזיקע קאַפיטל מיט אַ ציטאַטע פון איינעם פון די לעצטע דייטשישע שפראַך-מעטאָדיקער, וועלכער האָט געהאַט אַ טיפע פאַרשטענדעניש פאַר דער נאַציאָנאַלער דערציִונג דורכן שפראַך-לימוד, דאָס איז דײַר אַטאַ פאַן גרעיערן: „דער גייסט פון אַ פאַלקשפראַך, האָט שוין הערדער געזאָגט, איז אויך דער גייסט פון זײַן לײטעראַטור. וועקט דעם דייטשישן שפראַך-גייסט אין דער יוגנט, און איר וועט אויפוועקן דעם זין פאַר דער דייטשישער לײטעראַטור. פלאַנצט און אַנטוויקלט אין די יינגלעך און מיידלעך זייער אייגן שפראַכלעבן און זיי וועלן פאַרשטיין דאָס שפראַכלעבן און שאַפן פון די דיכטער. זיי וועלן פילן און דענקען — דייטשיש. די לײבע צו אייגענער היים, די לײבע צום אייגענעם פאַלק — דאָס איז בעיקר לײבע צו דער מוטער שפראַך.“*)

און פאַרקערט, דורך לײבע צו דער מוטערשפראַך — וועלן מיר פלאַנצן לײבע און צוגעבונדנקייט צו אייגענער סביבה, צום אייגענעם פאַלק.

ג) די סאַציאַל-געזעלשאַפטלעכע אויפגאַבע פונעם ייִדיש-לימוד אָבער דאָס קינד לעבט נישט נאָר אין אַ נאַציאָנאַלער סביבה, נאָר אויך אין אַ סאַציאַלער. די קינדער, וואָס באַזוכן די ייִדיש-וועלטלעכע שול, באַלאַנגען צו די שיכטן פון דער אַר-בעטערשאַפט, אַרבעטנדיקער אינטעליגענץ, האַרעפאַשניקעס, — צו יענע אַלע, וואָס לעבן פון אַרבעט, האָבן אַן אויסקוק אויף אַ צו-קונפט פון אַ נייער גערעכטיקער וועלט, יענע אַלע שיכטן, וואָס האָבן זייער גורל פאַרבונדן מיטן אידעאַל פון דער אַרבעטער-באַוועגונג. די דאָזיקע סאַציאַלע שיכטן זענען אַליין אַ באַזונדער „ראַסע“ אינעם ייִדישן פאַלק.

דאָס קינד לעבט מיט אַט דער סאַציאַלער סביבה. עס דער-

*) Dr. Otto von Greyerz — Der Deutschunterricht als Weg zur nationalen Erziehung, 1921, p. 28.

וויסט זיך — וואָס איז אַזוינס הונגער און שטרייק, וואָס איז אַזוינס קאַמף און אידעאַל. דאָס קינד איבערצייגט זיך, אָז סאַציאַלער און נאַציאָנאַלער באַוווּסטזיין פאַרט אין ייִדישן לעבן צונויף. יענע פאַקטשיכטן, וואָס זינקען אין אַלטפּרענקישע אידעאָלאָגיעס, שטרע- בונגען און אַבערגלייבונגען, וואָס די בית־מדרש־פּסיכאָלאָגיע באַ- הערשט זייערע מוחות און הערצער, — יענע ווייסן נישט פון קיין שום געזעלשאַפּטלעכער אַקטיווקייט און זעלבסטטעטיקייט — סיי אין נאַציאָנאַלן, סיי אין סאַציאַלן זינען.

און די שול טאָר נישט פאַרמאַכן די אויגן אויף די דאָזיקע דערשיינונגען. די שול קען נישט פאַרבאַהאַלטן פון די קינדער, אָז די ייִדיש־וועלטלעכע קולטור, וועגן וועלכער זי רעדט, דאָס איז די קולטור פון די אַרבעטנדיקע שיכטן פון פּאַלק, מיטן אַרבעטער־ קלאַס בראַש. און דעריבער טאַקע דאַרף דער סאַציאַלער מאַמענט שטאַרק אַקצענטירט ווערן ביים גאַנצן לימוד פון ייִדיש. נישט ווייל אַזוי „הייסט“ אונדזער אידעאָלאָגיע, נאָר ווייל דאָס שטימט מיט דער ווירקלעכקייט, ווייל נישט טון דאָס — הייסט פעלשן דעם אמת וועגן מצב און אַפּשטאַם פון דער ייִדיש־וועלטלעכער קולטור. די ייִדיש־וועלטלעכע שול באַקומט אַזוי אַרום נאָך איין וויכטיקע סאַציאַל־געזעלשאַפּטלעכע אויפגאַבע, און צי מיר ווילן יא, צי מיר ווילן נישט — די הויפטאַרבעט אין דעם פּרט לייגט זיך אויפן לימוד פון ייִדיש.

די דאָזיקע סאַציאַלע דערציונג, וועלכע מיר לייגן אַרויף אויפן לימוד פון ייִדיש, זעט אַבסאָלוט נישט אויס ווי אַ קינסטלעכע זאַך. עס איז דאָס גליק פונעם קינד, וועלכעס לערנט אין דער נייער ייִדיש־וועלטלעכער שול, וואָס אַלע אירע אויפגאַבן און די אויפגאַבן פונעם ייִדיש־לימוד בילדן אויס איין האַרמאָנישע גאַנצ- קייט: ייִדיש און וועלטלעכקייט. די נאַציאָנאַלע און סאַציאַלע דער- ציונג — דאָס אַלץ ציט יניקה פון איין קוואַל, פון די טיפע שיכטן פון דער פּאַלקסמאַסע, זי, די פּאַלקסמאַסע, איז נאַציאָנאַל לויט איר פּאַרעם און שפּראַך, זי איז וועלטלעך און סאַציאַל לויטן אינ- האַלט פון איר לעבן און קאַמף. און עס איז דאָס גרויסע גליק פון

אונדזער שול, וואס זי איז נאטיירלעך מאָניסטיש; אזוי זענען אויך—
די צילן פונעם יידיש-לימוד.

צוואַנציק יאָר עקזיסטירט דאָס יידיש-וועלטלעכע שולוועזן
אין פּוילן, און פאַר די אַלע יאָרן הערט נישט אויף דער פּעדאַגאָ-
גישער געדאַנק פון אונדזער לערערשאַפט צו אַרבעטן איבער דער
פאַרמולירונג פון די צילן און אויפגאַבן פונעם יידיש-לימוד. אויף
אַלע דריי לאַנד-קאָנפּערענצן פון דער צישאַ-לערערשאַפט (1923,
1926, 1937) האָט מען זיך באַשעפטיקט מיטן דאָזיקן פּראָבלעם
און געזוכט די פּאַסיקע און אויסשעפּנדיקע פאַרמולעס דערצו. און
דוכט זיך, אַז אין רעזולטאַט פון אַט דער קאָלעקטיווער צוואַנציק-
יאָריקער אַרבעט, שטייען מיר היינט ביי אַ פּעסטן און קלאַרן אינ-
האַלט פון די צילן פונעם יידיש-לימוד.

שוין אין דער רעזאָלוציע פון 1926 לייענען מיר:

„דער לימוד פון יידיש דאַרף העלפן צו דערגרייכן די אַל-
געמיינע דערציערישע אויפגאַבן, וואָס די יידיש-וועלטלעכע שול
שטעלט זיך. גלייכצייטיק דאַרף דער לימוד פון יידיש שפּירן
אַ זעלבשטענדיקע ראָל אין שול און פאַרנעמען אין איר אַ צענטראַל-
אַרט.“

„דער ציל פון יידיש-לימוד איז אַריינצופירן דאָס קינד אין
יידישן לעבן-שטייגער און קולטור-סביבה, און דורך דעם — אין
דער אַלגעמיין מענטשלעכער קולטור און אירע סאַציאַל-
געזעלשאַפטלעכע פּראָבלעמען. דער לימוד פון יידיש האָט
דעם ציל צו אַרגאַניזירן די עמאַציאָנעלע ווערט פון קינד, צו אַנט-
וויקלען אין קינד דאָס שפּראַכגעפיל און די פאַרשטענדעניש פאַר
סטיף: דאָס קינד דאַרף צוגעגרייט ווערן צו באַאָבאַכטן די יידישע
שפּראַך און אירע אייגנאַרטן. עס דאַרף אַנטוויקלט ווערן זיין פע-
קייט צו געניסן פון שפּראַכשיינקייט. זיין ציל איז אויך צו וועקן
באַווסטזיניקע באַציונג צו דער מוטערשפּראַך און ליבע צו אירע
שאַפּונגס-פאַרמען.“

מיר האָבן בכּן אין דער רעזאָלוציע אַלע עלעמענטן, וועגן
וועלכע מיר האָבן ביז אַהער גערעדט אין אונדזער אַרטיקל: (1) די
אַלגעמיין-דערציערישע, אוניווערסאַל-הומאַניסטישע, אַלגעמיין-פּע-

דאָגאַגישע אויפגאַבן; 2) די ריין־נאַציאָנאַלע, קולטור־נאַציאָנאַלע, באַוווּסטיזניק־מוטערשפּראַכלעכע; 3) סאַציאַל־געזעלשאַפּטלעכע. נאָך בולטער און קלאַרער ברענגט די אַלע ציילן צום אויסדרוק די רעזאָלוציע פון 1937, וועלכע פּראַקלאַמירט, אין צוגאַב צו דער פּרעזענט ציטירטער רעזאָלוציע, די „ווייטערדיקע פּרינציפּן בנוגע די אויפגאַבן פונעם ייִדיש־לימוד“:

„א) דער ייִדיש־לימוד אין אונדזער צייט איז באַרופן אויס־צופירן אַ גרויסע קולטור־טרעגערישע און גלייכצייטיק נאַציאָנאַל־געזעלשאַפּטלעכע מיסיע: ער דאַרף פון איין זייט שטאַרקן דעם גייסט פון יונגן דור און אים פאַרהיטן פון יאוש און מינדערווערטיקייט־שטימונגען, פון דער אַנדערער זייט — העלפּן אים זיך צו שיצן קעגן דער פּרייוויליגקער און צוואַנגס־אַסימילאַציע.

ב) די אַקס פונעם לימוד ייִדיש און ליטעראַטור דאַרף זיין: דאָס ייִדישע מאַסן־לעבן, די ייִדיש־וועלטלעכע קולטור, ייִדישע שפּראַך און ליטעראַטור אַלס קולטור־נאַציאָנאַלע דערשיינונג. די אויפגאַבע פונעם ייִדיש־לימוד איז צו וועקן אין די קינדער ליבע, הַרְד־אַרץ און אינטערעס צו ייִדישער שפּראַך און ליטעראַטור, צו־געבונדנקייט צו דער גאַנצער ייִדיש־וועלטלעכער קולטור אין אַלע אירע פאַרמען.

ג) אַבער דער ייִדיש־לערער דאַרף געדענקען, אַז ייִדיש און ייִדיש־וועלטלעכע קולטור איז ביי אונדז היסטאָריש געבונדן מיט דער דערוואַכונג פון די אַרבעטנדיקע קלאַסן, און דעריבער דאַרפן אי־נעם לימוד און אין די לערנביכער פאַרנעמען דאָס אָנגעזעענסטע אַרט — אַרבעט און די מענטשן פון אַרבעט, דער קאַמף פאַר סאַ־ציאַלער גערעכטיקייט, דער גלויבן און שטרעבן צו ברידערלעכקייט פון פעלקער“.

מיט דער דאָזיקער ריכטשנור אין די הענט דאַרף דער ייִדיש־לערער פירן זיין אַרבעט. עס איז אַן אַרבעט, וואָס זאָגט צו גרויס באַפּרידיקונג און קינדערגליק, דער ייִדיש־לימוד האָט באַמט גרוי־סע, אוניווערסאַלע אויפגאַבן אין אונדזער שול, אין אונדזער לעבן. דער ייִדיש־לימוד איז די קרוין פון אונדזער שול־אַרבעט, איר צענט־טראַקער פּונקט, איר זיגען און באַטייט.

ד) יידיש איז נישט באַרופן צו אַ באַדינונגס־ראַגל, ייִדיש האָט אַ גרויסן זעלבסטצוועק.

קומען אַנדערע און טענהן: שפּראַך איז בכלל נישט קיין זעלבסטצוועק, שפּראַך איז בכלל נאָר אַ מיטל צו אַנדערע העכערע צוועקן; שפּראַך־לימוד שפּילט נאָר אַ באַדינונגס־ראַגל, און אין דער אידעאָלער שול דאַרף גאָר נישט עקזיסטירן, אייגנטלעך, קיין לימוד פון מוטערשפּראַך, זי איז דאָס געווער פון אַלע אַנדערע לימודים, און נישט מער.

דער באַקאַנטער ברעמענער פעדאָגאָג פּרױז גאַנס בערג טענהט אַזוי:

„נאָר שוללערער און פּילאָלאָגן האָבן געקאַנט פאַלן אויף אַזאָ ווּנדערלעכן געדאַנק — צוצוגעבן דער שפּראַך אַ זעלבסטצוועק, פירן געשרעקן צוליב געשרעק, דערציען סיסטע־מאַטיש די יוגנט אין פּלאַפּלעריי, פּראַזן־דרעשעריי און פּוסטע ווער־טער שאַפּן, — דאָס הייסט דאָך פשוט פאַרפירט ווערן ווער ווייס וויהיז. אינעם גאַנצן איבעריקן שכל־הישרדיקן לעבן פון מענטשן איז שפּראַך נאָר אַ מיטל צום צוועק, נאַטירלעך צום צוועק פון גע־דאַנקען־אויסטויש; און אויב די שול וויל איינשטעלן אין אירע ווענט רגילותן פון שכל־הישרדיקן און נאַטירלעכן לעבן, מוז זי מאַכן אַן עק מיטן גאַנצן שפּראַכלעכן פאַרמאָליום, דאַרף נישט שפּראַך וויי־טער געפירט ווערן צוליב אירע טוועגן אַליין, זי דאַרף נאָר באַטראַכט ווערן אַלס מיטל צום העכערן צוועק פון געדאַנקלעכער פּראָדוקטיווקייט... נאָר דאָס וואָרט איז באַלערנדיק, וואָס מאַקאַן מיט אים פאַר־בינדן אַ באַשטימטן זינען. ערשט אין שול לערנט מען דאָס קינד די גרויסע קונץ צו באַנוצן ווערטער און דערביי וועגן קיין זאַך נישט דענקען. אָבער קיין פּרייד האָט דאָס נאַטירלעך עמפּינדליקע קינד ביי אַזאָ פּוסטן שפּראַכגעברויך אויך נישט, און ווען מיר וואַלטן נאָר שטענדיק געלאָזט אַנטשיידן דעם קינדס אינטערעסן, וואַלט געוויס קיין שום שפּראַך־אונטעריכט נישט עקזיסטירט“*.)

(*) נאנסבערג — לעבנספּילער אונטעריכט, ב' I, 44; צווייטע אויסגאַבע

און אָט איז אַ צווייטער ביישפּיל: פאַר אונדז ליגט דער „פּראָ-
גראַם פון ייִדיש און ייִדישער ליטעראַטור, I—VII לערניאָר פון
זיבניאַריקער שול“, אויסגעאַרבעט און פאַרעפּנטלעכט דורכן צענ-
טראַלן ייִדישן בילדונגס-ביוראָ ביים פּאַלקאַמביד פון ווייסרוס-
לאַנד (מינסק, 1925). לייענען מיר דאָ אין די דערקלערונגען צום
פּראָגראַם:

„דער לימוד פון דער מוטערשפּראַך אין ערשטן קאַנצענטר
פון דער זיבניאַריקער שול האָט נישט קיין זעלבשטענדיקע באַדיי-
טונג, נאָר זיין ראַל איז אַ באַדינונגס-ראַל, ווי איי-
נער פון די מיטלען, וואָס העלפּן דעם קינד
אַרויסווייזן זיין פּערזענלעכקייט. נאָר אין דער
זעלבער צייט פאַרנעמט די שפּראַך אַ בכּוּדִיקן אַרט ווי אַ הויפּט-
מיטל, וואָס גיט אַ מעגלעכקייט אויסדריקן געדאַנקען און געפילן,
איבערלעבונגען און באַגריפּן.“

און ווייטער:

„דער לימוד פון שפּראַך און ליטעראַטור אין צווייטן קאַנ-
צענטר איז פּעסט פאַרבונדן מיט געזעלשאַפּט-קענטעניש. דאָס הייסט
אַבער נישט, אַז ליטעראַטור איז נאָר אַן אילוסטראַציע צום לימוד
פון געזעלשאַפּט-קענטעניש, אַז די אַרבעט פון לערער פון ליטעראַ-
טור איז צוקלייבן אַ ליטעראַרישן מאַטעריאַל צו די טעמעס פון לע-
רער פון געזעלשאַפּט-קענטעניש. אמת, זיי ביידע דערלערנען איינע
און די זעלבע דערשיינונג פון געזעלשאַפּטלעכן לעבן, אַבער... ווען
דער לעצטער לייגט זיין אויפּמערקזאַמקייט אויף דער עקאַנאָמיק
און פּאַליטיק, לייגט דער ערשטער — אויפן לעבן-שטייגער, פּסיכאָ-
לאָגיע און פאַרעם. ביידע פאַרפּאָלגן איינע און די זעלבע אויפגאַ-
בע — אויספאַרמירן ביים קינד אַ מאַרקסיס-
טישן וועלט באַגעם, נאָר דער לערער פון ליטעראַטור
פילט אויס זיין אויפגאַבע גאָר אויף אַ באַזונדער אופן. ער אַרגאַני-
זירט פריער פון אַלץ די עמאַציאָנעלע וועלט פון די קינדער, רופט
אַרויס ביי זיי טיפע איבערלעבונגען און דרייסטע געפילן.“

אין די דאָזיקע צוויי פאַרמולעס זענען צונויפגעמישט צוויי
זאַכן: מעטאָד פון שפּראַך-לימוד און זיינע צילן, אויפ-

ג א ב נ. גאנסבערג האט טענות, הלמאי דער שפראך-לימוד דער-
 ציט די קינדער „אין פלאפלעריי, פראזן-דערעשעריי, אין פוסטע ווער-
 טער שאפן“. אבער צי איז דען דאס א דערשיינונג, וואס האט
 א שייכות בלויז צום שפראך-לימוד? באגעגענען מיר דען נישט אויף
 טריט און שריט שולן און לערער, וואס למשל זייער גאנץ לער-
 נען נאטור-וויסנשאפט אדער געשיכטע איז בלויז „פלאפלעריי,
 פראזן-דערעשעריי“? און איז דען די דאזיקע דערשיינונג ביי נאטור-
 וויסנשאפט אדער געשיכטע וויניקער שעדלעך, ווי ביי שפראך-
 לימוד? יטוועדער לערער פון נאטור-וויסנשאפט, וואס באגרייפט
 נישט דעם טיפן פאראלגעמיינערונג-אינהאלט פונעם דאזיקן געגנ-
 שטאנד, וואס איז נישט דורכגעדונגען מיטן הויכן גייסט און אינגל-
 ארטיקן ריטעם פון נאטור-לימוד, וואס פארשטייט נישט זיינע גרוי-
 סע דערצייערשע מעגלעכקייטן און אויפגאבן, — וועט דערפירן
 אויך דעם נאטור-לימוד צו „פארמאליזם“, צו ווערטער „אן זינען“,
 צו א „פוסטן שפראכגעברויך“, און זיכער איז, אז ווען מיר וואלטן
 אין אזא קלאס געלאזט „אנטשיידן דעם קינדס אינטערעסן“, וואלט
 אזא מין נאטור-לימוד אויסגעמעקט געווארן פון סדר-היום דורך די
 קינדער.

דאס זעלבע מיט דער פארמולע פונעם מינסקער פראגראם.
 זי באהויפטעט, אז די ראָל פונעם מוטערשפראך-לימוד „איז
 א באדינונגס-ראָל, ווי איינער פון די מיטלען, וואס העלפן דעם קינד
 ארויסווייזן זיין פערזענדלעכקייט“. אבער צי זענען דען נישט אין דער
 נייער שול אויך נאטור-וויסנשאפט, אַרבעט, ציי-
 כענען, געשיכטע — מיטלען, וואס העלפן דעם קינד ארויס-
 ווייזן זיין פערזענדלעכקייט? קאן מען דען זאגן, אז די אויפגאבע
 צו „העלפן דעם קינד ארויסווייזן זיין פערזענדלעכקייט“ דארף און
 קאן ארויפגעלייגט ווערן בלויז אויפן לימוד פון מוטערשפראך?
 און וואס איז דאס פאר א קעגנשטעלונג: דער פאר — האט דער
 מוטערשפראך-לימוד נישט „קיין זעלבשטענדיקע באדייטונג“?
 בכלל איז פאר דער נייער שול אין גאנצן נישט צוגעפאסט
 די דאזיקע פארטיילונג פון שול-געגנשטאנדן אויף אזעלכע, וואס
 האבן א „זעלבשטענדיקע באדייטונג“, און אויף

אזעלכע, וואס האבן זיי נישט. אין דער מאדערנער פאלקשוף שפילן אלע געגנשטאנדן „א באדינונגס־ראַל“: זיי דינען דא די אלגעמיינע העכערע דערציִונג־צוועקן פון דער פאלקשוף, יענע צוועקן, וואס זענען דער גאנצער מהות און תכלית פון אונדזער שוף. אונדזער נייע שול וויל זיין א דערציִונג־היים, איר ציל איז— אויפצוועקן און פונאָדערוויקלען די פערזענלעכקייט פון קינד, האַרמאָניש אַנטוויקלען אין אים אַלע זיינע פעיקייטן און כאַראַקטער־שטריכן, דערוועקן אין אים זעלבשטענדיקייט און באַוווּסזיניקייט, אַקטיווקייט און אַרגאַניזיר־פעיקייט. אַט די דאָזיקע עובדא צו דער־גרייכן — זענען באַרופן אַלע געגנשטאַנדן.

אין דעם זין גייען מיר נישט צו צו קיין איינעם פון זיי, ווי צו א זעלבסטצוועק פאַר זיך; קיין איינעם פון זיי גיבן מיר נישט צו „קיין זעלבשטענדיקע באַדייטונג“; יעדער פון זיי איז נאָר אַ מיטל אין אונדזערע הענט „צום העכערן צוועק פון געדאַנקלעך־כער פראָדוקטיווקייט“, צום העכערן צוועק פון לעבנס־רייכער־שער־פערשיקייט, פון אַקטיוון אַנטייל אין אַרומיקן לעבן.

נאָר אויב יעדער געגנשטאַנד איז מערנישט, ווי אַ קלאַוויש אינעם קאָמפּליצירטן אינסטרומענט, וואָס באַשאַפט די רייכע גייסטי־קע האַרמאָניע, איז אָבער פון דער צווייטער זייט, האָט יעדער געגנשטאַנד פאַר זיך גענומען זיין אייגענע באַדיי־טונג און דאָל. יעדער פון זיי טראַגט אַריין זיין טאָן און באַפאַר־בונג אין דער אלגעמיינער אַרבעט, יעדער רעדט מיט זיין אייגנ־טימלעכער שפראַך, טראַגט זיינע ציגל צום בנין, און אין דעם זי־נען דאָזט זיך בפירוש פאַרמולירן, וואָס פאַר אַן אַרבעט מיר לייגן אַרויף אויף יעדן פון די געגנשטאַנדן, וואָס פאַר אַן איינפלוסן און דערגרייכונגען מיר דערוואַרטן פון אים דירעקט. אין דעם זינען האָט יעדער געגנשטאַנד זיינע באַשטימטע אויפגאַבן און צוועקן און זיין זעלבשטענדיקע באַדייטונג. שפראַך־לימוד איז נישט אין דעם פרט קיין אויסנאַם. אַודאי האָבן מיר היינט נישט צום שפראַך־לימוד די אַמאָליקע מיסטישע באַציונג, ווי צו עפעס אַ באַזונדער־שטודיע מיט געשלאַסענע סכאַלאַסטישע געביטן פון גראַמאַטיק, פּאָעטיק אא״וו. אַביז דערפון ווערט כלל נישט אָן דער

געגבשטאנד זיין זעלבשטענדיקע באדייטונג
און ווערט. זיין זעלבשטענדיקן כאראקטער און
ראציע.

פארקערט, מיר האבן זיך איבערצייגט, אז טאקע דער יידיש-
לימוד האט אומבאדינגט גאר באזונדערע און אייגנטימלעכע אויפ-
גאבן אין דעם סיסטעם פון דער יידיש-וועלטלעכער שול און דער-
ציונג. און גערעכט איז די אויבן דערמאנטע דעזאָלוציע פון 1926,
ווען זי באשטימט, אז דער „לימוד פון יידיש דארף שפילן אַ זעלב-
שטענדיקע ראָל אין שול און פאַרנעמען אין איר אַ צענטראַל אַרט“.
דער יידיש-לימוד האט געוויסע צילן, וועלכע זענען פאַרבונדן מיט
דער עצם נאַטור פון שפראַך-לימוד, — דאָס קען געוויס קיינער
נישט אָפּרעגן. און שוין צוליב דעם אַזיין ווערט ער אַ זעלבשטענ-
דיקער לימוד.

די אַלע צילן, וועלכע מיר האָבן אויבן פאַרמולירט, — די
אַלגעמיין דערציערישע, נאַציאָנאַלע און סאָציאַלע, — ליגן נישט
ערגעץ אין אַ זייט און שטעלן נישט פאַר קיין זעלבשטענדיקע
„געגנשטאַנדן“, וואָס יידיש דארף זיי נאָר באַדינען. זיי ליגן אין
דעם עצם מהות פון דער שפראַך און ליטעראַטור. מיר קומען צו
זיי אויף אַ נאַטירלעכן אופן דורכן לעבעדיקן און קינסטלערישן
וואַרט. עס איז דער כוח פון דער פאַלקשאַפונג און פון דער
קינסטלערישער דיכטונג אין יידיש, וואָס זיי טראָגן אין זיך מעכ-
טיקע פאַקטאָרן פון אוניווערסאַלן, נאַציאָנאַלן און סאָציאַלן באַ-
וווסטזיין; עס איז דער כוח פון דער נייער יידיש-וועלטלעכער קול-
טור, וואָס זי באַזירט זיך אויף דער שעפּערישקייט פון דער יידי-
שער שפראַך, אויף די דערוואַכטע געפילן פון די אַרבעטנדיקע
פאַלקסמאַסן.

מיטן לימוד פון יידיש זענען מיר אויסן זייער פיל: מיר ווילן
אויסלערנען די קינדער באַאָבאַכטן די שפראַך, אויפּוועקן אין זיי
דעם אינטערעס און פעיקייט צו אַזעלכע אַכטגעבונגען; מיר ווילן
אויפּוועקן אין די קינדער דאָס געפיל צו שפראַכשוינקייט, מיר ווילן
אַנטוויקלען אין זיי דאָס שפראַכגעפיל; מיר ווילן אויפּוועקן אין זיי
די פרייד מיט אייגענעם זעלבשטענדיקן סטיל — סיי אין אינדיווי-

דועלן, סיי אין נאַציאָנאַלן זינען; מיר ווילן, די קינדער זאָלן דער" פילן און זיך איבערנעמען מיטן אייגענעם ריטעם און סטיל פון "ידישן לשון. אזוי ארום וועלן מיר אויפועקן אין זיי דאָס געפיל פון האַרמאָניע און פולקאָמענהייט, מיר וועלן אויפועקן אין זיי אַ רייכן קוואַל פון עסטעטישן גענוס.

אַבער אויף דעם זעלבן וועג ווילן מיר אין זיי אויפועקן ליבע צו אונדזער מאַמע-לשון, און נישט נאָר ליבע, נאָר אויך „דרך-אָרץ און אינטערעס צו יידישער שפראַך און ליטעראַטור, צוגעבונדן-קייט צו דער גאַנצער יידיש-וועלטלעכער קולטור אין אַלע אירע פאַרמען". דאָס אַלץ קאָן דערגרייכט ווערן נאָר ביים לימוד פון "ידיש, נאָר מיט זיין הילף און וועג. אַריינדרינגענדיק אין דער שפראַך און אירע סודות, אין דער ליטעראַטור און אירע שעפער, דערנענטערט זיך דער שילער צו די פאַלקסמאַסן, וואָס האָבן די שפראַך געשאַפן, ווערט ער אויפן בעסטן אופן פאַרבונדן מיט דער פאַלקסמאַסע.

לערנענדיק אויף אַזאַ אופן די שפראַך, וועלן מיר די קינדער מאַכן שעפעריש, אַקטיוו אויפן געביט פון אונדזער קולטור, וועלן מיר זיי דערהייבן צו „פרייען נאַטירלעכן געברויך פון וואָרט און שריפט". און דאָן פאַלן אַפּ יעטוועדע ספקות וועגן דעם ווערט און זעלבשטענדיקייט פונעם יידיש-לימוד. זיינע פונקציעס זענען קלאַר און אויסדריקלעך. קיינער קען אים נישט פאַרטרעטן, קיינער קען ביי אים נישט צווייבן זיין פרימאַט — אין דער יידיש-וועלטלעך-כער שול. „דער לימוד פון יידיש דאַרף פאַרנעמען דעם צענטראַלן אַרט אין דעם גאַנצן לימוד-סיסטעם פון אונדזער שול", ווי עס האָט פאַרמולירט נאָך די רעזאָלוציע פון 1923. יידיש האָט אַ גרויסן זעלבסטצוועק, יידיש איז אַ מעכטיקער דערצייערישער געווער, יידיש איז באַרופן צו אויספירן גרויסע פונקציעס אין אונדזער שול.

דאס אויסלערנען לייענען און די בארײכערונג פון קינדס שפראך

דער הויפטציל פונעם שפראך-לימוד איז דאס אויסלערנען לייענען, דאס הייסט אויסלערנען דעם קינד פארשטיין, וואס עס איז געדרוקט אין בוך; אזוי אז ער זאל דאס קאנען דייטלעך, לויפיק און ריכטיק לייענען פארן צווייטן און אויך שטילערהייט פאר זיך — מיט די אויגן, „שטומערהייט“. לערנען לייענען הייסט — זען, אז דאס קינד זאל זיך אויסלערנען האבן הנאה פונעם לייענען, קאנען דורכדרינגען זיך מיט די געפילן און געדאנקען, וואס זענען ארויס-געזאגט אין די געדרוקטע שורות, זיין בכוח צו שעפן פון דאזיקן קוואל מוט און לעבנסלוסטיקייט, גליק און אידעאלן. אויסלערנען לייענען — הייסט מאכן פעיק דעם תלמיד זיך באהעפטן מיט דער נאציאנאלער דיטעראטור, קולטור און איר סביבה, זיך פילן אלס א טייל פון גרויסן נאציאנאלן כולל, זיך פילן אלס מיטארבעטער און מיטטוער פון פאקס-קיבוץ און זיינע שאפונגען. אויסלערנען לייענען — דאס באטייט מאכן פעיק דעם תלמיד צו שעפן פון געדרוקטן ווארט נייע אוצרות פון ידיעות און קענטעניש, האבן אינעם בוך א געווער פון זעלבסטאנטוויקלונג און זעלבסטבילדונג.

שטעלן מיר אבער פעסט אזעלכע צילן פונעם לייענען-לימוד, דאן איז קלאר, אז דאס איז נישט קיין ארבעט פון טעכניק און נישט קיין פראגע פון אויסערלעכע מעכאנישע קענטענישן. דא האנדלט זיך וועגן א געוואלדיק גרויסער אינערלעכער, קאמפליצירטער אר-

בעט, וועגן א דערצינג-אויפגאבע. ביי וועלכער דער מעכאניזם פון
 לייענען איז דאס קליינזיידיקסטע און פמעט אגב-אורחאדיקע. די
 אויפגאבע פון אויסלערנען לייענען פארברייטערן מיר און פאדערן,
 אז אין רעזולטאט זאל זיין פולקאמע באווסטזיניקייט בנוגע צום
 טעקסט, און ביים תלמיד זאל אויסגעארבעט ווערן א לעבעדיקער
 שפראך-חוש, און ער אליין זאל ווערן א טיכטיקער טרעגער פון
 דער לעבעדיקער מוטערשפראך און א שפראך שפעער, —
 אט דאס זענען די טיפע אויפגאבן פונעם לייענען-אונטעריכט.
 אבער דא שטעלט זיך פאר אונדז די פראגע: אויף וויפל זע-
 נען צוגעגרייט די קינדער, וואס קומען אן אין פאלקשול, צו אונ-
 גרויסער שפראךארבעט? ווי רייך איז די שפראך, וואס עס פאר-
 מאגן די דאזיקע קינדער? פארהעלטנישמעסיק ברענגען מיט זיך די
 קינדער פון דער היים היפשע אוצרות מיט פארשטעלונגען, בא-
 אבאכטונגען און פארשיידענע ידיעות. דאס צינגל איז דערביי ביים
 קינד אויך גאנץ גוט געשליפן, אבער אין אלגעמיין איז זיין שפראך
 ארעם און בלאס, זיין ווערטערבוך — געמיין און איינזייטיק, זיין
 פעיקייט אויסצודריקן פינקטלעך דאס, וואס ער טראכט, גאר וויי-
 ניק אנטוויקלט, ער פארשטייט אויך אפט שוואך דעם פרעמדנס
 ווערטער און זייער מיין — נאך ערגער, ער פארשטייט זיי אפט
 שלעכט, פאלש, אויף זיין אייגענעם קינדערישן אופן. צו גיך אנט-
 וויקלט זיך דאס קינד אין דער תקופה, וואס נעמט ארום דעם משך
 צייט ביזן אנקומען אין שול, צו פיל ענערגיע, לעבנס-פעיקייט און
 לעבנס-קענטענישן זאמלט ער אן פאר די יארן, אזוי אז זיין רעדנס-
 פעיקייט באווייזט נישט אנטוויקלונג דעם ריזנגאנג פון זיין פיזישער
 און גייסטיקער אנטוויקלונג. דאס פולקאמענע באהערשן פון דער
 שפראך מיט איר ליטערארישער השלמה און אויסדריקלעכקייט, מיט
 איר אויסגעארבעטן אייגנשאפטלעכן אינדיווידועלן סטיל, מיט דעם
 פולן ווערטער-רעזערוו, — די דאזיקע פעיקייט ווערט ערשט אויס-
 געארבעט אינעם משך פון אלע שול-יארן, דאס איז איז א לאנג
 דויערנדיקער פראצעס, וואס פארענדיקט זיך צום פעריאד פון
 יוגנט-עלטער. און אין דעם פראצעס איז די שול בארופן צו שפילן
 א גרויסע, וויכטיקע ראָל. די דאזיקע כאַראַקטעריסטיק פונעם קינדס

שפראך איז פעסטגעשטעלט דורך דער מאָדערנער וויסנשאַפֿט, דורך די קינדער־פֿסיכאָלאָגן און פֿעדאָגאָגן*).

און עס דאַרף זיין דער נאַטיר־לעכער און פעסטער צוזאַמען־בונד צווישן דער לעבעדיקער שפראַך, וואָס קלינגט אין מויל פֿון קינד, לערער און פֿאַלק — און צווישן דעם טויטן, געדרוקטן וואָרט פֿון בוך, שריפט און צייטונג. אינעם דאָזיקן צוזאַמענבונד טאָר דער לערער נישט פֿאַרגעסן אויף קיין איין מינוט נישט, און פֿון אים דאַרפֿן מיר אַרויסגיין בעת מיר טרעטן צו לעזן די פֿראַגע, ווי אזוי עס דאַרף זיין אַוועקגעשטעלט אין פֿאַלקשויל דאָס לערנען די תּלמידים ליינען.

אָפֿט באַגעגענען מיר אין שויל קינדער, וואָס ליינען אויסגע־צייכנט, דייטלעך, אויסדריקלעך און גאַנץ לויפיק, אָבער גלייכציי־טיק פֿאַרשטייען זיי לחלוטין גאַרנישט פֿון דעם, וואָס זיי ליינען. אין דער זעלבער צייט איז ביי די דאָזיקע קינדער אַמווייניקסטן אַנטוויקלט די ליבע צום געדרוקטן וואָרט און די באַוווּסטיגקע באַציונג צו אים. אַזאַ טעכנישע פעיקייט צום ליינען האָט מיט אַן אמת די קלענסטע באַדייטונג, דאָס זאָגן „עבריי“ ווי אַ וואָסער איז פֿאַר זיך קיין שום אינטעלעקטועלע דערגרייכונג, ווייל גרויס איז דער מהלך צווישן דער טעכנישער זייט פֿונעם ליינען־פֿראַצעס ביז די צילן און פֿאַדערונגען, וועלכע מיר דאַרפֿן שטעלן בנוגע דעם ליינען־לימוד. דאָס אונטערזיכטן פֿון ליינען איז בעצם אַ טייל פֿון דעם גרויסן דערציונג־פֿראַבלעם, וועלכעס שטייט פֿאַר דער שויל בכלל און פֿאַרן שפראַך־לימוד בפרט.

* * *

*

אין משך פֿון די ערשטע 4-3 יאָר אָנהייבשויל דאַרף דאָס קינד — דורך דעם ליינען און צוליבן קענען ליינען — דורכ־מאַכן אַ גראַנדיעזע אַרבעט פֿון באַרייכערן זיין שפראַך, פֿאַרטיפֿערן און פֿאַרברייטערן זיין לעקסישן באַזיס און פֿראַזעאָלאָגישע פען־

* ע. מימאָן — לעקציעס איבער עקספּערימענטאַלער פֿעדאָגאָגיק, I ב
ג. מינסטערבערג — פֿסיכאָלאָגיע און דער לערער.

קייטן. ווי דערגרייכט מען די דאזיקע אויפגאבע? וואָס פאַר אַן אַרט דאַרף זי פאַרנעמען אין דעם שפראַך־לימוד בכלל און אינעם זייער-גענעלען בפרט? וואָס פאַר אַ מיטלען האָט דאָ אין זיינע הענט דער לערער פון ייִדיש?

פריער פאַר אַלץ דאַרף דער לערער געדענקען, אָן די גרעסטע ווירקונג אויף די קינדער האָט אין דעם פרט די שפראַך (און אויסשפראַך) פונעם לערער גופא. פאַרשטייט זיך, נישט נאָר פונעם לערער פון ייִדיש, נאָר אויך פון די לערער פון די איבעריקע לימודים, וואָס ווערן געפירט אויף ייִדיש, אַלע דאַרפן זיי האָבן אין זינען דעם גרויסן דערציאונג־ווערט, וואָס עס האָט אין דעם פרט זייער שפראַך, וועלכע זיי געברויכן אין קלאַס ביים לערנען און אין זייערע פּריוואַטע געשפּרעכען מיט די קינדער. נאָר מער פאַר אַלע־מען דאַרף דערויף מקפיד זיין דער לערער פון ייִדיש. זיין שפראַך דאַרף דינען אַלס אַ מוסטער, אַלס אַ גוטער ביישפּיל. פון קלאַס צו קלאַס, צוגעפאַסט צום עלטער פון די קינדער און זייער אַלגע־מיינער אַנטוויקלונג, דאַרף אָבער תמיד און אַלע מאָל די שפראַך פונעם לערער זיין לעבעדיק, זאַפטיק, פאַלקסטימלעך, פשוט, אָבער געשמאַקפול און עסטעטיש. און דער יבער באַטייט דאָס באַרייכערן פון די קינדערס שפראַך אויך די באַרייכערונג פון דעם לערערס שפראַך. דער לערער פון ייִדיש נעמט אויף זיך גרויסע התחיבותן בנוגע צו דעם לימוד, און אויב ער באַציט זיך ערנסט און ערלעך צו זיין שול־אַרבעט, דאַרף ער אויספירן זיין חוב ביזן סוף. דער לערער דאַרף תמיד אַר־בעטן אויף דער פאַרפולקאַמונג פון זיין אייגענער שפראַך, ער דאַרף זיך פלייסן צו באַרייכערן זי מיט ניואַנסן, צוגעבן איר וואָס מער בייגעוודיקייט. דער לערער דאַרף שטענדיק שטודירן די שפראַך פון די קינדער; אין קלאַס בעתן אויסהערן זייערע ענטפערן און דערציילונגען; אין קאָרידאָר און אין הויף, ווען זיי וואַרפן זיך דורך מיט גלייכווערטלעך, שפּילן זיך אָדער באַשעפטיקן זיך מיט עפעס; ביי זיך אין קאַבינעט, בעת ער קוקט איבער זייערע אַלער־זיי שריפטלעכע אַרבעטן. דער לערער דאַרף האָבן אַ לעבעדיק אויער פאַר אַלץ, וואָס ווערט גערעדט פון די קינדער אויף ייִדיש.

דער לערער דארף זיך קלאר מאכן, אין וואס באשטייען די מעלות און די חסרונות, די שיינע זייטן און די שוואכקייטן פון די קינדערס שפראך. ער דארף זען גוט באקאנט צו זיין מיט דער ארטיקער שפראך און אירע פראווינציאל'יזמען און אייגנשאפטן, מיט איר אויסשפראך און אינטאנאציע — מיט איין ווארט, דער לערער דארף דא אנטוויקלען א גרויסע שעפערישע ארבעט, ער דארף דא, ווי אומעטום, שטרעבן צו זיין דער קינסטלער, ער מוז זיין דער אקטי-ווער און אריגינעלער ארבעטער.

און אויך לגבי דער שפראך פון די קינדער און זייער ארט רעדן דארף דער לערער פון יידיש זיין גענוג שטרענג, הגם נישט היגאריסטיש און נישט קליינלעך. די קינדער דארפן דא באגעגענען אן ערנסטע, מיושדיקע באציונג. אין קלאס, בעת די קינדער דער-ציילן, זאגן-איבער, ענטפערן, פארמולירן, און ווער רעדט, בעת זיי פארשרייבן עפעס אויפן טאול אדער שרייבן זעלבשטענדיק ביי זיך אין העפט — תמיד דארף דער לערער פאדערן א ריינעם, מעגלעך פארביקן און קלארן סטיל. דער שטענדיקער קאמף מיט זשארגאן-ניזמען, מיט נישט-געשטויגן נישט-געפליגן-פראזעס, מיטן גראמא-טיקאליש פאלש געבויטן זאץ, און דער עיקר — קאמף מיט דער פייכטזיניקער, זארגלאזער באציונג צו שפראך, און חלילה דעם לע-רער צו מיינען, אז דא רעדט זיך וועגן קאמף מיט דער „מארק-שפראך“, מיט די „סעדעכעס“-אויסדרוקן, מיט דער ארטיקער ניו-אנסירונג — ניין, דא האנדלט זיך, פארקערט, גאר וועגן א גאנץ אנדער פאדערונג צו די קינדער: אַנשטאַט פאַרבאַזויקייט — זאַפטי-קייט, אַנשטאַט נאַכלעסיקייט — ערנסטקייט, אַנשטאַט זשארגאן-שפראך, — איך האף, אז דער לערער וועט איצט נישט אריינפאלן אין קיין טעות און מיך ריכטיק פארשטיין, דעריבער געברויך איך ענדלעך דאס ווארט, וואס בעט זיך שוין לאנג אויף דער פען, — אַנשטאַט, זאג איך, זשארגאן-שפראך — דאס ריין געלייטערטע יידיש.

און אין דער זעלבער צייט — א מלחמה מיט דעם געקינצלטן ביכער-לשון, מיטן איבערקרימען די „געבילדעטע“ שפראך, מיטן פדומרשט ליטערארישן דייטשמעריש, — לעבן זאל און קלינגען זאל

ביי די קינדער אין מויל די נישט-פאלסיפיצירטע פאלקשפראך מיט אירע לעבעדיקע אויסדרוקן און פרייע וועגן!

די דאזיקע דערגרייכונג — צו רעדן אַ גוטע שפראך — איז אַ הרגל־זאך, און דעריבער דאַרף דער לערער לייגן דערויף פיל אַכט במעשה, אין דער טאַג־טעגלעכער פראַקטיק, דער לערער מוז געדענקען וועגן דער וויכטיקייט פונעם לעבעדיקן רעדן, פונעם נאָ-טירלעכן דערציילן (סיי פון לערער, סיי פון די תלמידים) בעתן אונ-טעריכטן אַלע לימודים און הויפטזאַכלעך ביים שפראַכלערנען. די לעבעדיקע דערציילונגען פון די קינדער, וואָס זיי פירן אין קלאַס הויך און אומגעצווונגען, — דאָס איז דער וויכטיקסטער מעטאָדאָלאָ-גישער וועג. געדענקענדיק אין דער אויפגאַבע צו באַרייכערן די שפראַך פון קינד, איז נייטיק אויסנוצן יעדן פאַל, פּדי צו „עפענען דאָס מויל“ פון די תלמידים, מאַכן זיי רעדעוודיק, און „נייטן“ זיי וואָס מער צו רעדן, דערציילן. „רעדן, רעדן און רעדן, — לערנט אונדז דער גרויסער נאָוואַטאַר פונעם שפראַך־לימוד אין פאַלקשול-ר. הילדעבראַנד, — און פון דער צווייטער זייט אומאויפ־הערלעך מאַכן רעדן, און דערביי וועגן זאַכן, וואָס זענען פולקאָם צוגענגלעך פאַרן קינד און זענען פעיק ביז אין דער טיפעניש צו פאַרכאַפן זיין פרישע עמפּינדלעכע נשמה — אַט איז דער איינצי-קער באַדן, אויף וועלכן עס קאָן אויסוואַקסן אַ סטיל, דער איינצי-קער וועג, אויף וועלכן דער ליטעראַרישער סינטאַקסיס קאָן זיך געזעצמעסיק אַנטוויקלען פון דעם פאַלקלעכן קינדערישן“*).

און קאַמיר געדענקען: אויב אויף די ערשטע שטופעס פון שפראַך־לימוד, אין די נידעריקערע קלאַסן, וועלן נאָך די אַנשוילדעכע און אַרבעט־מעטאָדן שפּילן די גרעסטע ראָל נעבן די ריין ווערטלע-כע, איז דאָך אַבער אומפאַרמיידלעך, אַז שפעטער, אויף די עלטערע שטופעס, וועט דאָס וואָרט, דאָס לעבעדיקע וואָרט, שפּילן אַלץ אַ וויכטיקערע און אפשר אויסשליסלעכע ראָל. „מיטן אַנקומען פון נעם יוגנט־עלטער, — זאָגט דזשעמס — דאַרפן די „ווערטער,

*) Rudolf Hildebrand — Vom deutschen Sprachunterricht in der Schule, 71-72.

ווערטער, ווערטער" פארנעמען א גרויסן טייל פון דעם, וואס דעם מענטשן שטייט פאר צו דערערנען, און וואס ווייטער — דארף זיך דער טייל אפ פארגרעסערן".

עס איז א פאלשע מיינונג, אן אינבילדונג, און פלומרשט די יידישע פעיקע קינדערשע קעפלעך זענען אלע פלינקע בעל-דרשנס מיט אן אומגעוויינלעכן פוח-הדיבור. יעדער לערער, וואס האט פראקטיקירט אין די נידעריקערע קלאסן פון אנהייבשוף, וועט אויפריכטיק פראטעסטירן קעגן אזא מיינונג. אויב א לע קינדער קומען אין שול מיט אן ארעמען דעקסיקאן, און אן אומבאהאלפנקייט אין זאצבויל, איז דאס יידישע קינד יעדנפאלס נישט געשטעלט אין קיין בעסערער לאגע אין דעם פרט; פארקערט, אין די גרויסע שטעט, ווו די אסימילאציע-שטרעמונגען לאזן זיך אזוי שטארק פילן, ווו עס הערשט ביי אונדז אזא שפראכמישמאש און די ווירקונג פון דער פרעמדער שפראך גיט וועגן זיך אזוי שטארק צו וויסן, דארט איז די לאגע פון יידישן קינד אין פרט פון שפראכארעמקייט נאך א סך ערגער. און דער לערער דארף דא אנטרענגען אלע זיינע כוחות, כדי צו מאכן אויף אן אמת רייך און פארביק די שפראך פון זיינע תלמידים.

אפילו בנוגע שוויצארישע קינדער קאנסטאטירט ד"ר גרייערץ — א גוואלדיקע ארעמקייט פונעם קינדס שפראך. אין זיין בוך „דער דייטש-אונטעריכט אלס וועג צו נאציאנאלער דער-ציונג" (ז' 184) זאגט ער:

„פאר א סך, אפשר פאר דער מערהייט פון אונדזערע שול-קינדער איז די זארגפעליקע פלעגע פון רעדן — אן אומבאקאנטע זאך אין זייער היים. אפילו ווען זיי זענען נישט באהערשט פון קיין אייגנטלעכע שפראכדעפעקטן, גיבן זיי זיך אויך נישט די מי נישט גענוי צו הערן יענעם און נישט דייטלעך אפ זיין ארויסצורעדן. עס מאכט דעם איינדרוק, אז זיי באנעמען גארנישט די שפראך ווי א פארשטענדיקונגס-מיטל, נאר פשוט ווי אן אויסדרוק-מיטל פון זייערע אינסטינקט-געפילן אדער פון געדאנקען, וואס באציען זיך צו זיי גופא. עס מוז אין זיי איינגעפלאנצט ווערן א נייער פליכט-באווסטזיין, א ס א צ י א ל ע ר : די אויפמערקזאמקייט פונעם

רעדנדיקן לגבי דעם הערער, און די אויפמערקזאמקייט פון דעם, צו וועמען מע רעדט, לגבי דעם, וואָס רעדט'.

אויב עס איז מיט דייטשישע קינדער אין דער שווייץ אַזוי, קאָן מען זיך שוין פאַרשטעלן, ווי אַזוי זעט אויס די שפּראַך פון ייִדישן קינד פון אַ סמאַטשע גאַס אין וואַרשע, אָדער כאַנאַקעס אין ביאַ-
ליסטאָק וכדומה.

* * *

וועלכע פראַקטישע מיטלען און וועגן דאַרף דער פֿערער אָנ-
ווענדן, כדי ער זאָל אין משך פון די עטלעכע יאָר, וואָס דאָס קינד
פֿערנט אין אָנפאַנגשול, דערגרייכן דעם אָנגעמערקטן ציל? פֿאַר-
שטייט זיך, דער פֿראַצעס פון באַרייכערן דעם קינדס שפּראַך איז
ענג צונויפגעבונדן מיטן פֿראַצעס פון פֿערנען לייענען בכלל, די ביי-
דע פֿראַצעסן וועלן דינען איינער דעם צווייטן: דאָס אַזוי גערופענע
„לייענען מיט דערקלערונגען“ וועט דינען דער באַרייכערונג פון
קינדס שפּראַך, און די פֿעצטע וועט פֿאַרקערט מיטהעלפֿן אויספֿער-
נען דעם קינד לייענען און באַגייין זיך מיטן בוך. אָבער באַריי-
כערן די קינדערס שפּראַך דאַרף נישט זיין אָנגעבונדן אויסשליסלעך
אינעם געגנטשאַנד פון לייענען. ווי שוין אויבן געזאָגט, דער פֿערער
דאַרף געדענקען וועגן דער גרויסער ראַף פונעם געפֿעג-
הייטלעכן ביים אַנטוויקלען דעם קינדס לשון. דער פֿערער
דאַרף שטענדיק געדענקען — סיי אויף די ייִנגערע, סיי אויף די
עלטערע שטופעס — אַז עס קענען אויף אַ ווונדערלעכן אופן אויס-
גענוצט ווערן די געלעגנהייטלעכע און פֿרייע שמועסן פון די קינד-
ער. עס דאַרף צו דעם צוועק נישט אַדורכגעלאָזט ווערן קיין שום
געלעגנהייט, וואָס קומט אונטער דער האַנט. אַזעלכע געלעגנהייט-
שמועסן דאַרף מען פֿירן מיט די קינדער נאַטירלעך, אוממיטלבאַר,
געוויינט צו די קינדער זיך צו טיילן מיטן קלאַס, מיטן פֿערער פֿריי,
פשוט קינדעריש וועגן אַלע זייערע איבערלעבונגען, אינדרוקן —
וועגן זייער שטוב, הויף, שכנים, חברים, גאַס אא"וו. פֿירט די דאָזי-
קע שמועסן נישט „שול־מייסטעריש“, נישט צוליב „פֿערנען“ און

„אויסלערנען“ — נאָר פשוט, מענטשלעך, חבריש. אַזעלכע שמועסן וועלן, ווירקלעך, „עפענען דאָס מויל“ אפילו ביי די אָפגעשטאַנענ-טע קינדער.

אויך געלעגנהייטלעכע אינסצעניזאציע קען ווערן ביים לערער אין האַנט אַ מעכטיק געווער פון באַרייכערן די שפראַך פון די קינדער. און אויך ביי אינסצעניזאציע קענען און דאַרפן אָנגעווענדט ווערן די מעטאָדן פון פרייער שאַפונג. דאָס אַקאַרשט דערציילטע געלעגנהייטלעך — ווערט צילבאַווסט אינסצעניזירט, אידוסטרייט. עס קענען אָבער און דאַרפן קומען אין קלאַס עקס-פראַמט-פאַרשטעלונגען, אינסצעניזאציעס — איניציירטע און גע-שאַפענע און אַדורכגעפירטע אַט דאָ, פאַר אַלעמען אין די אויגן. עס קענען אויך קומען אינסצעניזאציעס אויף טעמעס, אַרויסגערוקטע דורך דעם לערער אָדער די קינדער, — ווי למשל: אין געווענליכע ערשטער טאַג אין שול, אַ שמועס פון צוויי פייגעלעך אין אַ ווייני-טערדיקן טאַג. דאָ קומען אויך לעבעדיקע וואַרט-שפּילדערייען און אינ-סצעניזירונג פון שאַראַדעס וכד'. אויף די עלטערע שטופעס קען מען זיך פאַרמעסטן אויף באַזונדערע טיפן אינסצעניזאציע: אויף סאַציאַל-געזעלשאַפטלעכע טעמעס (אין געריכט, אין קאַבינעט פון פאַסט, באַנ-דירעקטאָר, אין אַמבולאַטאָריע פון קראַנק-קאַסע, ביים סעקוועסטראַטאָר, אין לערער-צימער). אָדער אויף ריין עמאַ-ציאָנעלע טעמעס, ווי למשל: ווינטער ביים אייוועלע, ביים פאַטאַ-גראַף, דער פאַטער האָט געבראַכט זיין פענסיע, קליינע קינדער קריגן זיך, אַן עקסמיסיע, געפונען געלט, אוי די ציין טוען וויי, די מוטער האָט געוויינט, אַ בלינדער און זיין פירער, אַ פריילעכע סצענע.

געלעגנהייט און שפּיל — דאָס זענען צוויי פרוכטבאַרע מע-

טאָדן!

מע דאַרף נאָך געדענקען, אַז דער דאָזיקער מין אַרבעט איבערן מינדלעכען וואַרט קאַן געפירט ווערן אויך קאַלעקטיוו. עס קאַנען אפילו געשאַפן ווערן אין קלאַס קאַלעקטיווע דער-ציילונגען און מעשה לעך. דאָס ווערט געפירט אויף אַזא אופן: דער לערער שרייבט אַן אויפן טאָול 3-5 ווערטער און לייגט

פאָר די קינדער צוטראַכטן אַ געשיכטע אויף דער טעמע פון די דאָ-
 זיקע ווערטער. מ'רופט אויס, נאָכן שאַפן די געהעריקע שטימונג,
 אַ פאָר פעיקערע קינדער. יעדער טראַכט צו 1-2 זאַצן, — אין די
 עלטערע קלאַסן — אַ גאַנצן פראַגמענט. און דאָן: ווער ווייטער?
 פאָרשאַגן! וועלכער פראַיעקט איז דער בעסטער? דער לערער פאָר-
 שרייבט אויפן טאוול די גוט צוגעטראַכטע זאַצן — אין די יינגערע
 קלאַסן, אָדער נאָטירט ביי זיך אין העפט די גרעסערע פראַגמענטן —
 אין די עלטערע קלאַסן. עס באַקומט זיך אַ גאַנצע דערציילונג, וועל-
 כע פאָרשאַפט די קינדער גרויס באַפרידיקונג.

אָועלכע קאָלעקטיווע שאַפונגען קענען אויך געפירט ווערן
 אויף דער טעמע פון אַ בילד, אַ סקולפטור, וואָס ווערט אויסגע-
 שטעלט פאָרן גאַנצן קלאַס.

אָט די אַלע אופנים פון אַרבעט איבערן מינדלעכן וואָרט —
 צוזאַמען מיט די אַרבעטן אַרום דעם געלייענען און געלערנטן מאַ-
 טעריאַל — שאַפן אַ באַדן אויף צו באַרייכערן די שפראַך פון די
 קינדער, זי צו מאַכן לעבעדיק און נאָטירלעך, רייך מיט ניואַנסן,
 געבונדן מיטן לייענען און שרייבן, שאַפט די דאָזיקע לעבעדיקע
 מינדלעכע אַרבעט אַן אַטמאָספער פון אינטימקייט און צוגעבונדנ-
 קייט צו דער אייגענער שפראַך — דער שפראַך פון דער היים און פון
 די פאָלקסמאַסן. מיר האָבן דאָ באַמת אַ גאָט-געבענטשטן אַרבעט-
 מעטאָד, וועלכער קאָן געבן די בעסטע רעזולטאַטן!

* * *

און איצט — לאַמיר זיך קלאַר מאַכן: וועלכע מיטלען צו באַ-
 רייכערן דעם קינדס שפראַך פאַרמאָגט דער לערער, בעת ער איז
 פאַרנומען מיטן דירעקטן פראַצעס פון אויסלערנען די קינדער לייע-
 נען? וועלכע מעטאָדן, פאַרבונדן מיט דער גאַנצער אַרבעט איבערן
 לייענען, האָט דער לערער אין זיין רשות, וואָס אין זייער רעזולטאַט
 זאָל קומען אָט די געגאַרטע באַרייכערונג פון קינדס שפראַך?
 אינעם ווייטערדיקן קאַפיטל וועלן מיר רעדן וועגן דער מעטאָ-
 דיק פון לייענען. דאָ, אויף דעם אַרט, לאַמיר איזאָלירן אונדזער

טעמע פונעם גאנצן לייענען־אונטעריכט, און לאַמיר זיך צוקוקן צו די מעטאָדן פון שפּראַך־באַרייכערונג — בעת דער אַרבעט איבערן לייענען.

פּרױער פּאַר אַלץ — דאָס איבערדערציילן.

דאָס איבערדערציילן פונעם געלייענטן מאַטעריאַל דאַרף פּראַקטיקירט ווערן פון די ערשטע קלאַסן ביז די לעצטע. דורכגע־לייענטע אַרטיקלען, דערציילונגען קאָנען און דאַרפן איבערדער־ציילט ווערן אין קלאַס. אָבער זאָלן די קינדער פּילן: דאָס ווערט גע־טון נישט ווייל זיי דאַרפן פּלומרשט „קענען גוט“ דאָס געלייענטע, נאָר פּדי ביי זיך אויסצואַרבעטן אַ רייכערע שפּראַך. און געטון דאַרף עס ווערן אַזוי, אַז דאָס פּלומרשט מעכאַנישע איבערדערציילן זאָל סיי ביים דערציילער גופא, סיי ביים צוהערער־עולם אַרויסרופן די גרעסטע שעפּערישקייט און ביז גאָר ערנסטע באַציונג.

רופּט אַרויס די אויפּמערקזאַמסטע באַציונג פון גאַנצן קלאַס צו דעם תּלמיד, וואָס דערציילט. אַגב, שטעלט אים אַזעק נעבן דער קאַטעדרע, פון פּאַרנט, אַז דער גאַנצער קלאַס זאָל אים אַרויסזען, און זאָל ער זיך מיט זיין דערציילונג ווענדן צום גאַנצן קלאַס, און זאָלן אַלע קינדער דערביי פּאַרמאַכן די ביכער און אויפּמערקזאַם הערן. אויף דער עלטערער שטופּע וועלן די קינדער דערביי פּאַר־צייענען אַלע פעלערן, וואָס דער דערציילער האָט נאָך זייער מיינונג געמאַכט. בעת ער דערציילט, זאָל אים קיינער נישט איבערשלאָגן, זאָל פּריי און אומגעצווונגען פּליסן זיין. לעבעדיקע שפּראַך, און ערשט ווען ער האָט געענדיקט, זאָל זיך דער קלאַס אַרויסזאָגן וועגן דעם ווערט פון זיין דערציילונג. זאָל דערביי יעדער תּלמיד פּריי אַרויסזאָגן און באַגרינדן זיין מיינונג — אַן באַליידיקונג, אַן אַ חזק־מאַכן, אַן צו־להכעיס־קריטיק. צום סוף זאָל דער לערער רעזומירן, מאַכן דעם אויספיר, אָבער אַזוי, אַז זיין מיינונג זאָל נישט אויסקו־מען ווי אַנגעוואַרפן, ווי אַ חוב־זאַך פאַרן גאַנצן קלאַס.

און פּדי דאָס איבערדערציילן זאָל נישט אַנגעמען אַ כאַראַק־טער פון מעכאַנישער אַרבעט, פּדי עס זאָל נישט אַנווערן דעם חן אין די אויגן פון די תּלמידים, וואָר זיירט דעם דאָזיקן מע־טאָל, טראַגט אין אים אַריין פאַרשידענעם אינהאַלט און פאַרמען.

מאכט אים פאר אן אמתער שעפערישער ארבעט און ציט אריין אין דער דאזיקער ארבעט אלע קינדער מיט זייער גאנצער אקטיווי-קייט. לאזט דערציילן דעם איבערגעליענטן סיפור פון א נייעם שטאנדפונקט, ביי א נייער אומגעבונג, מיט נייע מאמענטן. זאל די געשיכטע וועגן פרעס קונצנמאכער, למשל, דערציילט ווערן אין נאמען פון חיים-יונה אדער רבקה-באשע; זאל עס דערציילט ווערן פון זייערס א קינד אדער גאר פון רב; מאכט איבער דעם גאנצן פלאן פון דער דערציילונג; זאל די דערקלערונג וועגן קונצנמאכער ארויסשווימען גאר צום סוף פון דער געשיכטע, און נישט צום אנהייב, ווי ביי פרעס; זאל אנטשאט דעם קונצנמאכער מיט זיינע חרטומי-מצרימדיקע אויפטועכצן אוועקגעשטעלט ווערן א דורכ-ריינדיקער גביר-אדיר מיט א קארעטע „נא-שפיץ“, וואס פירט מיט זיך פל-טוב און פארפארט גלייך צו חיים-יונה; זאל די קינד-דער אריין צוטראכטן אן אנדער פאסיקע מעטאמארפאזע פאר אליהו-הנביא און זאלן זיי באשאפן א נייעם סיפור מיט א נייעם העלד.

אדער גיט צו א לעבעדיק-בידערישע פארעם דעם גאנצן סיפור-המעשה; זאלן די קינדער פארשטעלן באזונדערע מאמענטן, מיטן אויסדרוק פון פנים, מיט די זשעסטן און קערפער-לעכע באוועגונגען פון די העלדן; שטעלט עס פאר אין א דרא-מאטישער פארעם, גיט דעם צו אן איינפאכע דיאלאגישע פארעם. הקיצור, מאכט פארשידענע עקספערימענטן איבער דעם געלייענטן מאטעריאל, מאכט אים איבער סיי לויטן אינהאלט, סיי לויט דער פארעם. אין אלעם זאלן די קינדער אריין אריינטראגן זייער אינציאטיוו, זייער גאנצן שאפונגס-כוח, זאל דאס ווערן די זאך פון די קינדער אריין.

און אלס וועגווייזער און אנפירער פון דער אוידיטאריע, אלס אויטאריטעטער אפשאצער פון שיינער שפראך, פון קורצן און דייט-לעכן זאץ מיט זיין פינקטלעכקייט און בייגעוודיקייט, זאל דער לע-רער פארגעבן די תלמידים נייע אויפגאבן פון איבערדערציילן; איר האט דערציילט דעם סיפור גאנץ אויספירלעך, — דערציילט אים איצט גאר קורץ, איבערהיפנדיק די נישט-וויכטיקע מאמענטן; גיט איבער דעם יי-צו אינהאלט אין עטלעכע געציילטע ווערטער (גע-

צילטע בפועל-ממש, אין 20-30 ווערטער, נישט מער); שרייבט אן אויפן טאָול דעם דאָזיקן אינהאַלט אין איינער-צוויי שורות, נישט מער. די דאָזיקע אַלע איבונגען האָבן פאַר אונדזער ציל צו פאַר-פיינערן און אויסבעסערן די שפראַך און סטיל פון די תלמידים די גרעסטע באַדייטונג.

ווייטער, באַשטימט אַ ספעציעלע צייט אויף שאַפונג-שעהן. זאָל צום באַשטימטן טאָג יעדערער צוגרייטן אַ מעשהלעך אָדער אַ סיפור, וואָס ער אַליין האָט צוגעטראַכט, וואָס ער האָט פון וועמען ס'איז געהערט (אַבער נישט געלייענט). אָדער פון דעם, וואָס ער האָט אַליין איבערגעלעבט. בייגעווען, גיט די מעגלעכקייט יעדן תלמיד אַרויסצוווייזן דעם פאַרנעם פון זיין פאַנטאַזיע, פון זיין קינסטלערישן שאַפן. באַוועגט די קינדער דערצו, גיט זיי צו דעם נייטיקן אימפּולס, אַז זיי זאָלן אַרבעטן אין דער אנגעוויזענער ריכטונג. זאָל יעדערער שעפן פון דעם, וואָס איז אים נענטער, טייערער, און זאָל יעדערער פריי אַרויסטרעטן פאַר דער היימישער אוידי-טאַריע, אין אַן אַטמאָספּער פון אַלגעמיינער אויפמערקזאַמקייט און סימפאַטיע, זאָל די אַרבעט פון יעדערנס פאַנטאַזיע און געפיל זיך אויסגיסן אין זיינע אינדיווידועלע פאַרמען, טעמפּעראַמענט און סטיל.

און זאָל דער לערער גופא אויך נישט אַפּשטיין אין דעם פרט, זאָל ער אויך פון צייט צו צייט אַרויסטרעטן מיט אַ דערציילונג, און אַנווענדן דערביי אַלע קרעפטן, אַז זיין דערציילונג זאָל זיין קינסטלעריש געבויט און באַאַרבעט, און דערציילן זאָל ער עס מיט דער געהעריקער שטימונג, האַרציק און אינטים, און פאַר-שטייט זיך, אַז עס דאַרף זיין שטרענג צוגעפאַסט צו דער פּסיכיק פון די קינדער. אויך דאָ דאַרף דער לערער זינען אַלס מוסטער-האַפּטער ביישפּיל.

ענדלעך, קאָן אין דעם ענין פון באַרייכערן די שפראַך פון די תלמידים האָבן אַ גרויסע פעולה דאָס אויסלערנען אויף אויסנווייניק פאַבעלן, שירים און פראַגמענטן פון גרעסערע פּאַעטישע ווערק. מיטהעלפּנדיק, אַז דער געשמאַק פון דער שוליונגט זאָל פאַרפיינערט, אויסגעאיידלט ווערן; מיטהעלפּנ-

דיק בכלל איר קינסטלערישער עסטעטישער דערציאונג, האט דאס אויסלערנען בעל־פה א באזונדערע באדייטונג פאר דער אויסארבעטונג פון דער ליטערארישער שפראך. דאס קענען אויף אויסנווייזן ניק א גאנצע ריי קלאסישע ווערק גיט די קינדער אין די הענט אן ארסענאל מיט אויסדרוקן און ווארט־ווענדונגען, כאראקטער־ און באשרייבונג־ווערטלעך, וואס אז מגעברויכט עס צו דער צייט און אויפן פאסיקן ארט, העלפט עס ארויסברענגען די אייגענע געפילן און געדאנקען, העלפט עס מאכן דעם נייטיקן איינדרוק אויפן צו־הערער, אים מסביר צו זיין און איבערצייגן. דאס קאנען בעל־פה דארף ווייטער נישט נאר אויפהייבן דעם ווערט און די מעלות פון דער קינדערישער שפראך און סטיל, נאר דאס וועט אויך ארויס־רופן ביי זיי א באשטימטן צובונד צו די אויטאָרן פון די אויסגע־זורטע ווערק, צו די דאזיקע קאנקרעטע טרעגער פון דער ליטע־ראַטור, און וועט אזוי ארום צונויפקניפן מיט שטארקע פעדעס דעם אונטער־וואַקסנדיקן דור מיט אונדזער קולטור. דאס באקומט שוין פאר אונדז א ברייטערע נאציאָנאַלע באדייטונג. מיר דארפן געדענ־קען, אז דער שיינער מנהג צו קענען אויף אויסנווייניק און די גו־טע רגילות צו ציטירן, ווען עס פאסט, די קלאסיקער פון דער איי־גענער ליטעראַטור, איז ביי אונדז אין גאנצן נישט אנגענומען, נישט איינגעפלאַנצט, און די נייע יידישע שול־דארף שאפן אין דעם זין נייע טראַדיציעס.

דאָ פאסט זיך צו דערמאָנען אַ וואָרט פון אַ באַקאַנטן אַלטן דייטשן שפראַך־מעטאָדיסט, פּיליפּ וואַקערנאָגעל, וועל־כער האָט געזאָגט: „איך האָב גאַרנישט קעגן אויסנווייניק־קענען, איך קעמף נאָר קעגן אויסנווייניק־ערנען“. אויך דער באַרימ־טער שווייצאַרישער פעדאַגאָג פון אונדזער צייט, ד״ר אַטאַ גרייערץ האַט*): „ווייניקסטנס דאַרף מען קעמפן קעגן צווינגען לערנען אויף אויסנווייניק. ווייל צו וואָס לייגן מיר פאַר די קינדער געדיכטן? צוליב זייער גענוס, דאָך, נישט כדי

*) Dr Otto von Greyerz — Der Deutschunterricht als Weg zur nationalen Erziehung, p. 226.

ארויפצולייגן אויף זיי א זייערן מוז. אבער די פליכט צו לערנען
 אויף אויסנווייניק רוקט אַוועק דעם דאָזיקן ציל; זי לענקט די גאַנ-
 צע אויפּמערקזאַמקייט פונעם שילדער אויף דער אויסערלעכער פאַרעם
 פון דעם געדיכט... דער ריטעם און דער גראַם ווערן ריין מעכאַניש
 באַהאַנדלט ווי שטיצפונקטן פאַרן זכרון... אַזוי אַרום ווערט דאָס
 לערנען אויף אויסנווייניק פאַר אַ סך שילדער — אַ שטערונג צום
 פאַרשטיין דאָס געדיכט. אַבער סוף פֿל סוף איז אויך גרייערץ
 מספּים, אַז זייער פיל הענגט דאָ אָפּ פונעם לערער און זיין גוטן
 ביישפּיל. אויך דאָ דאַרף אַנגעווענדט ווערן דער מעטאָד פון פרייער
 שעפּערישער אַרבעט, פון נאַטירלעכער געלעגנהייטלעכער אַרבעט.
 דער דערפֿאַלג און די נוצן פונעם לערנען אויסנווייניק איז אָפּ-
 הענגיק פון דער אָנפירונג פונעם לערער, וועלכער מוז אַזיין פאַר-
 מאַגן קינסטלערישן טאַקט און עסטעטישן געשמאַק. עס האָט
 בפּירוש אַ גרויסע באַדייטונג די פעיקייט פונעם לערער גופא צו
 פיינער קינסטלערישער דעקלאַמאַציע, — דער לערער דאַרף דאָ
 זיין זייער שטרענג צו זיך און מוז אין דעם פּרט זיין אַ היפּשער
 מקפּיד; ער דאַרף אַ סך אַרבעטן איבער זיך אויף דעם געביט און
 מיט דער הילף פון טעאָריע און פּראַקטיק דערגרייכן דעם מעגלעכן
 מאַקסימום. עס איז געווננטשן, אַז דער לערער אַזיין זאָל אויך קע-
 נען אויף אויסנווייניק די געלערנטע פּראַגמענטן און שירים.

פאַרשטייט זיך, אַז דער גאַנצער מאַטעריאַל, וואָס ווערט אויס-
 געלערנט אויף אויסנווייניק, מוז זיין גוט פאַרשטענדלעך, צוגענג-
 לעך פאַר די תּלמידים, ער דאַרף איינגעזאַפט ווערן נישט מעכאַ-
 ניש, נאָר פּולקאָם באַווסטזיניק. אַגב, דער לערער דאַרף גוט אויס-
 שטודירן אין דער עקספּערימענטאַלער פּסיכאָלאָגיע די פּראַגע,
 אויף וואָס פאַר אַ וועג און אופן דאַרף מען לערנען אויף אויסנ-
 ווייניק — און ער דאַרף געבן די קינדער די נייטיקע אַנווייזונגען,
 כדי זיי צו פאַרגרינגערן זייער מנעמאַניסטישע אַרבעט. דער פּשוטער
 כּלל איז, און ער דאַרף איבערגעגעבן ווערן די קינדער: מע דאַרף
 לערנען גאַנצע שטיקערווייז, גאַנצע פּראַגמענטן לויט אינהאַלט
 אָדער ריטעם, אַבער בשום אופן נישט שחרחרווייז, אָודאי נישט
 ווערטערווייז.

* * *

אט דאָס זענען די מיטלען, וואָס דער לערער האָט אין זיין רשות ביים שטרעבן צו באַרייכערן די קינדערס שפראַך. אומאויפֿ- הערלעכע אַרבעט אין דער אָנגעוויזענער ריכטונג וועט סוף־פֿלֿיסוף גובר זיין די מניעות, וואָס שטייען דעם לערער און תלמיד אויפֿן דאָזיקן וועג, און ביי דעם איבערגעגעבענעם לערער וועט דער קלאַס פֿאַרוואַנדלט ווערן אין אַ רייכער לאַבאָראַטאָריע, וווּ אונטער זיין אַנפֿירונג וועלן אַלע קינדער פֿליסיק אַרבעטן איבער זייער אַרעמער און בלייכער שפראַך און וועלן אויסאַרבעטן דעם איידעלן סינטעז פֿון זייער קינדערישן, שטוביקן לשון מיט דער קינסטלע- רישער ביכערשפראַך. אזא אַרבעט וועט רייך באַפֿרוכפֿערן דאָס שפראַכנפֿעלד פֿון די יונגע תלמידים, און דער לערער וועט זיך שפֿעטער פֿרייען איבער דעם גערעטעניש, וואָס ער וועט אַראָפֿנע- מען פֿון די פֿאַרזייטע פעלדער.

די מעטאָדיק פון לייענען

(א) דאָס לייענען מיט דערקלערונגען

ביז אָהער האָבן מיר זיך פאַרנומען מיט דער אַרבעט, וועל-
כע איז אויסן די אַלגעמיינע צוגרייטונג פון די תלמידים
צו פאַרשטיין דעם בוכטעקסט. מיט דער גאַנצער אַרבעט האָבן מיר
געהאַט אין זינען, ווי דער שוויצאַרישער פעדאָגאָג דעוואַ רופט
עס אָן, די פעיקייט פון קינד צו אַפּערצעפירן דעם אינ-
האַלט. דאָס איז די ווייטע אַגעמיינע צוגרייטונג, וועלכע דאַרף
אויסאַרבעטן ביים תלמיד באַשטימטע שפראַך-פעיקייטן, באַרייכערן
זיין לעקסיקאָן און פאַרפולקאַמען זיין סינטאַקסיס. אין איינעם מיט
דער אַגעמיינער אַנטוויקלונג, וואָס דער תלמיד וועט באַקומען אין
שוף, אין איינעם מיטן וווקס פון באַגריפן און געפילן ביים
תלמיד — וועט אים די שפראַך-צוגרייטונג מאַכן פעיק צו דער-
לערנען דעם געדרוקטן טעקסט, וועט באַשאַפן דעם באַדן פאַרן
אויסלערנען זיך לייענען.

איצט דאַרפן מיר צוטראַען צו דער קאַנקרעטער,
אוממיטל באַרער צוגרייטונג צום געגעבענעם
טעקסט, וועלכער דאַרף היינט דערלערנט ווערן אין קלאַס. מיר
טרעטן צו צו די מעטאָדן פון דעם אַזוי גערופענעם „לייענען-
מיט-דערקלערונגען“ (סטאַטאַריש לייענען). וואָס פאַר
אַן אַרבעט דאַרף דער לערער דורכמאַכן מיטן קלאַס, כדי דער גע-
געבענער אַרטיקל, די דערציילונג, זאָל פולקאָם פאַרשטאַנען, באַ-
נומען ווערן דורך די תלמידים? וואָס פאַר אַן אַרבעט דאַרף מען

דא אויספירן, פדי עס זאלן דורכגעפירט ווערן אלע בילדונג
און דערצוגונג צילן, וועלכע מיר שטעלן זיך דערביי?
מיר וועלן זיך דא נישט אפשטעלן אויף די באזונדערקייטן
פון יעדן שולעלער. מיר וועלן נאר אנמערקן אן אלגעמיינע סכע-
מע פון דער ארבעט אין קלאס, וואס עס פאדערט זיך דערביי,
מיר'ן אנווייזן די אלגעמיינע פרינציפן, ביי וועלכע מיר דארפן זיך
האלטן ביים דורכפירן אזא „לייען-שעה“, א שעה לייענען-מיט-
דערקלערונגען. לאמיר דערביי ארויסגיין פון א קאנקרעטן ביי-
שפיל: איר קלייבט זיך לייענען אין פערטן אדער פינפטן קלאס
„דאס קעלביל“ פון מענדעלע מו"ס. איר באשטימט ביי זיך היינט
דורכגיין דעם ערשטן קאפיטל (ביז די לעצטע דריי שורות), וועל-
כער שטעלט פאר מיט זיך א גאנצע זאך. לאמיר זען, ווי קאן אויס-
גענוצט ווערן דער דאזיקער קאפיטל צוליב אונדזערע צילן, וואס
פאר אן ארבעטן קאן מען דא דורכמאכן איבער דעם מאטעריאל.
פריער פאר אלץ טרעט צו צו דער אפערצעפטיווער
איינלייטונג, ווי דער זעלבער דעווא רופט עס אן. דא,
אין אונדזער פאל, ביי דעם געגעבענעם טעקסט פון „דאס קעלביל“,
וועט דער דאזיקער אריינפיר זיין א קורצער, גענוג אפצוגעבן אויף
אים א מינוט צען, דער ציל פון אונדזער אפערצעפטיווער אריינפאר
וועט זיין „אנשטעלן“ דעם קינדערישן פסיכישן אפאראט אויף
צו איינזאפן דאס פארשטייענדיקע בילד פון ערשטן קאפיטל, ארויס-
רופן ביי די תלמידים פון זייער עבר, פון זייער דערפארונג, וועל-
כע איז גענוג רייך, אלע אנטשפרעכנדיקע בילדער און שטימונג-
גען, זכרונות און איבערלעבונגען. נאר ביי אזא צוגרייטונג קאן
געזיכערט ווערן דאס אריינדרינגען פון די נייע „פארשטעלונגען“
אינעם פעלד פון באוויסטזיין. אין קלאס וועלן זיך געוויס געפינען
קינדער, וואס האבן אליין א מאל געזען אן ערשט געבוירן קעלביל,
האבן עס געגלעט און געקושט. ס'וועלן זיך געפינען אנדערע,
וואס האבן געלייענט ערגעץ מכוה א ניי געבוירן קעלביל. יענע קינד-
ער, וואס פארמאגן רייכערע בילדערישע פארשטעלונגען, וועלן
איך אויסמאלן דאס זעלבע געטאקט קעפעלע, מיטן ווייסן פעק
אויפן שטערן, וואס ביי מענדעלעס תוספות-יום-טוב-קעלביל. און עס

קאן זיין, אז עמעצער וועט אפילו אויסשרייען מיט התפעלות ווי
ביי מענדעלען: אזוי ווי א קאקארדע!

פירט ווייטער אייער שמועס, רופט ארויס נאך און נאך אסאך-
ציאציעס, און באַד וועט אייער אוידיטאָריע באַהערשן אַ שטימונג
פון שטיילן אומעט, פון פאַרצאָפּלטע קינדערישע הערצלעך „מיט
בלוט פאַרגאַסענע“ — און מע וועט איך דערציילן, ווי אזוי מ'האַט
פאַרקויפט דאָס קעלבל, ווי אזוי מ'האַט עס געבונדן און אוועקגע-
פירט קוילען...

אַבער פאַרגעסט נישט, איר דאַרפט באַד לייענען פאַרן
קראָס מענדעלעס דערציילונג, דאָזט נישט אייערע תלמידים פאַר-
קריכן צו ווייט, דאָזט נישט אויסשעפן דעם גאַנצן אינהאַלט פון
דער טעמע, האַלט אַפּ דעם שמועס אויפן פּאַסיקן אָרט און —
— „איצט, קינדער, הערט, איך וועל איך איבערלייענען
אַ דערציילונג פון מענדעלע מוכר ספרים!“

אויפן טיש איז קיין חפץ, אַלע הערן אויסנווייניק, „נעמט
צו די האַטערס, די העפטן“ — קיין זאך זאָל נישט אַפּווענדן
די אויפמערקזאַמקייט פון די קינדער.

טרעט צו צום לייענען, און זאָלן גלייך די קינדער דערפילן
די אויפריכטיקע באַגייסטערונג, די אינערלעכע התפעלות, מיט
וועלכער איר לייענט דעם טעקסט. קיין אויסערלעכע עפעקטן און
טעאַטראַלע פּאַזעס וועלן איך דאָ נישט העלפן, אויב עס וועט
פעלן אויפריכטיקייט, אינטימע אויפרעגונג. היט זיך פאַר יעדע
קינסטלערישע פּאַלשקייטן! די קינדער וועלן עס גלייך באַמערקן
(אַ זיי זענען אויסגעצייכנטע באַבאַכטער!). און אייערע צילן וועלן
שוין נישט דערגרייכט ווערן. לייענט דעם טעקסט רויק, געלאָסן,
מיט דער פּאַסיקער פאַר דעם ווערק טאַנאַליטעט. לייענט עס מעג-
לעך קינסטלעריש, אַבער איינפאַך, און אויב אייערע תלמידים האָבן
באַקומען די פּאַסיקע אַלגעמיינע און קאַנקרעטע צוגרייטונג, —
אַן, ווי זייערע הערצלעך וועלן פּלאַטערן ביי אייער לייענען, ווי
די אייגעלעך וועלן דאָס ברענען!... זייט צופרידן, איר האָט שוין
דערגרייכט אַ העלפט פון אייער אַרבעט.

איצט לייגט פאַר, דער משגיח זאָל צעטיילן אַלע קינדער די

ביכלעך, — „דאָס קעלבד“, — און זאָלן די תלמידים ליינען אַלײן פאַר זיך, בלחש, דעם איבערגעלייענטן קאַפּיטל. רעכנט אויס אַפּריער, וויפּל מינוט בערך דאַרף דאָס פאַרנעמען, און דערלאָזט נישט, עס זאָל זיך פאַרציען לענגער. געדענקט, דאָ אין דער שטיקלייט פון גאַנצן קלאַס וועט יעדעס קינד ביחידות איבערלעבן נאָך אַ מאָל דעם גאַנצן אינהאַלט און וועט ברענגען אין אָרדענונג זיינע אינטימע געפילן...

איר שטייט פאַר אַ נייער אויפגאַבע — אויסשעפּן דעם לעק-סישן אינהאַלט פון דער דערציילונג און פונאָדערקלייבן זיך אין דער לאַגישער און קינסטלערישער זייט פון דעם ווערק, איר שטייט פאַר אַ גרויסער אַרבעט פון אַ צווייענדיקן אַנאַליז פונעם אויס-געהערטן מאַטעריאַל. און די דאָזיקע אַרבעט דאַרף געפירט ווערן אַזוי, אַז דער תלמיד זאָל דאָ אַרויסטרעטן אַקטיוו און זעלבשטענ-דיק, און זאָל ער דערפילן, אַז איר האָט אויסגעקליבן „דאָס קעלבד“, ווייל עס איז אַן אמת קינסטלעריש ווערק, וועלכעס האָט זייער פיל צו זאָגן, וועלכעס פאַדערט, מ'זאָל זיך דערין גוט אַרײַנ-טראַכטן, פּדי עס אין גאַנצן באַגרייפן.

דאָס איבערדערציילן פונעם סיפור לאָזט איבער אויף מאַרגן-איבערמאָרגן, האַלט זיך ביים באַווסטן פּסיכאָלאָגישן געזעץ, לויט וועלכן „מיר לערנען זיך לויפן אויף גליטשערס זומערציט, און שווימען לערנען מיר זיך ווינטער; מיר חזרן איין, ווען מיר שלאָפן, לערנען זיך — ווען מיר טוען גאַרנישט“. לאָזט אַלע באַקומענע איינדרוקן „אַפּשטעלן זיך“, קומען צו זיך. מאַרגן וועט דער שיי-דער זיין פּולקאַם פריי פון טעקסט, און וועט זיין פעיק אייך געבן אַ שעפּערישע איבערדערציילונג. איצט פאַרנעמט זיך מיטן אַנאַ-ליז פון סיפור.

לייגט פאַר די קינדער, זיי זאָלן אַנווייזן, וועלכע ערטער, אויסדרוקן און איינצלנע ווערטער זיי האָבן נישט פאַרשטאַנען — און נאָך דעם שטעלט אַליין פראַגן וועגן אַזעלכע ערטער, פאַר-לאָזט זיך נישט אויף די קינדער אַליין. אמת, פיל פון די אויס-דרוקן האָבן זיי באַנומען מיטן חוש, מיט אינטוויציע, אָבער זיי גיבן זיך נישט אָפּ קיין חשבון, אַז דאָס איז פאַר זיי נישט קלאַר, נעפּל-

דיק, ווייזט נישט ארויס דערביי קיין פעדאָנטיזם, טשטפעט זיך נישט צו די קינדער, אבער דאָך דערשלאָגט זיך וואָס מער קלאָר-קיט, באַשטימטקייט, און באַגנוגנט זיך נישט מיטן פשוטן אויס-זאָגן דעם טייטש פון וואָרט, רופט אַרויס וואָס מער אַסאַציאַציעס, וואָס מער קאָנקרעטע אויפגאַבן — און זאָלן זיך די קינדער אַליין דערשלאָגן דעם תוך, די אַנטשיידונג. זאָל פאַר זיי דאָס וואָרט, דער אויסדרוק נישט בלייבן הענגען אין דער לופטן, אָפגעריסן, רינגלט אים אַרום מיט אַ פאַסיקער סיטואַציע, מאַכט אים נאָענט צום קינדס באַגריפן, געפילן, באַמיט זיך, אַז הער נייער באַגריף אַליין זאָל אים ווערן פולקאָם קלאָר, דייטלעך. אין אונדזער דער-צייַלונג אַנאַליזירט מענדעלעס אויסדרוקן: „פאַרנעמט איר דעם אַטעם“, „די פרייד מיט מיר“, „אַן עסן פאַר ליבשאַפט מיט די אויגן“, „אין דער מאַמע ליהבידי“, „זיין לעקער“, „דער רבי קנעלט“ און אַנדערע. — ווי אַזוי דריקט מען זיך אַנדערש אויס אויף ייִדיש? אין וואָס פאַר אַ פאַלן געברויכט מען אַזאָ אויסדרוק? וואָס נאָך פאַר אַ באַדייטונג האָט עס? זענען צוגעפאַסט די אויסדרוקן צו די געדאַנקען פונעם אויטאָר אין די געגעבענע ערטער?

שטעלט דרייַסט אַזעלכע פראַגן און שעפט אויס דעם גאַנצן תוך פונעם רעדנסאַרט. פאַרשרייבט די אַזע ווערטער, אויסדרוקן אויפן טאָול, פאַרצייכנט זייער באַדייטונג. און ווי נתפעל וועט איר ווערן פון די קינדערישע איינפאַלן און המצאות, וויפֿל אַסאַציאַטי-ווע זכרונות וועט איר דאָס ביי זיי אַרויסרופן און וואָס פאַר אַ רייכ-קייט זיי וועלן דאָס פאַר אייך אַנטפלעקן!

טרעט צו אַצינד צום אַנאַליז פון אינהאַלט און פאַרעם פון דעם ווערק. זאָלן די קינדער אַנרופן דעם הויפט-העלד און פאַרמולירן די הויפט-אידיע פון דער דערצייַלונג („די התפֿלותדיקע ליבע, דער אינטערעס פון קינד צום קעלבל“), זאָלן זיי אויך אַנרופן די העלדן און אידיען פון צווייטן ראַנג („די דערוואַקסענע פאַרשטייען נישט די געפילן פון קינד בנוגע צום קעלבל“), דאָס יונגע שטומע באַשעפעניש דערוועקט מאַראַלישע באַגריפן אין קינד“). פאַדערט נישט קיין לייטעראַרישקייט ביי

אייערע קינדער. אפט וועלן זיך ביי זיי ארויסרייסן די דאזיקע דע-
 פינירונגען גאר אומגעריכט. אין נאיווע פארמען, העלפט זיי אומ-
 באמערקט, גיט זיי די מעגלעכקייט דאס אויסצודריקן אין פארענ-
 דיקטע פראזן, פארשרייבט עס אויפן טאויל — און דא וועט זיך
 עפענען פאר אייערע תלמידים אַ קוואַל פון שאַפונגסגליק. דאָס קינד
 דאַרף דורכגעדרונגען ווערן מיט אַכטונג, מיט יראת-הכבוד צום
 געדרוקטן וואָרט, זאָל עס איינזען, אַז דאָ איז יעדעס וואָרט אַפגע-
 מאַסטן, אַפגעווייגן, העלפט אים אויסשמידן אַ קריטישן חוש, אַ קרי-
 טישע פעיקייט. זאָל ער דערפילן, אַז נישט צופעליק האָט דער אוי-
 טאָר זיך גענומען מאַלן די באַציונגען פון אַ קינד צום ניי-
 געבוירענעם קעבל, נישט פון אַ דערוואַקסענעם מענטשן; אַז נישט
 צופעליק איז עס, וואָס ביי מענדעלען דערוויסט זיך דאָס יינגל
 וועגן דעם ניי געבוירענעם קעבל ביי נאַכט, ווען מע וועקט
 אים אויף פון שלאָף, דאָ האָט דער קינסטלער אַ באַזונדער מיין;
 אַז נישט אומזיסט פירט ער דאָ אַ פאַראַלעל צווישן די
 באַציונגען פון די דערוואַקסענע און פון יינגל צום קעבל, זאָלן
 זיי אַקאַרשט פרווון איבערגעבן, פאַרשטעלן דעם זעלבן טיפּור
 המעשה מיט אַ דערוואַקסענעם אין צענטער און ביי
 טאַג, ביי העלער שיין פון דער זון און טומל פון טאַגלעכן? וואָס
 וועט ארויסקומען דערפון? זאָלן די קינדער זיך אַפגעבן אַ חשבון,
 וואָס פאַר אַ ביידער וואָלט מען געקאַנט באַשאַפן צו דער דאָ-
 זיקער דערציילונג און ווי וואָלטן געדאַרפט הייסן די דאָזיקע בייד-
 דער? זאָלן זיי טאַקע פרווון אויסמאַלן די דאָזיקע אידוסטראַציעס
 און צוטראַכטן צו זיי פאַסיקע אונטערשריפטן (די שוועסטער
 וועקט דאָס „יינגל“; „דאָס יינגל באַטראַכט דאָס קעבל“; „דאָס
 קעבל לויפט גאַלאַפ איבער דער שטוב“; „דאָס יינגל האַנדלט אַ פאַר
 קנעפ פאַר אַ קוק אויפן קעבל“; „דאָס יינגל ביים חדר-טיש“;
 „דאָס יינגל הערט זיך צו, ווי מע פאַרקויפט דאָס קעבל“). זאָלן
 די קינדער צוטראַכטן אַן אַנדער נאַמען-קעפל פאַר דער דערצייל-
 יונג (דאָס יינגל און דאָס קעבל“; „דאָס רעדעוואַדיקע און דאָס
 שטומע באַשעפעניש“; „דאָס יינגל און די דערוואַקסענע אַרום
 אים“).

שטעלט איצט פאר די תלמידים אן אויפגאבע, זיי זאלן איי-
בערגעבן דעם אינהאלט פון דער דערציילונג אין 20-30 ווערטער,
זיי זאלן צונויפשטעלן א גענויעם אדער א קירצן פלאן פון
דער דערציילונג (אגב, זאל דער פלאן צונויפגעשטעלט
ווערן מיט דער הילף און אין פארעם פון פראגן, פארמולירט דורך
די שילער גופא).

ווייטער. זאלן די קינדער אויסשרייבן, אונטערשטרייכען אין
ביכל די מער בילדערישע ערטער. זאלן די קינדער ווי גע-
העריק אפשאצן דעם עסטעטיש-קינסטלערישן ווערט פונעם ווערק;
זאלן זיי זען ווי נאטוראליסטיש עס זענען דא געשילדערט דאס
קעלבל, דאס יינגל אא"וו. אויף קיין איין האר נישט אריבערגע-
כאפט די מאס; אלץ איז דא אזוי אביעקטיוו פארגעשטעלט — און
דאך פילט זיך דא אזא טיפע ליבע פון דיכטער צום שטומען לעבע-
דיקן נפש, אזא טיפע אכטונג צום קינדס געפילן און איבערלעבונג-
גען, אזא הומאניטארע שטעלונג; אויף פינף זייטלעך איז דא קאנצענ-
טרירט אזוי פיל מאטעריאל און פערסאנאזשן — און דאס אלץ איז
פאראייניקט דורך איין הויפט-אידיע, דורך איין הויפטגעפיל... אט אין
אזא ריכטונג דארף געפירט ווערן די באארבעטונג פון מאטעריאל.
און א פיל מוז דער לערער תמיד געדענקען; דאס ווערק מוז
גרינטלעך דערלערנט ווערן.

אבער נישט יעדע לערן-שעה קאן געפירט ווערן מיט אזא אג-
שטרענגונג און אינטענסיווקייט, ווי מיר האבן עס דא געוויזן ביי
דער באארבעטונג פונעם קאפיטל „דאס קעלבל“ נישט ביי יעדן
ארטיקל און פראגמענט, וואס מע זייענט אין קלאס, קאן אלץ אויס-
געשעפט ווערן, דארפן אלע זייטן און מאמענטן באצויכטן לערן. דער
לערער דארף דא פארמאגן גענוג טאקט און פארשטאנד, כדי נישט
צו פארמאטערן די קינדער, נישט צו מאכן פאר זיי לאנגווייליק און
איינטאניק די גאנצע ארבעט, ביי יעדן פאל מוז דער לערער זיך
שטעלן איין הויפט-אויפגאבע, וועלכע ער דארף גרינט-
לעך דערגרייכן היינטיקס מאל, די איבעריקע מאמענטן
דארפן דאן בארירט ווערן נאר פארבייגייענדיק, די גאנצע ארבעט
דארף טראגן א פארשידנארטיקן כאראקטער, דער טאן פון דער

ארבעט דארף זיין א לעבעדיקער, ענערגישער און מונטערער. בדרך
כלל אבער דארף דער לערער צוגעוויינען די תלמידים צו דעם גע-
דאנק, אז דא ווערט אפגעטון אן ערנסטע און וויכטיקע ארבעט, וואס
פאדערט ביים תלמיד די אנטערענגונג פון אויפמערקזאמקייט און
זיין.

אויב דער שמועס איבערן אינהאלט פון דערציילונג האט זיך
פארצויגן, און דער לערער פילט, אז דער איינדרוק, וואס האט זיך
באקומען פון אנהייב, איז אפגעשוואכט געווארן, זאל דער לערער
(אדער עמעצער פון די מער באגאבטע תלמידים) נאך א מאל איבער-
זייענען דעם קאפיטל, און ערשט אצינד, ווען דער אינהאלט איז
אויסגעשעפט, ווען אלץ איז דא פאר די קינדער קלאר און פאר-
שטאנדיק, איז געקומען די צייט, אז די קינדער זאלן אליין זייענען
דעם טעקסט הויך, אויסדריקלעך, קלאר און דייטלעך, מיט דער פא-
סיקער אינטאנאציע, מיטן אונטערשרייכען די וויכטיקע ערטער
און מיט א מער ווייניקער לויפיקן טעמפ. נאר איצט קאן זיך באקוי-
מען דאס אמתע אויסדריקלעכע זייענען, וואס דערנענטערט זיך
צום קינסטלערישן זייענען.

* * *

מיר האבן געגעבן דא אן אלגעמיינע סכעמע פון א לעקציע
זייענען מיט דערקלערונגען.

לאמיר זיך נאך א ביסל אפשטעלן אויף די מעטאדן פון באאר-
בעטן דעם מאטעריאל.

פאראן לערער, וואס טוען מיסברויכן מיט זייער אופן שטעלן
פראגן, זיי באנוצן בעיקר פראגן ריין מעכאנישע, ווייל דאס איז
דער וועג פון לייכטסטן ווידערשטאנד, דאס זענען פראגן, וואס פא-
דערן סיי מצד דעם לערער, סיי מצד דעם שילער די קלענסטע און
שטרענגונג, און אזעלכע מיני פראגן זענען ס'רוב אויך „אונטער-
זאגנדיקע“. אזא לערער פרעגט ווי אן אויטאמאט (אפט נאך אריינ-
קוקנדיק אין ביכל, ער זאל חלילה נישט אדורכלאזן עפעס א דע-
טאל אין דער דערציילונג); ווי אזוי האט געהייסן דער העלד (דאס

ינגעלע)? ווהין איז ער געגאנגען? און וואס האט ער שפעטער גע-
טון? האט ער באקומען די שטראף? אין וואס איז באשטאנען די
שטראף? האט ער פארדינט די שטראף?

פארשטייט זיך, אזעלכע מיני פראגן ווירקן אויף די קינדער
שעדלעך. זיי מאטערן אויס די שילדער, זיי צווינגען זיי אויפהערן
אליין דענקען, זיי טעמפן אפ זייערע אויפריכטיקע איבערלעבונגען;
די קינדער געוויינען זיך צו צו באטראכטן אזא לעקציע ווי א מצוות-
„לערנען“, און דאס עצם לערנען ווערט אן יעדן קאנטאקט מיטן
לעבן, עס איז עפעס אן אויפגעצווונגענע פליכט, עס איז ווי אין
חדר: וידבר — גערעדט, ויאמר — געזאגט.

אין דער אמתן אבער דארף דער מאטעריאל אויסגעשעפט
ווערן דורך אקטיווע, שעפערישע פראגעס. בעסער — ווייניקער
און מער אלגעמיינע פראגן, וואס שטרעבן אריינצוהרינגען אין
קינסטלערישן מהות פון ווערק. דאס דארפן זיין פראגן, וועלכע
שטאמען פון דעם לערערס קריטיש-עסטעטישער אפשאצונג און
פארטיפונג אין ווערק, פראגן — פארשטייט זיך — פארמולירטע
איינפאך, פראגן דערפירטע צו עלעמענטארע באגריפן און דעפיני-
ציעס, אט ווי מיר האבן דאס געזען אויבן ביים אנאליז פון אזעלכע
מאמענטן אין מענדעלעס דערציילונג, ווי קינד — דערוואקסענער, ביי
נאכט — און די מיסטיק פון געבורט, די טיף עטישע באציונג צו
א שטומער נשמה אא"וו. וועט דער לערער אליין פאר זיך נישט
קלאר מאכן אט די אלע טיף באהאלטענע און קינסטלעריש בא-
רעכטיקטע מאמענטן, וועט ער, נאטירלעך, נישט האבן אויף וואס
צו פארהאלטן די אויפמערקזאמקייט פון זיינע תלמידים. דאן וועלן
די לעצטע קיין מאל זיך נישט דעהייבן צו אן עסטעטישער און
אידיישער באהאלטונג פון א ווערק.

אין קעגנזאץ צו די פריער אנגערופענע ריין מעכאנישע
פראגן, ווילן מיר אצינד ברענגען אנדערש פארמולירטע פראגן,
וועלכע טרעפן אין דעם פינטל, צו וועלכן מיר שטרעבן. זאלן בע-
סער די פראגן זיין ווייניקער אין צאל, אבער זאלן זיי טראגן
א פאראלגעמיינערנדיקן כאראקטער. זאלן דאס זיין גרונט-

פאר אַגן, קנופ פראַגן. און זאָלן די פראַגן גישט גיין. פון די טיילן צום גאַנצן! נאָר זיין צוגעפאַסט גלייך צום סוף, דאָרט, וווּ עס געפינט זיך דער קולמינאַציע-פונקט פון דער דער- ציילונג, דער צענטראַלער פונקט, וואָס צוליב אים איז דאָס גאַנ- צע פאַריקע אייגנטלעך פאַרגעקומען.

דאָס וועלן, למשל, זיין אַזעלכע פראַגן: פאַר וואָס האָט דער מחבר אָנגערופן די דערציילונג מיט אַזאַ נאָמען? פאַר וואָס האָט ער דעם און דעם אויסגעקליבן אַלס הויפטהעלד? האָט איר גע- הערט, געלייענט אַ מאָל אַן ענלעכע דערציילונג? וואָסערע ערטער (שטעטל) זענען דאָ די שענסטע? וואָס פאַר אַ בילד וואָססטו אויס- געמאַלן צו דער דערציילונג? ווער פון די באַשריבענע מענטשן געפעלט דיר צום בעסטן? איז עס אַ פריילעכע אָדער אַ טרויערי- קע געשיכטע? וואָססטו געקענט צוטראַכטן אַן אַנדער סוף? אַנ- פרוו.

וואָס נוגע שווערע ווערטער און אויסדרוקן, פאָדערן זיך אַזעלכע פראַגן: טראַכט צו אַליין אַ זאַץ מיט דעם זעלבן וואָרט! וואָס פאַר אַן אַנדער וואָרט קאָן מען צו דעם זעלבן באַגריף באַ- נוצן? טראַכט צו אַ זאַץ! געדענקט איר, וווּ מיר האָבן שוין גע- טראַפן אַזאַ וואָרט, אויסדרוק?

מיט יעדן קלאַס ווערט, נאַטירלעך, דער אינהאַלט פון די פראַגן און דער אופן פון באַאַרבעטן דעם מאַטעריאַל — אַלץ מער פאַרטיפט, אַלץ מער רייכער. עס ווערט אַריינגעפירט דער באַגריף „העלד“, מע פאַראינטערעסירט די קינדער אַלץ מער מיטן אויטאָר און זיין פערזענלעכקייט, זיין אויטאָ- ביאָגראַפיע און צייט, זיינע קינסטלערישע אייגנשאַפטן. עס קומען אַזעלכע פראַגן-אויפגאַבן: ווי וואָססטו געהאַנדלט אין דעם פאַר- האָט דער שרייבער גוט געטון, וואָס ער האָט „אויסגעטראַכט“ אַזאַ סוף? לאַמיר צוגעבן אין דער מיט נאָך איין קאַפיטל! האָסטו אַ מאָל ענלעכס איבערגעלעבט? לאַמיר אויפשטעלן די ביאָגראַפיע פונעם העלד — ביז דער געגעבענער געשעעניש, און נאָך איר, זיין סביבה און חברים!

שפעטער קומט דער פאר גלייך-מעטאד: די זעלבע טעמע האבן מיר ביי א צווייטן שרייבער, ווער האט דאס שענער דערציילט? וועלכער העלד איז סימפאטישער? וועמען נאך דער מאנט אונדז דער העלד? וואס פאר א געדיכט פאסט זיך צו דער דערציילונג, געשעעניש? פאר וואס האט דער העלד אזוי פאר-ענדיקט, און יענער — אנדערש? וויז אן אלע שטעלן אין ווערק, וועלכע האבן א שייכות צו דער כאראקטעריסטיק פונעם העלד. לאמיר אינסצעניזירן דאס ווערק: — דער לערער דארף גע-דענקען, אז אט ביי דער דאזיקער פראגע אינסצעניזאציע-ארבעט וועלן די קינדער ארויספילן און „איבערדיכטן“ פיל מאמענטן, וואס מיט אבסטראקטע ווערטער זענען זיי נישט געווען ביכות זיי אויסצודריקן און פארמולירן; איצט אבער ביי דער קינסטלע-רישער עבודה — וועלן זיי דאס אינטוויטיוו איבערגעבן, פארפיק-סירן אין פארשידענע ניואנסן, וועלכע זענען גאר אין טעקסט נישטאָ. זיי וועלן אפילו אומבאמערקט שאפן נייע „טעקסטן“, און פארשטייט זיך, מע דארף די קינדער נישט נאר נישט שטערן, נאר פארקערט, מטיקן און אויפמונטערן צו אזא מין פרייער שעפער-י-שער ארבעט.

* * *

און צום שלום — נאך איין וויכטיקע מעטאדישע אַנױיונג: א מעכטיק מיטל צום ליטערארישן דערציען די קינדער, צום נאמירלעכן אריינציען זיי אין פראצעס פון באווסטזיניקן און זעלבשטענדיקן ליענען, איז דאס פרייע פארלייענען פון לערער. עס דארף זיין א וויכטיקער פלל ביים לערער: זיין קלאס מוז האבן רעגלמעסיקע פייערלעכע ליענ-שעהן, ווער — דער לערער — ליענט פאר די קינדער עכטיקנסטלע-רישע און דערהויבענע ווערק. זאל עס זיין 2-1 מאל אין חודש, אפ-געריסן פון די לעקציעס פון יידיש גופא; זאלן דאס זיין ספעציעלע שעהן, צוגעגעבענע צו די דאזיקע לעקציעס, שעהן געגעבן נאך מיטאָג, קרובצייט, — אבער אזעלכע שעהן דארפן זיין א נאטיר-

לעכער באשטאנדטייל פונעם לימוד און דערצינונג. דאָס דאַרף זײן — אַ פּאַרזײענען פון לערער, אָן שום קאַמענטאַרן נישט פאַר און נישט נאָך דעם איבערגעלייענטן מאַטעריאַל; אַ פּאַרזײענען, וואָס דאַרף אַפּעלירן אויסשליסלעך צום עסטעטישן געפיל און אינ-טויציע פון די קינדער, צו זייערע פאַרבאַרגנסטע נשמה־ווינקע-לעך; אַ פּאַרזײענען, וווּ די קינדער זאָלן זיך דירעקט באַהעפטן מיטן גרויסן גייסט פונעם קינסטלער און דיכטער, וווּ דער לעצ-טער זאָל צו זיי רעדן און באַווירקן — אָן קיינעם פאַרמיטלונג, פון האַרץ צו האַרץ. אין אַזעלכע פּרייע פּאַרזײען־שעהן וועלן די קינדער באַנעמען פיל זאַכן און באַגריפן, וואָס אויף די שעהן פון „לייענען מיט דערקלערונגען“ האָבן זיי קוים פאַרשטאַנען און זיך אַפּגעגעבן אַ חשבון וועגן זיי. דעם קינסטלערס ווערק זאָל דאָ פאַר-געשטעלט ווערן פאַר די קינדער — אַזוי ווי עס איז, אָן קיצורים און ענדערונגען, מיטן פינקטלעכן ריטעם אין אַטעם פונעם ווערק. זאָל דער לערער נישט מורא האָבן, טאַמער זענען דאָ פאַראַן שווע-רע ערטער און אויסדרוקן, — די קינדער וועלן די דאָזיקע שטעלן „נעמען“ מיט זייער אינטוויציע, מיטן געזונטן יוגנט־אינסטינקט, מיט זייער לעבנס־חוש.

פּרעכטיק, ממש געניאל האָט אויסגעדריקט אַט די דאָזיקע פּונוה פון אַזעלכע פּאַרזײען־שעהן פאַר די קינדער — דער שוין דערמאַנטער פּעדאַגאָג פּי רי פּ וואַקער נאַגער: „שיינקייט — דאָס איז דער סוד פון דער וועלט. זי איז אויך דער סוד פון אונ-טעריכט, — אַזוי זאָגט ער אין זײן בוך „דער אונטעריכט אין דער מיטערשפּראַך“. — און אויב מע האָט נאָך קיין מאָל נישט געקאַנט אויספירן, אַז זי (די שיינקייט) זאָל ווערן ביי יעדן אונטעריכט דער אַדף און תּיו, — טאָ זאָלן זיך לכּל־הפּחות געפּינען אייניקע שעה אַ וואָך, ביי וועלכע עס זאָל אַנערקענט ווערן איר הערשאַפט. אויך די דאָזיקע ווייניקע שעהן וועלן ברענגען אַ שטיקע ברכה אויפן געמיט פון די שילער, אַזוי אַז זיי וועלן באַד אָנהייבן אַנדערש דענקען, טון, פאַרלאַנגען, ווי ביז אַהער“. לערנען שווייגן! — פאַ-דערט וואַקערנאַגעל פון דער יוגנט. דורך שווייגן לערנט מען רעדן. „שווייגן — איז די געפאַסטקייט פון גייסט — צו פאַרנעמען

דאָס וואָרט, דאָס איז די פאַרנופּט, די הייליקע שטיקייט, אין וועלכער עס איז נאָר מעגלעך צו באַבאַכטן און דערפאַרן...*) די פרייע פאַרלייען־שעהן — זאָלן עס זיין אָט די שיינע און אינטימע שעהן פון שווייגן און פון שיינקייט. דאָס שיינע, דערהויבענע, דאָס אייגענע און אייגנטימלעכע פאַר אונדזער שפראַך און ליטעראַטור — וועלן דאָ קומען אויף אַ ווונדערלעך־סודותדיקן אופן צום באַוווּסטזיין און באַנעמען פון די קינדער. צוזאַמען מיט די לעקציעס פון אַנאַליז און „לייענען מיט דער־קלערונגען“, צוזאַמען מיט דער גאַנצער צילבאַוווּסטער און מעטאָ־דיש אַדורכגעטראַכטער, אויף דער קינדער־פּסיכאָלאָגיע באַגרייב־דעטער אַרבעט פונעם לערער — וועלן אָט די פרייע קינסטלערי־שע לייען־שעהן אויסבילדן איין גרויסע באַזע, אויף וועלכער עס וועלן דערגרייכט ווערן די גרויסע צילן, וועלכע עס שטעלט זיך דער לימוד פון מיטערשפראַך און איר ליטעראַטור.

(ב) די טעכניק פון לייענען

אויב מיר האָבן פריער פעסטגעשטעלט, אַז אָן דעם באַוווּסט־זיניקן אַנאַליז פונעם לייענען־שטאַף איז נישט מעגלעך טעכניש גוט דורכצופירן דאָס לייענען, קאָנען מיר איצט באַהויפטן פאַרקערט: דאָס גוטע אויסדריקלעכע לייענען, מיט פאַסיקע פּויזעס און אינ־טאַנאַציע העלפט מיט בעסער צו פאַרשטיין און דער עיקר איבער־לעבן, עמאַציאָנעל באַנעמען דעם אינהאַלט פונעם געלייענטן מאַ־טעריאַל. דאָס איז אַ צווייזייטיקער פּראָצעס, און דאָ, בעת מיר באַ־האַנדלען די טעכנישע זייט פון לייענען, מוז אונטערגע־שטרייכלט ווערן די גרויסע באַדייטונג פונעם קלאַרן, הויכן, אויסדריקלעכן לייענען. „דאָס אויסדריק־לעכע לייענען דראַמאַטיזירט די האַנדלונג, שטרייכלט אונטער די פּינקייט פון סטיל, רוקט אַרויס די ווערטער, וואָס אין זיי קאָנ־צענטרירט זיך דער געדאַנק אַדער עס גיסט זיך אַרויס דאָס געפיל.“

*) ציטירט אין גרייערצס בוך, ז' 339.

אזאָ לײענען איז גוט דערמיט, וואָס עס צווינגט טיפער אַרײַנדרײַגן גען, — אויפן דרך פון אוממיטלבראַרער דערפאַרונג, אַזוי צו זאָגן, וועלכע איז אַפט אַ סך ווירקלעכער אײדער לאַנגע פירושײם, — אינעם זינען פון טעקסט, אין די כוונות פונעם אויטאָר; דאָס שאַרפט אומגעהײער דעם מוח און פאַרפײנערט דעם געשמאַק; און גיכער פאַר אַלע לאַנגווייליקע מאַראַלע דרשות ווירקט עס אין זינען פון אַרײַנפליסן גײסטיקע אײדלקײט און פײנקײט“ (דעוואָ).

און דעריבער דאַרף דער לערער שוין פון די יונגערע קלאַסן זיך ערנסט פאַרנעמען מיטן אויסלערנען די קינדער גוט און אויסדריקלעך לײענען. דער לערער מוז אַוועקלײגן אַ סך מי אום צו דערשלאָגן זיך, אַז זײנע תלמידים זאָלן באַזיצן אַ גוטע טעכניק פון לײענען. הויך דער אַנגעוויזענער קאַלאַסאַלער דערצײונג-ווירקונג, וואָס עס פאַרמאַגט אַזאָ לײענען, דאַרף דער לערער געדענקען, אַז עס האָט אויך אַ גרויסע בילדונג-באַדײטונג. וואָס פריער דער תלמיד וועט באַקומען די פעיקײט גוט און אויס-דריקלעך צו לײענען, אַלץ פריער וועט זיך פאַר אים עפענען די מעגלעכקײט זעלבשטענדיק צו לײענען אַ בוך, אַלץ פריער וועט ער באַקומען דעם גאַלדענעם שליסל צו די אוצרות, וואָס עס האַלט אין זיך אײן דאָס געדרוקטע וואָרט.

אַבער ראשית חכמה דאַרף דער לערער אַכטונג געבן אויף זײן אײגענעם לײענען. אַדאַנק דעם נידעריקן צושטאַנד פון אונדזער טעאַטראַלער קונסט, הערשן בײ אונדז אין פרט פון קינסטלערישן לײענען שלעכטע געוויינהײטן. שאַרזש און אויסערע עפעקטן לאַזן זיך פילן בײ אונדזערע בעסטע „אינטימע פאַרלײענער“, און אויב מיר וועלן נאָך דערמאַנען די גאַנץ ברייט פאַרשפרייטע אײנרעדע-ניש, אַז אונדזער שפראַך איז נישט מוזיקאַליש, האָט נישט דעם שײנעם קלאַנג, אא”וו, דאַן וועט אין גאַנצן קלאַר ווערן, וואָס פאַר אַ גרויסע אויפגאַבן עס שטייען דאָ פאַר דעם לערער פון אונדזער פאַלקשול.

בײ אונדז איז נישטאָ קיין אײן לערנבוך, וואָס זאָל באַהאַנדלען די מעטאָדן פון קינסטלערישן אויסדריקלעכן לײענען און דע-קלאַמאַציע. אפילו די עטלעכע יידישע „דעקלאַמאַטאָרס“, וואָס

מיר פארמאגן, האבן כלל נישט אין זינען די פאדערונגען פון אויסדריקלעכער ארטיקולאציע, די פראבלעמען פון פארשידנפארביקער טאנאליטעט — און זענען צונויפגעשטעלט לויט אויסערלעכע, דיין ליטערארישע אדער אידייש-פובליציסטישע סימנים. דעריבער וועט דער לערער פון יידיש מוזן אנקומען צו די אלגעמיינע ווערק אויף אנדערע שפראכן, וועלכע באהאנדלען די דאזיקע פראגן. און לויט די דאזיקע אנווייזונגען וועט ער מוזן מאכן אליין פאר זיך די נייטיקע אויספירונגען בנוגע יידיש. מיר פון אונדזער זייט וועלן דא פרווון ארויסהעלפן אונדזער לערער מיט אייניקע עיקרדיקע באמערקונגען.

פריער פאר אַץ — א פאר אלגעמיינע מאמענטן. דער זשעסט און די תנועה שפילט ביי אונדז בכלל א סך א גרעסערע ראָל אײַ דער די בייגעוודיקייט פון דער שטים. די יידישע קולות זענען אין אלגעמיין עפעס ווי דערשלאגענע, דערשטיקטע, ווייסן נישט פון קיין רחבות און פעסטקייט. ביי אונדז איז פאר שפרייט אדער דאס היסטערישע שרייען, אדער א מין שטילער שעפטשען, וואס זעט אויס אזוי קנעכטיש-עניוודיק. קיין מיטן וועג ווייסן מיר נישט. דער לערער דארף דעריבער אויסארבעטן ביי די תלמידים פון אונדזער פאלקשול די בייגעוודיקייט, עלאסטיש-קייט פון דער שטים, וועלכע ווייסט פון אויפהויבן און אראפלאזן זיך און באפארבן דאס לייענען מיט אַזאַ אינטאַנאַציע, וואָס פאַסט פאַר די שורות פון טעקסט.

ווייטער. עס דארף אויסגעוואַרצלט ווערן דאָס „זופן הייסע דאָקשן“ — ווי מאַטל פייסי דעם חזנס רופט עס אָן. — וואָס איז אַזוי פאַרשפרייט ביי אונדז און וואָס איז טיילווייז אַ ירושה פונעם „עברי זאָגן“. דאָס דאָזיקע כאַפעניש און יאַגעניש, וועלכעס גיט שטאַף פאַר צענטליקער אַנעקדאָטן, איז די גרעסטע שטרויכלונג אין קינסטלערישן אויסדריקלעכן לייענען. דאָס לעצטע פאַדערט, פאַרקערט, אַז די טראַפן זאָלן אַרויסגעזאָגט ווערן פולקאם קלאַר און הויך, גענוי און דייטלעך, יעדעס וואָרט צעגלידערט אויף זײַנע טראַפן, מיט אַ רויקן, פאַמעלעכן טעמפּאַ.

דער לערער דארף זיך יעדעס מאָל קלאַר מאַכן, אין וועלכן

טאן און מיט וואָס פֿאַר אַ טעמפּאָ עס דאַרף געלייענט ווערן אַט דאָס געגעבענע געדיכט אָדער פּראָזע־פּראָגמענט, וועלכע ער האָט די אויפגאַבע צו באַאַרבעטן מיטן קלאַס. אַוודאי וועט דאָס דעם מוזי־קאַליש געשוואַטן לערער זיין לייכטער, ער וועט איבערדיכטן דעם לייענטעקסט אויף מוזיקבילדער. אָבער אויך דער געוויינלעכער לערער קען זיך גוט קלאַר מאַכן און איינהאַלטן די אַנטשפּרעכנ־דיקע שטימונג פֿאַרן געגעבענעם טעקסט. זאַל ער זיך אַרײַנטראַכטן אינעם טעקסט און זיך אַליין ענטפּערן: פֿאָדערט זיך דאָ אַ טאָן אַ פּיערלעכער, מאַיעסטעטישער אָדער פֿאַרקערט, אַ געדעמפּטער, לעבלעכער; איז דאָ פֿאַסיק אַ טאָן פֿון ווײַלינגער־שיקייט, שפּיל־ע־רישקייט, הומאָר, אָדער פֿאַרקערט, מינאָר, ערנסט, איינגעהאַלטן; דאַרף מען דעם טעקסט לייענען אין גרויסע אַטעמציגן, וואָס וויי־טער אַלץ פּיערדיקער, שטאַרקער, האַסטיקער, אָדער פֿאַרקערט, שטיל, אינערלעך־טרוימעריש, שטימונגפֿול; פֿאָדערט זיך דאָ אַ גע־היימנישפּולער, מעשה־אַרטיקער, לופטיקער, שוועבנדיקער נוסח, אָדער פֿאַרקערט, ערנסט געהאַלטן, מיט ווייכן דערינערונג־טאָן. און אַזוי פּסדר, וואָס טיפּער און ערנסטער דער לערער וועט דעם טעקסט באַאַרבעטן פֿאַר זיך, אַלץ מער וועט זיך זיין איינשטעלונג איבערגעבן די קינדער, און זיי וועלן אַרײַנדרײַנגען אינעם זין פֿון דעם לערערס פֿאָדערונגען, אַלץ קינסטלערישער וועט ווערן זייער לייענען אין דער הייך.

און איצט — לאָמיר דאָ פעסטשטעלן די פּראַקטישע הויפּט־פּלעס און מעטאָדן פֿון איבן די שילער אין אויסדריקלעכן לייענען: (א) וואָס וויכטיקער דאָס וואָרט איז לויט זיין באַטייט און זין, אַלץ אויסדריקלעכער דאַרף מען אים באַטאָנען, ד״ה אויסטיילן שטאַרקער, העלער מיט דער שטים.

(ב) פֿאַר דער זינפֿולער און קינסטלערישער פּראָזירונג פּונעם טעקסט — האָבן אַ גרויסן באַטייט די פּוּי זעס ביים לייענען. מיר אונטערשיידן דרייערליי פּוּיזעס: גראַמאַטישע, לאַגישע און פּסי־כאַלאַגישע. די ערשטע פֿאַלן צונויף מיט די אַפּשטעל־צייכנס אין זאָץ; די צווייטע פֿאַלן אַפּט נישט צונויף מיט דער פּונקטאַציע; די דריטע ווערן דורכן פֿאַרלייענער געמאַכט פֿאַר אַזעלכע ווערטער

אדער זאצן, אויף וועלכע ער וויל ציען באזונדערע אויפמערקזאמ-
קייט, וועלכע ער וויל צוגעבן באזונדערע קראפט און שטימונג.

(ג) די רעדפארמען דארפן צוגעפאסט ווערן צום סטיל פון די
פארשידענע ליטערארישע זשאנערן; א פאבעל לייענט זיך אנדערש
ווי א באלאדע; א באלאדע — אנדערש ווי א סאטירע, אא"וו.

(ד) מע דארף צופאסן די באפארבונג פון דער שטימע, דעם
טאן פונעם רעדן, צום אלגעמיינעם זין פונעם געלייענטן; אין איין
פאל פאדערט זיך א דערציילערישע אינטאנאציע, אין א צווייטן —
א צעשמעטערנדיקע איראניע; אין א דריטן — א לייכטער געלעכ-
טער, א שפאס; אין א פערטן — צארן, אויפרעגונג אא"וו. דער טאן
דארף אנטשפרעכען דעם כאראקטער פון דער פערזאן, וועלכע רעדט
די געגעבענע ווערטער, און ווען מ'האט צו טון מיט א דיאלאג —
דארף מען אוודאי זיין פארזיכטיק און אפגעהיט אין דעם פרט.

(ה) מע דארף די שילער דערקלערן דעם באטייט פון די א"ג
„איראנישע גענדונפיסלעך“, פון די קורסיוון אין בוך — אט די
אונטערגעשטראכענע „לאגישע צענטערן“.

(ו) זייער גוט איז אזא מעטאד: נאך דעם ווי דאס געגעבענע
געדיכט אדער פראזעטעקסט איז זי געהעריק אדורכגעארבעט גע-
ווארן, פארגיט מען די שילער, זי זאלן ביי זיך אין בוך אדער אין
העפט פארנאטירן דורך אפגערעדטע צייכנס אדער ווערטער, ווי
אזוי דארף געלייענט ווערן דער געגעבענער זאץ אדער שורה.
„זייער שטארק“, „שטארק“, „נארמאל“, „שוואך“, „זייער שוואך“
(שעפטשענדיק) — דאס קען זיין איין מיין באצייכענונג.

מיר האבן דא באצייכנט די הויכקייט פון דער שטים, מיט
וועלכער מע דארף לייענען. מע קען נאך אנדערש — פארצייכענען
די שנעלקייט פון די רייד, דעם טעמפא פון דער שפראך; „גאר פא-
מעלעך“ (55-60 ווערטער אין א מינוט), „פאמעלעך“, „נארמאל“
(75-85 ווערטער א מינוט), „שנעל“, „זייער שנעל“ (110 און מער).
מע קען אויך פארצייכענען די טאן-באפארבונג: פריילעך, טרויעריק,
רויק, מיט פארווונדערונג, מיט צארן אא"וו.

זייער ניצלעך קענען זיין פאר די קינדער די א"ג, נאטן פון
אויסדריקלעכן לייענען. די פויזעס ווערן אין טעקסט פארצייכנט

מיט ווערטיקאלע זיניעס: איין זיניע פאר א קורצער פויזע, צוויי — פאר א לאנגער. די באטאָנונגען ווערן באַצייכנט מיט האַריוואַנטאַלע זיניעס: איין מאָל ווערט אונטערגעשטראַכן דאָס וואָרט מיט שוואַכער באַטאָנונג, צוויי מאָל — מיט אַ שטאַרקער. מ'קאָן אויך איינפירן נאָך אַנדערע צייכנס, די פסדריקע „העכערונג“ פון דער שטימע (גראַדאַציע) באַצייכנט מען מיט אַ זיגאַג-זיניע, די צונויפגיסונג פון צוויי טעקסטפערזן ווערט באַצייכנט מיט אַ פּלוס. אַט ווי ס'וועט אויסזען אַ טעקסט מיט אַזעלכע נאָטן:

יהואש

” ש נ ר ר ”

(פראגמענט)

דאָך האַסטיק | ברעכט אויס | אַ בהלה | —
 שוין פייפט עס | און ברומט עס | און בילט. ||
 די לופט | ווערט געפילט |
 מיט פלאַנטערס | און ווייסע געמישן, |
 בין צווישן |
 דער ערד און דעם הימל |
 זיך ווירבלט | און וויכערט | אַ ווילדעס געווימל, |
 און ס'וואַיעט | די וויסטע ממשלה |
 פון שדים און גייסטער —
 דער שטרעם איז מייסטער... ||
 ער רייסט זיינע קייטן | אַראָפּ פונעם האַלדן, |
 און גייט מיטן שניי | אויף דער פּרערי אַ וואַלץ |
 און אַלץ |
 קערט איבער |
 דער איילנדער גבור... ||
 דאָ בעזעמט ער גריבער, |
 דאָ בויט ער פּאַלאַצן | און טורעמס, |
 אין האַסטיק-פּאַנטאַסטישע פּורעמס |
 און מויערט גיגאַנטישע שטיבער... |

און באַרד | אין אַ וואַנזין געשלידער |
 זיך קרייזט ער | און דרייט זיך | און פלעכט זיך, |
 און יאָמערט | און סוויסטשעט | און צויבערט, |
 און שופלעט | און שאַרט | און צעשויערט, |
 בין | איטלעכער בנין | צעברעכט זיך, |
 און פאַלט | אין אַ הויפּן אַנידער, |
 צי ווערט | אין די וואַלקנס געהויבן, |
 אין פּוכיקע שטיקלעך און שטויבן... |
 און שוין איז | דער ווירבל צעפּלויגן... |

אזא מין אַרבעט מיט די שילדער איבער די „נאַטן“ פון טעקסט
 מאַכט פאַר זיי קאַנקרעט און אַנשוילדעך דעם ענין אויסדריקלעכער
 לייצען, און גיט דעם צו קלאַרן זינען און צייַבאווסטקייט.

* * *

אין אונדזער פאַלקשויל שפּילט אַ גרויסע ראלֵ די פּראַגע וועגן
 דער ריכטיקייט פונעם לייצען. וואָס הייסט ביי אונדז ריכט
 טיך לייצען? געוויינלעך איז אַנגענומען, אַז ריכטיק איז נאָר דאָס
 לייצען, וואָס אַנטשפּרעכט דער ליטעראַרישער אויסשפּראַך (ביי די
 רוסן—די מאַסקווער אויסשפּראַך, ביי די פּראַנצויזן—די פּאַריזער).
 ביי אונדז ווערט גערעכנט פאַר דער ליטעראַרישער — די ליטווי-
 שע אויסשפּראַך. סיי די וואַלינער, סיי די פּוילישע אויסשפּראַך
 שייַדט זיך ביי אונדז שטאַרק אונטער פון דער ליטווישער, לויט
 וועלכער עס פירט זיך ביי אונדז די אַרטאָגראַפיע פון ייִדיש. ווי
 זשע זאָל מען לערנען לייצען ייִדיש די וואַלינער און פּוילישע קינד-
 דער? גייטן זיי אויסרעדן די ווערטער אויף ליטוויש, קעמפּן מיטן
 אַרטיקן אַקצענט?

אייניקע לערער טוען טאַקע אַזוי. ווער באַווסטזיניק און ווער
 פשוט דערפאַר, ווייל ער איז אַליין אַ ליטוואַק און ווייל אַזוי איז
 גרינגער. מיר האַלטן, אַז דאָס איז פון אַלע שטאַנדפּונקטן זייער
 שעדיקע. אַדאַנק אַזעלכע התנהגות באַקומט זיך אַ לייצען פון די

קינדער מיט א קינסטלעך, פרעמדן ארט ארויסרעדן די ווערטער. דאס גאנצע קינדערישע לייענען ווערט פארבלאזן און פאדערט ביי זיי חוץ דעם אומזיסטע, אין גאנצן אומניצלעכע אַנשטרענגונגען פון זייער אויפמערקזאמקייט און ווילן, ביי אַזאַ לייענען מיט אַ פרעמדן אַקצענט פעלט ביי די קינדער אין גאַנצן יעטועדער פאַטאָס און אויפריכטיקע התפעלות. עס קאָנען זיך דאָ נישט אַנטפלעקן די ריי-כע אינדיווידועלע שאַטירונגען פון באַזונדערע קינדער־פאַרשייע-נער. צווישן דעם ליטעראַרישן מאַטעריאַל און די פּערסאָנאַזשן, וואָס זענען דאָרט פאַרגעשטעלט, פון איין זייט, און די יונגע שילדער-פאַרלייענער פון דער צווייטער זייט שטעלט זיך אַוועק אַ קינסט-לעכע מחיצה, וואָס שטערט דער נייטיקער דערנענטערונג צווישן זיי. און גערעכט זענען דעריבער יענע, וואָס קלאָגן זיך אויף דער טרויעריקער דערשיינונג, וואָס אין דאָס רוב ייִדישע שולן פון פּוילן מאַכן די לערער כמעט ווי פרעמד פאַר די קינדער זייער אייגענע מוטערשפּראַך — און נאָר אַדאַק דעם, וואָס זיי ווילן איינגעוויינען די תּלמידים לייענען „ליטעראַריש“ — לייענען אויף אַזאַ אומגע-לומפּערטער שפּראַך, אויף וועלכער קיינער רעדט דאָ נישט. אַזאַ דערשיינונג טאָר נישט האָבן קיין פּלאַץ אין אונדזער שול. די שפּראַך פון בוך טאָר נישט אַפּגעטיילט ווערן אויף קיין מאַמענט פון דער לעבעדיקער שפּראַך, וואָס קלינגט אין די קינדערישע מילדער. עס טאָר נישט געדולדעט ווערן אַזאַ לאַגע, אַז אין קלאַס רעדן די קינדער אויס די ווערטער אויף איין אופן, און ווען זיי גייען נאָר אַרויס פון שול, אין סביבה פון זייערע חברים און ביי זיך אין דער היים, רעדן זיי שוין מיט גאָר אַן אַנדערן, נאַטירלעכן און אַרטיק באַפאַרטן אַקצענט. אַזאַ טאַפּלטיקייט איז צום שאַדן סיי פון דער שול, סיי פון אונדזער גאַנצן קולטור־מצב.

די דאָזיקע מחלה, — די פּלומרשטע ליטעראַרישקייט, סיי בנוגע צו דער אויסשפּראַך און סיי בנוגע צום סטיל, — איז בכלל אַן אייגנשאַפּטלעכע דערשיינונג פון אונדזער אַזוי גערופּענער גע-בידעטער געזעשאַפּט. דער דערמאָנטער הילדעבראָנד האָט זיך שוין אין זיין צייט געקלאָגט אויף זיינע לאַנדסלייט, וואָס פאַר

זיי עקזיסטירט נישט די מוטערשפראך אין דער לעבעדיקער פארעם, ווי זי קלינגט ביים פאלק און זיינע קינדער, נאר אין דער טויטער פארעם פון „שוואַרץ אויף ווייס“, „די שוואַרצע סימנימאָדעך אויפן פאפיר, — שרייבט ער*“, — בילדן אין אונדזער צייט די וויכטיק-סטע זייט פון וואָרט, דער סימן איז געוואָרן פאַר אונדז דער וועזן אַליין, די שאַל גילט אַלס דער קערן, אינעם אויג לעבט פאַר אונדז דאָס וואָרט, אָבער נישט אינעם אויער... ווער עס איז גוט געשוילט און שטעלט זיך פאַר דאָס וואָרט, פאַר דעם טרעט עס אויף אין שוואַרצע בוכשטאַבן — פאַרן אויג פון דער אינעווייניקסטער פאַר-שטעלונג, און נישט אַלס קלאַנג אין אויער, וואָס דאָס איז איינציק נאַטירלעך; און אַפילו ווען איינער רעדט שוין אויס דאָס וואָרט, געדענקט ער נישט דערביי וועגן קלאַנג, וואָס ער אַליין גיט אים צו (גענויער: ער הערט זיך נישט איין אינעם קלאַנג פון זיין אייגן מויל), נייערט ער געדענקט אין די שוואַרצע סימנים, אין וועלכע די אַנדערע דאַרפן עס אויפפאַסן, און דאָס שטאַמט נאַר פון דער שול... די פעיקייט צו הערן האָבן מיר כמעט אין גאַנצן אָנגעוויירן, ווי באַלד עס האַנדלט זיך וועגן אונ-דזער אייגענער שפראַך... די ליטעראַרישע שפראַך דאַרף מען נע-מען אַלס אַ לעבעדיקע שפראַך, אַזוי ווי עס זעט אויס דער פאַלק-לשון, מיט וועלכן זי דאַרף זיך צונויפגיטן... די לעבעדיקע ליטע-ראַרישע שפראַך דאַרף פון גאַרן אָנהייב ביזן סוף זיין פאַר די שי-לער נאַר אַ לעבעדיקער טרעגער פון פרישן אינהאַלט פון זייער אייגענעם לעבן.”

אמת, אויסלערנען די קינדער לייענען, ווען זיי בלייבן פריי ביי זייער אַקצענט, איז אַ סך שווערער, ווי בעת מ'נייט זיי אָנ-נעמען די ליטווישע אויסשפראַך. אין ערשטן פאַל וועט דער לע-רער מוזן אַנווענדן מער ענערגיע און קלייגן זיך צופאַסן צום אַר-טיקן אַקצענט, ער וועט מוזן צוטראַכטן ספעציעלע גענג און מע-טאָדן, צי קאָן מען אָבער, כדי אויסצומיידן די אַלע שוועריקייטן, ברענגען פאַר אַ קרבן די אַקאַרשט דערמאָנטע שעצבאַרע — סיי

(* דאָס ציטירטע בוך, ז' 37 א"ו.)

אין פעדאגאגישן, סיי אין נאציאנאלן זין — קוואליטעט־מאמענטן פון פרייען לייענען מיטן אַרטיקן אַקצענט? בשום אופן נישט! אַגב, יעדער דערפארענער און באַאכטנדיקער לערער וועט געוויס מודה זיין, אַז אַפילו דאָרט, וווּ מ'האַט געלערנט די קינדער לייענען לויט דער ליטווישער אויסשפראַך, איז אין די עלטערע קלאַסן, וווּ זיי באַהערשן שוין פולקאָם דעם מעכאַניזם פון לייענען, עמאַנסיפירן זיך די קינדער אַליין פון זיך — אויפן נאַטירלעכן אופן — פון דער „צוגעקלעפטער“ אויסשפראַך־פאַרעם און גייען איבער אויפן אַרטיקן אַקצענט. אויף אַזאַ אופן איז די דאָזיקע רגילות פון אייניקע פעדאגאָגן נישט נאָר נישט נייטיק, נאָר אויך אומניצלעך, רעזולטאַטלאָז. אָבער דער שאַדן, וועלכן זי ברענגט דעם קינסטלערישן אויסדריקלעכן לייענען ביי די תלמידים, בלייבט שוין „אַ בכיה לדורות“. טאָ זאָל דער לערער בעסער גובר זיין זיינע אייגענע רגילות, זאָל ער — אויב ער קאָן אַליין נישט אַריבערגיין אויפן אַרטיקן אַקצענט, — זכור הפחות לאָזן די קינדער פרי לייענען אַזוי ווי זיי רעדן.

די טעכניק פון לייענען באַגרענעצט זיך אָבער נישט נאָר מיט אויסדריקלעכקייט, קלאַרקייט און ריכטיקייט, זי פאָדערט אויך אַ פעיקייט צום לויפן לייענען, מיט אַ מער גיכערן טעמפּאָ, אויב דער אינהאַלט פון טעקסט דערלויבט עס. און דער לערער דאַרף אויך אין דעם פרט דורכמאַכן אַפטע איבונגען מיט זיינע תלמידים. דער מין לייענען דאַרף געפירט ווערן דער עיקר אויף שוין דורכגעשטודירטן און פולקאָם באַנומענעם מאַטעריאַל. דער לערער קאָן אויסנוצן אַזעלכע איבונגען אין די מאַמענטן, ווען עס פילט זיך ביי די קינדער אַז איינגעמאַטערטקייט — צום סוף פון לערן־שעה, למשל*).

וואָס איז שייך צום לייענען געדיכטן און ליידער, קאָן דער לערער פראַקטיקירן כאַרל־ליענען, „קאָלעקטיווע“ לייענונגען. ביי אַ פעיקער און דערפארענער אַנפירונג קאָן דעם לערער קאָן אַזאַ לייענען אין כאַר, מיטן גאַנצן אָדער מיט אַ טייל פון קלאַס,

(* זע ווייטער ז' 71—72.)

ברענגען א גרויסע פעולה פאר די ווייניקער באגאבטע קינדער. דאס דערהייבט דעם גייסט פון די קינדער און באשאפט ביי זיי א באַר זונדער שטימונג. אבער אויך דאָ דאַרף דער לערער אַרויס-ווייזן אַ סך טאַקט און אויסגעהאַלטנקייט, שאַפן אַן אַטמאָספּער פון ערנסטקייט און איינשטימיקייט. דער לערער דאַרף זיך אויך גוט באַטראַכטן, צי פאַסט דאָס געגעבענע ווערק פאַרן קאַלעקטיוון לייענען, און אויך וואָס פאַר אַ טאָן און ריטעם מ'דאַרף דעם לייענען צוגעבן.

דאָ, ווי אומעטום, דאַרף דער לערער זיך גוט צוגרייטן צו דער פאַרשטייענדיקער אַרבעט, דאַרף אַלץ דורכטראַכטן, איינלעבן זיך אין דער שטימונג פון ווערק, דאַרף אַ סך פאַרויסזען און אַרויס-טרעטן „באוואַפנט“ און מוטיק, זיכער אין דער נייטיקייט און ניצ-לעכקייט פון דעם, וואָס ער נעמט פאַר אין קלאַס. נאָר זיין זיכער-קייט און זיין באַגייסטערונג קאָן אַרויסרופן אויך ביים קלאַס די נייטיקע שטימונג און באשאפן די אַטמאָספּערע פון אַרבעט און ליי-בע צום לימוד.

(ג) דאָס „הויכע“ און דאָס שטילע לייענטן

ביידע מינים לייענען האָבן אַ גרויסן קולטורעלן ווערט און בייזע דאַרפן געפלעגט ווערן אין אַ גלייכער מאָס דורך דער שול. דאָס הויכע לייענען איז דאָך טאַקע דער זירעקטער אויסדרוק פון דער סאַציאַלער ראַל פון דער שפראַך אינעם לעבן פון דער מענטשלעכער געזעלשאַפט. קענען לייענען אין דער הייך גוט און שיין אַזוי, אַז עס זאָל מאַכן אַן איינדרוק אויף די צוהערער; קענען שאַפן דורכן לייענען אַ געהעריקע שטימונג ביי דער אוידיטאָריע, — דאָס איז דאָך אַ מעכטיק געווער פון קולטור-דעווציונג, פון עסטעטי-שער באַווירקונג. און ווען מיר רעדן וועגן די קינדער פון אונדזער שול, דאַרף מען דאָך אַוודאי געדענקען, וואָס פאַר אַ פּרעכטיקע פאַרשפּרייטער פון יידישער קונסט און ליטעראַטור, פון באַוווסטזיי-ניקייט און קולטור עס קאָן ווערן אַט דאָס קליינזאַרג אין די אַרע-מע יידישע הייזער, אין די רייען פון די פאַרחושכטע אַרבעט-

מענטשן, — ווען עס איז באוואפנט מיט דער קונסט פון גוט און
שיין לייענען אין דער הייד.

די פאָקשוף האָט טאַקע בעיקר צו טון מיטן אײַג הױכ ן
לייענען פון די קינדער. מיר האָבן שוין אויבן פאַרמולירט די אויפֿ-
גאַבן און די מעטאָדן פונעם לערנען די קינדער לייענען אין דער
הייד, מיר האָבן שוין אָנגעצייכנט די אייגנשאַפטן און קוואַליטעט,
וועלכע פאָדערן זיך פון די שילערס לייענען. די דאָזיקע מעלות קען
דער לערער דערגרייכן נישט אזוי פיל דורך מעכאַנישע איבונגען
אינעם לייענען, ווי דורך הייבן דעם אַלגעמיינעם קולטורעלן ניוואַ
פון די שילער און אויך דורך הייבן זייער באַוווּסזיניקע באַציונג
צו די פאָדערונגען פונעם לייענען אין דער הייד. די אויפגאַבע פון
נעם לערער איז דאָ בעיקר אַ פירנדיקע, דערצייערישע, אָבער בשום
אופן נישט קיין קנעדערישע.

די בעסטע רעזולטאַטן וועלן זיך באַקומען דאָן, ווען דער לער-
רער וועט סיסטעמאַטיש און אויפמערקזאַם באַאַבאַכטן די פעיקייטן
און פעולות פון יעדן שילער באַזונדער אינעם געביט פון לייענען
אין דער הייד. זאָל דער לערער איינפירן די סקאַנט-קאַרט-
לעך פאַר יעדן שילער, און אויף די דאָזיקע קאַרטלעך יעדעס
מאָל פאַרצייכענען די גרייזן פון די קינדער און די שוואַכע פונקטן
פון זייער לייענען אין דער הייד: דורכגעלאָזענע קלאַנגען, אַרייַנ-
געשטעלטע, צעקאַליעטשעטע קלאַנגען, איבערחורונגען, איבערשטע-
לונגען, איבערגעדרייטע באַטאָנונג, נישט-אַפגעהיטע פויזעס, מאַנאָ-
טאַנישקייט אין לייענען, פעלערן ביי די אָפּשטעלן, פעלערן ביים
שטעלן די לאַגישע באַטאָנונגען, נישט ריכטיקע אינטאַנאַציעס, פאַ-
מעלעכדיקייט ביים לייענען. אויף די אַלע פעלערן און גרייזן דאַרף
דער לערער מיט געדולד ציען די פּסדירדיקע אויפמערקזאַמקייט
פון די שילער, רופן זיי צו זעלבסטקאָנטראָל, וואָס מער עס וועט
וואַקסן די אַנטוויקלונג פון די שילער, אַלץ מער וועלן פאַרשווינדן
זייערע פעלערן ביים לייענען אין דער הייד.

און געדענקען זאָל נאָך איין זאַך דער לערער ביי דער אַרבעט
איבערן לייענען אין דער הייד: דאָס דאָזיקע לייענען האָט דאָך
אַ קלאַסאַלע באַדייטונג פאַרן אויסאַרבעטן אַ ריכטיקן אַקצענט ביי

די שילעך ווי אויך צום איינפלאנצן אין זיי דאס געפיל פארן
ריטעם און מוזיקאלישקייט פון ווארט. דאס אלץ קען דאך שוין
יעדנפאלס אבסאלוט נישט דערגרייכט ווערן דורכן שטומען
לייענען.

און איצט לאמיר זיך טאקע פארנעמען מיטן לעצטן.
אינעם טאג-טעגלעכן לעבן פונעם אינטעליגענטערן מענטשן
שפילט. נאטירלעך, די גרעסטע ראפע דאס שטומע לייענען,
און צו אט דער פונקציע איז די שול מחויב צוגרייטן ווי געהעריק
אירע שילעך. דאס שטומע לייענען טראגט דאך אין
זיך א גוואלדיקע גייסטיקע עקאנאמיע, לגבי דעם הויכן לייענען איז
עס א סך שנעלער (פון 25% ביז 175%). דאס שטומע לייענען איז
פארבונדן מיט א קלענערער פיזישער אנטרענגונג און דערביי גיט
עס א מעגלעכקייט בעסער זיך צו קאנצענטרירן אויפן געלייענטן
מאטעריאל. און דעריבער דארף אויך דאס שטומע לייענען קולטיר-
ווירט ווערן אין שול צו גלייך מיטן לייענען אין דער הייד. אין
דער ענגלישער שול ווערט דאס שטומע לייענען איינגעפירט שוין
פון צווייטן לערניאר אן. אויך מיר אין אונדזער שול דארפן אלץ
טון, כדי צו הייבן די קוואליטעט פונעם שטומען לייענען
פאר זיך ביי אונדזערע שילעך.

פארשטייט זיך, ביים שטומען לייענען פאלן אפ די פאדערונג-
גען פון אויסדריקלעכקייט, ריכטיקייט אא"וו, וועלכע מיר שטעלן
צום הויכן לייענען. איין פאדערונג איז אבער פאראן, וועלכע איז
געמיינזאם פאר ביידע מינים לייענען: דאס איז די געלויפי-
קייט, שנעלקייט פונעם לייענען. ווי שוין געזאגט, איז די
שנעלקייט ביים שטומען לייענען פיל גרעסער ווי ביים הויכן לייע-
נען. אבער אין ביידע פאלן איז זער פיל אפהענגיק פון דער טרע-
נירונג-ארבעט. דער רוסישער געלערנטער פאפאוו האלט אז
אלס דוכשוילעכע נארמע פון גוטן, פראדוקטיוון לייענען ביי
א נישט שווערן טעקסט פאר דער געגעבענער פערזאן, קען מען
רעכענען 1000 צייכנס א מינוט. פארשטייט זיך, ביים לייענען פון די
שולדינדער שפילט א גרויסע ראפ, וואס פאר א מאטעריאל זיי
לייענען און אין וועלכן קלאס די קינדער געפינען זיך.

אייניקע רוסישע אויספארשונגען אויף דעם געביט (1932 יאר)
האָבן געגעבן אַזעלכע רעזולטאַטן ביים לייענען אין דער הייך:

וועלכע קלאסן	וויפל קלאסן	טאָלאַנצאַיאַ וויילע	דורכשניטלעכע צאָל צייכנס אין א מינוט ביים לייענען		
			געדיכטן	קינסטלערישע פראָזע	לערן-וויסנשאַפֿט מאטעריאַל
IV	40	400	431	400	430
V	40	400	432	450	432
IV	20	200	475	560	510
VII	10	100	484	614	584

אין אן אנדער פאָל זענען פעסטגעשטעלט געוואָרן די טעמפן פון לייענען, ד"ה די צאָל אותיות אין א מינוט, לויטן מאָסטאָב פון די אָלגעמיינע פעולות פון די שילער. און עס האָבן זיך דאָ באַקומען אַזעלכע רעזולטאַטן*):

די קלאסן		די קלאסן		די שטופע פון אָלגעמיינע פעולות
VII	V	IV	II	
693	551	540	403	שטארקע שטופע
592	441	422	242	מיטעלע שטופע
396	331	299	133	שוואַכע שטופע

(* פראָפ' באַרכין און פראָפ' איסטרינא — מעטאָדיק פון רוסישער שפראַך אין מיטלשול, ז' 120, מאַסקווע 1935.)

אבער, ווי געזאגט, מ'דארף זיך נישט פארלאזן בלויז אויפן וווקס פון די קינדערס אנטוויקלונג, מ'דארף עפעס טון אין דער זאך גופא, מ'דארף טרענירן די שילער אין שנעלקייט פון לייענען. אט זענען טאקע עטלעכע מעטאדן פון אזא מין אַ אַרבעט:

(1) די שילער עפענען דאָס ביכל אויף אַ באַשטימט זייטל. דער לערער ווייזט אָן אויף דער זייט אָן אַפּזאַץ פּון 20-35 שורות. דער לערער שרייבט אָן אויפן טאַוול איין פּראָזע פּונעם דאַזיקן אַפּזאַץ, און די שילער דאַרפן שנעל געפּינען די פּראָזע.

(2) דער לערער שרייבט אָן אויפן טאַוול אַ קליינעם פּראָגמענט פּון אַ דערציילונג אין כּרעסטאַמאַטיע, דערביי לאָזט ער אַדורך צו 1-2 ווערטער אין יעדן זאַץ. די שילער געפּינען שנעל אין ביכל די דורכגעלאָזטע ווערטער, שרייבן איבער די דורכגעלאָזטע ווערטער אויף בלעטעלעך פּאַפּיר און גיבן דאָס אַוועק דעם לערער צום קאַנטראָל.

(3) דער לערער גרייט צו אויפן טאַוול אַ פּראָגע צו אַ קליינער דערציילונג און פּאַרדעקט עס מיט פּאַפּיר. ער הייסט די קינדער עפענען די ביכלעך אויף אַזא און אַזא זייטל און איבערלייענען די דערציילונג. ער עפנט דאָן די פּראָגע פאַר די קינדער און פּאַרדעקט זי באַד צוריק. די שילער דאַרפן געפּינען אין דער דערציילונג יענע שורות, וואָס ענטפּערן אויף דער פּראָגע.

(4) לייענען ביי אַ קאַנטראָל מיט אַ זייגער. נאָכן טעאָנס טיילט דער לערער פּונאַנדער אַ קליינע אַנקעטע מיט פּראָגן וועגן איבער-געלייענטן, און לויט די ענטפּערס קאַנטראָלירט דער לערער, צי האָט דער שילער געלייענט גענוג אויפּמערקזאַם.

* * *

אט דאָס איז די מעטאָדיק פון לייענען.
דאָס לערנען לייענען איז אַ טעכנישע אַרבעט פון אַ גאַנצן קאַמפּליצירטער נאַטור. דער לערער האָט דאָ גובר צו זיין פיל

ערנסטע מניעות. אבער ווען ער האט זיי גובר געווען, דאן האט ער
דערגרייכט נישט בלויז טעכנישע קענטענישן, נאר ער האט אריינגע-
געפירט די קינדער אין דער מלוכה פון קונסט און שיינקייט.
מיטן דערגרייכן א העכערע שטופע פון לייענען — ווערן די
שילער אריינגעפירט אין א נייער וועלט פון ווארטשאפונג און פון
באוויסטזיניקער באציונג צום געדרוקטן ווארט. פארן שילער וועלן
זיך עפענען גרויסע מעגלעכקייטן פון זעלבסט-אנטוויקלונג און
גלייכצייטיק פון קענען באווינקן די מענטשן פון זיין סביבה.

אַרטאָגראַפֿיע

אין אַלגעמיין איז דער לערער פון ייִדיש בנוגע אַרטאָגראַפֿיע פֿיע אַוועקגעשטעלט אין פֿייער־גליקלעכע באַדינגונגען. די ייִדישע אַרטאָגראַפֿיע זענען אונדזערע קינדער — ווי דאָס ווייסט יעדער פּראַקטיקער — תּוֹפֿס גאַנץ לייכט, אָן באַזונדערע אַנשטרענגונגען. ביי ריכטיקע פּעדאָגאָגיש צוועקמאַסיקע מעטאָדן, קאָנען אונדזערע שול־קינדער זיך פאַרפעסטיקן אין די פֿללים פֿון דער ייִדישער אַרטאָגראַפֿיע — שוין אין משך פֿון די ערשטע דריי יאָר כּמעט פאַרבייגייענדיק. אַן אַ שום נויט מצד דעם לערער, צו מאַכן דערפֿון אַ ספּעציעלן לימוד. די רגילותן פֿון אונדזערע לערער בנוגע אַרטאָגראַפֿיע, וואָס זיי האָבן געירשנט פֿון דער רוסישער אַדער פּוילישער שפּראַך, מיט זייער באמת פאַרצווייגטער אויסלייג־סיסטעם, וואָס נעמט זיך פֿון די עטלעכע געמישטע פֿרינ־ציפֿן, אויף וועלכע זיי זענען געבויט — דאַרפֿן דאָ, אין ייִדיש, אין גאַנצן פאַרלאָזט ווערן. דער לערער מוז זיך דאָ אויסאַרבעטן גאָר אָן אַנדער „אַריענטאַציע“.

אונדזער שפּראַך האָט פֿון שטענדיק אָן געהאַט אירע פעסטע געזעצן פֿון פּאָנעטיק. וויר האָבן אַלע מאָל אַרויסגערעדט קלאַר און דייטלעך: פּאַרטיק, געבליבן, פאַרליקנט, אַראָפּ, האַנט, באַדע־באַס — הגם געשריבן: אָבן מיר אַ מאָל: פּערטיג, געבליבען, פּער־ליקענט, אַראָב, האַנד, בעל־הבית. דער אופֿן, ווי מיר פֿלעגן דאָן אַט די ווערטער שרייבן, איז געווען אַ היסטאָרישע ירושה, אַ נישט־באַרעכטיקטער ווילן צוצופאַסן די קלאַר אַרויסגערעדטע ייִדישע ווערטער צו דער זייטשישער אויסשפּראַך און דער עיקר צו זייער דייטשישער אַרטאָגראַפֿיע. דאָס איז אָבער געווען מער אַ קול־

טור-היסטארישע דערשיינונג, איידער אַ היסטאריש-פילאָלאָגישער פרינציפ. עס האָט זיך אין גאַנצן נישט געבונדן מיט די קלאַרע פאַר-נעמישע טענדענצן פון דער ייִדישער שפראַך און די יסודות פון איר שרייבן.

פון דער דאָזיקער אַרטאָגראַפיע-ירושא האָבן מיר זיך איצט שוין אין גאַנצן באַפרייט. די פּללים פון דער נייער אַרטאָגראַפיע זענען שוין כמעט אויסשליסלעך געבויט אויפן פאַנעטישן פרינציפ. זיי זענען אזוי איינפאַך און נאַטירלעך, אַז די אַלטע אַרטאָגראַפיע ווערט פון קיינעם נישט פאַרטיידיקט, און מען קאָן זיין זיכער, זי וועט אין קיין איין טייל אירן נישט אויפשטיין תּחית-המתים אין אונדזער שול. דער נצחון פון דער נייער אַרטאָגראַפיע, וואָס איז שוין פאַרפיקסירט דורך אַ קלאַרן הסכּם, צו וועלכן עס זענען צווישן זיך געקומען פאַרשידענע געזעלשאַפטלעכע פאַקטאָרן, איז פּרקאָם געזיכערט דורות. מיר רעדן וועגן די אַרטאָגראַפישע פּללים פונעם ערשטן שול-צוזאַמענפאַר און פון יוואָ. אפשר באַפרידיקט נישט די נייע אַרטאָגראַפיע אַלע פּאָדערונגען פון דער ייִדישער פילאָלאָ-גיע. אָבער דאָס איז אויך נישט איר ציל: איר צוועק איז געווען איינצושטעלן אַן איינהייטלעכע אַרטאָגראַפיע, באַזייטיקן דעם אַר-טאָגראַפישן תּוהו-וּבוהו. מיר דאַרפן דאָך געדענקען, אַז בנוגע אַר-טאָגראַפיע איז בכלל נישט שייך צו רעדן וועגן וויסנשאַפט-לעכקייט. אַט האָט, למשל, פאַר דער מלחמה די רוסישע וויסנ-שאַפט-אַקאַדעמיע אויפן פאַרשלאַג אַרויסצוזאָגן זיך וועגן דער רע-פּאַרם פון דער רוסישער אַרטאָגראַפיע, געענטפערט, אַז „בנוגע צו אַ ליטעראַרישער שפראַך, וואָס פאַרמאָגט אַ מער אַדער ווייניקער לאַנגן עבר, דאַרף די אַרטאָגראַפיע זיין אַ מין תּנאי-קאַמפּראַמיס פון צוויי פרינציפן — דעם פאַנעטישן און היסטאָרישן... דער הסכּם גופא צווישן די פאַרשידנאַרטיקע פרינציפן, וואָס באַזירט זיך אויף די אַדער יענע פּראַקטישע באַקוועמלעכקייטן, געפינט זיך אויסערן קאָנטראָל פון יעטועדער אַנדערער וויסנשאַפט, אַחוץ לאַגיק.“ און אזוי איז מיט אַלע קאַמיסיעס, וואָס ווערן אויסגעטיילט ביי פאַר-שידענע פעלקער צוליב די אַרטאָגראַפיע-פּראָג; זיי זענען טאַקע אומעטום געבויט אויף די זעלבע יסודות, וואָס אונדזערע אַרטאָ-

גראפיע-קאמיסיעס: זיי באשטייען פון פארשטייער פון וויסנשאפט, ליטעראטור, שול און פעריאדישער פרעסע.

אויף אזא אופן, דארפן מיר רעכענען, אז נישט געקוקט אויף ספקות בנוגע אינצלהייטן, איז אונדזער נייע ארטאגראפיע פעסט איינגעשטעלט, אירע כללים זענען פארמולירט גענוג קלאר און זי-כער, און דעריבער ליגט אויפן לערער דער חוב נישט אפצוטערען פון די דאזיקע כללים. דערביי דארף דער לערער אריין געדענקען און אויך זיינע תלמידים געוויינען צו דעם געדאנק, אז קיינע — אפילו ריין פאנעטישע — שרייבפרינציפן זענען סוף-כל-סוף בכלל נישט ביכולת איבערצוגעבן אלע ניואנסן און שאטירונגען פון אויסשפראך, און דער עיקר איז עס נישט מעגלעך בנוגע צו די פארשידענע ארטיקע דיאלעקטן, אבער אלע ערארישע שפראך מוז האבן אן איינהייטלעכע אויסלייג-סיסטעם. דעריבער איז כאטש מיר בויען אונדזער ארטאגראפיע אויפן פאנעטישן פרינציפ, דארפן דאך אלע זיך האלטן ביי איין איינהייטלעכער און פעסטגעשטעלטער שרייב-סיסטעם. דא פארטיידיקן מיר אויף אזא אופן פונקט א להיפוכדיקן פרינציפ ווי ביי דער מעטאדיק פון לייענען: אויב דארטן פאדערן מיר, אז ביים לייענען זאל זיך דאס קינד האלטן וואס נענטער צו דער ארטיקער אויסשפראך, ווייל נאר דער מאלט פארמאגט, זיין לייענען אריגינעלע, אינדיווידועל באפארבטע שטריכן, שטעלן מיר ביים שרייבן, פארקערט, ארויס א פאדערונג זיך וואס מער צו דערווייטערן פון ארטיקן אופן ארויסרעדן, אקצענט: אלע מוזן זיך האלטן ביי איינע און די זעלבע ארטאגראפישע כללים. דאס איז א פארבא-דינג פארן קיום פון אונדזער ליטעראטור פאר אלע יידן פון דער גארער וועלט.

בכן, איז פון איין זייט די אויפגאבע פון יידיש-לערער בנוגע ארטאגראפיע גאנץ איינפאך און גרינג, ווייל די אנגענומענע יידישע ארטאגראפיע הייסט שרייבן אזוי ווי מען רעדט; פון דער צווייטער זייט איז זי דאך גענוג קאמפליצירט, ווייל די פאדערונג פון

אן איינהייטלעכער שרייבסיסטעם לייגט ארויף אויפן לערער בא-
שטימטע התחביתן. אין דעם פרט איז דער יידישער לערער פון
פויגן און וואלין אוועקגעשטעלט אין א באזונדער פאראנטווארט-
לעכער לאגע. ווייל די ארטיקע דיאלעקטן קאנען אראפפירן פון
וועג דאס אויסלייגן פון די קינדער. דער לערער פון יידיש טאר
דעריבער פיל ופיל זיך נישט פארלאזן אויפן אינסטינקט און אויער
פונעם קינד. ניין, דער לערער פון יידיש האט פאר זיך באשטימט
טע אויפגאבן און צוועקן, וואס ער מוז זיי דערגרייכן וואס פריער
און אויף א ראציאנאל-פעדאגאגישן דרך. די שוועריקייט, וואס
שטייען דא פאר, זענען גרעסער ווי עס קאן זיך אין פילג דוכטן.

אט, האט, למשל, אין 1937 די צישא דורכגעפירט אין א ריי
שולן א יידיש-דיסקאנט, און עס האבן זיך באקומען אזעלכע רע-
זולטאטן אין פרט פון ארטאגראפיע: אין די פינפטע קלאסן האט
די דורכשניטלעכע צאל גרייזן אויף א קינד אויף יעדע 50 ווער-
טער פון דיקטאט זיך געוואקלט פון $2\frac{1}{2}$ ביז $3\frac{1}{2}$. נאך אינטערע-
סאנטער איז דער רעזולטאט וועגן ארטאגראפיע צושטאנד אין די
אדורכגעפירטע פרייע שריפטלעכע ארבעטן: דא האבן די זיבע-
טע קלאסן געגעבן פון $3\frac{1}{2}$ פראצע' נישט-באפרידיקטע ביז $41\frac{1}{2}$ און
אפילו ביז 55 פראצענט; אין די זעקסטע קלאסן ווידער וואקלט זיך
דער זעלבער פראצענט נישט-באפרידיקנדיקע פון 8 ביז 43 און
אפילו 45 (שוין אפגערעדט פון איין שול, ווו עס איז געווען אן
אויסטערישער פראצענט נישט-באפרידיקנדיקע — 94). מיר זעען,
אלאז, וואס פאר א גרויסע באדייטונג עס האט די ארבעט פון לע-
רער: ער קען פארנאכלעסיקן דעם ענין און דערפירן צו א רעזול-
טאט, ווען יעדעס צווייטע ווארט איז אנגעשריבן פארגרייזט; ער
קען אויך דורך אויפמערקזאמקייט פון ארבעט דערפירן צו דעם, אן
 $96\frac{1}{2}\%$ קינדער זאלן שרייבן אבסאלוט ריכטיק.

א. ר. צווייג*) דערציילט וועגן אן אויספארשונג אין א 5טן

(*) „מוטערשפראך אין שול פון דער ערשטער שטופע“, מעטאדיש האנט
בוך, מאסקווע 1929, ז' 44-45.

קלאס פון א וויטעבסקער 7-יאריקער שול. — זענען דא געווען
אזעלכע רעזולטאטן: די מעדיאנע איז 20 גרייזן; די קלענסטע צאל
גרייזן — 12; די גרעסטע — 30. — אין 7טן קלאס: די מעדיאנע —
10; די קלענסטע צאל — 4; די גרעסטע צאל — 19.

ביי דער דיסקאנט-ארבעט פון צי שא זענען געווען פאר-
רעגיסטרירט אזעלכע מינים גרייזן: הויג, געדאסט, יאקט,
פארהידעשטע, צוגערעט, זיצסטו, צוויסק, לושטיק, גוטש, סעפצע-
ריי, טשווישן, אויף הייבן, באנעמן, באשווינדולט, צווישן, שמעקיע-
דיקע, לוטיקע, האוויירים, מטנה, מאטונע, פרופט.

פון אט דער קליינער רשימה איז שוין צו זען — וועלכע
הויפט-שוועריקייטן האט דער לערער צו באקעמפן, און אויף וועל-
כע מאסמיטלען ער דארף לייגן אכט. דאס זענען:

א) פריער פאר אלץ — די „פארדארבונגען“, וואס עס קאן
ברענגען די ארטיקע אויסשפראך: נישט וואינען, נאר ווינען; נישט
מימע, נאר מומע; נישט דוס, נאר דאס; נישט סעמען, זיך, נאר שע-
מען זיך; נישט אבן, נאר האבן; נישט עך, נאר איר.

ב) דער לערער דארף תמיד זארגן וועגן אפהיטן דעם מארפא-
לאגישן יסוד פונעם ווארט, נישט געקוקט אויף די אפניגונגען ביים
ארויסרעדן; נישט שרייפט, נאר שרייבט; נישט רעט, נאר רעדט
(רעדן); נישט „ער איס גאר“, נאר „ער איז גאר“; נישט א נאס,
נאר א נאז; נישט אינציקוויס, נאר אינציקוויי.

ג) איינהיטן די אזוי גערופענע דיפערענציאציע ביים שרייבן
ווערטער מיט א צווייענדיקער באטייטונג, למשל: זען — זיען;
זייער — זער; צו — צע; ביי — בא — נישט געקוקט אויף דעם,
וואס ביים ארויסרעדן קלינגען ביידע ווערטער פון דער פאר גלייך.
אבער די הארבסטע פראגע איז מיט די העברעישע ווערטער.

די פראגע פארדינט, מע זאל אויף איר זיך אפשטעלן עטוואס גע-
נויער. אפילו דער רעוואלוציאנער אין דער יידישער ארטאגראפיע,
ב. באראכאו, האט זיך אויך נישט באשלאסן אויף ראדיקאלע רע-
פארמען בנוגע צו די העברעישע ווערטער אין יידיש. ער שרייבט:
„א גאנץ שווערע פראגע איז מכוח דער שרייבונג פון העברעיש-
אראמעישע ווערטער, וואס ווערן געברויכט אין יידיש“. און ער

באגרענעצט זיך נאָר דערמיט, וואָס ער רעקאָמענדירט, ערשטנס, אַז יענע ווערטער, וואָס האָבן פאַרלוירן זייער העברעיִשע אויס־שפּראַך, איז בעסער צו שרייבן ייִדיש: טאַמער, באַלעבאַס, מאַנע־שאַך (ממה־נפשׁ), צולאַכעס, באַרמענען (בר־מינו), דאָן שרייבן „מלא“ אַנשטאַט „חסר“... בכלל אָבער, גיט צו באַראַכאָוו, שרייבן־דיק די העברעיִשע ווערטער מיט זייער אורשפּרינגלעכער כתיבה, דריקט מען צו גלייך אויס זייער באַזונדער לינגוויסטישע ראַצע, וואָס זיי שפּילן אין דער ייִדישער שפּראַך*.)

קעגן דעם פּראַיעקט צו ייִדישיזירן די העברעיִשע ווערטער, — קאָן מען קומען מיט אַ גאַנצער ריי קולטור־געזעלשאַפטלעכע מאַטיוון, אָבער מיר וועלן זיך דאָ אַפּשטעלן בלויז אויף די פעדאָגאָגישע מאַטיוון: ערשטנס, דאָס וועט שטעלן אין אַן אומבאַהאַלפּע־נער און האַפּענונגלאָזער לאַגע יענע קינדער, וואָס וועלן לערנען די העברעיִשע שפּראַך. און עס איז דאָך אַ פּאַקט, אַז העברעיִש ווערט געלערנט אין זייער אַ גרויסן טייל פון די ייִדישוועלטלעכע פּאַלקשולן, און אוודאי אין די מיטל־שולן. צווייטנס, מיר זענען אַזוי אויך גענוג אַרעם אין ליטעראַטור פאַר קינדער און יוגנט; דער־מיט, אָבער, וואָס מיר וועלן איינפירן פאַר די יונגע דורות קינדער די נייע אַרטאָגראַפיע פון העברעיִשע ווערטער, וועלן מיר מאַכן פאַר זיי אין גאַנצן אומצוגענגלעך אַפילו דאָס ביסל אויסגאַבן פון אונדזערע קלאַסיקער, וואָס מיר פאַרמאָגן: די ייִדישיזאַציע פון די העברעיִש־אַראַמעישע ווערטער אין ייִדיש רופט אַרויס אַ נויט־ווענדיקייט איבערצודרוקן אונדזער גאַנצע ייִדישע ליטעראַטור. דריטנס, דער היסטאָרישער פּרינציפּ, וואָס באַראַכאָוו פאַרטיידיקט אין דער אויבן דערמאָנטער ציטאַטע, האָט אויך אַ גרויסע פעדאָגאָגישע באַדייטונג, ווייל ער העלפט דער אַנטוויקלונג פון תּלמיד־שפּראַך־חוש. דאָס ייִדישיזירן די העברעיִשע עלעמענטן וועט פאַר־וואַנדלען פאַרן תּלמיד אַלע ווערטער צו איין פאַרמלאָזער מאַסע, אין וועלכער ער וועט נישט איינזען קיין שום שורש. פּערטנס, שרייבן די העברעיִשע ווערטער לויט דער ייִדישער אַרטאָגראַפיע

(* „דער פּנקס“, די אויפגאַבן פון דער ייִדישער פּילאָלאָגיע.

וועט אויך האבן א סך שוועריקייטן און קאמפליקאציעס: קוד נגינה—
 קאץ נעגינע? קויל נגינא? וכד'. פינפטנס, די יידישע ארטאגראפיע
 איז אזוי אויך גענוג גרינג, און עס איז א באווסטער פלד אין פע-
 דאגאגיק, אז מע טאר נישט שטרעבן צו באזייטיקן אלע שווערי-
 קייטן פון לימוד. מינסטערבערג האלט, למשל, בנוגע
 ענגליש, אז „פאראיינפאכן לחלוטין די ארטאגראפיע וואלט הייסן
 מאכן דאס זייענען פאר זייער שווער. דאס קינד וואלט דעמאלט
 געמאכט דערפארגן נאך פאמעלעכער ווי איצט“ (פסיכאלאגיע און
 לערער“). ביי אונדזער אין אלגעמיין זייכטער ארטאגראפיע קאנען
 די העברעישע עלעמענטן דינען ווי א מאטעריאל צום דערציען דעם
 ווילן און זעלבסט-דיסציפלינירונג-פעיקייטן ביים קינד; זיי גיבן
 דעם אויך א רייכן מאטעריאל פאר באאבאכטונגען און אנטפלעקונג-
 גען. די פולשטענדיקע פאראיינפאכונג פון דער יידישער ארטא-
 גראפיע — הייסט אפנעמען ביי אט דעם לימוד יעטווידן דערציע-
 רישן ווערט.

אזא, מצד די אלגעמיינע פלדים פון דער איינהייטלעכער אר-
 טאגראפיע און מצד די העברעישע עלעמענטן אין יידיש, שטייען
 פאר דעם קינד פארשידענע שוועריקייטן, וואס עס וועט מוזן ביי-
 קומען. די אויפגאבע פונעם לערער איז אוועקצושטעלן דעם לימוד
 אזוי, אז דאס קינד זאל בייקומען דעם שווערן ענין אויפן זייכטסטן
 אופן.

וואס פאר א וועגן זענען עס? נישט אריינלאזנדיק זיך אין
 א ברייטערן שמועס מכוז די אויספארשונגען פון דער עקספערי-
 מענטאצער פסיכאלאגיע איבער דעם פסיכאפיושן מעכאניזם פון
 שרייבן און אויך מכוז די עקספערימענטן פון לאי און מיי-
 מאן בנוגע ארטאגראפיע, ווילן מיר דא נאר דערמאנען, אז אינעם
 סך-הכל פון אט די אלע אויספארשונגען איז אנגענומען, אז „די
 בעסטע ארטאגראפישע מעטאדע דארף זיין פאלגנדיקע: זען
 דאס ווארט און עס אנאליזירנדיק איבער-
 שרייבן, און דאס ווידער דארף ווערן אין
 דער צווייטער ריי אונטערגעהאלטן דורך
 דעם, וואס דאס אייגענע ווארט ווערט אנא-

זיזירנדיק ארויסגערעדט. ביי אזא מעטאדע ווערט געבידעט די שטארקסטע און דעטאלסטע אסאציאציע צווישן דעם זעבילד פון ווארט און די האנט-באוועגונגען, וואס שטעלן דאס ווי-דער אויף. דערביי ווערט אין דער זעלבער צייט אויך אויסגענוצט די אלגעמיינע באוועגונג-איינשטעלונג פון דעם, וואס שרייבט**).

מעטאדיש גענומען, הייסט עס, אז דער בעסטער וועג ביים דערנען ארטאגראפיע איז — איבערשרייבן פון א דייט-לעכן, ריכטיקן טעקסט, ווייל ביי אזא איבערשרייבן טרעטן אמבולסטן ארויס די אָנגערופענע וויכטיקסטע פאקטאָרן; אַפטישע פאַרשטעלונג און האַנט-באוועגונג.

די רוסישע געלערנטע טאַמסאָן און אושאַקאָוו האַלטן, אז דער פּסיכאָפּיזיאָלאָגישער יסוד פון ריכטיקער שרייבונג באַשטייט אין דער קעגנזייטיקער ווירקונג פון די הער- (אַקוסטישע), זע- (אַפטי-שע) און האַנט-באוועגונג-פאַרשטעלונגען (מאַטאָרישע), וואָס זענען פאַראַייניקט דערביי מיט די פאַרשטעלונגען וועגן באַטייט פון וואָרט און זאָץ. ביים אַפשאַצן פאַרשידענע דערן-אופנים דאַרף מען האַלטן פאַר צוועקמאַסיק נאָר יענע, וועלכע העלפן צו דערווערבן רגילותן פון האַנט און אויג, און נישט וואָס שטערן זיי**).

דערפון איז פאַרשטענדלעך, פאַר וואָס די רוסישע מעטאָדיסטן גיבן אַפ אַ סך אויפּמערקזאַמקייט דעם ענין אַרטאָגראַפיע. דער רוסישער פעדאָגאָג פּעראָוסקי שרייבט: „די אַרטאָגראַ-פישע געוויינהייט, ווי יעדער אַנדערע, איז אַן אויטאָמאַטישער באַ-דינגטער רעפּלעקס און ווי אַזוינער בילדעט ער זיך אויס נאָר אין רעזולטאַט פון אַ גרויסער צאָל ריכטיק (פון שטאַנדפונקט פון דע-ראַבערן די געגעבענע געוויינהייטן) אויסגעפילטע אַנטשפּרעכיקע באַדינגטע רעפּלעקסן. פאַרקערט, יעדער רעפּלעקס, וואָס אַנט-שפּרעכט נישט דער געגעבענער געוויינהייט, טאַראַזירט איר אויסבילדונג“. אויך דער באַקאַנטער פעדאָגאָג בלאַנסקי שענקט אַ סך אויפּמערקזאַמקייט דעם ענין אַרטאָגראַפיע. „אַט

* ע. מיימאן — לעקציעס איבער עקספּערימ' פעדאָגאָגיק, ב' III.

** דאָס דערמאַנטע בוך פון באַרכין און איסטרינאָ, ז' 81.

דער קאמף (פאר ארטאגראפיע) — זאגט ער — דארף זיך פירן סיסטעמאטיש, און מע דארף נישט מיינען, אז מע קען אויסארבעטן א ריכטיקע ארטאגראפיע פארבייגייענדיק, נישט פטרנדיק אויף דעם קיין צייט. אין דורכשניט דארף מען אפגעבן אויף ארטאגראף פיע ביז 100 מינוט א וואך, נאר נישט מער, ווי 20 מינוט א טאג. אמת, גלייכצייטיק ווארנט בלאנסקי, אז די ארטאגראפישע פראפיל-לאקטיק טאר זיך נישט באגרענעצן מיט בלויז איבערשרייבן, אראפ שרייבן פון בוך: „איינגעוויינענדיק דאס קינד שרייבן מעכאניש, פארטושירט עס (דאס אראפשרייבן) אין גאנצן דאס באזיניקן דעם אונטערשייד צווישן זיין רעדנארט און שריפט. דערמיט פארהאלט עס די ארטאגראפישע אנטוויקלונג פונעם קינד“*).

פראקטיש דארף דער לערער זיך דא האלטן ביי אזעלכע מאס מיטלען:

1) דאס ראדיקאלסטע און גרינדלעכסטע מיטל — סיי בנוגע צו אלגעמינע פללים, סיי בנוגע צו די העברעישע ווערטער — איז געבן די קינדער וואס מער איבערצושרייבן פון גע-דרוקטן טעקסט. צום באדויערן, פארמאגן נישט אונדזערע דרוקערייען קיין כתב-שריפטן, אזוי אז מיר האבן נישט קיין אי-בונג-ביכל מיט א געדרוקטן כתב-טעקסט. אבער דאס קאן און דארף דערגרייכט ווערן, — די צישא און אונדזערע גרעסערע געזעל-שאפטלעכע פארלאגן דארפן באזארגן אזא אויסגאבע. דער מאטער-יאל, וואס ווערט געגעבן די קינדער צום איבערשרייבן, דארף זיין א ספעציעל צוגעקליבענער, ער דארף שטרעבן צו אויסשעפן די אדער יענע באשטימטע פארויסגעזעענע ארטאגראפיע-פללים. אחוץ דעם, דארף ער פארויס אויסגעטייטשט ווערן דורכן לערער אין א ספעציעלן שמועס, — אנדערש וועט דאס איבערשרייבן זיך פארוואנדלען אין א מעכאנישער ארבעט.

2) דער לערער דארף פירן אײַג די קטאנטן מיט דער קלערונגען, די דיקטירטע, ספעציעל צוגעקליבענע פרא-זעס, ווערן אפרייער ארטאגראפיש אנאליזירט, אויסגעטייטשט, און

* וע דאס ציטירטע בוך פון א. ר. צווייג, זײ 46—47.

ווערן פארשריבן דורכן לערער. אדער איינעם פון די בעסערע תלמידים אויפן קלאסן-טאוול, און נאך דעם איבערגעשריבן (און ארויסגערעדט) דורך אלע תלמידים אין זייערע העפטן. פון די ביי שפילן ווערן געמאכט די נייטיקע אויספירן און כליים.

3) דער לערער פארגיט די קינדער פארשידענע אד ט א ג ר א פ י ש ע א י ב ו נ ג ען: אויסשרייבן פון בוך העברעישע ווערטער, ווערבן, סוביעקטן; אויסבילדן פון א געגעבענעם שורש אלע געברויכלעכע ווערטער; אויפשטעלן פראזעס אויף געגעבענע ווערטער; צוטראכטן פראזעס-ביישפילן אויף פארשידענע כליים פון ארטאגראפיע, וכדומה. עס קאנען אויך זיין אזעלכע אויפגאבן: אויפ-שטעלן א דעפארמירטן (צעשאטענעם) זאץ, וואס אלע זיינע בא-שטאנדווערטער זענען אויפגעשריבן געווארן דורכן לערער אויפן טאוול. — אדער אזא ארבעט: אויפשרייבן א טעקסט אויפן טאוול, הייסן די קינדער אים פארגעדענקען, דאן אפווישן (אדער פאר-שטעלן, צודעקן), און הייסן די קינדער אים פארשרייבן לויטן זכרון. שפעטער נאך א מאל אויפשרייבן אדער אפדעקן אויפן טאוול— און יעדעס קינד קאנטראלירט אליין דאס אנגעשריבענע אין העפט.

4) דער לערער פירט פון צייט צו צייט פרייע אדער ש א פונג-דיקטאטן: דער לערער לייענט איבער א גאנצע זאך אדער פראגמענט, דערנאך לייענט ער עס א צווייטן מאל שטיקער-וויי, — און די קינדער פארשרייבן די דאזיקע שטיקער אין זייערע העפטן אין דער מאס און אין דער פארעם, ווי דאס איז פארבליבן ביי זיי אין מוח. דאס איז, אלזא, אן ארבעט, וואס שטייט אויפן גרענעץ צווישן דיקטאנט און פרייען שאפונג-געשריפטס. אבער דערביי, כדי נישט צו שטעלן די קינדער פאר קיין איבעריקע גע-פארן, דארף מען אומבאדינגט אלע שווערערע ווערטער אויפשרייבן אויפן טאוול.

5) דער קלאס אלס א גאנצער שאפט קאלעקטיווע ארטאגרא-פישע טאבעלעס צום אויפהענגען אויף דער וואנט; יעדער תלמיד פאר זיך פירט אן ארטאגראפישן ווערטער-בוך. עס קאן אויך זיין א קאלעקטיווער ארטאגראפישער העפט, צונויפגע-

שטעלט לויטן אלף-בית, — אזא העפט הענגט אויף א שוור, איז צוטריטלעך פאר אלע קינדער.

6) די שילער ווערן באקאנט מיט אייניקע גראמאטיקאלישע כליים, מאַרפּאָלאָגישע פּרינציפּן און אויך מיט אייניקע ריין אַר-טאַגראַפישע „געזעצן“.

7) איין מאָל אין 2 חדשים פירט דער לערער קאַנטראָל-דיקטאַטן. די רעזולטאַטן ווערן פאַרצייכנט אויף דיסקאַנט-קאַרטלעך פאַר יעדן שילער באַזונדער, וווּ עס ווערן נאָטירט דורך אַ פּליוס אָדער מינוס אַזעלכע רובריקעס: ריינקייט, ליינען-באַרקייט, פּאַנעטיש-דיאַלעקטישע גרייזן, דורכלאָז פון אותיות, מאַר-פּאָלאָגישע גרייזן, וכדומה.

אַט דאָס זענען די וועגן און מאַסמיטלען, וואָס זענען אויס-געאַרבעט געוואָרן דורך דער מאַדערנער מעטאָדיק פון אַרטאָ-גראַפיע.

פירנדיק די פּראַקטישע אַרבעט אין קלאַס אין דער אָנגעזוי-זענער ריכטונג; דערווייטערנדיק זיך פון דיקטאַנטאַמאַניע און באַ-נוצנדיק דעם געוויינלעכן דיקטאַנט נאָר צוליב קאַנטראָל-צוועקן און אין זייער זעלטענע פאַלן; גוט געדענקענדיק דעם פעסטגעשטעלטן געזעץ: „דערלאָז נישט קיין מאָל דייע תּלמידים, זיי זאָלן זען אָדער מאַכן גרייזן“; און אָננעמענדיק שטענדיק מיטלען פון אַרטאָ-גראַפישער פּראַפּילאָגיק, — וועט דער לערער דער-גרייכן נישט נאָר דאָס, וואָס זיינע תּלמידים וועלן ווי געהעריק באַהערשן די ייִדישע אַרטאָגראַפיע, נאָר ער וועט אויך דערביי דערגרייכן דעם מאַקסימום דערצייערישע און דיאַקטישע צוועקן, וואָס אין זיי טאָר דער לערער קיין מאָל נישט פאַרגעסן ביי קיין שום לימוד און אויף קיין לערן-שטופּע.

די קולטור פון שריפטלעכן ווארט

(א) פרייע אינדיווידועלע שאפונג

אין דער נאטירלעכער און געזונטער פאקשול, וואס ווערט געפירט לויט די פרינציפן פון דער וויסנשאפטלעכער פעדאגאגיק, דארפן די ארטאגראפיע און אירע איבונגען בשים-אופן נישט פאר-געמען קיין וויכטיק ארט, ווארום צו קליין איז דער ווערט און די ראץ פון ארטאגראפיע אין לעבן, פאר זיך פארמאגט זי נישט קיין שום אויפקער-באדייטונג. צו אן אמת הויכער מדרגה דערגרייכן די שריפטלעכע ארבעטן ערשט דעמאלט, ווען אין זיי אנטפלעקן זיך די לעבעדיקע שאפונג-כוחות, וואס זענען פון דער נאטור פאר-באהאלטן אין יעדן קינד.

פארן לערער פון יידיש שטייט פאלגנדיקער ציל אויפן געביט פון שריפטלעכער ארבעט אין פאקשול: דאס קינד זאל זיין ביכולת אויף א קלארן — און אויך א קורצן — אופן אויסצודריקן זיינע געדאנקען און נשמה-איבערלעבעונגען; דאס קינד זאל זיין ביכולת אויסצונוצן דערצו נישט נאר די פאלק- און ליטעראטור-שפראך, נאר אויך זיין אייגענע אנגעזאמלטע שפראך-ענערגיע, עס זאל שאפן אינדיווידועלע אויסדרוק- פארמען. די דאזיקע אויפגאבע, אן איינפאכע און אין דער זעלבער צייט גראני-דיזע, פארדינט די גאנצע אויפמערקזאמקייט און אכט פונעם לע-רער. אויסארבעטן אבער אזא אינדיווידועלן סטיל ביים קינד — נישט קיין שרייבטעכניק, נאר אן איינהייטלעכע אריגינעלע אויס-דרוק-פארעם! — וועט די שול נאר דעמאלט, ווען זי וועט ברענגען

צו דער אנטפּרעקונג פון אַלע פעיקייטן און שאַפּונגקראַפטן, וואָס זענען פאַרבאָהאַלטן אין דעם קינדס נשמה, די שול דאַרף אויסשייטן און אַרויסברענגען אויף דער לעבעדיקער וועלט די גאַנצע אינ-טויטיווע שאַפּונגקראַפט און שיינקייט-געפילן, מיט וועלכע יעטוויי-דער געזונט קינד איז באַשאַנקען פון דער רייכער נאַטור. און דאָס דאַרף ווערן די גרונט-הנחה, וואָס אויף איר דאַרף זיין געבויט די שריפטאַרבעט אין פאַלקשויל. דער יסוד פון די שריפטלעכע אַרבעטן פון קינד דאַרף זיין די פרייע אינדיווידועלע שאַפּונג.

דער גלויבן אין די שאַפּונג-פעיקייטן פון קינד האָט תמיד באַגייסטערט אַלע די, פאַר וועמען פעדאַגאָגיק איז נישט געווען עטוואָס פאַרגליווערטס, וואָס פאַרמאָגט בלויז טויטע דעפּי-ניציעס, און וועלכע זענען נישט געווען קיין קנעכט פון מיטלעל-טערישע פאַראורטיילן און פאַרשימלטע פאַרויסזעצונגען, נאָר האָבן אַליין פאַרוואַנדלט זייער פעדאַגאָגישע טעטיקייט אין אַ שיינעם שאַפּנדיקן פראַצעס, אין אַ פעלד פון אַריגינעלע געדאַנקען און מעשים.

7. נ. טאַלסטאָי, וואָס איז אין פעדאַגאָגיק געווען אַזוי אַריגינעל-דענקעריש און געניאַל, ווי אין וואַרטקונסט און פילאָזאָפּיע, האָט דעם דאָזיקן גלויבן פאַרמולירט אין אַזעלכע העלע און קלאַרע ווערטער: „א געזונט קינד ווערט געבוירן אויף דער וועלט, פולקאַם באַפרידיקנדיק יענע פאַדערונגען פון אומבאַדינגטער האַר-מאַניע אין פרט פון גערעכטיקייט, שיינקייט און גוטסקייט, וואָס מיר טראָגן אין זיך... לערנען און דערצייען דאָס קינד טאָר מען נישט און עס האָט קיין זין נישט, פשוט צוליב דעם טעם, ווייל דאָס קינד שטייט נענטער פון מיר, נענטער פון יעדן דערוואַקסענעם צו יענעם אידעאַל פון האַרמאָניע, אמת, שיינקייט און גוטסקייט, וואָס איך, אין מיין גאַווה, וויל עס דערפירן צו אים. ער דאַרף פון מיר האָבן נאָר מאַטעריאַל אויף צו דערגאַנצן זיך האַרמאָניש און אַזויטיק, ווי נאָר איך האָב אים געגעבן, — פאַרענדיקט טאַלסטאָי זיינע רעיונות איבער איינעם פון זיינע תלמידים, — פולע פריי-

הייט, האָב אויפגעהערט אים צו לערנען, האָט ער אָנגעשריבן אַזאַ פּאַעטיש ווערק, וואָס האָט נישט געהאַט זײַן גלײַכן אין דער רוסי־שער ליטעראַטור.

אַ גאַנצע רײ מאַדערנע פעדאָגאָגן גײען אַרויס פֿון די זעלבע הנחות, וואָס ל. נ. טאַלסטאָי. די דײַטשישע און די רוסישע פעדאָגאָג־גישע ליטעראַטור ווייסן אַ סך ענטוואַסטישע פּאַרטידיקער פֿון פֿרייער שריפטלעכער שאַפֿונג־אַרבעט פֿון קינד, וואָס מײנען אויך, אַז אין קינדס נשמה ליגן פּאַרבאָהאַלטן גענוגע פעיקייטן און טאַלאַנטן, האַרמאָניע־געפֿילן און אינטוויזיע, און דאָס מאַכט פּאַרן קינד פּולקאַם מעגלעך און צוגענגלעך, נויטווענדיק און באַרעכטיקט זײַן פֿרייע זעלבשטענדיקייט און אינדיווידועלע וואַרט־שאַפֿונג. מע דאַרף דעם קינד לאָזן פֿריי אַרויסברענגען זײַנע אייגע־נע און אינטימע איבערלעבונגען! קײנע אויפגעצווונגענע טעמעס, קײנע שום קאַזאַרמע־פּאַרשריפטן; אָט דאָס און אָט אַזוי מעגסטו שרײַבן, און אָט דאָס און אַנדערש טאַרסטו נישט שרײַבן!

„דאָס קינד אַרבעט ווי אַ קינסטלער. — רופן אויס די צוויי פּאַנאָטישע פּרעדיקער פֿון פֿרייער קינדערישער שריפטשאַפֿונג, די דײַטשע פעדאָגאָגן א. יענסען און זו. לאַמ־שוס. — איצט קומט אויס יעדן לערער אין קלאַס צו זײַן אין דער זעלבער צײַט אויך — לערער פֿון דער דײַטשישער שפּראַך. מעג זײַן פּוּח־הדיבור, זײַן סטײַל־געפֿיל זײַן ווי קלײַן — שטייט ער דאָך פּאַרט העכער פֿון די תּלמידים, מחמת ער קאָן דאָך מעסטן די פעלערן פֿון זײַער־רע געשריפטסן מיט זײַן אַרטאָגראַפֿישן צירקל. און פֿון דעסט וועגן באַגעגענען זיך שוין אין די עלטערע קלאַסן פֿון אונדזערע פּאַלקשולן אַזעלכע קינסטלערישע און ליטעראַרישע טאַלענטן, וואָס קאָנען פֿונעם אַרבל אַרויסשאַקלען יעדן געוויינלעכן מיטעלן מענטשן... די שאַפֿונג, דאָס דאָזיקע סודותדיקע „עפעס“ איז דאָך כּלל נישט די פֿרווילעגיע פֿונעם זשעני; זי איז צוגענגלעך פּאַר יעדן מענטשנס מוּח, וואָס אין אים געפֿינען זיך די צענטערן פֿון געפֿיל, פּאַנטאַזיע און שפּראַך... אַזוי, ווי עס האָט געשאַפֿן דער מיטלמענטש, דאָס פּאַלק, אין דעם מעשהלע, אינעם סטײַל, אין

גלייכווארט, אין ליד, — אזוי איז אויך דאס קינד פליק צו שאפן, אויב עס האט נאך אונטער די הענט א צוגענגלעכן מאטעריאל און קאן באנוצן זיין אייגענע שפראך*).

גאנץ זעלטן טרעפן מיר קאנקרעטע דערווידערונגען קעגן פרייע אינדיווידועלע שריפטסארבעטן פון די קינדער. א סך אפֿ־טער באגעגענען מיר א מין פארשווייגן, א מין אינגארירן אט דעם ארט ארבעט. פאר דער רעוואלוציע, למשל, האט איר געקאנט טרעפן אנגעזעענע רוסישע מעטאדיקער, וואס גיבן אפ אין זייערע „מע־טאדיקעס פון דער רוסישער שפראך“ צענטליקער און צענטליקער זייטן דער מעטאדיק פון ארט א גראפיע, און נאך געצייילטע זייטן — די סטיליסטישע איבונגען, און דערביי דערמאנען זיי נישט אפילו מיט קיין איינציק ווארט די פרייע געשריפטסן פון קינד. דער רוסישער מעטאדיקער וו. דאנילאוו האט אפילו גע־פרוהט ארויסצוטערען קעגן פרייער שריפטסארבעט פון די קינ־דער. ער האט מורא געהאט, אז „אזא מין געשריפטס וועט האבן אויף דער דערצינונג פון דער פאנטאזיע נאך א נעגאטיווע בא־דייטונג“.

כאראקטעריסטיש איז אבער, וואס דערביי האט זיך דאנילאוו סומך געווען נישט אויף א וואסער ס'איז פסיכאלאג און פארשער פון דער קינדער־נשמה, נאך אויף א גאנץ זייטיקן עדות — דעם באווסטן אנטראפאלאג ש. לעטורנא, וואס פארגלייכט דעם קינדס שפראך מיט דער שפראך פונעם ווילדן, פונעם אוראלטן מענטשן. דאנילאוו ברענגט א פאר ציטאטן פון לעטורנא, ווו דער לעצטער זאגט, אז „די ליטערארישע איבונגען פון קינדער זאגן באשיימ־פערלעך עדות וועגן דער שוואכקייט פון זייער אינטעלעקט און וועגן זייער טענדענץ אלצדינג מגזם צו זיין“. אבער דאס אלץ קלינגט זייער נישט איבערצייגנדיק און נישט באגרינדעט. דאס אלץ איז נישט אין שטאנד אונטערצוגראבן אונדזער טיפן גלויבן אין די שאפונג־פוחות, וואס ליגן פארבארגן אינעם קינד. און נאך וויי־

*) Jensen und Lamszus — 1) Unser Schuhlautsatz ein verkappter Schundliterat. 2) Der weg zum eingenen Stil. —

ניקער גיט דאס אונדז רעכט מספּים צו זיין אין גאַנצן צו פאַר-
שטעלן דעם קינד דעם וועג צו פרייער שאַפונג. אויב זיין שפראַך-
פעניקייט, אינטעליגענץ און פאַנטאַזיע פאַרמאַגן באמת אַ ריי דע-
פעקטן, איז דווקא די פרייע אינדיווידועלע שאַפונג ביכולת די
דאָזיקע דעפעקטן צו פאַרריכטן, דווקא זי וועט זיי אַנטפּלעקן פאַרן
לערער בנוגע יעדן קינד אינדיווידועל, — און זי וועט שטויסן די
קינדער, לויטן געזעץ פון זעלבסט-דערהאַלטונג, צו באַקעמפן
זייערע שוואַכע זייטן.

אַחוץ דעם, דאַרף מען ביים אַפּשאַצן דעם ווערט פון דער
פרייער קינדערשייער שריפטשאַפונג האַבן אין אויג אַ גאַנצע ריי
דערצייערישע מאַמענטן. די היינטיקע פאַלקשול בכלל האָט אויף זיך
אַ גרויסן חטא — זי רייסט אָפּ די קינדער פון זייער סביבה, די
שול בלייבט אַפּגעשיידט פון דער היים. די פרייע שריפטאַרבעט
קאָן אין דעם פּרט אויפטון אַ סך: זי וועט באַקענען און דערנענ-
טערן דעם לערער מיט דער אַטמאָספּער פונעם קינדס היים. זי
וועט פאַרלייכטערן די געווינטשענע התקרבות צווישן דער שול און
דעם תּלמידס פאַמיליע. — ווייטער, מיר האַבן אַזוי ווי אויפּגעהערט
אין גאַנצן אַריגינעל צו דענקען (און אַריגינעל צו רעדן). דאָס גע-
דרוקטע וואָרט — איז דער קוואַל, פון וואָנען אַלע שעפּן די גאַנ-
צע חכמה (פאַרן יידישן עולם — איז דאָס אָפּט זווקא דאָס פרעמדע
געדרוקטע וואָרט): אונדזערע יונגע דורות זענען פּולשטענדיק אָן
אַ לשון, אָן אַן אייגענער שפראַך און סטיל. די פרייע וואָרט-
שאַפונג פונעם קינד וועט וועקן ביים לעצטן זיינע פאַרבאַרגנסטע
קוואַלן פון אייגענעם דענקען און אויסדרוק-פאַרמען, וועט אים
שטויסן אויפן וועג פון אמתער אַריגינעלער שאַפונג. — עס איז
אויך נויטיק אַנצווייזן, אַז דאָס פרייע געשריפטס גיט דעם לערער
די פּולע מעגלעכקייט אַריינצודרינגען אין דער נשמה פון יעדן
קינד באַזונדער, אַפּצושאַצן זיינע אינדיווידועלע כוחות און נטיות.
אויב די נייע שול שטרעבט באמת צו אינדיווידואַליזירונג ביים
לערנען און דערצייען, איז דאָס פרייע שרייבן דער ערשטער טריט,
וואָס זי דאַרף מאַכן, פּדי צו דערנענטערן זיך צום דאָזיקן אידעאַל.
וואָס זאָגט אונדז די שולפראקטיק אין דעם פּרט? יעדער לע-

רער, וואָס האָט געפרוווט צולאָזן זיינע קינדער צום קוואַל פון פרייער שאַפונג, האָט זיך געוויס איבערצייגט, אַז דאָס האָט די בעסטע ווירקונג אויף דער שפראַך־אַנטוויקלונג פון די קינדער, דאָס דעקט ביז זיי אויף נייע פרישע אוצרות פון בילדער און גע־שטאַלטן. אויף די קינדער רוט בעת אַזעלכע אַרבעטן די אמתע שכינה פון באַגאַבטקייט און טאַלענט, און זייערע אַרבעטן גיבן די שענסטע פרוכטן פון אינטוויטיווער שאַפונג. יענסען און לאַמשוס, אויך לינקע, גאַנסבערג א'א האָבן פאַרעפנטלעכט צענטליקער אַזעל־כע באַגאַבטע אַרבעטן פון שולקינדער. אויך אויף די הענט פון אונדזערע שפראַכלערער געפינען זיך צענדליקער אויסגעצייכנטע קינסטלערישע און טאַלענטפולע קינדערישע חיבורים. וואָס האָבן די פולע רעכט אַרויסגעגעבן צו ווערן. נישט ווייניק אַזעלכע פּרעכטי־קע געשריפטן פון קינדער זענען אין די לעצטע 10-15 יאָר פאַר־עפנטלעכט געוואָרן אין דער „קליינער פאַסקציונג“, אין „חבר“ און „גריניקע ביימעלעך“, אין „קינדערפריינד“. אונדזער יידישע ליטעראַטור דאַרף זיך אַנשטרענגען און ענדלעך ברענגען צו אַ תיקון די אַנגעקליבענע מאַטעריאַלן פון קינדערישע שריפטן און זיי אַרויסלאָזן אויף דער ליכטיקער וועלט.

די פרייע שאַפונג־אַרבעט פון די קינדער — איז צו לעצט, נישט נאָר די פאַדערונג פון פעדאָגאָג, נאָר פון די קינדער גופא. אין יענע פאַך, ווען מען גיט די קינדער אין דעם פרט די פולע פרייהייט, ווילן זיי נישט וויסן פּמעט פון קיין אַנדערע מינים און פאַרמען פון שריפטאַרבעט. דאָס האָבן גלענצנד דערווייזן די פיל עקספּערימענטן, וואָס זענען געמאַכט געוואָרן אויף דעם געביט, ווי אַ מוסטער פון אַזעלכע אויספאַרשונגען — וועל איך דאָ באַ־קענען די לעזער מיט אַן אינטערעסאַנטער אַנקעטע, וואָס איז גע־מאַכט געוואָרן מיט יאָרן צוריק דורכן רוסישן פעדאָגאָג פּאַו־ל אַוּסְקִי, אויטאָר פון אַ פאַרשפרייטער „מעטאָדיק פון דער רוסישער שפראַך“, די דאָזיקע אַנקעטע־אויספאַרשונג איז דורכגע־פירט געוואָרן אין פינף העכערע אָנהייבשו־ן איבער 607 קינדער. די קינדער איז פאַרגעלייגט געוואָרן אַנצושרייבן אַ שריפטלעכע אַרבעט אויף וואָס פאַר אַ טעמע זיי געפעלט, וועגן וואָס זיי פאַר־

לאנגען, נישט געבונדן נישט מיטן מאטעריאל, נישט מיט דער פארעם.

און אט וואס פאר א רעזולטאט די דאזיקע אנקעטע האט גע-
געבן: פרייע זעלבשטענדיקע חיבורים האבן אנגעשריבן אין 1טן
קלאס 54 פר' קינדער, אין 2טן קלאס—76 פר', אין 3טן קלאס —
58 און אין 4טן — 71 פר' — דורכשניטלעך 64.75 פר'. די אלע
זעלבשטענדיקע ארבעטן פון די קינדער האבן געטראגן, אזוי צו
זאגן, א בעלעטריסטישן כאראקטער, גענוי: באשרייבונגען —
60,75 פר', עמאציאנעלע — 7.25 פר', עמאציאנעל-באשרייבנדי-
קע — 26 פר', אפהאנדלונגען — 4.75 פר', קאנגלאמעראטן —
1.25 פר'. אחוץ דעם, צו די 64.75 פר' פרייע זעלבשטענדיקע בע-
לעטריסטישע חיבורים, וואס די אנקעטע האט געבראכט, דארפן
אויך צוגערעכנט ווערן די זעלבשטענדיקע ארבעטן פון די קינדער—
אויף זאכלעך-וויסנשאפטלעכע טעמעס, אזעלכע האבן באטראפן
9.75 פר' — אלזא, הייסט עס, אין גאנצן האבן אויסגעקליבן פרייע
זעלבשטענדיקע טעמעס פון פארשידענע מינים (בעלעטריסטישע
און וויסנשאפטלעכע) ס'ה 64.75 פליוס 9.75 — ד"ה 74.5 פר'
פון אלע קינדער, און נאר א פערט חלק פון די קינדער האבן אויס-
געקליבן פאר טעמעס דאס איבערדערציילן פון פרעמדע ווערק —
הויפטזעכלעך די כרעסטאמאטיע-ארטיקלען (אזעלכע איבערדערצי-
ילונגען זענען געווען 20.25 פר'); ווייטער זענען געווען 5.25 פר'
קינדער, וועלכע האבן פארשריבן ווערק, דער עיקר שירים, וואס זיי
האבן געקענט אויף אויסנווייניק, דערביי איז כאראקטעריסטיש, אז
בעת די זעלבשטענדיקע ארבעטן וואקסן פון קלאס צו קלאס, איז
מיט די צוויי לעצטע מינים ארבעט — קומט פאר דער היפוך:
זייער פראצענט פאלט מיט יעדן העכערן קלאס.

אזעלכע אנקעטע-רעזולטאטן קען מען אין דער פעדאגאגישער
ליטעראטור געפינען איבער גענוג.

די נאטור פון קינד פאדערט, בכו, גאנץ קלאר און קאטעגא-
ריש, מע זאל אים לאזן פריי שאפן, מע זאל אים נישט פאר-
צאמען דעם וועג מיט קינסטלעכע טעמעס און בכיוונידיקע פאדע-
רונגען, מען זאל אים נישט פארהאקן דעם קאפ מיט „ביכלדיקע“

אויסגעקליגטע אויפגאבעס, וואָס קיין שום דערוואַקסענעם בר-
 דעת וועט נישט איינפאלן זיך צו באַשעפטיקן מיט זיי; זאָל מען
 דעם קינד געבן די פרייע מעגלעכקייט צו איבערדיכטן אין איי-
 גענע ווערטער און פאַרמען די עמאַציעס און פאַר-
 שטעלונגען, בילדער און געדאַנקען, וואָס באַ-
 הערשן אים אין דעם געגעבענעם מאַמענט; זאָל
 דער לערער נאָר זאָרגן וועגן דער אויסערלעכקייט פון קינדס אַר-
 בעט, זאָל ער העלפן דעם קינד ביצוקומען די אויסערלעכע מניעות,
 און דאָס קינד וועט שוין אַלץ, וואָס רעגט אים אויף, אַרויסברענגען
 אויפן פאַפיר. די ריכטיקייט דערפון באַשטעטיקט זיך אַפילו ביי
 אַזאַ צופעליקער און פאַר די קינדער אומגעוויינלעכער אונטערנע-
 מונג, ווי די דערציילטע אַנקעטע פון פעדאָאָג פּאָולאַאָוסקי. ער איז
 געבליבן פולשטענדיק צופרידן מיטן אינהאַלט פון די אַלע „אַנקע-
 טע“ אַרבעטן, און כאַראַקטעריזירנדיק די קינדערשישע חיבורים אויף
 די טעמעס פון זייער אייגענעם לעבן און באַאָבאַכטונגען איבער
 דער נאַטור, קומט פּאָולאַאָוסקי צו פּאָלגנדיקע אויספירונגען: „מיט
 וואָס פאַר אַ געפיל, — רופט ער אויס, — און התפעלות באַשרייבן
 זיי זייערע איבערלעבונגען, מיט וואָס פאַר אַ ליריום עס הויכט פון
 זייערע געשריפטן, ווי עס שלאָגט דער לעבנספּולס אין די דאָזי-
 קע ווערק! די שול, אויב זי שטרעבט אַוועקצושטעלן איר זאָך אויף
 די פעסטע יסודות פון פעדאָאָגישער פּסיכאָלאָגיע, דאַרף זי פאַר-
 ברייטערן דאָס געביט פון זעלבשטענדיקע שריפטאַרבעטן און אַפ-
 געבן זיי דעם אויבנאָן.“

די דערמאָנטע צוויי דייטשישע פעדאָאָגן, יענסען און לאַמ-
 שוס, זענען ענטוואַסטישע אָנהענגער פון פרייע שריפטלעכע אַר-
 בעטן און טעמעס. קעמפנדיק אויף אַ פאַרביטערטן אופן קעגן די
 פאַטענטירטע און קאַזיאַנע „טעמעס-שטעלער“ ביי שריפטלעכע
 אַרבעטן, רופן זיי אויס אין אַ באַגייסטערטן טאָן: „אַט די דאָזיקע
 נאַטירלעכע נשמה-אויסלאָונגען זענען עס דער שטאַף פון אונדזער
 רע נאַטירלעכע קינדער-אויפזאַצן. אויפצוכאַפן די דאָזיקע נשמה-
 אויסלאָונגען — דאָס איז די מעטאָדישע גרונט-הנחה פונעם אויפ-
 זאָן-אונטערריכט. דאָס איז דער פונדאַמענט פון יעדער סטיליסטי-

שער דערצינונג. פונקט ווי די איבערלעבונג און אויך די צייט און די פארעם פון יעדן אויסדרוק-באדערפעניש איז אינדיווידועל בא- דינגט. אזוי קען נישט דער לעבנס-דערפארונג-אויפזאץ קומען פון דערער, נאר ער מוז געשריבן ווערן דורכן קינד לויט זיין פרייען אויסוואל. (זייט 74, „דער וועג צום אייגענעם סטיל“).

און אין א צווייטן ארט שרייבן זיי: „נישט מיר זענען דאס די אנטאפיסטן, וועלכע לאזן געבען די קינדער שוואלאז אין קאמף פאר דער עקזיסטענץ און פארשוויגן די פאקטישע אויפגאבן, נייערט איר! איר, טעמעס-שטעלער, שטייט נישט אויף דער ערד! ווארום דאס לעבן שטעלט אונדז פאר רעאליטעטן, און נישט פאר טעמעס. מיר ווילן מיט אונדזערע אויפזאצן גיין מיטן זעלבן וועג. מיט וועלכן עס גייט דאס גאנצע לעבן, יעדער בארוף און די טאג-טעגלעכ- קייט — פון לעבן צו באהערשונג, פון דער ווירקלעכ- קייט צום געדאנק, ווייל דאס איז דער וועג פון יעדער עמפיריע — פונעם לעבן צו דער טעמע!“ (דארט. זייט 98).

די פאדערונג צו געבן פרייהייט דעם קינד ביי זיינע שריפט- לעכע ארבעטן, צו געבן אים די פרייע מעגלעכקייט ארויסברענגען אין שריפט זיינע אייגענע און אינטימסטע איבערלעבונגען און עמא- ציעס, איז נאך מער בארעכטיקט דערפאר, ווייל זי אנטשפרעכט פולשטענדיק דער קינדער-פסיכאלאגיע. „אין דער קינדהייט, — זאגט פראפ' פ. שניאורסאן, — דאמינירט ווי באקאנט די פרייע שאפונג. אינעם גייסטיקן לעבן פון די קינדער דאמינירן אויסדריק- לעך די עמאציעס, וועלכע „לייזן זיך אויף“ אין דער איבער- לעכער וועלט, און דערפאר ווייזט זיך אויך די פאנטאזיע ארויס... אין פארעם פון פרייער שאפונג, וועלכע צייכנט זיך אויס מיט איר איבערלעכער צופאסונג. דאס דערקלערט זיך דערמיט, וואס דאס קינד פארמאגט נאך צו ווינציק דערפארונג און פסיכא-פיזישע מעגלעכקייטן, אז אין זיין נשמה זאלן קענען דאמי- גירן עמאציעס, וועלכע זענען פארבונדן מיטן צופאסן זיך צו דער אויסערלעכער סביבה... אינעם קינדס באוואוסטזיין איז נאך נישטא קיין פארטיילונג צווישן דער ווירקלעכער וועלט און דער אויסגעפאנטאזירטער, אזוי אז די עמאציעס, וואס זענען ביים דער-

וואַקסענעם פאַרבונדן מיט דער צופאַסונג צו דער אויסערלעכער
סביבה, קענען זיך ביים קינד אויפלייזן נאָר אין דער אינערלעכער
וועלט — אין דער פאַנטאַזיע. די עמאַציעס פון קינד ווערן
באַפרידיקט דורך דער פאַנטאַזיע... ווייל ביי אים עקזיסטירט נאָר
נישט, ווי ביים דערוואַקסענעם, דער בולטער אונטערשיד צווישן
דאָס ווירקלעכע און דאָס אויסגעפאַנטאַזירטע*.)

אַט צוליב די אַלע מאַטיוון דאָרף מען אַנטשידן אַפּוואַרפּן ביי
די שריפטלעכע אַרבעטן אַזעלכע מינים טעמעס, ווי „איבערדער-
צייַלן אַ נאָוועלע“, אַדער ווי „פּרילינג“, „האַרבסט“, אַדער „רעדן
איז זילבער, שווייגן איז גאָלד“ וכדומה, די נייע שול דאָרף זיך אין
גאַנצן באַפרייען פון אַט די פאַרשימלטע, אַבסטראַקטע טעמעס,
פּלומרשטע אַפּהאַנדלונגען און אין תּוך קוואַטש-געשריפטסן, לאַמיר
געבן דעם קינד די פּרייהייט אַרויסצוברענגען זיין איך, זיין זעלב-
שטענדיקן פּרצוף, זיין אינטימען סטיל און כאַראַקטער.

זאָל דער לערער פון יידיש אַפּוואַרפּן אַלע ספיקות אָן אַ זייט
און, געדענקענדיק, אַז ער איז דער לערער פון יידיש, זיך באַ-
גייסטערן פון דער ליכטיקער פּערספּעקטיוו, וואָס זיין לימוד פאַר-
מאַגט, זאָל ער זיך אַפּזאָגן, אַפּטרייסלען פון אַלע פאַרשימלטע מע-
טאָדן און זייער היפּנאָז — און זאָל ער אַוועק מיטן ברייטן שליאַך
פון פּרייער שאַפּונג פון קינד! דער דאָזיקער וועג וועט ברענגען
די קינדער פיל גליק און פּרייד — און דעם לערער פּולשטענדיקע
באַפרידיקונג.

* * *

*

מיר גייען איבער צו די וועגן און מעטאָדן, מיט
וועלכע עס דאָרף געפירט ווערן די פּרייע שאַפּונג-אַרבעט פון די
תּלמידים.

צי דאָרף מען ביי די דאָזיקע אינדיווידועלע שריפטלעכע אַר-
בעטן פאַרלייגן די קינדער וועלכע ס'איז טעמעס?

(* פ. שניאורסאָן — די פּסיכאָלאָגיע פון קינדס אינטימען לעבן, ז' 116.)

פונעם ביז אהער געזאגטן איז שוין דער ענטפער קלאר.
 די קינדער דארף געגעבן ווערן די פארע פרייהייט
 אינעם אויסקלייבן די טעמעס פאר זייערע
 היבורים. יעטוידער דרוק פון דערער אין דעם זינען וועט
 נאר פארקלענערן די שאפונגלוסט פון קינד, אפיקלן זיין אינטערעס
 און אפנעמען די אימפולסן צו דער פארשטייענדיקער ארבעט. נאר
 די אטמאספער פון פרייען אויסוואל און גוט-פריינטישן
 מונטערן צום שרייבן — איז ביכולת אויפצוועקן ביים קינד אלע
 זיינע אינטוויטיווע כוחות און שאפונג-פעיקייטן.

„כדי אויפצוועקן אין די תלמידים די כוחות און ליבע צו
 דער ארבעט, איז אומבאדינגט נייטיק, אז דעם קלאס זאל בנוגע
 צום אויסוואל פון די טעמעס, צו דער צאל שריפטארבעטן און
 בכלל בנוגע דעם גאנצן אופן איינשטעלן די ארבעט, איבערגע-
 לאזט ווערן א באשטימונג-רעכט, — באגלייך מיטן דערער, וואס איז
 דער פארשטייער פון די לערן-פלאן פאדערונגען... די שריפטאר-
 בעט דארף, נאטירלעך, ארויסדרינגען פון דער געהעריקער בא-
 דערפעניש ביי יעדן קינד צו דערציילן, וואס ער האט געזען, פון
 דער ווירקלעכקייט, אַנשוילעכקייט און זינריכטיקייט פונעם גאנצן
 לערנען. און דעריבער זענען אויף צו פארגעבן שריפטארבעטן
 נישט נייטיק קיינע געלעגנהייטן און ספעציעל צוגעקליבענע טע-
 מעס. עס איז גענוג צו זאגן: „נו, איצט שרייבט עפעס אן, דערנאך
 וועלן מיר עס איבערלייענען אין דער הייד“, און די זאך איז פאר-
 טיק. אויב אבער די קינדער האבן נישט וואס צו דערציילן און מיט
 וואס זיך צו טיילן, הייסט עס, אז אין שולעבן גופא זענען פאראן
 חסרונות פון אַגעמיינעם כאראקטער, אויף וועלכע ס'איז נייטיק
 צו ווענדן די אויפמערקזאמקייט“*.)

נישט ווייניקער קאטעגאריש פאדערן פודע פרייהייט אין
 אויסוואל פון די טעמעס אויך די דערמאנטע צוויי דייטשישע פע-
 דאגאגן יענסען און לאמשוס. „די אויפגאבע באשטייט אט אין
 וואס — שרייבן זיי: פאר דער קומענדיקער שריפטארבעט דארף

* פרייז גאנסכערב — פעדאגאגיק, ז' 94—96.

איינגענומען ווערן די גאנצע וועלט, סיי די אינערלעכע, סיי די אוי-
סערלעכע. דער חיבור, וואס אין אים שאפן זיך בילדער, וועלכע
ווערן געשעפט פון לעבן, דער נאטירלעכער חיבור — אט
דאס איז דער גרונטפרינציפ פון דער מעטאדיק פון ווארט-אונ-
טעריכט. אָנגעהויבן פון די דרדקי-קינדער און געענדיקט מיט די
תלמידים פון אַכטן קלאַס, דאַרפן די קומענדיקע שול-דיטעראַנטן
אַנווענדן אַלע כוחות אויף צו שילדערן זייער אַרומיקע סביבה...
אַלע וועלן זיי מוזן פריער פאַר אַלץ שרייבן וועגן דעם, וואָס זיי
האַבן איבערגעלעבט, געזען".

דאָס גלייכן באַגעגענען מיר ביים רוסישן פעדאַגאָג וו. פ.
וואַכטיער אָוו: „זאָלן די קינדער, — פּאָדערט ער, —
שרייבן וועגן דעם, וואָס זיי האָבן אַליין באַאַכטעט, זיך דערווייט
פון אייגענער דערפאַרונג און אַליין איבערגעלעבט, און נישט וועגן
דעם, וואָס זיי איז אָנגעבונדן מן הצד. זאָלן די קינדער שילדערן
פון זייער פּערזענלעכן שטאַנדפּונקט די צום מערסטן אינטערעסאַנט-
טע איבערלעבונגען, און נישט דאָס, צו וואָס עס נייט זיי דער לע-
רער... זיין (דעם קינדס) שריפטאַרבעט וועט ברענגען די בעסטע
רעזולטאַטן אין פרט פון אַנטוויקלונג נאָר דעמאָלט, ווען ער וועט
שרייבן וועגן דעם, מיט וואָס עס איז אין אַט דער מינוט אָנגעפילט
זיין קאַפּ, וואָס עס פרעסט זיין האַרץ און פון וואָס ער אַליין איז
אין איצטיקן מאַמענט אין גאַנצן פאַרכאַפט. אויף צו פאַרקערפּערן
די בילדער, וואָס ברענגען ביי אים אין מוח, וועט ער געפינען אַזעל-
כע טרעפּנדיקע ווערטער, אַזעלכע שיינע פאַרמען, אַזעלכע פאַרביי-
קע אויסדרוקן, וואָס וועלן פאַרווונדערן דעם לערער".

אַנהענגער פון דער אַרבעטשול מוזן אין זיי דאָזיקע פּרינציפּן
איינזען די פאַרווירקלעכונג פון די אַרבעט-מעטאָדן אין שול. איי-
נער פון די דייטשישע פעדאַגאָגן, ווייגל, פאַרגלייכט דאָס
קינד, בעת ער שרייבט אַ פּרייען חיבור, מיט דעם, ווי ער אַרבעט
אין לאַבאָראַטאָריע בעת דעם נאַטור-לימוד. „ער זעט אויס, ווי
אַ קיינינקער ליטעראַט, פונקט ווי אויפן לימוד פון פיזיק, למשל,
אָדער געאָלאָגיע איז פאַר אים איבערגעלאָזט אין אַ געוויסער מאָס
די ראל פון אַ נאַטור-פאַרשער"... „איצט ווערט דערשייבט דעם

שידער צו שרייבן פריי אויף יעטוידער נאָענטער טעמע מיט
א נאָווער אייגנטימלעכער שפראַך, אפילו — אויב עס איז נישט
אויסצומיידן — מיט אַן אומוויסנדיקער שפראַך.

אויף — קיינע באַגרענעצונגען, פֿולע פֿרייהייט פֿון
טעמעס-אויסוואַל! — אזוי קלינגט די אלגעמיינע קאטע-
גאָרישע פאָדערונג. און יעדער לערער, וואָס וויל האָבן אין זיין
קלאַס אַן אַטמאָספֿער פֿון לעבנס-לוסטיקייט און צופֿרידנקייט, שאַ-
פונג און אינטוויזיע — וועט תמיד בלייבן געטריי דעם דאָזיקן לאַ-
זונג פֿון דער נייער שול.

אונדזער אָפּהאַנדלונג וואַלט אָבער נישט געווען אין גאַנצן
פול, ווען מיר וואַלטן נישט געמאַכט אויפּמערקזאַם דעם לערער
אויף פּאַלגנדיקע דערשיינונג. אָפט מאָל, און איבערהויפּט די ער-
שטע צייט, רופט ביי די קינדער אַרויס דער פּאַרשלאַג פֿון לערער —
צו שרייבן וואָס זיי איז אינטערעסאַנט — אַן אומאַנטשלאַסנקייט
און באַדענקעניש, אַ מאָל אפילו אַן אומצופֿרידנקייט און אומצוטרוי.
ביי די קינדער אין די אויגן זעט עס אויס פאַר ווייניק וויכטיק
און נישט ווירדיק צו באַשרייבן דאָס, וואָס זיי ווילן און קאַנען
שרייבן. די אלגעמיינע שול האָט באַוווּזן איינצופֿלאַנצן אין די קי-
דער גענוג פּאַרורטיילן אין דעם פרט. די קינדער ווייסן וועגן דעם
אויסגעטראַטענעם שאַבלאַנעם וועג פֿון דער שול, און זיי שרעקט
אָפּ יעדע נייעס, זיי האָבן נישט קיין צוטרוי... אייניקע תלמידים —
איבערהויפּט די נישט-דיסציפּלינירטע, די וואָס פּאַרמאַגן גרויסע
אייגנליכע און שוואַכן ווילן — הייבן אָן צו ווערן נערוועז און
קאַפּריזנע, זאָגן זיך אפילו אין גאַנצן אָפּ צו שרייבן. דאָס ווידער
ווירקט אויף די איבעריקע מער דרייסטע קינדער. אין אַזעלכע
פּאַרן איז לויט מיין מיינונג, אומבאַדינגט נייטיק, דער לערער זאָל
אַנרופן פאַר די קינדער אַ ריי לעבעדיקע טעמעס, וואָס אַנטשפּרעכן
די נאַטירלעכע שטרעבונגען און אינטערעסן פֿון די קינדער. אַזאַ
מיין אויסרעכענען טעמעס איז שוין גענוג אויפּצוהייבן די
שטימונג פֿון די קינדער, און איינציקוווּזן וועלן זיי אָנהייבן זיך
נעמען פאַר דער פעדער און פּאַפּיר — און פּאַרענדיקן זייער אַר-
בעט מיט גרויס התפעלות און ענערגיע.

אָבער אַפילו שפּעטער, ווען די קינדער האָבן זיך שוין צוגע-
וויינט צום שרייבן זעלבשטענדיקע און פרייע שריפטלעכע אַרבעטן,
דאַרף אויך דער לערער פאַרלייכטערן די קינדער דעם מאַמענט
פון אָפּשטעלן זיך אויף אַ פּאַסיקער און אַנטשפּרעכנדיקער פּאַר
זיי טעמע. דער לערער רופט אָן, אַלס מױס ט ע ר, אייניקע טע-
מעס, אָדער ער פאַרשרייבט זיי אויפן טאַוול, און הייסט די קינדער
אויסוויילן פון דעם צעטל, אָדער שרייבן עפעס ענלעכס... דערביי
דאַרף דער לערער געדענקען, אַז די טעמעס דאַרפן זיין פאַרשידנ-
אַרטיקע — צוגעפאַסט צו אַלע טיפּן קינדער. אַט וואָס פאַר
אַ מוסטערן פון טעמעס עס קאָנען צו דעם צוועק געגעבן ווערן:

- (א) באַשרייבן גען: אויפן מאַרק. — אין שפיטאַל. —
ווי אַזוי האָט מען ביי אונדז געפרעגלט איינגעמאַכטס, שמאַלן. —
אַ שרפה ביי אונדז אין שטוב, אין שטעטל. — אויפן וואַקואַל. —
אויפן שיף, אין וואַגאָן. — אונדזער שפּאַציר, עקסקורסיע. — דאָס
געוויסער ביי אונדז אין שטאַט. — מיין רייזע צו גאַסט. — אויף
דאַטשע. — אין דאַרף, אין פאַרשטאַט. — אין פּאַדריאָד ביי מצות
באַקן. — אונדזערע פייערלעשער. — ווי מ'האַט ביי אונדז געגראָבן
אַ ברונעם. — ווי אַזוי מ'האַט ביי אונדז פאַרראַכטן דעם אויוון. —
מיר האָבן זיך איבערגעקליבן אויף אַ נייער דירה. — ס'האַט גע-
טראָפן אַ קאַטאַסטראָפּע ביי אונדז אין גאַס. — איך בין געווען צו
גאַסט ביי מיין באַבען. — נאָך בלומען. — אַ געוויטער. — די שוואַ-
נען אין גאַרטן. — דאָס ערשטע מאָל אין קעלער, אויפן בוידעם. —
(ב) טעמעס עמאַציאָנעלע: ווי איך האָב זיך צע-
קריגט מיטן ברודער, מיטן חבר. — ביים דאַקטאָר. — ווי מיין פע-
טער איז אַוועק, אָדער געקומען פון מיליטער. — ווי מיין פעטער
איז אַוועקגעפאַרן קיין אַמעריקע. — ווי איך, מיין שוועסטער האָב
פאַרבאַנדזשעט. — מיין ברודער איז אַ גרויסער שטיפער. — ווי
מ'איז איבערגעפאַרן מיין ברודערל. — ווי איך בין געווען קראַנק. —
ווי איך האָב זיך דערשראַקן. — אַרויסגעראַטעוועט! — מען
וואַרט. — געפונען געלט, אַ זאָך. — אַ פריידלעכער, אַ טרויעריקער
טאַג אין מיין לעבן, אין אונדזער פאַמיליע. —
(ג) טעמעס עמאַציאָנעלע באַשרייבנדיקע: ווי

מיר האבן געשפילט אין גזענים, אין צירק, — ווי מ'האט אונדז באַ-
 גנבעט. — ווי איך האָב פאַרבראַכט אויף זומער־קאַלאָניע. — וואָס
 איך האָב געזען אין צירק. — די מתנה פון מיין באַבען. — ווי איך
 האָב פאַרבראַכט יום־טוב, שבת. — ווי איך האָב געלערנט מיט מיין
 שוועסטער אַף־בית. — מיין ברודער, שוועסטער. — מיין
 הינטל, קעצל. — צו גאָסט ביי דער באַבען, מומען. — מיין אויטאָ-
 ביאָגראַפיע. — ווי מיר זענען געגאַנגען זיך באַדן. — ווי איך האָב
 געפונען אַ הינטל. — דאָס ערשטע מאָל אין טעאַטער, קינאָ. —
 דאָס ערשטע מאָל געפאָרן רייטנדיק. —

(ד) טעמעס פאַנטאַסטיש־פאַעטישע: אַ שטערן
 געפאָלן. — אַ שיינער חלום. — וואָס דער גראַשן דערציילט. —
 אַ ווייטער ווינטער־וועג. — אַנגעקומען אַ דעפּעשע. — אין טיפן
 טרויער. — דער לאַמפּ האָט זיך פאַרלאָשן אין מיטן לייצען. —
 ביי אַ שויפענצטער. — אין אַ בלוימען־געשעפט. — ביי נאַכט, אין
 דער פינצטער. — אין וואַלד. — אין פעלד. — אַליין אין שטוב. —
 טרויעריק! —

צום לעצטן טיפ שריפטלעכע אַרבעטן געהערן אויך פאַלגנדי-
 קע: די קינדער דאַרפן אַריינגעצויגן ווערן אין שרייבן מעשהלעך,
 דער עיקר ייִדישע מעשהלעך. אין קליין שטעטל, און נישט זעלטן
 אויך אין דער גרויסער שטאָט, לעבן נאָך אין מויל פון פאַלק פאַר-
 שידענע לעגענדעס און מעשיות וועגן גוטע יידן, גילגולים,
 מכשפות, לייִו־ניקעס; אליהו הנביא און פאַרשידענע העלדן פון
 מיטלעטערנישן עבר מיט זיינע גזירות און נאַציאָנאַלע קאַטאַ-
 סטראַפּעס. דאָס אַלץ קאָן אויסגענוצט ווערן צוליב שריפטלעכע
 אַרבעטן: לייגט פאַר די תלמידים, זיי זאָלן בעטן די עלטערן, די
 באַבע, די שכנה דערציילן זיי וואָסערע עס איז מעשה — און דער
 עיקר אַזעלכע, וואָס זיי אַליין וויסן עס — נישט פון אַ געדרוקטן
 ספר אָדער מעשה־ביכל. זאָלן עס די קינדער איבערדערציילן מיט
 זייערע איגענע ווערטער, פריי, אין וואָס פאַר אַ פאַרעם זיי ווילן.
 און זייט זיכער, פאַרן עמאַציאָנעל־פאַנטאַסטישן טיפ קינדער וועט
 דער דאָזיקער פאַרשלאָג זיין גענוג, זיי זאָלן ברענגען אין קלאַס נישט
 איינע און נישט צוויי אַזעלכע פאַלקס־מעשהלעך, זיי וועלן עס באַ-

אַרבעטן אויף זייער אייגענעם אופן, אָנפירן מיט גלאַנץ און פאַן-
 טאַסטיק — איבערדיכטן און באַפאַרבן מיט יענעם גייסט פון „האַר-
 מאַניע, אמת, שיינקייט און גוטסקייט“, וואָס מיט אים זענען, לויט
 טאַלסטאָי, באַשאַנקען פון דער פרייגליכער נאַטור אַזע קינדער.
 אין די עלטערע קלאַסן דאַרף מען אַנרופן די קינדער מוסטערן
 אויך פון טעמעס אידעיש-עטישע און סאַציאַל-געזעשאַפטלעכע.
 פון ערשטן מין: זאָל לעבן די חברשאַפט אין אונדזער
 שול; שפאַט נישט אַפּ פון קיין קאַליקע; איך האָב צוגעזען אַ שרעק-
 לעכע סצענע; אין תּפּיסה; מיינע געדאַנקען צום נייעם שוליאָר; איך
 האָב אָפּגעטון אַ נאַרישקייט און האָב חרטה; אומזיסט באַשולדיקט-
 אומזיסט געליטן; העלף דיין חבר מיט וואָס דו קענסט. פון
 צווייטן מין: אויף אַ שולמיטינג, אַ שול-יום-טוב; וואָס די
 פאַסט באַזאָרגט; אין שטאַטראַט; ווען די פאַבריק פייפט; מען
 שטריקט; מיין ברודער איז אַרבעטלאָז; אַן עקכמיסיע; וואָס איך
 האָב געזען דעם 1טן מיי אויף דער גאַס; אין קינדערקלוב; אין שטאַט
 איז אַ גרויסע אַרבעטלאָזיקייט; אין פּראָפּעסיאָנעלן פאַראיין.
 אַט די אַזע טעמעס דאַרפן נישט געגעבן ווערן
 די קינדער אַלס פאַרפליכטנדיקע טעמעס-
 פאַרגעבונגען, נאָר בפּירוש אַלס מוסטערן,
 כדי אַרויסצורופן ביי די קינדער געהעריקע
 אַסאַציאַציעס, כדי זיי פאַרלייכטערן צו גע-
 פינען פאַסיקן שטאַף, כדי זיי זאָל זיין קלאָר — צו
 וואָס די פרייע שריפטלעכע אַרבעט שטרעבט. עס קען אויך אין דעם
 פרט אַרויסגערופן ווערן די איניציאַטיוו פון די שילער גופאַ; דער
 לערער לייגט זיי פאַר אַנצורופן פאַסיקע טעמעס פאַר זיך און פאַר
 די חברים, און אויך אַט די טעמעס-פאַרשלאָגן פון די קינדער דאַרפן
 פאַרשריבן ווערן, ווי אַ מאַטעריאַל, אויפן טאַול — צום פרייען
 אויסוואַל פון די תּלמידים. דורך די טעמעס פאַרויכערן מיר זיך,
 אזוי אַרום, דעם מאַקסימום פרייע שאַפונג ביי די שריפטלעכע אַר-
 בעטן פון די קינדער.

* * *

*

און איצט — א פאר ווערטער וועגן דעם מאמענט פון אומ-
 קערן די תלמידים די דור כגעקוקטע געשריפטן.
 דאס איז זייער א פאראנטווארטלעכער מאמענט, וואס פאדערט פון
 לערער פיל טאקט און אויסגעהאלטנקייט, ליבע און איבערגעגעבן-
 קייט, און אויך אן עסטעטישן געשמאק און קריטישן חוש. דער לע-
 רער דארף אין דער היים גרינטלעך דורכשטודירן אלע שריפט-
 לעכע ארבעטן פון די קינדער (אבער נישט דווקא זיי אויסקאדע-
 גירן). ער דארף מאכן אין די העפטן אדער אויף א באזונדער פא-
 פיר די נייטיקע נאטיצן צו דער כאראקטעריסטיק פון יעדן חיבור,
 און דערנאך ברענגט ער זיי אין קלאס, און מיט דער דערלויבעניש
 פון יעדן מחבר זייענט ער זיין ארבעט אין דער הייד פארן גאנצן
 קלאס. יעדער תלמיד קאן באקומען א ווארט ארויסצוזאגן זיין מיי-
 נונג איבערן אויסגעהערטן ווערק. דער לערער פירט אן די דיסקו-
 סיע און נעמט אן מיטלען, זי זאל זיין וואס זאכלעכער, אביעקטי-
 ווער, פראדוקטיווער. עס איז דערביי נישט נייטיק צו זייענען אלע
 ארבעטן פון די קינדער. מע דארף אויסקלייבן מער און וויי-
 ניקער געזונגענע, גוטע און מיטלע און א מאל אפילו א שלעכט-
 טע ארבעט.

דער לערער דארף וויסן, ווען צו געבן א „שלעכטע רעצענ-
 זיע“, און ער דארף אויך נישט זיין קארג אויף א גוט ווארט, וואס
 זאל מוטיקן און מונטערן. ביי אזא אינטימער שטימונג, ביי א קעגנ-
 זייטיקן צוטרוי, וועט דאס פארלייענען די קינדערישע ארבעט
 ארויסרופן די געוונטשענע קנאת-סופרים און דורך דעם — דער-
 ציונג און זעלבסט-דיסציפלינירונג פון די תלמידים. פון פיל קי-
 דערישע שאפונגען וועט דער קלאס אויך האבן אמתן עסטעטישן
 פארגעניגן און אידעישע באפרידיקונג, און דאס וועט, פארשטייט
 זיך, אויסערגעוויינלעך הייבן דעם ניווא פון קלאס.

(ב) סטיליטישע איבונגען

געוויס, אויסער דעם אייגנטלעכן, אזוי געדופענעם מאטער-
 יעלן ציל — אנטוויקלען די אויסדרוק-פארמען, די ווארטשא-
 פונג, — פארמאגט די שריפטארבעט אויך יענע דערצייערישע

צוועקן, וואָס מיר באַצייכענען אַלס פּאַר מ ע ל ע. אַט די פּאַר-
 מעלע ברייטע צוועקן דאַרפן שטענדיק שטיין פאַרן לערערס אויגן.
 דורך דער שריפטלעכער אַרבעט פון די קינדער קען און דאַרף
 דער לערער שטרעבן צו דערצייען און אַנטוויקלען די באַאָבאַכ-
 טונג-פעיקייט פון קינד, זיין פּאַנטאַזיע און זכרון. געפיל פון שיינ-
 קייט און האַרמאָניע; פּאַרטיפּן זיינע איבערלעבונגען און אינטע-
 לעקטועלע כוחות — אַנאַליטישע און סינטעטישע; פּאַרפעסטיקן זיין
 ווילן, זעלבסטבאַהערשונג און זעלבשטענדיקייט; אויפּוועקן אין אים
 הומאַניזם און געזעלשאַפּטלעכקייט. שוין בעת מיר פּאַרטידיקן די
 פרייע זעלבשטענדיקע שריפטאַרבעט פון קינד, האָבן מיר די אַלע
 צוועקן אין זינען. דורך די דאָזיקע אַרבעטן וועט זיך דער לערער
 באַקענען מיט אַלע נייגונגען פון קינד און וועט באַקומען אַ מעג-
 לעכקייט צו ווירקן אויף יעדערן באַזונדער אין דער נייטיקער
 ריכטונג.

עס וואָלט אָבער געווען דער גרעסטער פעלער מצד דעם לע-
 רער, ווען ער זאָל זיך אוועקשטעלן אָן אַ זייט און זיך באַגנוגענען
 אויסשליסלעך מיט די פרייע אינדיווידועלע אַרבעטן, און לאָזן
 ש ט ע נ ד י ק דעם תלמיד פריי שאַפן, און אַליין זיך אַפּזאָגן פון
 יעדער ווירקונג אויפן תלמיד, פון סטימולירן אויף אַ באַשטימטן
 אופן זיינע גייסטיקע כוחות און אַנטפלעקן פאַר אים נייע וועגן פון
 שאַפונג. פּאַסיווקייט און איינזייטיקייט — זענען דאָ נישט דער-
 לאַזבאַר. די פרייע שאַפונג פון קינד דראָט צו זיין פאַרבונדן מיט
 איינטאַגיקייט אין פּאַרעם און אַפילו אין אינהאַלט: דער תלמיד גופא
 יאון די נאַטור אָדער די נאַענטע סביבה — דאָס זענען סוף-פּלעס-
 די טעמעס, וואָס אַרום זיי דרייען זיך אין גרעסטן טייל די פרייע
 זעלבשטענדיקע אַרבעטן פון קינד. זיין האַריזאָנט איז דאָך סוף-פּלע-
 סוף אַ באַגרענעצטער. דעריבער דאַרף דער לערער אַנטוויקלען
 אַ גענוגע אַקטיווקייט פון זיין זייט, כדי צו אַנטפלעקן פאַר די
 תלמידים די פילפאַרביקייט פון דעם מענטשנס איבערלעבונגען,
 דער לערער דאַרף רייכער מאַכן און משלים זיין דעם קינדס
 שאַפונגס-גאַמע. דער אייגנטימלעכער סטיל פון קינד דאַרף אויס-
 געפּרוּווט ווערן אויף פאַרשידנאַרטיקע פאַרמען פון וואַרטשאַפונג.

און אויב אונדזער גאַנצע מאָדערנע פעדאָגאָגישע סיסטעם באַשטייט, לויט מאָנאָס אויסדרוק, אינעם שטרעבן צו ברענגען אין הספם דעם פרייען אינטערעס פון קינד מיט זיין געצווונגענער אָג- שטרענגונג, דיסציפלינירטקייט; אויב דער מאָדערנער אידעאל פון דערצייגן בכלל באַשטייט אין דעם, וואָס זי איז אַנגעווענדט צו ביידע קוואַלן, צו דער קאָמבינאַציע פון „אינטערעס“ און „אָג- שטרענגונג“ — דאָן מוז אויך אין געביט פון שריפטאַרבעט פעסט געזאָגט ווערן, אַז דער לערער מוז און קאָן זיך דערלויבן אַריינצו- טראָגן אַהער דעם מאַמענט פון „געצווונגענער אָג- שטרענגונג“ און פון צייט צו צייט פירן די קינדער אויף דעם וועג, וואָס ער, דער לערער, האַלט פאַר וויכטיק און פעדאָגאָגיש. צוועקמאַסיק.

עס מוז ביים לימוד פון מוטערשפראַך, חוץ די פרייע זעלב- שטענדיקע אַרבעטן פון די תלמידים, פיגורירן נאָך אַ צוויי- טער מיין שריפטאַרבעט, וואָס דערנענטערט זיך צו „סטייליסטישע איבונגען“, אָבער וואָס דאַרף אין תוך זייער ווייניק האָבן צו טון מיט מעכאַנישע איבונגען, און ווי מעג- לעך אויך טראָגן דעם כאַראַקטער פון זעלבשטענדיקער שאַפונג. דער סימן פון איבונג וועט דאָ זיין אַ ריין אויסערלעכער, דער אינהאַלט וועט בלייבן דער זעלבער, מיר רופן זיי אָן „איבונגען“, ווייל דאָ איז פאַראַן דער באַוווּסטזיניקער פאַרלאַנג מצד דעם לע- רער צו איבן, טרענירן דאָס קינד אין די אָדער יענע פאַרמען פון וואָרטשאַפונג. אין די דאָזיקע שריפטלעכע אַרבעטן איז אין אַ גרוי- סער מאָס פאַראַן אַ צוואַנגמאַמענט, אַ חרוק פון לערער און זיין ווילן. עס גייט אין דעם, אַז דער שילער זאָל אויספרוון זיינע פּוּחֹת אויך אויף אַנדערע געביטן — נישט באַגרענעצן זיך אויס- שליסלעך מיט פּר יע געשריפטסן וועגן זיך און זיינע איבער- לעבונגען. זאָל ער זיך פּרוּוון צופאַסן צו דער אָדער יענער „באַ- שטעלונג“, זאָל ער זיך אַ מאָל צווינגען צו שרייבן דאָס, וואָס עס איז אים אין פּלוג נישט אַזוי סימפּאַטיש און אינטערעסאַנט. זאָל דער לערער אַפּעלירן צו זיין כאַראַקטער-קראַפט, צו זיין זעלבסט- דיסציפּלין...

און זאל דערביי דער טאקט פון לערער און די אפגעמינע צוטרייטימונג אין קלאס, און דער עיקר — דער אינערלעכער כאראקטער פון די דאזיקע ארבעטן, וואס דארף אין עצם בלייבן אין גאנצן שעפעריש, — זאל דאס אלץ אפשוואכן דעם אנגעוויזענע נעם מאמענט און אים מאכן אומבאמערקט פאר די תלמידים.

די פארמען פון אזעלכע סטיליסטישע איבונגען זענען זייער פארשידנארטיק, און עס איז געווננטשן, דער לערער זאל זיי אלע דורכמאכן אין משך פון די עטלעכע שוליאָרן. עס איז אויך דא נישט אויסגעשלאסן די קאנצענטרען-סיסטעם. איך וועל דא אין קורצע ווערטער באקענען מיט די אלע „איבונגן“ פארמען, אנגע- הויבן פון די גרינגערע און אריבערגעגאנגען בהדרגה צו די שווערערע.

1) באשרייבונגען: אונדזער שוליהוף, אונדזער גאס, אונדזער בלוואַר, אונדזער דירה. — ביים שוסטער, ביים שערער, אין קלייט. — בכלל גערעדט, איז געווננטשן צו נעמען אזעלכע טעמעס, וואס זאלן אויסזען דעם קינד פון א ווייטערער פערספעק- טיוו. די דאזיקע ארבעטן האבן דעם ציל און גיבן א רייכן מאטערי- יאל פאר באאבאכטונגען און קאנען מיט גרויס דערפאלג דורכגע- פירט ווערן סיי אין צווייטן, סיי אין ערטסטן קלאס.

2) איבערדערציילן א קלענער אָדער אַ גרעסער ווערק, וואס דער שילער האָט אַליין געלייענט, אָדער דער לערער האָט איבערגעלייענט פאַרן קלאַס. געווננטשן צו שרייבן נישט תיכף נאָכן איבערלייענען, נאָר אין אַ צייט אַרום. ווי מיר האָבן אויבן גע- זען, האָט אַ גאַנץ היפשער פראָצענט (20.25 פראָצ) קינדער אַ נטיה צו אזעלכע ארבעטן. ביים איבעריקן טייל דארף מען אויך אַנט- וויקלען אַזאַ פעיקייט. דאָס האָט אַ גרויסע דערצייערישע, זעלבסט- דיסציפלינירנדיקע באַדייטונג, דאָס פירט אויך צום באַרייכערן די שפראַך פון די קינדער, וואָס מוזן דאָ אַנקומען צו די באַגריפן און אויסדרוקן פון טעקסט. די שאַבלאָן-פאָדערונג פון לערער, אַז דער תלמיד זאל אַלץ איבערגעבן מיט „אייגענע“ ווערטער — איז פאַרשטייט זיך, לעכערלעך.

3) איבערדערציילונגען מיט שינויים אין

דער פארעם: פירן די דערציילונג אין נאמען פון אן אנדער פער-
זאן; פארבייטן די עפישע פארעם אויף דיאלאג אדער פארקערט;
באשרייבן די נאטור, די צייט פון יאר — לויט עטלעכע שירים. די
אלע ארבעטן האבן די זעלבע צוועקן, וואס זענען אנגעוויזן אין
פריערדיקן פונקט.

(4) דראמאטיזירונג. צונויפשטעלן אין דער פארעם
פון א פיעסע — א דערציילונג, פאבעל, שיר. קאלעקטיווע דראמא-
טיזירונג, די זעלבע ארבעט — אויך אינדיוידועל. עס איז צו דער-
לאזן, ס'זאלן ביי דער דראמאטיזירונג אריינגעפירט ווערן נייע צו-
געטראכטע פערזאנען. דער מין ארבעט דערנענטערט זיך צום פא-
ריקן טיפ. דא קומען אויך אינסצעניזאציעס פון בייגע-
וועזענע אדער אויסגעפאנטאזירטע בילדער, ווי למשל: א געשפרעך
צווישן צוויי שילער; פורמאן און פאסאזשיר; צוויי ארעמע פרויען
אויפן מארק; אין גארטן אויף א באנק; ארבעטער און פאבריקאנט;
לאקאטאר און באלעבאס; אין לערער-צימער.

(5) ארבעט לויט א בילד (צייכענונג, סקולפטור).
דאס קאן זיין א באשרייבונג פון דעם, וואס דער תלמיד זעט
אויפן בילד, דאס קאן אויך זיין די צונויפשטעלונג פון א זעלב-
שטענדיקער, פריער דערציילונג אויף דער טעמע פון בילד. ביידע
מינים ארבעט קאנען אויסגעפירט ווערן בנוגע צו איין בילד אדער
צו א גרופע בילדער, וואס באהאנדלען איין טעמע. די ארבעט קאן
זיין איינע און די זעלבע פארן גאנצן קלאס, זי קאן אויך זיין אן
אינדיוידועלע פאר יעדן קינד באזונדער. צוליב דעם צוועק קאנען
גוט אויסגענוצט ווערן די פארשפרייטע אנויכט-קארטן, וואס פון
זיי מוז יעדע שול האבן א רייכע קאלעקציע.

(6) פלאן און „סקעלעט“. א קורצער אדער גע-
נויער פלאן פון געלייענטן ווערק; צעגלידערן אויף טיילן און צו-
טראכטן נעמען-קעפלעך פאר יעדן טייל באזונדער. — איבערגעבן
דעם „סקעלעט“ פון דער דערציילונג, פון דער מעשה אין גע-
ציילטע שורות, אין געציילטע ווערטער, בתכלית הקיצור, נאר
דעם הויפט-תוך אן יעטוידע דעטאלן און ביימאמענטן. אין די
יינגערע קלאסן ווערט דערצו אויסגענוצט א קליינע דערציילונג

פון כרעסטאמאטיע, אין די עלטערע — א גרויסע נאָוועלע, א גאנץ ווערק.

(7) קאַמבינאַציע - מעטאָדע. אין די יינגערע קלאַסן לייגט דער לערער פאַר אַ ריי באַזונדערע ווערטער, און פון זיי דאַרפן די קינדער צונויפשטעלן אַ גאַנצן טעקסט פון איינע-צוויי פראָזעס; אין די עלטערע קלאַסן ווערט זיי קינדער פאַרגע-לייגט עטלעכע ווערטער, וואָס דאַרפן דינען ווי אַ טעמע פאַר אַ גאַנ-צער דערציילונג; ביישפּילן: שניי, קינד, הונט. — נאַכט, וואָלד, וועדף, מוטער, קינד. — וואָלד, געיעג, בעריכע. — פורים, קינד, דעה, פריילעך. — פסח, איבערגעקליבן, קאַץ, קעצעלעך. — שוה, לערער, קינד. — פוילער, שפעט, שטראַף.

(8) דער צייטונגען אין דריי טאַגען. איינע און די זעלבע טעמע ווערט אויסגענוצט צוליב צונויפשטעלן אַ דער-צייטונג אין דרייערליי טאַגען; אין אַ טאָן אַ געוויינדעך, אומעטיקן און פרייעך. ביישפּילן: געפאַרן אויף דאַטשע (צוליב עקסקורסיע, אַ געוויינדעך באַשרייבונג וואָס געזען; אַ קראַנקער מיטן צוועק אויסצוהיילן זיך פון דער קרענק; פון ווילטאָג, צופרידענער גליק-לעכער). — איך זיך אין שטוב. — אַ געוויטער. — אַ רעגן גייט.

(9) טאַגביכער. דאָ זענען מעגלעך פאַרשידענע פאַר-מען און טיפן פון טאַגביכער; אַ טאַגבוך (קאַלעקטיווער) פון קלאַס-לעבן, פון שטאַטלעכן; פערזענדלעכע טאַגביכער פון די תלמידים, שטענדיקע און צייטווייליקע — פאַר דער צייט פון די וואַקאַציעס, יום-טובים.

(10) בריוו. נאַטירלעכע בריוו, וואָס דער שילער דאַרף טאַקע שרייבן אַהיים, צו קרובים. — בריוו צו אַ יינגערן אָדער צו אַן עלטערן קלאַס פון שוה. — בריוו צו אַ צווייטער שוה, צו אַ לע-רער. — פּלומרשטע בריוו אויף ספעציעלע טעמעס אין פאַרבינד-דונג מיט אַ געשעעניש אין שוה, שטאַטלעכן, אין לעבן פון שיי-לער גופא. פון זיך פאַמיליע. — בריוו צו מחברים פון באַקאַנטע אָדער געלערנטע ווערק, בריוו צו די העלדן פון די ווערק, בריוו פון די העלדן איינער צום אַנדערן.

11) ביאָגראַפיעס. פון היסטאָרישע העלדן, פון אַ נאָ-
וועלע-העלד, פון אַ באַקאַנטן, אַ קרוב; אויטאָביאָגראַפיע. — די
ביאָגראַפיע פון דער שול.

12) קלאַסגעשריפטסן אויף איין טעמע.
דעם גאַנצן קלאַס ווערט אויפגעגעבן איינע און די זעלביקע
טעמע, פאַרשטייט זיך, אַ פאַסיקע דערצו. אַזאַ קלאַסגעשריפטס
גיט אַ מעגלעכקייט דעם לערער צו פאַרגלייכן די אויפפאַסונג פון
די באַזונדערע תלמידים, די כאַראַקטעריסטישע שטריכן פון זייערע
באַטראַכטונגען און באַאָבאַכטונגען. זייערע אינדיווידועלע אַפּשאַ-
צונגען פון מאַראַלישע און עסטעטישע דערשיינונגען — צו אַזעל-
כע געשריפטסן קאַנען אויסגענוצט ווערן פיל פון די טעמעס, וואָס
זענען געבראַכט אין פאַריקן קאַפיטל.

אַזעלכע געשריפטסן אויף אַ טעמע טראַגן גיכער אַ קאַנטראַל-
כאַראַקטער. הערביי קען יעדעס מאָל אויסגעקליבן ווערן אַ טעמע
פון אַן אַנדער כאַראַקטער; אַ מאָל פון פאַנטאַסטישעסטעטישן,
אַ מאָל — פון אידעישעטישן, אַ מאָל — פון סאַציאַל-געזעלשאַפּט-
לעכן כאַראַקטער, און אַ מאָל — פון פּסיכאָלאָגישן. די דאָזיקע אַר-
בעטן וועלן זיין אַ גלענצנדיקער פאַרגלייך-מאַטעריאַל צו דערקע-
נען די פאַרשידענע טיפן קינדער אין קלאַס.

13) חיבורים אויף שפּריכווערטער. מאָל-
סטאָי האָט זייער געהאַלטן פון אַזעלכע שריפטאַרבעטן. מעגלעך,
אַז זיי זענען מער צוגעפאַסט פאַר די עלטערע קלאַסן, יעדנפאַלס
מוזן אויסגעקליבן ווערן פאַסיקע פאַלקשפּריכווערטער מיט
אַ קלאַרן אינהאַלט, אָן המצאות און אויבערשפיצלעך.

14) כאַראַקטעריסטיקעס פון איינצלע פּערזאָנען
און גרופּעס. ביישפּילן: טוביה דער מילכיקער, מאָטל פייסי דעם
חזנס; די יידישע פרוי; משפּילים; חסידים און מתנגדים.

15) אַפּהאַנדלונגען — מער אָדער ווייניקער אַב-
סטראַקטע, — איבער ליטעראַרישע פּראָגן, אָדער איבער די אַב-
דערע וויסנשאַפּטן, וואָס ווערן געלערנט אין דער אייגענער שול.

16) רעפּעראַטן-קאַמפּילאַציעס אויף פאַרשידענע טע-
מעס לויט באַשטימטע, פון לערער אָנגעוויזענע מקורים.

(17) רעצענזיעס — פון ביכער, וואס די קינדער לייענען זעלבשטענדיק אין דער היים. און קארטאטעקע פון רעצענזיעס אין פארשידענע קלאסן קען ווערן אן אוצר צו דער פראגע וועגן קינדער-לייענען, קינדער-ליטעראטור.

(18) געשעפט-פאפירן: פראטאקאלן פון זיצונגען, באפורמעכטיקונגען, בקשה-בריוו, פראטעסט-מעלדונגען, בריוו און קוויטונגען, דעפעשן.

(19) אינטערוויען — מיט שרייבער, מיט פירער פון אינסטיטוציעס.

(20) איבערזעצונגען. פאראן א סך אנהענגער פון איבערזעצונגען; זיי האלטן, אז די מעטאדע פון איבערזעצונגען דארף שטארק אנגעווענדעט ווערן. „עס וועט זיין א גרויס פארדינסט פון נעם ליטעראטור-לערער, — האט איינער און מעטאדיסט גע- שרייבן, — ווען ער וועט אויף איבערזעצונגען איבערצייגן זיינע תלמידים, אז יעדער קלאסיש ווערק איז פולשטענדיק שייך נאר אויף דער אייגענער שפראך, און אז קיין שום איבערזעצונג וועט נישט פארבייטן דעם אריגינאל, ווייל יעדע שפראך דריקט אויס יעדן איינדרוק אויף איר אופן.“ עס איז איבעריק דא צו דערווייזן, אז די געדאנקען האבן פלאץ אויך בנוגע צו יידיש.

* * *

גאר א סך אכט דארף דער לערער זיינן אויפן געלעגנ- הייט לעבן שרייבן פון די שילער — יעדער באזונדער און דער גאנצער קלאס. די דאזיקע רגילות דארף מען איינשטעלן אין קלאס שוין פון די ערשטע שטופן. די קינדער דארפן קוקן אויף זייער שרייבן, — סיי פאר זיך אליין און סיי „עפנטלעך“ פארן גאנצן קלאס, — ווי אויף א ביז גאר נאטירלעכער זאך. דער לע- רער דארף אריינציען די קינדער אינעם דאזיקן פראצעס פון שרייבן, ער דארף געבן זיין אייגענע אינציאטיוו און אויך ארויס- רופן אועלכע ביי די קינדער. עס טאר נישט דורכגעלאזן ווערן קיין

שום געלעגנהייט, כדי צו פארפיקסירן אין שריפטלעכער פארעם — דאס גערעדטע, איבערגעלעבטע, געשעענע אין קלאס. עס דארף ברייט פראקטיקירט ווערן די סיסטעם פון מעלדונגען און פלאקאטן, וועלכע ווערן געגרייט און אויסגעפארטיקט דורך די קינדער גופא. מעלדונגען פון שול, פון קלאס, פון דער קינדער-פארוואלטונג, פון לערער, פארוואלטער — אלץ דארף געשריבן ווערן אויפן טאוול, אויף פלאקאטן.

מוסטערן פון פלאקאטן: היינט א שיינער וועטער, א פראסט; היינט איז משהלעס געבורטסטאג; מארגן גייען מיר אויף אן אויספלוג אין זאאלאגישן גארטן; נעכטן זענען ביי אונדז געווען געסט אין קלאס; היינט דעם 12 מערץ האט אויפגעלעבט אונדזער היא-ציגנט; נאך א שווערער קראנקייט איז יאנקעלע היינט ווידער געקומען אין שול; מארגן פארט אוועק לאהלע אין מעדעם-סאנא-טאריע; מארגן איז ביי אונדז א וויכטיקע קינדער-פארוואלטונג; אלע קינדער דארפן זיך באטיידיקן אין דער געלטזאמלונג פאר דער אפגעברענטער שול אין שכנהשן שטעטל.

צו דעם מין ארבעטן געהערן אויך די וואנטציטיטונגען, סיס-טעמאטישע אדער געווידמעט א דאטע צי א געשעעניש, צי דעם אַנקומען פון פריילינג, אהער געהער אויך דאס פירן א טעגלעכע ראדיאל-ציטונג, וועלכע ווערט געלייענט אויף דער גרויסער פויזע, פארן אריינגיין אין די קלאסן.

די ארבעט איבערן ווארט-אוצר פון די שולער

אלגעמיינע באַמערקונגען

מיר האָבן אויבן גערעדט וועגן דער אַרעמקייט פונעם לעקד
סיקאָן ביי די פּאַקשול-קינדער. עס איז די אויפגאבע פון דער
שול צו אַרבעטן אומאויפהערלעך איבער דער באַרייכערונג פונעם
וואָרט-אוצר פון אונדזערע קינדער. מ'דאַרף נישט מיינען דערביי,
אַז דאָס הייסט נישט אַנדערש, ווי „פאַרליטעראַישן“, „פאַרביי-
כערן“ די שפראַך פון די קינדער. עס איז אַ גרויסער טעות, ווען
מען מיינט, אַז די גאַנצע שיינקייט און ביידערשיקייט פון דער
שפראַך ליגט פאַרשלאָסן און שטאַמט בלויז פון דער ליטעראַטור.
די זאַך איז פונקט פאַרקערט: די קינסטלערישע שפראַך פון די פאַ-
טענטירטע דיכטער און פראָזאַיקער באַזירט זיך אויף די אוצרות
פון דער פאַקשפראַך, זייער שפראַך איז אַ רעזולטאַט פון אַ דורות-
דיקער קריסטאַליזירונג און קאַנדענסירונג פון דער פאַקשפראַך.
צווישן געוויינלעכע בשר-ודם באַגעגענען מיר אויף שריט און
טריט מענטשן מיט אַן אויסגעשפראַכענעם און אייגנאַרטיקן סטיל.
מיר טרעפן אין דער סביבה פון פאַקסמענטשן זייער אַפט אַזעלכע,
וואָס טייען זיך אויס מיט זייער אופן דערציילן און איבערגעבן
אַ זאַך. אזא איינער האָט די פעיקייט צוצושמידן אַלע צוהערער
צו זיינע רייד, ער פאַרכאַפט די אוידיטאָריע און באַהערשט זי. שוין
ביי די ערשטע ווערטער דערפילן מיר, אַז זיין אופן רעדן איז נישט
אַ וואַכעדיקער און דורכשניטלעכער, נאָר אַן אַרטיסטישער און בילד-

דערישער. זיין שפראך איז רייך און זי גיסט זיך אזוי לייכט
 און אנגענעם, מיר האבן א פארגעניגן פון זיין דערציילונג, ווייל
 דאס איז א מענטש מיט אן אויסגעשפראכענעם און אריגינעלן סטיל.
 היינט ווער שמועסט וועגן די גלייכווערטלעך, שפריכווערטער
 און פארשידענע מינים רעדארטן, וועלכע זענען אנגענומען אין
 מויל פון פאָלק! דאָ געפינען זיך גאַנצענע אוצרות פון דער וואָרט-
 שאַפונג פון אונדזערע פאָלקסמאַסן. די אַנאַנימע מחברים פון די דאָ-
 זיקע שפריכווערטער און גלייכווערטער — דאָס זענען געווען די
 פעיקסטע, טאַלענטירטסטע אין דער פאָלקסמאַסע. צווישן אַט די
 מחברים איז געווען נישט ווייניק אמתע קינסטלער, פאַעטישע
 נשמות. און דערפאַר האָבן מיר אזוי פיל שפריכווערטלעך און
 גלייכווערטלעך, וועלכע זענען געבויט אויפן יסוד פון בילדעריש-
 קייט און פאַעטישקייט. זייערע אַנאַנימע מחברים זענען געווען
 מענטשן, וועלכע האָבן געדענקט מיט בילדער, וועלכע האָבן
 געהאַט אַ הויך אַנטוויקלטן חוש פאַר ריטעם און מעלאָ-
 דיסקייט (פאַלקסלידער!). זייער וואָרט איז געווען מאַלעריש
 און פאַעטיש. יעדער לערער קען זיך לייכט דערמאַנען צענטליקער
 אַזעלכע ביישפּילן, וועלכע זאָגן עדות וועגן הויכן גיוואָ פון אונדזער
 פאַלקשאַפונג.

און דערפאַר איז, ווען מיר רעדן וועגן באַרייכערונג פונעם
 וואָרט-אוצר פון די שילער, מיינט דאָס אַריינציען זיי אין אַ צווייטן
 פראָצעס: מיר מוזן זיי אויסלערנען באַאָבאַכטן די שפראַך פון פאַלק
 און איר וואָרט-אוצר; מיר מוזן אויך פאַר זיי עפענען די סודות פון
 דער קינסטלערישער שפראַך פון אונדזערע שריפטשטעלער. ביידע
 קוואַלן דאַרפן זיין קלאַר און אָפן פאַר אונדזערע קינדער. מיר מוזן
 זיי דורכדרינגען מיטן באַווסטזיין, אַז די קאַאָפּעראַציע צווישן דער
 ליטעראַרישער און דער פאַלקשפראַך איז גאַר גרויס; זייער קעגנ-
 זייטיקע ווירקונג הערט נישט אויף. און וואָס רייכער און פרוכט-
 באַרער אַט די דאָזיקע מיטאַרבעט איז, אַלץ מער געווינען ביידע
 דערפון: די ליטעראַטור הערט נישט אויף צו זינגן פון דער ברוסט
 פון דער מוטערשפראַך פון די ברייטע מאַסן; די לעבעדיקע שפראַך
 ווידער האַלט זיך אין אײן באַרייכערן מיט נייע ווערטער און פאַר-

מען, וועלכע די ליטעראטור און פרעסע ברענגען אריין. עס איז אן אומאויפהערעכער פראצעס. עפענענדיק דאס אויער פון די שיי-
 דער פאר דער לעבעדיקער שפראך פון פאלק, פאר אירע באזונדער-
 קייטן און שיינקייטן; דערצייענדיק די שילער, אז זיי זאלן קענען
 און דערקענען דעם פאלקס לשון, זיי זאלן אים לערנען און פארשן—
 דארפן מיר אבער אויך דערפירן די שילער צום באווסטזיין, אז דער
 לעקסיקאן פון יעדער שפראך און אויך פון אונדזער שפראך גע-
 פינט זיך אין שטענדיקן פראצעס פון וווקס און אנטוויקלונג; אז
 די צייט, די סביבה, די סאציאלע שיכטונגען אינעם פאלק — אלץ
 ווירקט אויף דער אנטוויקלונג פון שפראך, און די ליטעראטור און
 פרעסע זענען פון זייער זייט וויכטיקע פאקטארן פון דער שפראכס
 אנטוויקלונג; אז אונדזערע קינסטלער מיט זייער הויך אנטוויקלטן
 שפראך־חוש האבן פון זייער זייט, אדאנק זייער אינטוויזיע און
 דערפונדערישקייט, בארייכערט ביז גאר דעם לעקסיקאן פון יידיש.
 צוליב אט דעם אלעמען דארף די ארבעט, וועגן וועלכער עס
 וועט ווייטער זיין די רייד, געפירט ווערן סיי אויף ליטערארישן
 מאטעריאל, סיי אויף ביישפילן פון פאלקשפראך און פאלקשאפונג.
 כדי צו העלפן דעם לערער אין דער דאזיקער ביז גאר וויכטיקער
 ארבעט, וועלן מיר דא פרווון גענויער באארבעטן די מעטאדיק פון
 דעם דאזיקן געביט*).

ארבעט איבער סינאנימען

אונטערנעמענדיק די דאזיקע ארבעט, דארף דער לערער גע-
 דענקען, אז דער ציל איז דא נישט באקענען די שילער מיט א קא-
 פיטל „סטיליסטיק“ אדער „טעאריע פון דער ליטעראטור“, נישט
 סתם באקענען די שילער מיט א הויך ווארט און אן „אינטעליגענ-“


* א גלענצנדר, מעטאדיש גוט באארבעטן מאטעריאל, וועט דער לערער גע-
 פינען אין דער פוילישער סטיליסטיק פונעם הויך טאלענטירטן פוילישן פערזאנלעך פויליש
 קאמאניצקי: Stylistyka Polska wyjaśniona na przykładach i ćwiczeniach
 אויך דער יידישער לערער קען דא זייער פיל לערנען.

טישן" באַגריף, נאָר מיר שטייען דאָ פאַר אַן אַנדער אויפגאַבע: איינברענגענדיק אינעם שילדער דעם באַגריף „סינאָנים“, ווילן מיר מיט דער הילף פון אַט די סינאָנימען און דורך זיי עפענען פאַר די שילדער נייע רייכטימער פון וואָרט און פון שיינקייט. די סינאָנימען, פונקט ווי אַלע ווייטערדיקע פּאָעטישע פיגורן, וועגן וועלכע מיר וועלן רעדן, דאַרפן באַרייכערן דעם תּלמיד מיט נייע אויסדרוקן, מיט נייע וואָרטפּאַרמען און רעדאַרטן. דאָס זענען אַלץ זאַכן, וועלכע פּאָדערן אַרבעט און טרענירונג. אין פּראַגראַם פון אונדזער שול דאַרפן אַזעלכע מינים אַכטגעבונגען און געניטונגען איבער דער שפּראַך פאַרנעמען גאָר אַ גרויס אַרט.


וועלכע הויפטבאַגריפן דאַרפן באַנעמען די קינדער אינעם ענין סינאָנימען?

א) די פונקציע פונעם סינאָנים. די שפּראַך איז אַן אינסטרומענט אויף אויסצודריקן אונדזערע באַגריפן, געפילן, אָבער אינסטרומענט צו אינסטרומענט איז נישט גלייך. פאַראַן מכשירים פּינקטלעכע און נישט-פּינקטלעכע, און צווישן די פּינקט-לעכע זענען דאָ גאָר פּינקטלעכע, „אויף אַ האַר“ פּינקטלעכע. האַרץ און כינין וועגט מען מיט אַ וואָג, אָבער ס'איז נישט די זעלבע וואָג. אַ פּראַשעק כינין מוז זיין אַפּגעווייגן מיט דער גענויסטער וואָג און מיט די מינימאַלסטע געוויכטער. אַזוי איז אויך מיטן וואָרט. וויל מען איבערגעבן אַ קאָמפּליצירט געפיל אָדער אַ שיינ בילד אין אַזעלכע ווערטער, וואָס זאָלן מאַכן אַ שטאַרקן איינדרוק אויף די צוהערער, — דאָן מוז מען באַנוצן אויך ווערטער „פּינקטלעכ-כע“, עפעס העכערע, טיפּערע, שענערע ווערטער. דאָס „פּראַסטע“, טאַג-טעגלעכע וואָרט באַפּרידיקט אונדז נישט אין דעם פּאַל, עס איז נישט גענוג פּרעציז און סובטעל. דעם אַלגעמיינעם באַ-גריף וועט דאָס „פּראַסטע“ וואָרט איבערגעבן, אָבער די איידעלע ניואַנסן, פאַרבן — נישט. פּריער איז געווען אין דער שפּראַך דער אַלגעמיינער אויסדרוק מיט זיין גרונטבאַטייט. שפּעטער, מיט דער אַנטוויקלונג פון דער שפּראַך, האָבן זיך אויסגעאַרבעט נייע און נייע אויסדרוקן, וועלכע האָבן שוין איבערגעגעבן דעם זעלבן באַגריף מיט פאַרשידענע שאַטירונגען, מיט צוגאַב-אויסטייטשונ-

גען מיט פארשידנארטיקע באפארבונגען און מיט עמאציאנעלן ווערט. אט דאס איז די פונקציע פון די סינאנימען.
 שוין אויף די ינגערע שטופן פון דער שול דארף די קינדער קלאר ווערן אט דער באגריף, און מ'קען דאס אויך טון מיט דער הילף פון גראפישע פארשטעלונגען, ווי למשל:



אינעם דאזיקן סינאנימישן נעסט (א און ב) דארפן די קינדער אונ-טערשיידן דעם קערן פון דעם געמיינזאמען באגריף (ג), און דאן זייערע צוגאב-באטייטן, ניואנסן.
 (ב) די קוואליטעט פון סינאנימען. די ווער-טער פון איין סינאנימען-נעסט זענען נישט אלע מאל פון דער זעל-בער קוואליטעט, נישט אלע דריקן זיי אויס דעם זעלבן פארנעם פונעם געמיינזאמען באגריף, נישט אלע מאל פארמאגן זיי די זעלבע עמאציאנעלע אנגעשטרענגטקייט, שפאנונג. די סינאנימען האבן דעריבער גראדאציעס: זיי קענען זיין פון שוואכערער אדער שטאר-קערער קראפט. אויך דאס קענען מיר פארשטעלן פאר די קינדער גראפיש אויף פאלגנדיקן אופן:



ווילן מיר אין אזא גראפישער פארעם באצייכענען די ניוואנסן פונעם אלגעמיינעם באגריף פון טרויער און אויסדריקן די דאָ- זיקע ניוואנסן אין אזא סדר, אז די כאַראַקטעריסטיק זאָל זיין וואָס ווייטער אַלץ שאַרפער און שטאַרקער, דער איינדרוק זאָל גיין פון שוואַכע צו בולטע, — דאָן וואָלטן מיר די דאָזיקע ריי סינאָנימען געדאַרפט אויסשטעלן לויט אזא גראַדאַציע: א) אומעטיקלעך, ב) אומעטיק, ג) טרויעריק, ד) באַטריבט, ה) שווערגעמיטיק, ו) וויי- טאַגלעך, ז) אומדערטרעגלעך, ח) דערשיטערנדיק.

מ'קען אויך דורכפירן מיט די קינדער אַ פיינע סינאָנימען- שפּיל. עס שפּילן צוויי גרופּעס קינדער. עס ווערט איבערגעלייענט אַ זאַץ, אין וועלכן עס איז פאַראַן אַ וואָרט פון אַ צאָלרייכער סי- נאָנימען-נעסט. די קינדער פון ביידע גרופּעס דאַרפן איבערזאָגן דער זעלבן זאַץ, באַנוצנדיק פאַרן אויסגעקליבענעם וואָרט אַ נייעם סינאָנים. אויף צו געבן דעם נייעם ביישפּיל ווערט באַשטימט 1-2 מינוטן. דער לערער פירט דעם קאָנטראָל און די רעגיסטראַציע פון די געלונגענע ענטפּערס. עס געווינט יענע גרופּע, וועלכע האָט צו- געטראַכט מער סינאָנימען.

* *
*

און איצט לאָמיר זיך אָפגעבן אַ חשבון, וועלכע מינים פראַק- טישע אַרבעטן מיר קענען פירן מיט די שילדער אויפן געביט פון סינאָנימיק:

- 1) דער לערער נעמט אַ געוויסע צאָל סינאָנימען און דער- קלערט זייער געמיינזאַמען קערן און די באַזונדערע ניוואַנסן, וואָס יעדער פון זיי פאַרמאָגט. ביישפּילן: א) באַוועגן זיך, גיין, לויפן, טראָגן זיך, יאָגן, פליען; ב) נויטבאַדערפטיקער, אַרעמער, אביון, בעטלער; ג) אויסרעכענען, פאַרלאָזן זיך, האָפן, האָבן בטחון.
- 2) אין אַ קינסטלערישן ווערק (געדיכט אָדער פראָזע) אויס- געפיינען און אויסשרייבן די פאַראַנענע סינאָנימען.
- 3) צונויפשמעלן נעסטן פון סינאָנימען-הויפטווערטער, סינאָ- נימען-צייטווערטער, סינאָנימען-אייגנשאַפטווערטער וכדומה.

4) צוטראכטן זאצן צו די פארשידענע סינאנימען, וואס זענען אויסגערעכנט אין פונקט 3.

5) צוקלייבן אלע סינאנימען צו א געגעבענעם ווארט. גאט, רעדן, עסן, נאר אא"וו.

6) דער דערער גרייט צו זאצן, אין וועלכע עס איז פאראן א סינאנימיש ווארט, ער דיקטירט דעם קלאס דעם דאזיקן זאץ, אדורך בלאזנדיק דאס סינאנימישע ווארט. די שילער דארפן פארפולן דעם זאץ מיט אן אנטשפרעכנדיקן סינאנים. אין א י"ב גערן קלאס קען דערביי דער דערער פארלייגן די קינדער צום אויסקלייבן א רשימה פון סינאנימען, וועלכע פאסן זיך דא. — אין אן ערטערן קלאס קען מען ביי אט דער ארבעט באקומען א שיינעם עפעקט, ווען מען טוט אזוי: מ'נעמט צו דעם צוועק א געהעריקן פערז פון א געדיכט, מ'לאזט אדורך דאס סינאנימישע ווארט, און ווען די קינדער גיבן אן אלע זייערע סינאנים-פראיעקטן, פארגלייכט מען זיי מיט דעם אויסדרוק, וועלכן עס האט באנוצט דער דיכטער.

7) אויסגעפינען די גרעסטע צאל וואריאנטן פון א געגעבענעם זאץ.

ביישפיל: „קעמפנדיק, דארף מען גלייבן אין אייגענעם נצחון“.

א) וואריאנטן פון ווערטער (סינאנימען).

קעמפנדיק — ראנגענדיק זיך, מלחמה-האטנדיק, שלאגנדיק זיך, גייענדיק אנטקעגן שונא, ארויסטרעטנדיק אין קאמף. דארף מען — מוז מען, איז נייטיק, פאדערט זיך, באדארף מען. גלייבן — זיך פארלאזן, האפן, זיין זיכער, האבן אמונה, האבן זיכערקייט, האבן בטחון.

אין אייגענעם נצחון — אין אייגענעם זיג, דערגרייכונג, דער-פאלג.

(ב) סינטאקטישער וואריאנט.

ווען דו גייסט ארויס אין קאמף, באדארפטו גלייבן אין דעם
נצחון, צו וועלכן דו שטרעבסט.

(ג) פאגטישער וואריאנט.

זיכערקייט אינעם אייגענעם נצחון — דאָס איז דער אומבאַ-
דינגטער תנאי פארן דערפאלג אין קאמף.

(8) אַרבעט מיט אַ סינאָנים-אויסשליסנדיקן כאַראַקטער: מ'גייט
די שילער צי"ב דאָס וואָרט וואָלד, און זיי דאַרפן צונויפּשטעלן
אַ רשימה פון אַלע ווערטער, וואָס האָבן אַ שייכות צום וואָלד, אָבער
דערביי דאַרף דאָ נישט זיין קיין איין סינאָנים, אין דעם פאַל
וועט די רשימה אויסזען אזוי: וואָלד, בוים, ביימל, האַלץ, קוסט,
בלום, יאָגאָדע, מעך, גראַז, יאָגד, יעגער, חיות, האַלצהעקער, נעסט,
פויגל, וואָלדוועכטער, שוואַם, שוואַמען-קלייבער, וועג, שטעגל, ווע-
וואַרקע, אא"וו.

(9) זייער אַ גוטער מעטאָד איז צו פאַרגעבן די שילער, זיי
זאָלן צוקלייבן אויסדרוקן, וועלכע האָבן אין גאַנצן אַ קעגנזעצליעכן,
קאָנטראַסטירנדיקן באַטייט צום געגעבענעם וואָרט (אַנטאָנימען).
אין די עלטערע קלאַסן קען מען צו דעם צוועק באַנוצן אַבסטראַקטע
און עמאָציאָנעלע ווערטער. ביישפּילן-ווערטער פאַר אַט דער
איבונג: אינטערעסאַנט, פאַרפּלאַנטערט, העפלעך, נאַכלעסיק, אומע-
טיק, אַ זעלטענער אויסדרוק, שוואַכע נאַטור, רוישיקע גאַס, פאַל-
שער מענטש, עפּנטלעכער גאַרטן, אַ שפּאַנענד בוך, האַרציקער
מענטש, היינטוועלטיק, מוטיק, פאַרשייט, פאַרשלאָפּן, באַצאָלטער
מיטאַרבעטער.

(10) אויסטייטשוונגען פון האַמאַנימען. ביישפּיל: פאַר-
טייטשן מיט דער הילף פון סינאָנימען די ווייטערדיקע אויסדרוקן:
אַ דעליקאַטער מאַכל — פּיינער, געשמאַקער, איידעלער,
אַנגענעמער.

דעליקאַטע פאַרבן — בלאַסע, צאַרטע, נישט-שריינדי-
קע, האַרמאָנישע.

דעליקאטע רייד — העפלעכע, פארויכטיקע, פארגלעטנ-
דיקע, איידעלע.
דעליקאטע געפילן — נאבעלע, אינטימע, שטיקע, סוב-
טעלע, איידעלע.
דעליקאטע באנעמונג — פינע, נישט-אויפרייצנדיקע,
נישט-אויפצווינגענדיקע.
דעליקאטער אויער — פילבארער, אויפנאם-פעיקער, רא-
פינירטער, אויסגעאיידלטער.
דעליקאטער ארגאניזם — שוואכער, קרענקלעכער, פיל-
בארער.
דעליקאטע כלי — דינע, ציטעריקע, שוואכע, ברעכעווי-
דיקע.
דעליקאט שטיקל ארבעט — פרעציו, פינקטלעך, קונ-
ציק געמאכט, ארטיסטיש אויסגעפירט.
דעליקאטע סיטואציע — צוויידייטיקע, קאמפליצירטע,
פארוויקלטע, געפערלעכע, ריזיקאזישע.

אַרבעט איבער עפיטעטן

- 1) צוטראכטן עפיטעטן צו די ווערטער: הימל, וואַלקן, זון, ווינט, טאָג, נאַכט, זומער, ווינטער, האַרבסט, פּרילינג, בלומען, גראַז, האַמער, אייזן, פייער, כּוח, געדאַנק, קול, מעשה, ליד.
 - 2) אויסשרייבן און אַנאַליזירן עפיטעטן, אויסגעקליבן פון גע-
געבענע קינסטלערישע ווערק.
 - 3) צונויפּשטעלן רשימות פון עפיטעטן בידערנישע, עמאַציאָ-
נעלע, פּאַנטאַסטישע א״א.
 - 4) פאַרלייגן די שילער אַ רשימה עפיטעטן צו אַ באַשטימט
וואָרט, און דאַן פאַרטיילן די דאָזיקע עפיטעטן אין באַזונדערע
רובריקעס. ביישפּיל:
- ר ע ג ן — אַ וואָרעמער, אַ האַרבסטיקער, אַ פּרילינג-

דיקער, א שניידנדיקער, א קאלטער, ביינאכטיקער, געדיכטער, שיטערער, א גאלדענער, מחיהדיקער, א ראשיקער, שטורמי-שער, א טריפנדיקער, שטילער, לעבלעכער, א טייערער, בריי-ליאנטיקער, א זומנדיקער, א דורכנעמענדיקער, א פוילער, ווינטערדיקער, אייזיקער.

אט די אַלע עפיטעטן קען מען פאַרטיילן אין אַזעלכע רוב־ריקעס:

טערמישע	הער־איינדרוקן	זע־איינדרוקן
א וואַרעמער,	א ראשיקער,	א גאלדענער,
לעבלעכער,	זומנדיקער,	א בריי־אנטיקער,
קאלטער,	שטילער,	געדיכטער,
אייזיקער,	שטורמישער,	שיטערער,
	טריפנדיקער,	

יאָרצייט־באַשטי־	עמאַציאָנעלע
מענדיקע	א מחיהדיקער,
א האַרבסט־יקער,	פוילער,
ווינטערדיקער,	טייערער,
פרי־ינגדיקער,	דורכנעמענדיקער,
ביינאכטיקער.	אַנגענעמער,

(5) צוטראַכטן זאָצן צו פאַרשידענע מינים עפיטעטן.
 (6) דיקטירן א געדיכט, אדורכלאַזנדיק אַלע עפיטעטן (אויף זייערע ערטער אַנגעבן שטריכעלעך), און פאַרלייגן די שילער צו־טראַכטן אַליין די אַנטשפרעכנדיקע עפיטעטן. שפעטער אַנאַליזירן די עפיטעטן פון די שילער און פאַרגלייכן זיי מיטן אויטאָרס עפיטעטן. אַט ווי עס וועט אויסזען אַזא געדיכט מיט דער פאַרמו־פירטער אויפגאַבע:

א י ד י ל י ע

(פראגמענט)

און זיין זאָל מיין ליבסטע א — —
 מיט אויגן — — —
 און — אזוי ווי אין פּרילינג דער הימל,
 וואָס קוקט דורך א — שלייער פון טיילן;
 מיט שוואַרצע — — לאַקן,
 וואָס זאָלן באַזוימען איר פנים דעם —
 וואָס רעדט נישט פון טויט און פון בלומען, וואָס וועלן,
 נאָר עפעס פון — — קרעפטן,
 וואָס רייסן — זיך צום לעבן,
 און פערל — — טרערן,
 וואָס פאָלן און פאָלן פון ליבע.
 און זיין, וויל איד, זאָל זי אַ טאַכטער פון יענע
 — — — הייזלעך,
 וווּ עס לעבט און עס ליידט די זעל פון מיין אומה,
 וווּ ס'רעדן פון שמערצן נאָר בליקן נאָר —
 און האָבן זאָל זי אויך אַן — מאַמען —
 מיט אויגן, וואָס וויינען און קושן צוזאַמען,
 מיט — הענט, וועלכע האַלטן און גלעטן,
 מיט — ליפּן, וואָס שעפטשען נאָר ברכות.
 און ליב זאָל זי האָבן איר — מאַמען,
 די, וועלכע וועט בענטשן מיין ליבע.

(7) מיר גיבן די שילער הויפטווערטער מיט גאַנץ קורצע כאַ-
 ראַקטעריסטיקעס, די שילער דאַרפן אַריינשרייבן די אַנטשפּרעכנ-
 דיקע עפיטעטן. ביישפּיל:

(א) אַ ל ט ע ר מ אַן. דאָס פנים..... די אויגן..... די
 ליפּן..... די נאָז..... די באַרד..... די שטימע..... די הענט..... די

פיס.... דער גאנג.... זיין רעדן.... זיין שטיין.... זיין זיצן....
זיינע פינגער.... זיין מויל....

(ב) זאמ. ד. לויט קאליר: גרויער, געלער, גאלדענער,
רויטלעכער.

לויט קלאנג: סקריפענדיקער, קנאקנדיקער, טרעש-
טשענדיקער, שטומער, שווייגנדיקער, קוויטשענדיקער.

לויט טעמפעראטור: אנגעגליטער, ברענענדיקער, קאל-
טער, ווארעמער, הייסער.

לויטן בוי: שיטעוודיקער, רירעוודיקער, פעסטער, צע-
קריכנדיקער.

לויט נוצן: פרוכטלאזער, שעדלעכער.

די דאזיקע איבונג איז א פולער קאנטראסט צו דער איבונג.
וועלכע מיר האבן אנגעגעבן אונטערן פונקט 4: דארט האבן מיר
געגעבן די רשימה עפיטעטן, און די שילער האבן זיי געדארפט
פארטיילן אין באזונדערע רובריקעס לויטן אינהאלט און כאראק-
טער, דא גיבן מיר פארקערט די רובריקעס און כאראקטעריסטי-
קעס, און די שילער דארפן צוטראכטן די געהעריקע עפיטעטן.

(8) פארטרעטן מיט עפיטעטן באשרייבונגען (באשטימונגען),
וועלכע זענען אויסגעדריקט מיט עטלעכע ווערטער. די עפיטעטן
ווען דערביי באשטיין פון אן אדיעקטיוון-צונויפזאץ. ביישפילן:

א דרייעק מיט גלייכע זייטן — א גלייכווייטיקער דרייעק.

א קינד, וואס איז אלט פינף יאר —

א טיש מיט קרומע פיס —

א יונג מיט ברייטע פלייצעס —

א מויער מיט פינף שטאקן —

א געזאנג מיט איין טאן —

א פלויט געפארבט אויף גרין —

ארבעט איבער מעטאפארן

(1) אויסשרייבן מעטאפארן פון א קינסטלערישן ווערק און
דערקלערן, פון וואנען האט זיך די מעטאפארע גענומען, ווי אזוי זי
איז אנטשטאנען, אנווייזן איר לכתחילהדיקן גרונטבאטייט.

2) דערקלערן דעם ציף, צוליב וועלכן דער אויטאָר האָט אַריינגעפירט די אָדער אַנדערע מעטאָפּאָרע, און צי האָט ער דער-גרייכט דעם עפּעקט און דעם ציף, וועלכן ער האָט זיך געשטעלט.
3) אויסשרייבן מעטאָפּאָרעס פון ייִדישע פּאָלקס־ידער, שפּריכווערטער, גלייכווערטלעך.

4) אויסשרייבן מעטאָפּאָרעס פון אַ לייטאָרטיקל אין ציי-טונג, פון אַ פּאָליטישער רעדע וכדומה. פּאָרגלייכן די רייכקייט און אַנגעזעטיקטקייט מיט מעטאָפּאָרן פון אַ געדיכט, און די אַרעמ-קייט — פון אַ פּובליציסטישן מאַטעריאַל.

5) ברענגען מעטאָפּאָרן, אויף וועלכע עס ליגט דער חותם פון אַלט־פּאָרגאַנגענע תקופות, מנהגים וכדו': ער זעט אויס ווי אַן אַפגעשלאָגענע הושענא, קליין ווי אַ טל־ומטר, די מעשה האָט שוין אַ באַרד, איך וועל גיין פאַר אים אין פייער און אין וואַסער.

6) ברענגען מעטאָפּאָרן, וואָס זענען אויסגעבאַרגט פון פּאַר-שידענע לעבן־שטייגערס, סביבה־אַרטן, ביישפּילן:

פון מיליטערישן שטייגער — ער זיצט פעסט אין זאָטל, ער האָט אַוועקגעלייגט דאָס געווער, ער האָט אַרויסגערוקט קעגן אים די שווערע אַרטילעריע, מיר וועלן זיך שיצן אין די לעצטע אַקאַפּעס, דאָס איז אַ פעסטונג נישט איינצונעמען, ער האָט געמאַכט אויף אים אַ שאַרפע אַטאַקע.
פון ים־לעבן — ער האָט אים אַריינגעכאַפט אין דער בעץ, געכאַפט אויף דער ווענדקע, אַ שיף אָן אַ רודער, אונטערוואַסער־שטיינער, מ'זעט נישט קיין ברעג, דער ווינט בלאָזט אויף אונדזערע זעגלען.

פון האַנטווערקער־שטייגער — עמך שער און אייזן, עס האָט אים נישט געסטייעט קיין פּאָדעם, ער לעבט פון זיינע צען פינגער, עס רירט אים ביזן לעצטן קנעפל, ער איז אַ מענטש פון אַלטן שניט, אַרויס די אַל פון זאַק.

פון לאַנדווירטשאַפט־שטייגער — ער האָט אַראָפּגענומען די סמעטענע, אונדזער קאַסע איז נישט קיין מעלקעדיקע קו, קריך נישט אין קיין פרעמדן גאַרטן, ער

האָט זיך צעלייגט ווי ביים טאָטן אין ווינגאַרטן, ער שלעפט די קו אויפן בוידעם, ער מאַכט פון שניי גאַמלעקעס, שפיי נישט אין ברונעם.

(7 ברענגען מעטאָפּאָרן, וואָס זענען געבויט אויפן לעבן פון חיות, געוויקסן (ער דרייט מיטן עק, ער האָט אָנגעשטעלט די אויערן, ער זייגט זיין אייגענע לאַפע, ער איז באַוואַקסן מיט מעך, דאָס געשעפט בלייט).

(8 צוטראַכטן פּראָזן מיטן פינקטלעכן גרונטבאַטייט און מיטן מעטאָפּאָרישן באַטייט פון די זעלבע ווערטער:

הויפטווערטער — אויג, קאָפּ, צונג,

אייגנשאַפט-ווערטער — לעבעדיקער, טויטער, ליכטיקער, צייטווערטער: ברענען, שווימען, שלאָגן (זיך).

(9 צוטראַכטן פּאַרשידענע מינים איבערטראַגונגען לויט אינהאַלט:

פון קאָנקרעט אויף אַבסטראַקט — ליכטיקע זון, ליכ-טיקע פרייד.

פון לעבעדיק אויף נישט לעבעדיק — אַ מענטש גייט, אַ זייגער גייט.

פון נישט לעבעדיק אויף לעבעדיק — דאָס פייער ברענט, דער מענטש ברענט אין גאַנצן.

פון רוים אויף צייט — אַ לאַנגער וועג, אַ לאַנגע צייט. אַסאַציאַציעס לויט שכנהשאַפט (מעטאָנימיע) — אויפֿ-עסן אַ פולע שיסל, לייענען האַפשטיינען, די גאַנצע שטאָט איז זיך צונויפגעלאָפן, ער האָט נישט אַריינגעטון קיין האַנט אין קאָלטן וואַסער.

אַרבעט איבער העברעיִזמען

(1 אויסשרייבן די העברעיִשע ווערטער פון אַ פּאָר זייטלעך שלום-עליכם, מענדעלע, פּרץ, אַש. באַרעכענען די פּראָצענטער און פאַרגלייכן זיי צווישן זיך. אַנאָליזירן דעם כאַראַקטער פון די העבֿ-רעיִזמען, וואָס יעדער פון זיי באַנוצט.

2) אויסשרייבן די העברעישע ווערטער, וואָס ווערן באַנוצט אין דער פּאָלקשפּראַך, קלאַסיפּיצירן די דאָזיקע ווערטער אין אַזעלכע רובריקעס: אויסדרוקן פון גייסטיקע באַגריפן, מנהגים, רע־ליגיעזע באַגריפן, נעמען פון באַקאַנטע ספרים, תּפילות, יום־טובים, פּראַפעסיעס און פּלי־קודש אא"וו.

עס איז זייער גוט צוליב דער דאָזיקער אַרבעט צונויפצו־שטעלן אַ גרויסע קאָלעקטיווע טאַבעלע מיט די אַלע אויסגערעכנ־מע רובריקעס.

3) קלייבן העברעישע גלייכווערטלעך, שפּריכווערטער, פּסוקים. מאַכן איבערזעצונגען פון די געזאַמלטע מאַטעריאַלן.

4) זאַמלען העברעישע פּאַמיליע־נעמען, אַנאַליזירן זיי, דער־קלערן און פּאַרטיטשן.

5) זאַמלען פּאָלקסלידער מיט העברעישע סטראַפעס.

5) צונויפשטעלן אַ קאָלעקטיוון ווערטערבוך פון העברע־זימען.

7) אַנאַליז און קלאַסיפּיקאַציע פון די געברויכלעכע העב־רע־זימען לויט געזעלשאַפטלעכן און לאַגישן אינהאַלט:

ע פּנטלעך - רעכטלעכע באַגריפן - שטר, שטר־מכירה, חזקה, עדות, גביות־עדות, פּשרה, תּביעה, אַפּוטרופּסות, קנס, קנסענען, צוואה.

פּינאַנץ - הענדלערישע באַגריפן - פּדיון, הוצאה, הכנסה, שותפות, חזרה, קרן, לאַחדים, סך־הכל, מלווה, מטבע, מושווה ווערן, פּרוטה, מסחר.

קלאַסן־אַנגע הערדיקייט - גביר, נגיד, עושר, בעל־גוף, קבצן, פּריץ, שררה, עם־הארץ, למדן, יחוס, יחסן, המון־עם, אפיקורס, ראש־הקהל.

באַשעפּטיקונגען - בעל־עגלה, קצב, קצבות, בעל־מלאכה, פּועל, פּלי־זמר, שמש, חזן, ברחן, מוכר־ספרים, מוכר־תּבואהניק, משרת, מנקה, חלפן.

אַבסטראַקציעס - רחמנות, אכזריות, חרפה, גאווה, הפּקרות, הוצפה, חניפה, עזות, רכילות, אמת, מוסר, אחריות, איכות, השגה, התנצלות.

8) זאמלען העברעיזמען, וואס לאָזן זיך פאַרבייטן מיט יידישע ווערטער, געבן זייערע יידישע עקוויװאַלענטן.

9) צונויפשטעלן אַ קאָלעקציע העברעיזמען, וועלכע זענען אומפאַרבייטלעך, פאַרמאָגן נישט קיין יידישע עקוויװאַלענטן (אַף־בית, עס־הארצות, ישוב, הנחה, השערה, פניות, גורל, מסירת־נפש, צד, אמה־בחרתנושקייט, שיכור, אגב, דרך־אגב, חן, מלא־חן, חסידות).

אַרבעט איבער נעאַלאָגיאַזמען

„די וויכטיקסטע אויפגאַבע פונעם דיכטער איז די אַנט־שפּרעכנדיקע ניואַנסירונג פונעם אויסדרוק אין פּרט פון זיין געפיל־ווערט. די שוועריקייטן, וואָס ער באַגעגנט — איז ער גובר דורך אַריינפירן פּראָװינציאַליזמען, אַרכאַיזמען, פּרעמדע אויסדרוקן... אַבער פון די אַלע מיטלען איז דער גאַר וויכטיקסטער, און צו אים קומען אַז די דיכטער אַמאַפטסטן, — דאָס איז דאָס שאַפן גייע אויסדרוקן. די נייע אויסדרוקן קענען געשאַפן ווערן, כדי איבערצוגעבן אַ וועלכן עס איז באַגריף, פאַר וועלכן עס פעלט אַ טערמין אין דער געגעבענער שפּראַך אָדער, כדי צו מאַכן בולטער וועלכן עס איז עמאַציאָנעלן ניואַנס. נישט איינער פון די גוט גע־שאַפענע אויסדרוקן האָט זיך אַלגעמיין פאַרשפּרייט און איז אַפילו אַריין אין דער געלויפיקער שפּראַך, אַנדערע ווידער האָבן באַריי־כערט בלויז דעם ווערטערבוך פון דער פּאַעטישער שפּראַך“*.)

אַט דעם דאָזיקן באַגריף און געפיל פאַר נייע וואָרטבילדונג־גען דאַרף דער לערער אומבאַדינגט איינפלאַנצן אין די מוחות פון די עלטערע שילער. אַט איז אַ ביישפּיל, וועלכער קען זייער אַנשווי־לעך מאַכן דעם ענין פאַר די קינדער. אין פּרעס אויסגאַבע „יידי־שע ביבליאָטעק“ (1892-1891) איז אַפּגעדרוקט אַ געדיכט פון דאָזע גאַלדשטיין „די יידישע מוזע“. ליימענען מיר דאָרט אַזוי:

(* לוציוש קאמארניצקי — סטייטיקא פאלסקא, ז' 93.

„נאָר בײַן איר (מוזע) אין די אויגן... עס ברענט דאָרט
א פייער,

א פייער פון לעבן און מאַכט!...

אַט דאָכט זיך פאַרדאַשן, עס פלאַקערט שוין ווידער
און זייכט אין דער פינצטערער נאכט.“

אין אַט דעם ליד האָט די רעדאַקציע פון דער „ידישער ביי-
בליאַטעק“ אין אַ הערה אונטערן טעקסט פאַרטייטשט דאָס וואָרט
„מאַכט“ — כוח. אַפנים, אין יידיש פון יענער צייט האָט מען
נישט געברויכט דאָס וואָרט מאַכט אַלס זאכוואָרט, נאָר אויסשליס-
לעך אַלס ווערב אין דער דריטער פּערזאָן. מאַכט אַלס זאכ-
וואָרט איז, הייסט דאָס, געווען דאָן אַ נעאַלאָגיסם. און געווען איז
דאָס אין גאַנצן מיט 50 יאָר צוריק!

מיט די שילדער דאַרף מען דורכמאַכן אַרבעטן איבער נעאַ-
לאָגיסמען אין אַזאַ ריכטונג:

1) זאַמלען וואָרטבידונגען אין דער יידישער דיכטונג פון די
לעצטע 20 יאָר, אַנאַליזירן דעם אַפּשטאַם און דעם אויפטו פון די
דאָזיקע נייע וואָרטבידונגען. לאָמיר דאָ ברענגען עטלעכע אַזעלכע
ביישפּילן:

ערדישע ברייטן און לענגן...

ס'איז שווער נישט פאָרגעסן די שאַרפע אַמאָלן...

שיק איך פרייד די פלינקע איצטן...

אין נעפדיקן גיך...

און ווידער רופט און מאַנט דאָס האַרץ מיט ווייטע

אויסוועלטן זיך העפטן...

דאָס זענען אַלץ נייע וואָרטבידונגען, וואָס זענען געשאַפן
אין דער פּאַעזיע. אָבער נישט ווייניק נעאַלאָגיסמען ווערט געשאַפן
אין דער פּרעסע און אין דער פּאַליטישער פּובליציסטיק בכלל. עס
ווערן אויך געשאַפן נייע אויסדרוקן אינעם אַלגעמיינעם יידישן
אַרום. און אַט צו די אַלע לעבעדיקע לעקסישע דערשיינונגען דאַרף
מען צוציען די אויפּמערקזאַמקייט פון די שילדער. און אַנהייבן דאַרף

מען טאקע פון דעם לעקסיקאן פון דער שול גופא, פון איר סביבה און פראקטיק. ביי אונדזערע קולטור־באדינגונגען זענען דאך אלע שולאויסדרוקן — נעאלאגזומען, וואס זענען אויפגעקומען במשך די לעצטע 25 יאָר... אזעלכע אויסדרוקן זענען: פארוואלטער, שול־פארוואלטונג, פעדאגאגישער ראט, וואנטציטונג, לערן־מכשירים, לערנבוך, מאפע, קינדערראט, פילפעדער אא"וו.

ענדלעך, לאָמיר דאָ פאַרציכענען אַ געוויסע צאָל פּאַליטיש־געזעלשאַפטלעכע נעאלאָגזומען, וואָס האָבן זיך איינגעבירגערט אין ייִדיש במשך די לעצטע פּאַר צענטליק יאָר: חברשאַפט, אורלוּיב, איבערגאַנג־פּאַן, אידיישע באַוואַפּענונג, אַרבעטביכל, אַנדלאָדונג, בעל־גופּנטום, וואַלדעכט, ווירטשאַפטלעכער זעלבסטאויסהאַלט, טראַנספּאַרטלער, ליינקער אָפּנייג, לעבעדיקע צייטונג, פּאַרטי־אַנגע־העריקייט, שעדיקער אא"וו אא"וו.

זאַמלען פון דער פרעסע און פון דער לעבעדיקער שפראך אט די נייע וואָרטבילדונגען — דאָס איז איינער פון די וועגן, ווי אַזוי צו אַנטוויקלען ביי די שילער זייער שפראך־חוש, ווי אַזוי איינ־פלאַנצן אין זיי דעם באַווסטזיין און דאָס געפיל פאַר דער לעבע־דיקייט און שעפּערישע פּראַצעסן אין דער שפראך, ווי אַזוי צו באַ־רייכערן און פאַרשענערן זייער וואָרט־אוצר.

וואָרטאייבונגען

עס איז פולשטענדיק גערעכט דער פוילישער פעדאָגאָג יאַן ביִלִיִנסקי, ווען ער שרייבט אין זיין העכסט אינטערעסאַנטן הילפבוך פאַרן לערער* וועגן אַט דעם מין איבונגען: „וואָרטאייבונגען זענען אין דער דיאָקטיק פון מוטער־שפראך פארהעלטענישמעסיק אַ פּרישע דערגרייכונג. ביז נישט לאַנג האָט מען געהאַלטן, אַז דורכן אינהאַלט, וועלכער ווערט דערלערנט מיט דער הילף פון שפראך, וואַקסט אַזוי צו זאָגן אוי־טאַמאַטיש אויך דער אַרגאַן, וואָס דינט צום אויסדריקן דעם דאָ־זיקן אינהאַלט — די שפראַך; אַז רעדנדיק אין דער געגעבע־

*) Jan Biliński — Ćwiczenia słownikowe, 1937, p. 8-9.

נער שפראך אויף די לעקציעס פון יעדן קעגנשטאנד וועגן פאר-
 שידנארטיקע ענינים, זייענענדיק אין דער דאזיקער שפראך דאס,
 וואס אנדערע האבן געשריבן וועגן די ענינים, פארפעסטיקט מען
 אויך דערמיט די ריין פארמעלע, טעכנישע אזוי צו זאגן פעיקייט
 אויסצודריקן זיך. אבער אזא קוק איז נאר טיילווייז ריכטיק. רעדנ-
 דיק, אנטוויקלט זיך בליי-ספך דערמיט אליין די שפראך, אבער ווילן
 מיר וואס מער דעם פאסיוון שפראכפארמעג, וואס האט זיך
 אנגעזאמלט אינעם שידערס זפרון טאקע אדאנק זיין קומען אין
 בארירונג מיט פארשידענע ענינים דורך דער פארמיטלונג פון דער
 שפראך, פארוואנדלען אין אן אקטיוון שפראכפארמעג, אזא
 וואס זאל צו יעדן מאמענט, ווען דאס פאדערט זיך נאר, זיך שטעלן
 צו דינסט פינקטלעך און טרעפלעך; ווילן מיר אויסבילדן א שטענ-
 דיקע שפראכלעכע גרייטקייט ביים שידער, — דאן מוז מען אויך
 באזונדער פארנעמען זיך מיטן ווארט ווי אזעלכן, נישט נאר פון
 שטאנדפונקט פונעם זאץ צי פון דער פלעקסיע, דאן מוז מען פירן
 אינעם באטייטלעך-ווערטלעכן געביט ציל-באווסטע און סיסטעמא-
 טישע איבונגען."

אין די לעצטע יארן הייבן זיך אן אט די ווארטאייבונגען איינ-
 צובירגערן אין אונדזער שול. זיי פיגורירן אינעם יידיש-פראגראם
 פון דער צישא, וועגן זיי איז גערעדט געווארן א סך אויף די קאנ-
 פערענצן פון אונדזערע יידיש-לערער, מען האט וועגן זיי געשריבן
 אין אונדזערע פעדאגאגישע זשורנאלן, ווי שטעלן מיר זיך פאר
 דעם כאראקטער פון די דאזיקע איבונגען? ווי דארף אויסזען זייער
 מעטאדיק?

עס רעדט זיך וועגן ווארטאייבונגען, נישט וועגן
 טעקסטן-ארבעט, נישט וועגן ארבעט איבער ליטערארישע פראג-
 מענטן, נאר בפירוש איבערן ווארט, איבערן אינאלירטן ווארט,
 וואס איז א באשטאנדטייל פונעם ווערטערבוך. מ'קען אויסנוצן צו-
 ליב דער דאזיקער ארבעט די נאטירלעכע געלעגנהייטן ביי די לע-
 בעדיקע געשפרעכן אין קלאס. מ'קען אויך שעפן דעם שטאף פאר
 די ווארטאייבונגען פון געלייענטן און באארבעטן קלאס-מאטעריאל.
 אזוי, למשל, ווען מען לערנט וועגן קוילן און זאלץ, אדער וועגן

שול, דארף. — קען מען דאן זאמלען אלע ווערטער ארום יעדער פון די טעמעס — אין פארשידענע קאמבינאציעס און אופנים. דאס וועט הייסן אזוי: לאמיר צונויפזאמלען אלע הויפטווערטער אין שייכות מיט דער טעמע „קוילן“; לאמיר צונויפזאמלען אלע צייט-ווערטער אין שייכות מיט דער טעמע „דארף“ וכד'. עס גייט הייסט עס, טאקע בפועל-ממש וועגן אַנזאמלען גרעסערע זאפאסן ווערטער, אנטשפרעכנד צו דער געגעבענער שטופע פון דעם שיי-לערס שפראך-אַנטוויקלונג. דאָס זענען איבונגען, וועלכע לאָזן זיך פראַקטיקירן סיי אין צווייטן קלאַס, סיי אין זיבעטן, און אַפילו אין מיטלשול; מען קען פירן די דאָזיקע איבונגען סיי שריפטלעך, סיי מינדלעך, — אין דער לעצטער פאַרעם קענען זיי האָבן זייער אַ לע-בעדיקן כאַראַקטער.

אַבער מען דארף זיך אָפגעבן אַ חשובן, אָז עס איז נישט אויס-צומיידן ביי דעם דאָזיקן מין אַרבעט אויך וואַרטאיבונגען אין אי-זאָלירטע, אזוי צו זאָגן, געביטן, ריין אַבסטראַקט, טאָקע מעשה איבונג. אָפהייטנדיק זיך פאַר דער געפאַר פון מעכאַנישקייט און סתם קאָטאָריאָגיאָזירונג, אַריינטראַגנדיק אין דער אַרבעט וואָס מער צילבאַוווסטקייט און קלאָרע פאַרשטענדעניש, אַנפילנדיק די אַרבעט מיט ליבע צו דער מוטערשפראַך, — קען מען אַפילו אַט די אַב-סטראַקטע אַרבעטן פאַרוואַנדלען אין אַ לעבעדיקע און אינטערע-סאַנטע באַשעפטיקונג. פאַרשטייט זיך, מ'טאָר נישט אָפגעבן אויף די וואַרטאיבונגען קיין גאַנצע שעה, נאָר מ'דארף פאַר זיי „אַפ-רייסן“ פון מאָל צו מאָל אַ וועלכע 10-15 מינוט.

לאַמיר דאָ אַנמערקן אייניקע מוסטערן פון אַט די וואַרט-איבונגען:

- (1) שאַפן אַרום אַ געגעבענעם וואַרט אלע מעגלעכע הויפט-ווערטער, צייטווערטער, אייגנשאַפט-ווערטער וכד'.
- (2) וועלכע צייטווערטער לאָזן זיך באַנוצן בנוגע דעם וואַרט „וואַסער“? (גיסט זיך, רינט, פאַרפלייצט, טרינקען, רוישט, לויפט; אין זי וואַרעם, קלאַט, שמוציק, קרישטאַלריין; פרישט אַפ, וואַשט, ריי-ניקט אא"וו).
- (3) צונויפשטעלן ווערטערנעסטן פון שטאַמווערטער און זייער-

רע פארשידנארטיקע אפבידונגען (האָץ, העלצער, הילצערנער, געהילץ, האָץ-הענדלער; קראַנק, קראַנקייט, אַ קרענק, קרענקלע-כער, קראַנקנהייט, קראַנקשאַפט אא"וו).
(4) צוטראַכטן פאַרגלייכונגען צו געגעבענע ווערטער: שייַן, לייכטיק, שטיף, קלוג זכד'.

(5) רוף אָן אַלע קאַלירן און זייערע ניואַנסירונגען.
(6) רוף אָן אַלע מינים קולות, וואָס דער מענטש גיט אַרויס פון זיך.
(7) רוף אָן אַלע באַוועגונגען, וואָס דעם מענטשנס קערפער מאַכט.

(8) רוף אָן אַלע באַוועגונגען פון די פיס, הענט, קאָפּ.
(9) רוף אָן אַלע מעגלעכע טוונגען, וואָס מען פירט אויס מיט די הענט.

(10) שטעל צונויף אַ רשימה פון אַלע ווערטער, וואָס האָבן אַ שייכות צו אַ באַן (צוג).

(11) באַצייכענען אַלערליי שטימען.
(12) באַצייכענען אַלערליי פאַרמען פון קעגנשאַטאָנדן.
(13) וועלכע צייטווערטער ווערן באַנוצט אין צוזאַמענהאַנג מיטן אויג.

(14) אַנרופן אַלע טיילן פון אַ בוימ, שטול, אויטאָ, וואָגן.
(15) ווי אַזוי באַצייכנט מען אַלע מינים רעדן פון אַ מענטשן און זיין באַווירקן אַנדערע מיטן רעדן.
(16) וועלכע געפילן לעבט אַלץ איבער אַ מענטש?
(17) אַנרופן די אויסערלעכע אויסדרוקן פון כעס, פרייד.
(18) צייטווערטער און אייגנשאַפט-ווערטער אין שייכות מיט זון, וואַקנס.

(19) אַלע מינים געביידעס און זייערע טיילן.
(20) ביישפילן פון צוילינג-אויסדרוקן און געראַמטע ווערטער.
(21) ביישפילן פון אַנהויפונגען, שטייגערונגען, איבערחורונגען.
(22) סובסטאַנטיוו-צונויפזאַצן: ווי אַזוי עס ענדערט זיך דער באַטייט, ווען דער סדר פון די זאַכווערטער ענדערט זיך (זייגער-

פאבריק און פאבריק-וויגער, אַרבעטער-צייטונג און צייטונג-אַר-
בעטער.

23) גיב צו באשטימטיילן אַדער הויפטטיילן צו פאַלגנדע ווער-
טער: אַרבעט, מאשין, בוך, קראַם, פאבריק, האַלץ, שול, קלאַס,
פאַסט, טיש.

24) ווערבן, וואָס בילדן די פאַרגאַנגענהייט נישט מיט
„האַב“, נאַר מיט „בין“.

25) יידישע פאַמיליע-נעמען — לויט אַפּשטאַם, באשעפטי-
קונג, יחוס וכד'.

דער אונטעריכט פון ליטעראטור

(א) די צילן פון ליטעראטור-לימוד

די סיסטעם פון אונדזער שול-בילדונג ווערט אַלץ רייכער און קאָמפּליצירטער. עס איז ביי אונדז אויסגעוואַקסן אַ היפשע געץ פון ד-קלאַסיקע אָנהייבשולן און מיטעלע לערן-אַנשטאַלטן. מיר פאַר-מאַגן אויך נאָכמיטאָג-שולן און אַוונטקורסן מיט אַן ערנסטן פּראָ-גראַם. און עס קאָן נישט זיין קיין שום ספק, אַז אין די אַלע אויסגע-רעכנטע טיפן לערן-אַנשטאַלטן מוז דער לימוד פון ייִדישער ליטע-ראַטור און איר געשיכטע פאַרנעמען אַ בכבודיקן אַרט. אָבער דאָס אַוועקשטעלן ווי געהעריק דעם דאָזיקן לימוד באַגעגנט ביי אונדז אַ סך אויסערלעכע און אינערלעכע מניעות, און עס איז איינע פון די הויפט-אויפגאַבעס פון אונדזער פּעדאַגאָגישן געדאַנק אויפווייזן די דאָזיקע מניעות און מיטהעלפּן וואָס גיכער זיי צו באַזייטיקן.

ביי אַ געוויסן קרייז פון אונדזער לערערשאַפט האָבן מיר אַ צייט לאַנג געזען אַן אויסגעשפּראַכענע סקעפטישע באַציונג צו דעם ענין פון שטודירן מיט דער יוגנט די ליטעראַטור בכּלל. די דאָזיקע באַציונג האָט איר שורש אינעם נישט דערשאַצן דעם דער-ציונג-ווערט פאַר דער יוגנט פונעם קינסטלערישן וואָרט; אַ טייל לערער ווידער האָט געהאַלטן, אַז אין דער נייער שול מיט אירע אַרבעט-פּרינציפּן דאַרף די גאַנצע בכּוּרה אָפּגעגעבן ווערן נאָר די לימודים, וואָס פאַרפּולקאַמען דעם כּוח פון האַנט און אויג. דער ווערבאַזיום ווערט דאָ אידענטיפיצירט מיט אַלץ, וואָס איז פאַר-

בונדן מיטן ווארט, מיטן בוך — און דאס ווערט דערקלערט פאר
אן עבודה-זרה, וואס דארף צעשמעטערט ווערן דורך דער געשיק-
טער האנט פונעם פרייען לערער...

דאס שטודירן ליטעראטור, — האבן די דאזיקע לערער מורא, —
וועט פארוואנדלט ווערן אין פוסטע ווערטער-איבונגען, וועט אג-
פילן די קעפ פון די תלמידים מיט הוילע פראזעס און שום קאג-
קרעטן אינהאלט און וועט זיי אפרייסן פון רעאלן לעבן... אנטשטאט
אוועקצושטעלן די תלמידים אין אן אטמאספער פון ארבעט, עקס-
פערימענטן און באאבאכטונגען, אקטיווקייט און שאפונג, טראגט זיי
דער לימוד פון ליטעראטור מיט זיינע מעטאדן אריבער אין אן
אטמאספער פון פרעמדע איבערלעבונגען, פון פאנטאסטיק און רא-
מאנטיק, פון סכאלאסטיש-פילאסאפישע שמועסן אא"וו.

אין די געבראכטע טענות שטעקט א גרויסע מיספארשטייעניש,
וואס נעמט זיך, נאך אונדזער מיינונג, אט פון וואס: די דאזיקע לע-
רערס פארמאגן נישט קיין אינהיילטעך גאנצע „פעדאגאגישע“ וועלט-
אנשויונג, עס פעלט זיי דער באשטימטער קלארער דערציונג-אידע-
אג, וואס זאל באלייכטן דעם וועג פון זייער ארבעט. דעריבער שפילט
אין זייער געדאנקען-גאנג אזא גרויסע ראָלע — דאס צופעליקע,
צייטווייליקע. איבער איינצלהייטן און באזונדערע מאמענטן לאזן זיי
פארביי דאס גאנצע און דאס שטענדיקע. איבער די ביימער בא-
מערקן זיי נישט דעם וואַלד.

אין דער אמתן, פאר דער מאָדערנער פעדאגאגיק האט די
דערציונג-פראבלעם א קלארן און ברייטן אינהאלט. איר ענדציל
איז — צוגרייטן די קינדער צו דער פארווירקלעכונג אין לעבן פון
די אידעאלע, אייביק-מענטשלעכע ווערטן. „די דאזיקע לאַגישע,
עסטעטישע ווערטן זענען די נייטיקע אידעאלן פון יעדן מענטשלעכען
לעבן, וואס וויל זיין זינענפול, שאפן די דאזיקע ווערטן אויפן וועג
פון קענטעניש און חברשאפט, קונסט און לעבן... אינדוסטריע, גע-
זעץ, מאַראַל... דאס איז די אַלגעמיינע אויפגאבע פון דער קעמפנ-
דיקער מענטשהייט... דערציען — הייסט גרייטן צום לעבן... דערי-
בער באשטייט די דערציונג אין דעם, און מען זאל איינפלאנצן אין
די ינגלעך און מיידלעך א ווילן און א פעיקייט צו פארווירקלעכען

די אידעאָלע ווערטן/*). דאָס איז דער איינציקער וועג צו איינפלאַנצן אין דעם אונטערוואַקסנדיקן דור אויפריכטיקע לעבנס־פּאָליטיקייט און מוטיקייט, זעלבסט־באַהערשונג און קולטור. דאָס זעלבע דריקט אויס דער פּראָפּ'רטיין אין זיין באַגרייב־הייט פון דער דערצינונג־מעלעאָלאָגיע. „דער צייל פון דערצינונג, — זייענען מיר דאָ, — איז דערגרייכט דאָרט, וווּ די פּערזענלעכ־קייט זאָרגט אומאויפהערלעך וועגן דעם, צו אויסדריקן איר ווירקלעכן ווילן אין הספּם מיטן אידעאָלן ווילן... אויף דער פּאָדערונג וועגן איינהייטלעכקייט אין דער דערצינונג־אויפגאַבע קאָן מען ענטפּערן מיטן אַנווייז אויפן עטישן אידעאָל פון דער מענטשלעכער פּערזענלעכקייט, צו וועלכער ס'דאַרף דערפירט ווערן דער תּלמיד/*).

אינעם ערשטן קאַפיטל פון אונדזער אַרבעט האָבן מיר זיך אָפּגעשטעלט באַריכות אויף די וועגן און מיטלען, מיט וועלכע די היינטיקע פּעדאַגאָגיק שטרעבט צו דערגרייכן דעם אַנגעמערקטן אי־דעאָל. אויפּוועקן אינעם תּלמיד זיינע פעיקייטן צו באַאָבאַכטן און באַמערקן; אַנטוויקלען זיינע אויסערלעכע חושים און עסטעטישן גע־שמאַק; איינפלאַנצן אין אים געפיל פון מענטשלעכער זעלבסט־אַכטונג און ליבע צו פּרייהייט; — מיט איין וואָרט אַרגאַני־זירן דאָס גאַנצע קינדערישע באַוווּסטזיין — אַט דאָס איז דער וועג, מיט וועלכן די פּעדאַגאָגיק קאָן דערפירן דעם תּלמיד צום תּכּלית־השלימות, אים ברענגען צום קוואַל פון אייביקן גליק...

מיט דער זעלבער אַלגעמיינער מאָס דאַרפן מיר צוגיין צו דער אַוועקגעשטעלטער פּראָגע וועגן דעם לימוד פון ליטעראַטור אין אונז דזער שול. ווי ביי אַלע אַנהערע לימודים קאָן דאָ פאַר אונדז גישט דינען אַלס איינציקע קריטעריע די אַנשוידלעכקייט אָדער די פאַרבונדנקייט מיט האַנטאַרבעט. דאָס איז אַ פּרונט, נישט אין דעם

*ג. מינסטערבערג — די פּסיכאָלאָגיע און דער לערער.
 **ה. רייזן — פּעדאַגאָגיק.

ליגט דער אָלגעמיינער סימן פון דער נוצלעכקייט און נייטיקייט פונעם לימוד אין שול. צי העלפט דאָס שטודירן די טעראָטור — דער דערגרייכונג פון די אייביק־מענטשלעכע אידעאלן? — אזוי דאַרף מען שטעלן די פראַגע. און אונדזער טיפסטע איבערצייגונג איז, אַז אויף דער פראַגע קאָן זיין נאָר אַ פאָזיטיווער ענטפער. און דעריבער וועלן מיר מיטן גאַנצן כוח פאַרטידיקן די נייטיקייט דערפון, אַז דאָס שטודירן די דיטעראָטור זאָל אין אונדזער שול פאַרנעמען דעם ברייטסטן אָרט. די פראַגע וועגן דער נייטיקייט און ציין פונעם דיטעראָטור־לימוד האָט שטענדיק פאַרנומען די פעדאָגאָגיק פון אַלע מאָדערנע פעלקער.

נאָך אַ סך יאָרן פאַר דער וועלט־מלחמה האָבן די בעסערע רוסישע שפראַך־ און דיטעראָטור־מעטאָדיקער געפירט אַ קאַמף מיט די רוסישע ביוראָקראַטיש דערציגענע לערער, וועלכע האָבן גע־קוקט אויפן לימוד פון דיטעראָטור טרוקן־פאַרמאָליסטיש און האָבן לחלוטין נישט פאַרשטאַנען, ווי אויסצונוצן די רייכע אוצרות פון יענעם דערציונג־שטאַף, וואָס איז פאַרבאָהאַלטן אין די בלעטער פון דער דיטעראָטור. די דאָזיקע מעטאָדיקער האָבן גלעצנד באַ־גרינדעט זייער דעמאָלט נייעם, געזונטן שטאַנדפונקט אויפן ליטע־ראָטור־לימוד, און זיי האָבן סוף־פּל־סוף גובר געווען.

אינער פון זיי, למשל, וו. סטאַיונין האָט געטענהט:

„יעדעס אמת עסטעטיש ווערק שפּיגלט אָפּ אין זיך דאָס לעבן, די ווירקלעכקייט, מיט וועלכער עס זענען פאַרבונדן אַ סך מאַראַ־לישע, געזעלשאַפטלעכע און אַנדערע פראַגן. אַנאָליזירנדיק אַזאָ ווערק, מוזן מיר אומבאַדינגט באַטראַכטן גענוי זיין אינהאַלט, אָן דעם איז אוממעגלעך אַפילו נאָר די איינע עסטעטישע אַפשאַצונג... אויף אַזאָ אופן פאַראייניקן זיך דאָ סיי די אינטעלעקטועלע אַנטוויקלונג, סיי די מאַראַלישע און סיי די עסטעטישע; איינס העלפט דעם אַנ־דערן. דעם תלמידס געדאַנק ווערט אומאויפהערלעך געמונטערט דורך פראַגן, וואָס זענען נאָענט צום אָלגעמיין מענטשלעכן לעבן און דעריבער אינטערעסירן זיי אים לעבעדיק און זענען נישט פאַר אים

אַבסטראַקט...*) ווי דער לעזער זעט, שאַצט דאָ אָפּ דער באַ-
וויסטער מעטאָדיקער פון דער רוסישער שפראַך דעם פילזייטיקן
ווערט פון דעם ליטעראַטור-לימוד אין אַלע אָנגעמערקטע פּרטים,
ער זעט אין אים דעם טייערסטן דערציִונג-שטאַף.

דעם זעלבן שטאַנדפונקט געפינען מיר אויך ביי אַ צווייטן רור-
סישן פעדאָגאָג פון עלטערן דור — ביי וויקטאָר אַסטראָגאָרסקי.
ער איז איבערצייגט, אַז אין דעזולטאַט פון דער „ליטעראַרישער
בידונג“, וועלכע ער פאַרטיידיקט, וועט זיך ביי דער רוסישער יוגנט
באַקומען „אַ באַזונדערס געוונטשענע גייסטשטימונג, וואָס מיר
וואַלטן אָנגערופן ע ט י ש - ע ס ט ע י ש ע. די דאָזיקע שטימונג
וועט זיך אויסדריקן אין ליבע צו דער אייגענער און אַלגעמיין
מענטשלעכער ליטעראַטור, אין אַכטונג צו די גרויסע ליטעראַרישע
טוער, צום געדאַנק, טאַלאַנט; אין אַ געוויסן אידעאָליזם, וואָס פעלט
איצט דער יוגנט ד"ה אין מאַראַלישע פּאָדערונגען, אין אָפקערן
זיך פון אַלעם שלעכטן און ווילגאַרן, און אין אַ שטרעבונג צו
אַלעם דערהויבענעם, אידעלן... די דאָזיקע עטישעסטעטישע שטי-
מונג וועט, פון איין זייט, צוגעבן אַ ריכטונג און פאַרשטאַרקן דעם
ווילן צו אַלעם גוטן; פון דער צווייטער זייט... העלפן דער יוגנט
ריכטיק און מיט פאַרשטאַנד זיך באַציען צו די דערשיינונגען פון
לעבן און צו די ליטעראַטור-ווערק...*)

אַבער זאָל דער לעזער נישט טראַכטען, אַז אויף אַזאַ אַרט
אַפּשאַצונג פון דער ליטעראַטור, פונעם קינסטלערישן וואָרט בכלל,
זענען טאַקע פעיק נאָר די זעלבע „ווערבאַסיטן“, קאַנסערוואַטיווע
אַנהענגער פון ספרים-שול, פון דעם „סכאַלאַטישן“ אונטעריכט.
דער אויפמערקזאַמער און אַביעקטיווער לערער קאָן זיך גרינג אי-
בערצייגן, אַז הן ביי די אָנהענגער פון דער „פּסיכאָלאָגישער
שיטה“ אין דער פעדאָגאָגיק, הן ביי די חסידים פון „אינדיווידואַ-“

*) וו. סטאַינין — וועגן אונטעריכט פון דער רוסישער ליטעראַטור, ספ' ב
1898, טע אַיטג' ז' 8.
**) וו. אַסטראָגאָרסקי — שמועסן וועגן אונטעריכט פון ליטעראַטור, ספ' 3
אַיטג' 1904 ז' 9. אינטערעסאַנט זענען אויך אין דעם פּרט זיינע — ברייוו וועגן עס
טעטישער דערציִונג.

׳יסטישער׳ דערציאונג און אַרבעט־פּרינציפּן — געפינען מיר אויך
נישט ווייניקער פעסטע מיינונגען, וואָס פּאַרטידיקן דעם גרויסן
ווערט פונעם ׳יטעראַטור־לימוד אין דער סיסטעם פון ביילדונג
און דערציאונג. דער דייטשער פּעדאַגאָג פ. גאַנסבערג וועמען
קיינער וועט געוויס נישט חושד זיין אין באַזונדערער ליבע צו ווערן
באַליזם און שנאה צו דער אַרבעטשול, האָט אין זיין „פעדאַ-
גאָגיק“ געווידמעט פיל זייטן מיט ראַמאַנטישע שבחים לַכבוד
דער פּיל־ווערטקייט פון בוך, פון דער ׳יטעראַטור. דאָס זענען
אפשר די שענסטע בלעטער אין דעם ווערק.

אָט זענען אַ פּאַר שטעלן, וואָס זענען שייך צו דעם ענין:
.....און דאָך, — זאָגט ער, — הערשט דאָס וואָרט איבער דער וועלט
און אירע דערשיינונגען, איבער די מענטשן און זייערע מעשים...
דאָס גרויסע, אידעלע וואָרט בלייבט קיין מאָל נישט נאָר נישט
מער ווי אַ וואָרט; עס איז אויך אַלע מאָל אַ קלאַרער פּועל־יוצא,
אַ טיפע איבערלעבונג אָדער אַן עטישע האַנדלונג*).

די דאָזיקע מיינונג גאַנסבערגס איז אין פּולן הסכּם מיט דער
וויסנשאַפּטלעכער טעאָריע, וואָס באַנעמט דעם מהות פון דער ׳י-
טעראַטור, אַלס אַ פּסיכאָלאָגישע דערשיינונג. שפעטער וועלן מיר
זיך אומקערן צו דעם דאָזיקן וויכטיקן קוק אויפן קינסטלערישן
וואָרט, אָבער דאָ אינטערעסירט אונדו נאָר די מיינונג פון פ. גאַנס-
בערג, אַלס אַנפירער פון אַ באַשטימטער לינקער ריכטונג אין דער
מאָדערנער פּעדאַגאָגיק. פונקט ווי די „שריפטמענטשן“, פונקט ווי
די ווערבאַליסטישע אָנהענגער פון דער ספרים־ און סופרים־שול,
פאַרמאָגט אויך דער דאָזיקער אָנהענגער פון דער „נייער שול“ גע-
נוג באַגייסטערונג ביי זיין הויכן אַפּשאַצן דאָס בוך, די ׳יטעראַטור.

„מיטן בלוט. — זייענען מיר ביי אים אין אַן אַנדער אָרט. —
וואָס פּולסירט אין די בעסטע שאַפונגען פון דער נאַציאָנאַלער ׳י-
טעראַטור, דאַרף זיך שפּייזן אונדזער יוגנט. זי שטרעבט אַליין דער-
צו. מיט פאַרביטערטקייט שטויסט זי אָפּ פון זיך דעם אומעטיקן
און ווילגאַרן מאַטעריאַל, וואָס די שול און די לערנביכער רוקן איר

* פ. גאַנסבערג — פּעדאַגאָגיק, רוסישע אויסגאַב, 1916, ז' 186.

אונטער מיט דער פולער האַנט. זי וויל, מע זאל זיך צו איר באַזען
 ערנסט. מיר ווייסן גאָר נישט, אויף וואָס אונדזער יוגנט איז פעיק,
 ווי געזונט זי דענקט, ווי הייס עס זענען איר פאַנטאַזיע, ליבע און
 באַגייסטערונג, וואָרום דאָס אַלץ צעפלאַקערט זיך
 אין איר, בעת זי קומט אין באַריר מיט די
 גרויסע ווערק, מיט די ליטעראַרישע און
 היסטאָרישע גדולים. וואָס פאַר אַ באַצוויןגענדיקער מאַ-
 ראַלישער כוח, וואָס פאַר אַ רחבות אין אידיען — אין דעם איינעם
 „וויילעלם טעל“!... דאָס בוך דאַרף זיין דעם לערערס באַגלייטער,
 מיט וועלכן ער טאָר זיך נישט צעשיידן, אָבער — נישט דאָס לערנ-
 בוך, נאָר די אויסגעוויילטע, אינטערעסאַנטע און לעבעדיקע קינסט-
 לערישע ווערק“...*)

אָפילו ביי די פאַרשטייער פון דער מאַניסטישער (ביאָלאָג-
 שער) שטרעמונג אין דער פעדאָגאָגיק געפינען מיר אויך אַן אויפ-
 מערקזאַמע באַציונג צום לימוד פון שפראַך און געשיכטע פון זיי-
 טעראַטור — און זיי פאַרטיידיקן די נייטיקייט ברייט אַוועקצו-
 שטעלן דאָס אין דער אַכטיגאַריקער פאַקשול.

וועגן דעם, וואָס פאַר אַ באַטייט עס גיבן צו דעם לימוד פון
 שפראַך און דערלערנונג פון דער נאַציאָנאַלער קלאַסישער ליטע-
 ראַטור די פאַרשטייער פון „העבאָרטיאַניזם“ — איז שוין נישט אַ
 וואָס צו רעדן. אין זייערע סכעמאַטישע שולפלאַנען פון די לימודים
 פאַרנעמט ליטעראַטור דעם בכבודיקסטן אָרט און עס ווערט איר
 צוגעגעבן סיי אַן עסטעטישער, סיי אַן עטישער באַטייט.

דער אַלגעמיינער יראַת-הכבוד פאַרן לימוד פון ליטעראַטור
 דאַרף מאַכן פאַר אַלעמען קלאַר און פעסט, אַז ביי ריכטיקע מע-
 טאָדן קאָן דער דאָזיקער לימוד ברענגען די גרעסטע נוצן און ווערן
 איינער פון די זיילן פון דער גאַנצער דערציונג-סיסטעם אין פאַלק-
 שול. מיר קאַנען זיך דאָ נישט אָפּשטעלן אויף איינצלהייטן, אויף
 באַזונדערע מאַמענטן און מאַטיוון, וואָס דאַרפן פאַרענטפערן די
 פראַגע וועגן דעם, וואָס קאָן און דאַרף געבן דאָס שטודירן ליטעראַ-

*) דאַרטן — זי' 117—119.

טור. איינס נאָר ווילן מיר דאָ נאָך אונטערשטרייכן: ביי אונדז, אין דער ייִדישער געשיכטע, שפילט די ליטעראַטור אַ באַזונדערס גרוי־סע ראַלע, דאָס איז אפשר דער איינציקער ווינקל, וווּ מיר האָבן איינגעהאַלטן אונדזער אייגנטימלעכקייט, וווּ דעם פאַלקס „איך“ און פאַנטאַזיע ווערן פריי געלייטערט און געקריסטאַליזירט. פון דער צווייטער זייט, קאָן נישט זיין קיין שום ספק, אַז אויך אונדזער ליטעראַטור אַנטהאַלט אין זיך גענוג אמת קינסטלערישן שטאַף, וועלכער קאָן דינען צוליב דער עטישער, עסטעטישער און אויפ־קלער־אינטעלעקטועלער דערציִונג פון אונדזער יונגן דור. וואָס איז שייך דער מורא, אַז דער לימוד פון ליטעראַטור קאָן פאַר־וואַנדלען די תלמידים אין רעזאָנערן און פלאַפּלער, איז דאָס אַפֿ־הענגיק נישט פונעם לימוד אַליין, נאָר פון די מעטאָדן, וואָס ווערן דערביי באַנוצט. שלעכטע מעטאָדן און שלעכטע לערן־אופנים קאָנען גרינג אַוועקהרגענען אַפילו די פרייסטע שול מיט די פרייסטע אַרבעט־פרינציפן. דעריבער דאַרפן מיר אַפּוואַרפן אַלע „מאַדערנע“ שרעקווערטער און וואַרענונגען פון די פרימיטיווע פּרעדיקער פון דער „נייער אַרבעטשול“ און אויך אין אירע ווענט מיט אַלע כוחות און ווי געהעריק אויסנוצן דעם אייביק פרישן קוואַל פון קונסט און שאַפונג, מיט וועלכער עס האָבן אַזוי באַרייכערט די ייִדישע ליטעראַטור די לעצטע דורות פון אונ־דזערע פאַעטן און קינסטלער.

* * *

אונדזער ייִדיש־וועלטלעכע שול האָט טאַקע פון סאַמע אַנהייב פון איר עקזיסטענץ אַקצעפּטירט דעם לימוד פון ליטעראַטור אין פאַלקשול. אויף דער ערשטער לערער־קאָנפּערענץ פון די צישאַ־שולן (דעצעמבער 1923) האָט דער רעפּערענט ה' פּלודערמאַכער זיך געקלאַגט, אַז „דער לימוד פון דער ייִדישער ליטעראַטור ווערט דורכגעפירט דאָס רוב פּולשטענדיק סיסטעמלאָז, ס'איז נישט פאַ־ראַן אַפילו קיין איינהייטלעכקייט בנוגע דעם אויסוואַל פון שריפט־שטעלער פאַר דעם ליטעראַרישן אַנאַליז אין שול“.

אז וועגן דעם עצם-הענין איז קיין פראגע נישט געשטאנען, מע
איז שוין דאן ארויסגעגאנגען פון דער הנחה, אז ליטעראטור ווי
אזעלכע מוז פארנעמען אן ארט אין אונדזער פאָלקשול, אז פאר
איר שטייען גרויסע דערצייערישע אויפגאבן. די רעזאָלוציע פון יע-
נער קאָנפערענץ האָט נישט געהאַלטן פאר נייטיק צו פארמולדין
די צילן פון ליטעראטור-לימוד, אָבער די פראַקטישע זייט האָט זי
גאָנץ קלאַר אַוועקגעשטעלט: „די תלמידים דאַרפן אַריינגעפירט
ווערן אין דער אייגנטימלעכער שאַפונג-אַבאַראַטאַריע פון דער
יידישער שפראַך און ליטעראַטור, זיי דאַרפן אויך באַקאַנט ווערן
מיט אוניווערסאַלע מאַטיוון און מיט די שאַפונגען פון דער וועלט-
ליטעראַטור (איבערגעזעצט אין יידיש).“

אונדזער צווייטע לערער-קאָנפערענץ (דעצעמבער 1926) האָט
די צילן פון יידיש-לימוד פארמולירט אין אַ באַזונדער
רעזאָלוציע, אָבער זי האָט דאָס נישט געטון בנוגע דעם לימוד פון
ליטעראַטור. זי האָט זיך ווידער אַ מאָל באַגרענעצט בלויז מיט די
ריין פראַקטישע פראַגן מכוּח דעם מאַטעריאַל און דעם קורס, און
נאָר טיילווייז איז דאָ באַרירט איין פרינציפיעלער מאַמענט: „ביים
אויסוואַל (פון די אויטאָר) דאַרף מען נעמען ווערק, וואָס זייער
שטאַף האָט אַן עסטעטישן, סאַציאַל-געזעלשאַפטלעכן און היסטאָ-
ריש-ליטעראַרישן ווערט“. אָבער ציטירנדיק דעם דאָזיקן טייל פון
דער רעזאָלוציע וועגן דעם לימוד פון ליטעראַטור, פאַרלויפן מיר,
אייגנטלעך, דעם וועג און באַרירן שוין פראַגן, וואָס ווערן באַהאַנדלט
אינעם צווייטן קאַפיטל פון דאָזיקן אַרטיקל.

אַ סך ערנסטער איז צוגעגאָנגען צום ענין ליטעראַטור אונ-
דזער דריטע לערער-קאָנפערענץ (יוני 1937). דאָ זענען שוין אויס-
געהערט געווען צוויי באַזונדערע רעפעראַטן וועגן ליטעראַטור-
לימוד אין שול, דאָ איז אָנגענומען געוואָרן אַ ספּעציעלע רעזאָל-
ציע וועגן ליטעראַטור-לימוד, וווּ עס איז געזאָגט: „שוין פון די
לינגסטע לערן-יאָרן דאַרף מען אַריינפירן ליטעראַטור אין אייגנט-
לעכן זין פון וואָרט. אין די קינדער דאַרף איינגעפאַנצט ווערן
זיבן און דרד-אַרץ צו דער יידישער ליטעראַטור. אָנהייבנדיק פון
5טן קלאַס אָן, דאַרף מען פירן אַ סיסטעמאַטיזירטע אַרבעט, פדי

וואס גרינטלעכער צו באקענען די קינדער מיט אונדזערע קלאסי-
קער, אבער גלייכצייטיק דארף מען שענקען פולע אויפמערקזאם-
קייט און ערנסטע באציונג אונדזער נייער און יוגנסטער ליטערא-
טור."

די ח'טע היימס און האט איר רעפערענט געבויט אויף
דעם פאלגנדיקן פרינציפ: „מיין צוגאנג צו דער ליטעראטור איז
א היסטאריש-וויסנשאפטלעכער. ליטעראטור האט א שייכות צו דער
געזעלשאפט. אין דער געזעלשאפט קומען פאר קאמפן צווישן אידע-
אלאגיעס פון פארשידענע שיכטן, און דאס מוז זיך אפשפיגלען אין
דער ליטעראטור. ביים לערנען ליטעראטור דארף מען דאס אפן גע-
מען אין אכט."

דער צווייטער רעפערענט, ח' מענדעלסאן, האט גע-
רעדט וועגן די אויפגאבן פונעם לימוד: „דער ליטעראטור-לימוד
דארף האבן אין אויג דעם ציל צו ווירקן אויפן כאראקטער פון קינד
און ארויסרופן ביי אים די שעפערישע כוחות, וואס קאנען פונאנג-
דערגעוויקלט ווערן דורך קינסטלערישער ליטעראטור... מיר מוזן
אויסגעשטאלטיקן דעם קולטור-באוויסטווייזן ביי אונדזערע קינדער.
עס דארף אין זיי איינגעפלאנצט ווערן באציונג און גלויבן אין דער
יידישער ליטעראטור. דאס קאן דערגרייכט ווערן נאר דורך שאפן
א גאנצע אינטימע באציונג צו שרייבער און זייערע ווערק... דער
ליטעראטור-לימוד דארף געפירט ווערן פון דערציערישן, געזעל-
שאפטלעכן און פסיכאלאגישן שטאנדפונקט."

מיר זעען, בכך, אויף דער דריטער קאנפערענץ א ברייט
פונאנדערגעוויקלטע פאזיציע פון דער יידישער ליטעראטור אין
אונדזער פאלקשוף. און עס איז קיין ווינדער נישט: איז דאך די דא-
זיקע קאנפערענץ געשטאנען אונטערן צייכן פון דער גראנדיעזער
שלום-עליכם-אויסשטעלונג, וועלכע האט אזוי באשיימפערלעך בא-
וויזן די אינטימע פארבינדונג פון אונדזערע קינדער מיט איינעם
פון די בעסטע פארשטייער פון דער יידישער ליטעראטור. די דא-
זיקע אויסשטעלונג איז, אייגנטלעך, געווען דער גרעסטער טריומף
פונעם ליטעראטור-לימוד אין אונדזער שול, זי האט אפגעשפיגלט
בעסער ווי וועלכע עס איז רעזאלוציע די אמתע שטעלונג פון אונ-

דער שול צו דער יידישער ליטעראטור, זי האָט געוווּן, וואָס פאַר אַן אַרט די ליטעראטור פאַרנעמט פאַקטיש אין אונדזער שול און אינעם באַוווּסטיין פון אירע תלמידים. און פון דער אַנדערער זייט האָט די אויסשטעלונג געוווּן, וואָס פאַר אַ מעכטיק געווער ליטעראטור קאָן זיין אין די הענט פון אונדזער פאַלקשויל, וואָס פאַר אַן אומגעהייערע שעפּערישקייט אונדזערע קינסטלער און קלאַ-סיקער קאָנען אויפוועקן אין די קינדער. אין דעם פרט איז אפשר נאָך מער באַלערנדיק געווען די מענדעלע-אויסשטעלונג, וועלכע איז צו שטאַנד געקומען מיט אַ יאָר פריער פאַר דער ש'ע-אויס-שטעלונג, און וועלכע האָט געפירט די לערערשאַפט צו דעם זעלבן באַוווּסטיין און אַנערקענונג פון דער גרויסער פעדאָגאָגישער באַ-דייטונג פונעם ליטעראטור-לימוד אין אונדזער שול.

* * *

פדי צו דערגרייכן די גרויסע דערציערישע מעגלעכקייטן פון נעם ליטעראטור-לימוד, איז נאָר נייטיק אים אַוועקצושטעלן טאַקע אַלס ליטעראטור-לימוד, נישט צעברעקלעך אים אויף פיצ-לעך פון כרעסטאָמאַטיע-שטאַף, נישט אויסטוישן אים אויף קליינ-געלט פון ליטעראטור-לימוד און פאַעזיע-לערנעכץ. און דערפאַר איז טויזנט מאָל גערעכט דער ווינער פעדאָגאָג קאַרל לינקע, ווען ער שרייבט אין זיין בוך „וועגן געזאַמט-אונטעריכט“ וועגן די פעלערן פון דער אַלטער שול בנוגע דער לי-טעראַרישער דערצינונג פון די קינדער — און שטעלט איר אַנט-קעגן די שטעלונג פון דער נייער אַרבעטשויל צום פראַבלעם פון לי-טעראַטור-לימוד: „זיכער איז, זאָגט ער*), אַז די אַלטע שול האָט נישט דערפילט איר אויפגאַבע. דער פעלער איז געווען אין דעם, וואָס די שול האָט נישט אויסגענוצט די קונסט פון לייענען צו דער זעלבסט-דערצינונג פון קינד גלייך פון אַנהייב, נאָר זי האָט צום אַנ-

(* פּוילישע איבערזעצונג' וו' 213—217.

Karol Linke — Nauczanie łączne oraz nauczanie języka ojczystego w szkole powszechnej.

הייב געלייבט, פדי אויסצולערנען ליינענען, שפעטער האָט זי געליינענט, פדי צו געבן די קינדער מאַראַלישע פּיצלעך און קליי-
נע לעבנס-פאַלשע דערציילונגען; ענדלעך האָט זי געליינענט מיטן
צוועק צו דערלאַנגען די שילער מעגלעך מער קענטענישן
און ווי מעגלעך מער פּאַעזיע אין קליינע פּאַרציעס...

די סיבה איז אַזאַ: עס איז אוממעגלעך אַ ליטעראַרישע דער-
ציאָנונג דורך צוואַנג. מעגלעך איז זי נאָר אין אַטמאָספּער פון שע-
פּערישקייט, פּראָדוקטיווקייט און פּרייהייט. ליטעראַרישע דערציאָנונג
באַשטייט נישט אין דעם, אַז דער שילער זאָל ליינענען גוטע ביכלעך
און איבערנעמען זייער אינהאַלט פּאַסיוו. ליטעראַרישע דערציאָנונג
באַשטייט אין פּראָדוקטיווער אַרבעט... דאָס קענען ליינענען באַשטייט
אין דעם, מ'זאָל פונעם ליטעראַרישן ווערק אַרויסנעמען און צו-
אייגענען דאָס, וואָס איז געזונט און נאַרהאַפּטיק, וואָס איז
ניצלעך פאַרן גייט, פונקט אַזוי ווי דער קערפּער באַ-
זיצט די פעיקייט אַרויסצונעמען און פאַרדייען פון די צו-
גענומענע שפּייזן דאָס, וואָס איז ניצלעך פאַרן אַרגאַניזם. די
דאָזיקע אויפגאַבע קאָן נישט דערפילט ווערן דורך סתם ליינענען
ביכלעך, ווייל דאָס ליינענען איז נאָר אַ טייל פון דער ליטעראַרישער
דערציאָנונג; דער צווייטער טייל איז די אייגנטלעכע אַרבעט:
אַרויסברענגען די אייגענע איבערלעבונג,
אויסאַרבעטן אַן אייגענע פאַרשטעלונג-פאַרעם,
דער ליטעראַרישער די לעטאַנטיזם אין שול'ן.
און צום סוף לאַמיר דאָ נאָך ברענגען אַ מוסטער, ווי אַזוי עס
ווערט פאַרמולירט דער צייל פון ליטעראַטור-לימוד אין דער אַמע-
ריקאַנער שול — אין אַט דער שול, וועלכע צייכנט זיך דאָך אַזוי
אויס מיט איר חוש פאַר לעבנס-רעאַקטיוויט, קאַנקרעטקייט, פּראַק-
טישקייט און אַקטיווקייט. אַט ווי אַזוי די אויסגאַבע פון ניו-יאָרקער
„באַרד אָף עדיוקיישן“ (דערציאָנונג-ראַט) שטעלט פאַר די צילן פון
ליטעראַטור-לימוד אין איר פּראָגראַם, וואָס איז באַשטימט פאַר דער
עלעמענטאַרער שול און פאַר דער ערשטער שטופּע מיטשול (1934-
1935):

„דער צייל, וואָס דאַרף אַרויסדרינגען פונעם גאַנצן אונטעריכט

פון ליטעראטור, — איז די באַרייכערונג פון לעבן דורך פאַרשטענ-
דעניש און גענוס פונעם בעסטן, וואָס די ליטעראַטור פאַרמאָגט.
זי רעאַפּוזירונג פון דעם צייל פאַדערט מצד דעם ליטעראַטור־לע-
דער אַ פּסודדיקע באַמיונג צו דערפילן אַט וועלכע אויפגאַבעס:
וועקן דעם חשק צום לייענען אַזוי, אַז דאָס לייענען זאָל ווערן
אַן איינגעוויינטער באַשטאַנדטייל פון טאַג־טעגלעכן לעבן.
אינטענסיוויירן און קערעווען די עמאַציעס אַזוי, אַז עס זאָל
זיך שאַפן אַ טיפּערע פאַרשטענדעניש פאַר שיינקייט אין אַלע אירע
פאַרמען.

פאַרברייטערן די סימפּאַטיעס און סטימוּלירן די פּאַנטאַזיע
דורך דער באַקאַנטשאַפט מיט דערפאַרונגען פון מענטשן פון
אַלערליי לענדער, אַזוי ווי זיי ווערן געשילדערט אין דער הויכ-
ווערטיקער ליטעראַטור פון דער פאַרגאַנגענהייט און איצטיקייט.
העלפן דעם שילדער זיך בעסער צוצופאַסן צו זיין סביבה דורך
אַ גרעסערער פאַרשטענדעניש פון דער אַרומיקער וועלט.

שטאַרקן אין שילדער די פעיקייט צו ווירקן פּראָדוקטיוו ווי
אַ מיטגליד פון אַ סאָציאַלער גרופּע.
סטימוּלירן די איניציאַטיוו און דאָס זעלבשטענדיקע דענקען
דורך דערמונטערן אַרויסצוזאָגן די אייגענע מיינונג וועגן געלייענטן.
קולטיווירן און פאַראַידלען דעם אינדיווידועלן געשמאַק אין
לייענען, אַזוי אַז ליטעראַטור זאָל דינען פאַר אַן אַפּענער טיר צו
אַ ברייטער קולטור.

אַנטוויקלען אידעאַלן פון כאַראַקטער — וועלכע זאָלן געפיר-
נען זייער אויסדרוק אין אַ לעבנס־פירונג פון אַ העכערער מדרגה,
סיי אַלס מענטש, סיי אַלס בירגער.
אַנטוויקלען די רגילות צו פאַרברענגען די פרייע צייט אין גע-
זעשאַפט פון גוטע ביכער.

דער לערער פון ליטעראַטור דאַרף אויך שטרעבן:
צו וועקן און צו שפייזן דעם שעפּערישן אינסטינקט דורך דער-
מוטיקונג פון די שילדער צום שרייבן.
צו העלפן דעם שילדער געווינען זעלבסטזיכערקייט און זעלבסט-
צוטרוי דורך זעלבסט־אויסדרוק.

אנטוויקלען דעם חוש פאר הומאר.
אנטוויקלען דעם ליטערארישן געשמאק, דורך דעם וויקס
פון פארשטענדעניש פאר דער קוואליטעט פון סטיל און דער פאר-
שידנארטיקייט פון ליטעראטור-טיפן.
וועקן דעם חשק צו לערנען אויף אויסווייניק פראגמענטן, בא-
זונדערס שיינע, לויט אינהאלט און פארעם.
שטארקן דעם חשק פארצושיינען (אויפן קול), פדי דערמיט
צו פארשאפן פארגעניגן אנדערע מענטשן.

מיר זעען, אז אויך די אמעריקאנער פעדאגאגן גייען צו צום
ליטעראטור-לימוד פון א זייער ברייטן פארנעם. זיי שטרעבן אים
צו פארוואנדלען — אין „אן אפענער טיר צו א ברייטער קולטור“,
אין א מיטל צו פארשטיין בעסער די ארומיקע וועלט, אין א מיטל
פון זעלבסט-פארפולקאמונג און אדורכדרינגונג מיט העכערע אי-
דעאלן. ליטעראטור איז פאר זיי דער וועג צו בארייכערן דאס
לעבן, ווי אויך צו טיפערער פארשטענדעניש „פאר שיינקייט אין
אלע אירע פארמען“. ליטעראטור איז דער וועג צו דערקענען די
גרויסע דערפארונגען פון מענטשן — אין זייער היסטארישער אנט-
וויקלונג און וויקס.

אט אזוי האבן דורות פעדאגאגן אויסגעטראטן דעם וועג פארן
ליטעראטור-לימוד. עס איז א גרויסער און וויכטיקער געביט אין
שול, און מיר דארפן פון דעם קוואל שעפן. עס איז א לימוד, וועל-
כער ליגט אויפן גאלדענעם שטראז פון דער אידעאלער דערציאונג
פון דער יוגנט. עס איז א לימוד, וועלכער קאן אין אונדזער שול
שפילן די וויכטיקסטע ראָל, ווייל ער איז כולל אין זיך אלע מעג-
לעכקייטן פון אונדזערע אלגעמיינע דערציערישע אידעאלן, ווי אויך
די ריין נאציאנאלע און סאציאלע עלעמענטן פון אונדזער דערציאונג.

(1) אלגעמיינע פרינציפן

די באוויסטע מעטאדיקער פון דער רוסישער שפראך און לי-
טעראטור אלפיעראָו און גרוזינסקי האָבן מיט יאָרן צוריק צונופ-
געשטעלט א „זאמלונג פון פראגן איבער דער געשיכטע פון דער
רוסישער ליטעראטור“ — א בוך, וואָס האָט געהאַט זייער אַ גרוי-

סע מעטאדישע באדייטונג. דערקלערן די מחברים אין זייער הקדמה צום בוך, אז „דער הויפטשטאנדפונקט, וואס האט אנגעפירט מיט די אויטאָרן ביים צונויפשטעלן די פראָגן, איז געווען דער היסטאָריש-ליטעראַרישער... זייער אַ גרויסע מערהייט פון די פראָגן דרייט זיך אַרום דעם אידעישן אינהאַלט פון די ליטעראַרישע דענקמעלער“. דאָס גלייכן אין זיין שפראַך-מעטאָ-דיק רעדט אַלפיעראָוו וועגן דעם, און ביים דערלערנען די ליטעראַטור מוזן די תלמידים „זיך אָפגעבן אַ מעגלעך קלאָרן (כאַטש פאַרהעלטענישמאַסיק עלעמענטאַרן) דין-וחשבון וועגן דער וועלט-אַנשויונג פונעם אויטאָר“*. ער האַלט, אַז „מען מוז אוועקשטעלן דעם לימוד אַזוי, אַז ער זאָל אַנטשפּרעכן די גרונט-אויפגאַבן פון דער קולטור, וואָס דער קורס פון ליטע-ראַטור מוז זיי דינען“**. מע דאַרף העלפן דעם תלמיד „דערזען אינעם ליטעראַרישן ווערק די אָפּשפיגלונג פון די לעבע-דיקע אינטערעסן פון דער ווירקלעכקייט“.

מיר זעען אויף אַזאַ אופן, אַז אינעם גרויסן וויפּוח צווישן די צוויי שטאַנדפונקטן אויף דער ליטעראַטור און איר ווערט אין שול-דעם קינסטלעריש-עסטעטישן און אידיינשאַפֿט-זעלשאַפטלעכן, קולטור-היסטאָרישן — האָבן זיך די דערמאָנטע צוויי פעדאָגאָגן געשטעלט אויפן לעצטן שטאַנד-פונקט. מיט דעם זעלבן „פּובליציסטישן“ קולטור-געזעלשאַפטלעכן גאַנג זענען די רוסישע מעטאָדיקער פון ליטעראַטור געגאַנגען פיל יאָרן. מען האָט טראַקטירט די געשיכטע פון דער ליטעראַטור ווי „די געשיכטע פון דעם, ווי אַזוי עס האָבן זיך אָפּגע-שפיגלט די אינטעלעקטועלע און געזעלשאַפט-לעכע שטרעמונגען אין דער קינסטלערישער שאַפונג“. מע האָט באַטראַכט די ליטעראַטור, ווי איינע פון די דערשיינונגען פון אינטעלעקטועלן און געזעלשאַפטלעכן לעבן פון פּאַלק, וועלכע גע-פינען זיך אין צוזאַמענהאַנג מיטן אַלגעמיינעם גאַנג פון זיין היסטאָריע“.

(* אַלפיעראָוו — די מוטערשפראַך אין מיטלשול, מ' 1911, ז' 327.

** דאַרטן — ז' 328.

טאָרישער אַנטוויקלונג. דער דערמאָנטער פעדאָגאָג וו. סטאַיונין האָט געהאַלטן, אַז „די ליטעראַטור זעט איר עיקר-אויפגאַבע אין דער שיִלדערונג פון לעבן... ביים פונאַנדערקלייבן אַ ווערק. — זאָגט ער, — קומט אונדז אומבאַדינגט אויס צו האָבן צו טון מיט פאַרשידנאַרטיקע לעבנס-פראַגן, אַלץ איינס, צי מיר וועלן נעמען פונאַנדערקלייבן די פאַקטן, אָדער די פערזענ-לעכקייטן מיט זייערע כאַראַקטערן, צי זייערע באַצונגען צווישן זיך, צי די אידעאַלן פונעם פאַעט גופא. אָדער מיר וועלן באַטראַכטן זיין גרונט-אידיע, זיין באַצונג צו דער ווירקלעכקייט אָדער זיין פאַע-טישע וועלטאַנשויונג, אַלץ וועט אונדז אַרויפפירן אויף פראַגן, וואָס זענען נאַענט און אינטערעסאַנט פאַר יעדן, אויף לעבנס-פראַגן“*).

מיט איין וואָרט, מיר האָבן צו טון מיט אַ גאַנצער שיטה, וועלכע קוקט אויף דער ליטעראַטור, ווי אויף אַן ענין, וואָס דאַרף דינען צוליב ברייטערע צוועקן: זי דאַרף באַקענען מיטן לעבן און זיינע אידיען? שגעזעלשאַפטלעכע שטרעמונגען. ביים דערלערנען די ליטעראַטור דאַרף מען קלאַר מאַכן די הויפט-אידיען פון די ווערק און די אידעאַלן פון זייערע אויטאָרן, מע דאַרף געבן זייער אַפשאַצונג, אויספאַרשן זייער ווירקונג אויף דער געזעלשאַפט פון זייער צייט, עס דאַרף דער-קלערט און פאַרטייטשט ווערן דער כאַראַקטער און די אויפפירונג פון די געשילדערטע העלדן. ביי דער דאָזיקער פובליציסטיש-אַנאַ-ליטישער אַרבעט איבער די שטודירטע ווערק דאַרף אויך דורכ-געפירט ווערן אַ קינסטלעריש-עסטעטישע אַפשאַצונג פון די ווערק. אין דער דאָזיקער שיטה טראַגט אַריין דער צווייטער צד — די עסטעטיש-קינסטלערישע שטרעמונג — אַ סך וויכטיקע קאַרעק-טיוון. פריער פון אַלץ פאָדערט זי, אַז אויפן לימוד פון ליטעראַטור זאָל מען אויפהערן קוקן ווי אויף אַ זאַך, וואָס פאַרמאָגט נישט קיין זעלבשטענדיקן אינהאַלט און ווערט, וואָס דאַרף אַנגע-שאַסן ווערן צו עפעס פרעמדע צילן און זייטיקע פראַגן. עס

* ציטירט בור, ז' 8.

ווערט געפאדערט פולער גלייכבארעכט פארן לימוד פון ליטעראַ-
טור פאר זיך אַס אַ פראַגראַמטייל, וועלכן מען קאָן נישט פאַר-
בייטן און נישט ממלא זיין דורך קיין אַנדערן לימוד.

„ליטעראַטור קאָן מען לערנען אין מיטלשול נאָר אין דעם
פאַל, — זאָגט ב. אייכענבאָם, איינער פון די פרעדיקער פון דער
עסטעישיש-קינסטלערישער שיטה, — אויב מען זאָל זען אין דער קינ-
סטלערישער שאַפונג גופא נישט פשוט אַ פאַסיווע „אַפּ-
שפּיגלונג“, נאָר אַ באַזונדערן אופן פון דער-
קענען די וועלט, צו וואָס נאָר זי אַליין איז מסוגל... פריער
פאַר אַרץ און געוויסער פאַר אַרץ דאַרף מען אויפפאַסן דעם קינסט-
לערס סטיל, ד״ה, אַנדערש גערעדט, די סיסטעם פון זיינע
בידער, דורך וועלכע עס ווערט אויסגעדריקט דער אַדער יע-
נער קינסטלערישער אמת. איך שטרייך אונטער דאָס וואָרט סיס-
טעם דערפאַר, ווייל דווקא דורך דער סיסטעמאַטישער, נישט-צו-
פעליקער, אינערלעך איינהייטלעכער קייט פון בילדער, וואָס איז צו-
נויפגעשמידט דורך די געזעצן פונעם מאַטעריאַל, ווערט באַשטימט
דער סטיל... דער סטיל דינט, אַזוי צו זאָגן, אַס אַ באַווייז, און
עס איז דערגרייכט געוואָרן אַ האַרמאָניע צווישן די געזעצן פון
נעם גייסט און די געזעצן פונעם מאַטעריאַל... די אַרבעט פונעם
לערער דאַרף זיין געווענדט דערויף, און די תלמידים זאָלן תופס
זיין, ד״ה אַרומנעמען פול און אין גאַנצן די בילדער-סיסטעם פונעם
אויטאָר, וואָס ווערט דערלערנט.“

די פאָדערונג צו מאַכן זעלבשטענדיק דעם לימוד פון ליטע-
ראַטור אין שול איז וויסנשאַפטלעך באַגרינדעט דערמיט, וואָס
ליטעראַטור ווערט באַטראַכט אַס אַ סיסטעם פון פסיכישע דער-
שיינוגען, וועלכע באַקומען זייער אַביעקטיוון אויסדרוק אין קינסט-
לערישע בילדער, וואָס פאַרמאָגן אַ פאַראַגעמיינערונג-קראַפט. דער
קינסטלער איז דער טרעגער און מקור פון בילדער און קאָנקרעטע
פאַרשטעלונגען, וואָס רופן פון זייער זייט אַרויס ביים ליענער
קאָמפּליצירטע בילדער און אַסאַציאַציעס. די דאָזיקע אייגנשאַפט
פון קינסטלערישער שאַפונג האָט איר מקור אין דעם מהות פון
דער מענטשלעכער שפראַך בכלל, און ווייל די גאַנצע שאַפונג-קראַפט

פונעם קינסטלער איז ארויסגערופן דורך קאנקרעטע בילדער, וועל-
 כע ווערן פון זייער זייט א כוח-המעורר פון נייע בילדער ביים לייע-
 נער, דעריבער קאן דא קיין רייד נישט זיין וועגן א באזונדערן
 מיין פונעם קינסטלער, בעת ער שאפט דאס אדער יענץ ווערק,
 וועגן א וועלכער ס'איז באזונדערער אבסטראקטער אידיע פון
 זיין ווערק.

אין דער אמת, ווען אאז באזונדערער זינען און אידיע וואלט
 געשטעקט אין פאעטס שאפונג און „אויב מען וואלט געקאנט די
 דאזיקע אידיע אויסשעפן אין דער פארעם פון אן אינציקער אב-
 סטראקציע, וואלט דאך דא דער פאעטישער געדאנק נישט
 געהאט קיין אנווענד; וואלט דא אוממעגלעך געווען די קינסטלע-
 רישע וועגן פון דערקענען, וואלט געווען נישט נייטיק קיין ביל-
 דער, סימבאלין, אלעגאריעס. דאס, וואס איז ארויסגעזאגט אינעם
 בילד און דורכן בילד, עקזיסטירט נישט פארן פאעט גופא אלס אן
 אבסטראקטע אידיע, די אידיע לייגט אריין דער, וואס באנעמט
 דאס קינסטלערישע ווערק, דער, וואס טייטשט עס אויס, וואס בא-
 נוצט זיך דערמיט צו דערקלערן די לעבנס-דערשיינונגען... פארענ-
 דיקט, אפגעשיידט פונעם שעפער, בלייבט דאס ווערק פריי פון זיין
 ווירקונג... ווארום עס איז געווארן א ווערק שוין פון א פרעמדער
 שאפונג; פון דער שאפונג פון די, וואס זענען עס תופס. דעם קינסט-
 לערס ווערק איז אונדו נייטיק דווקא דערפאר, ווייל עס איז אן
 ענטפער אויף אונדזערע פראגן; אונדזערע, ווארום דער
 קינסטלער האט זיך זיי נישט געשטעלט און האט זיי נישט געקענט
 פארויסזען... דער זין פונעם קינסטלערישן ווערק הענגט אפ פון
 יענע אייביק נייע פראגן, וואס עס שטעלן אים זיינע אייביק נייע,
 אומענדלעך פארשידנארטיקע לייענער/*).

דער שוין עטלעכע מאל דערמאנטער דייטשישער פעדאגאג ד"ר
 גרין ערץ מיינט אויך, אז דער עיקר אינעם קינסטלערס ווערק
 איז זיין עסטעטישער און עמאציאנעלער אינהאלט. „אט אזוי, זאגט

* די רוסישע זאמליכער — „פראגן פון טעאריע און פסיכאלאגיע פון ש-
 פונג“ נאנד VII. כארקאוו, 1916: ארטיקל פון א. גארנפעלד — „וועגן דעם קא-
 מענטירן פון קינסטלערישע ווערק“.

ער, ווערט כסדר באנייט דער ווערט פון א דיכטערישער שאפונג
בלויז אין דער עמפינדדיקער גשמה (פונעם ליינער). נאר אין
דער דאזיקער איבערלעבונג לעבט די פאעזיע ווייטער, און אפגע-
ריסן פון דער דאזיקער פערזענלעכער איבערלעבונג איז זי גאר-
נישט, א טויטער שמעטערלינג — מיט נאדלען אויפן קארעק אנגע-
שטאכן, א געטראנק אין א פארחתמעטער פלאש — פארן דאר-
שטיקן, א קאסטבארע פידל אין א פארשלאסענער שאנק/*).

די דאזיקע זעלבשטענדיקייט און אייביקער פוח-המעורר און
פרישקייט פון דער קינסטלעריש-בידערישער שאפונג, איז מחיב
דעם פעדאגאג, דעם לערער פון ליטעראטור, אז ער זאל מיטהעלפן
דעם פראצעס פון פרייען און פרוכטבאריקן אפערצעפירן דעם בילד-
דערשטאף אזוי, אז דער בילדערשטאף זאל ביים תלמיד, וואס איז
אים תופס, ארויסרופן פילפאכע און פילפארביקע באגריפן און גע-
דאנקען, איבערלעבונגען און געפילן.

פון א די צוויי צוגענג באקומען מיר א סינטעטישן מעטאד
און א צווייענדיקע אויפגאבע בעתן לערנען ליטעראטור: גלייכציי-
טיק מיטן שטודירן די קולטור-היסטארישע ווערטן,
וואס ליגן באהאלטן אינעם ווערק, אויסניצנדיק זיי, צוליבן טיפערן
אריינדריינגען אינעם תוך פון די געזעלשאפטלעך-קולטורעלע, אי-
דיינשאפטלעך-פאקטן פון אייגענעם פאלק מיט זיינע
שטרעמונגען און גרופירונגען, — דארף אויך אנגעווענדט ווערן די
גאנצע אכטונג און אויפמערקזאמקייט אויף אריינצודרינגען אינעם
תוך און מהות פונעם קינסטלערס שאפונגנוועג און אויסדרוק-
אופנים; דער תלמיד דארף תופס זיין די גאנצע קינסטלע-
רישע קאמפאזיציע פונעם ווערק, זיינע אריגינעלע אייגנ-
טימעכקייטן און אונטערשיידן עס פון די שאפונג-אופנים פון אנ-
דערע ענדלעכע קינסטלער; עס דארף דורכגעמאכט ווערן א קאמפלי-
צירטע קריטיש-עסטישע ארבעט, וועלכע דארף
ארויסגיין פון די גרונטיסודות, וואס זענען פעסטגעשטעלט דורך
דער וויסנשאפט פון קינסטלערישער שאפונג,

(* דאס ציטירטע ווערק, ז' 240,

אָבער עס וואָלט געווען אַ גרויסער פעלער, ווען דער לערער זאָל זיך באַגרענעצן מיטן באַארבעטן דעם מאַטעריאַל נאָר אין דער פּאַרעם פון קריטיש־עסטעטישער באַהאַנדלונג, נאָר פון פּסיכאָלאָג־גיש־קינסטלערישן שטאַנדפּונקט. אַזאַ איגנאַרירן דעם רעאַלן על־ע־מענט פון דער קינסטלערישער שאַפונג וואָלט פאַרקלענערט דעם דערציִונג־ווערט פונעם שטודירטן מאַטעריאַל, וואָלט פאַרשמעלערט דעם קוק און אַנאַליטישע מעגלעכקייטן פון דעם תּלמיד און אָפּגע־שוואַכט אַפילו די דערגרייכונגען אויפן געביט פון קונסטקריטיק. די פּראָפּאַרציע צווישן דעם רעאַלן און אידעאַלן עלעמענט אין קינ־סטלערישן ווערק, צווישן „דער איבערשאַפונג פון דער ווירקלעכ־קייט און דער באַלייכטונג, אין וועלכער די דאָזיקע ווירקלעכקייט ווערט פאַרגעשטעלט“, קאָן נאָר דאָן באַנומען ווערן דורכן תּלמיד, ווען ער שטודירט ביי דע טיילן גלייך. ווען אָבער זיין גאַנצע אויפּמערקזאַמקייט ווערט אָנגעווענדט נאָר אויף איין זייט פונעם שאַפונג־פּראָצעס, לייט אויך דאָס באַנעמען פון דער צווייטער, און אַזאַ תּלמיד וועט אין גאַנצן נישט אָפּשאַצן די „האַר־מאַניע צווישן די געזעצן פונעם גייסט און די געזעצן פונעם מאַ־טעריאַל“, וועגן וועלכער עס רעדט אייכנבאַום.

וואָרום אַפילו אַוּסיאַניקאָ־קוּליקאָוּסקי, איינער פון די ער־שטע, וואָס האָבן באַגרינדעט די טעאָריע פון דער שאַפונג־פּסיכאָ־לאָגיע, פאַרגעסט אויך נישט דעם גרויסן פּענס־און־דער־ציונג־ווערט פונעם קינסטלערישן וואָרט און ער שטרייכט אונטער, אַז „די קונסט רעדט שטענדיק און אומעטום וועגן מענטשן און מענטשלעכן... די קונסט, מיט אירע ביל־דער, וואָס וועקן געדאַנקען און געפילן, אַנטוויקלט, איז משלים און, מען קאָן זאָגן, באַשאַפט די מענטשלעכקייט פון מענטשן. זי איז לויט איר נאַטור הומאַניש און פאַראַינדלט די מענטשן“*).

* *
*

* אַוּסיאַניקאָ־קוּליקאָוּסקי — טעאָריע פון פּאַעזיע און פּראָזע, 111.

בנוגע דער פראגע וועגן די פרינציפן, אויף וועלכע עס דארף זיין געבויט דער לימוד פון ליטעראטור, איז ביז גאר באלערנד די מעטאדיק פון דער רוסישער ליטעראטור — סיי ביז דער ראטן-איבערקערעניש און סיי נאך איר. מיר האבן אויבן שוין ציטירט אייניקע רוסישע מעטאדיסטן (סטאיווין, אסטראגארסקי, אלפיעראוו, גרוזינסקי א'א). מיט גאר א באזונדערן ברעזן האט זיך צעפלאקערט דער קאמף צווישן די פארשידענע שטאנדפונקטן — אויף דעם גרויסן און ערשטן אלרוסלענדישן צוזאמענפאר פון די רוסישע שפראכלערער אין מיטלשולן (סוף דעצעמבער 1916). עס האבן דא געקעמפט צווישן זיך עטלעכע ריכטונגען: (1) די אנהענגער פונעם קולטור-היסטארישן מעטאד מיט זייער אידייש-געזעלשאפטלעכן צוגאנג צו ליטעראטור; (2) די אנהענגער פון דער היסטאריש-געזעטישער אדער עוואלוציאניסטישער ריכטונג, וועלכע האט זיך אינטערעסירט בעיקר מיט דעם גענעזיס און עוואלוציע פון פארשידענע זשאנערן, סטילן און פאעטישע פארמען; (3) די תלמידים פונעם בארימטן רוסישן שפראך-געלערנטן פאטיעב-ניא; אט די פאטיעבניאנער האבן זיך שוין אינטערעסירט נישט נאר מיט די פארמען פון דער פאעטישער שאפונג, נאר אויך מיט אירע פראצעסן און פסיכאלאגיע; זיי האבן געהאלטן, אז ליטעראטור איז פריער פאר אלץ א דערשיינונג פון פסיכישן לעבן, א רעזולטאט פון אנטוויקלען בילדערישן דענקען; דאס שטודירן ליטעראטור דארף באשטיין נישט אינעם אידיישן אינהאלט, נאר אין דער „אביעקטיווער סטיכיע“ פונעם ווערק — דאס איז זיין איבערלעבען און אויסערלעכע פארעם; (4) די אנהענגער פון ריינעם פארמאליזם און עסטעטיזם: דער אלף און בית פון ליטערארישן אנאליז איז פאר זיי די פארעם, דער „ווי אווי“ די עסטעטישע זייט; (5) עס זענען דא אויך געווען פארטראגן די פארשטייער פון אינטוויטיוויזם, זיי האבן געטענהט, אז די ארבעט פון דעם לערער פון ליטעראטור דארף זיך אפשפארן בעיקר אויף בילדען דער, זי דארף פארטיפן דאס אינטוויטיווע אויפנעמען די בילדער דורכן שילער, און צו דעם צוועק זענען נייטיק גאנצע און אומ-מיטלברארע איינדרוקן פונעם קינסטלערישן ווערק, „די הויפט-

אויפגאבע דארף באשטיין אין ווי מעגלעך ליידנשאפטלעכן און פארטיפטן לייגען פונעם ווערק — און אבסאלוט מער גאר-נישט.

גאך לאנגע, ליידנשאפטלעכע דעבאטן איז דורכן צוזאמענפאר אנגענומען געווארן א גרויסע רעזאלוציע איבער די וועגן און פרינציפן פונעם ליטעראטור-לימוד. די דאזיקע רעזאלוציע שטעלט פאר א מין סינטעז פון די הויפטריכטונגען צווישן די רוסישע שפראך-לערער, און עס פארבלייבן ביז היינט אקטועל און באלערנדיק די עיקר-פונקטן פון דער דאזיקער רעזאלוציע, וועלכע לייענט זיך אזוי:

1. די ליטעראטור, זייענדיק א פראדוקט פון עמאציאנעל-בילדערישן דענקען, שטעלט פאר מיט זיך לויטן מעטאד און בא-טייט א באזונדערן אונטעריכט-ענין.

2. אין דער צייט, ווען פיל לערער לערנען לאגיש דענקען, ליגט אויפן אונטעריכט-געבער פון ליטעראטור דער חוב דער עיקר צו דערציען דאס קינסטלערישע דענקען פון די תלמידים.

3. די קינסטלערישע ליטעראטור דארף פארנעמען דעם הויפטארט אויף די לערן-שעהן פון דער רוסישער שפראך און ליי-טעראטור.

4. אויף אלע שטופעס פון מיטלשול איז נייטיק די ארבעט פונעם ליטעראטור-לימוד, וואס האט אין זיגען די קינסטלערישע בילדער און פארטיפט זייער אינטוויטיווע אויפפאסונג ביי די תלמידים.

5. די ליטערארישע ווערק ווערן שטודירט מצד דעם סיוזשעט, בילדער, סטיל, קאמפאזיציע און בכלל מצד די קונסטשאפונג-וועגן, וואס גייען אריין אין געביט פון פאעטיק.

6. א וויכטיק-ממשותדיקער מאמענט פון ארבעט איז ווייטער דאס שטודירן די ליטערארישע ווערק מצד זייער פסיכאלאגישן, פי-לאזאפישן און אידייש-געזעלשאפטלעכן אינהאלט; דערביי דארף דער געזעלשאפטלעך-אידיישער מאמענט באזונדערס ארויסגערוקט

ווערן ביים שטודירן די נייסטע ליטעראַטור (אַנהייבנדיק פון די 20סטע יאָרן פון XIX יאָרהונדערט), פדי צוגרייטן די יוגנט צום פאַרשטיין דעם לעבעדיקן היינט".

אויך אינעם פעריאָד פון דער ראַטנפאַרבאַנדישער שול האָט די פראַגע וועגן ליטעראַטור-לימוד דורכגעמאַכט אַ זיגזאַגישן וועג. דער רוסישער מעטאָדיסט וו. וו. גאַלובקאָו שילדערט אַזוי דעם דאָזיקן וועג אין זיין בוך „מעטאָדיק פון ליטעראַטור-אונטער-ריכט" (מאָסקווע, 1938, רוסיש, זייטן 59, 60); „פאַר די 14 יאָר (פון 1917 ביז 1931) האָט מען אין דער ליטעראַטור-וויסנשאַפט געוויינט לעך אַרויסגערוקט אויפן ערשטן פלאַץ די אַדער אַנדערע באַזונדער-רע זייטן פון ליטעראַרישן שאַפן. צום אַנהייב איז דאָס געווען דער הערשנדיקער אינטערעס צו דער שמאַל פאַרשטאַנענער פאַעטישער פאַרעם (די הערשונג פון דער פאַרמעלער שול), שפעטער האָט מען איינזייטיק אַוועקגעשטעלט די פראַגע וועגן דער ליטעראַטור אַלס אַ ספעציפישן אופן צו דערקענען דאָס לעבן. דאָן איז געקומען די תקופה פון ליטעראַטור-שטודירונג אינעם פאַלש אויסגעטייטשטן גענעטישן פלאַץ (די פראַגראַמען פון 1927), און ענדלעך האָט מען אַרויסגערוקט בעיקר די פראַכעס פון דער פאַלש באַלויכטענער סאַציאַלער פונקציע פון ליטעראַטור (דער פראַיעקטן-מעטאָד). דער קאַמף מיט די איבער-בלייבעצן פונעם ווילגאַרן סאַציאַלאָגיאָזם און פאַר-מאַליזם כאַראַקטעריזירט דעם איצטיקן עטאַפּ פון ליטעראַטור-וויסנשאַפט און גיט דער שול די אַנווייזונג, ווי אַזוי מען דאַרף אַוועקשטעלן דעם ליטעראַטור-אונטעריכט". די אויפגאַבן פון ליטעראַטור-אונטעריכט פאַרמולירט גאַלובקאָו אין הסכם מיט די נייע פראַגראַמען פון 33/1932 אויף פאַלגנדיקן אופן: די קינסטלע-רישע ליטעראַטור איז איינער פון די מיטלען צו דערקענען די ווירקלעכקייט; זי איז אויך איינער פון די גרונטמיטלען צו באַ-איינפלוסן דערצייערישע דעם יוגנט דור, זי האָט אַ דערצייערישע פונק-ציע און דערצייערישן ווערט. „די שול דאַרף צוגרייטן דעם שילער צום זעלבשטענדיקן לייענען ליטעראַטור, זי דאַרף אים באַוואַפנען מיט מעטאָדן און געוויינהייטן פון וויסנשאַפטלעכן אַנאַליז אויף אַזוי

פיל פעסט, אז נאכן ענדיקן דעם קורס זאל ער קענען אנווענדן די דערוואַרבענע געוויינהייטן צו יעדן באַליביקן ליטעראַרישן ווערק. פאַראַלעל מיטן אויסאַרבעטן געוויינהייטן צו זעלבשטענדיקן אַנאַליז פון אַ ליטעראַרישן טעקסט, דאַרף די שול פאַרווירקלעכן אויך אַנ-דערע פאַרבונדענע מיט דעם אויפגאַבן: זי אַנטוויקלט דעם קינסט-לערישן געשמאַק פון די שילדער און געוויינט זיי צו אַ ליטע-ראַרישן קאַרעקטער שפראַך... די קראַפט און די פעסטקייט פון די געוויינהייטן זענען אין אַ גרויסער מאַס אַפהענגיק פונעם פאַרנעם און קוואַליטעט פון די ידיעות און פון זייער סיסטעמאַטישקייט... די שול דאַרף זיך שטעלן אַלס איינע פון די הויפטאויפגאַבן — דאָס מיטטיילן סיסטעמאַטישע ידיעות איבער דער טעאָריע און געשיכט-טע פון דער ליטעראַטור.*).

אויך אין דער פּוילישער פּעדאַגאָגישער ליטעראַטור געפינען מיר אַפּקלאַנגען פון אַט די געשילדערטע מיינונג-פאַרשידן-קייטן בנוגע דער מעטאָדיק פון ליטעראַטור-אונטעריכט. אין דער אַל-טער פּוילישער שול האָט געהערשט דער שאַבלאָן פונעם אַזוי גערופענעם „קורס פון דער ליטעראַטור-געשיכטע“. דער פּוילישער מעטאָדיסט קאַזשימיעזש ווויטשיצקי דערקלערט דאָס אויף אַזאָ אופן: „דער קורס פון ליטעראַטור-געשיכטע האָט זיך פאַר-פעסטיקט אין אונדזער שול מחמת אַ סך סיבות. אין די יאָרן פון אַקופאַציע האָט ער דאָס געדאַרפט געבן אונדזער יונגן דור אַ באַ-גריף וועגן שלימותדיקן בילד פון אונדזער קולטור, יעדע אירע קלייניקייט האָט מען געדאַרפט אַנווייזן, וועגן יעדער קלייניקייט אירער האָט מען געדאַרפט לערנען; מיטן באַליכטן די המשכות פון אונדזער קולטור-אַנטוויקלונג, אונדזער פאַרבינדונג מיטן מערב און אונדזער איינגאַרט, די הויכקייט פון אונדזערע אידעאַלן — האָט דער קורס געדאַרפט וועקן דעם נאַציאָנאַלן געפיל און שיצן פון די דענאַציאָנאַליזירונג-אַטענטאַטן. אין מיטן פון יענע שווערע שטיי-גער-באַדינגונגען האָט די עסטעטישע קולטור אויסגעוויזן צו זיין אַ לוקסוס, וואָס אויף אים קענען זיך דערלויבן נאָר פעלקער, וועל-

(* מעטאָדיקא פּרעפּאָדאוואַניאַ ליטעראַטור, ז' 61, 66.

כע ווערן גישט געפייניקט דורך פרעמדהערשאפט און דורכן שרעק-
לעכן רעטעניש וועגן קיום**).

אבער שוין אין יענע יארן האבן זיך געלאזט הערן שטימען
פון אייניקע פעדאגאגן קעגן אט דעם פארשמעלערן דעם תוך און
כאראקטער פונעם ליטעראטור-לימוד (בראניסלאוו כלעבאווסקי,
פיאטר כמיעלאווסקי). אויך דער דערמאנטער קאזשימיעזש וויי-
טשיצקי בויט זיין לערנבוך אויף דעם אלוויטיקן אנאליז פון די
ווערק, ארומנעמענדיק סיי דעם אינהאלט און סיי די פארעם, אפ-
שטעלנדיק זיך גענוי אויף די פאקטארן, וואס רופן ארויס די עסטע-
טישע איבערלעבונגען, שטעלנדיק דעם טראפ ביי די יינגערע
שטופעס אויפן פרייען, אינטוויטיוון לייענען פון די ווערק.

* *

*

פאר די 25 יאר עקזיסטענץ פון יידיש-וועלטלעכן שולוועזן
האט אויך אונדזער לערערשאפט אדורכגעמאכט היפשע וואקלונג-
גען בנוגע דעם ליטעראטור-לימוד. אויף דער צווייטער לערער-קאנג-
פערענץ (דעצעמבער 1926) האט דער רעפערענט איבערן פראיעקט
פון יידיש-פראגראם, דער שרייבער פון אט די שורות, אנטוויקלט
אזא שטאנדפונקט אויף די ציילן פון ליטעראטור-לימוד: „ליטערא-
טור דארף זיין דאס געווער, דורך וועלכן מיר זאלן וועקן ליבע צו
דער מוטערשפראך, סטיל אא"וו. דער צוועק פון ליטעראטור-לימוד
איז נישט צו באקענען דאס קינד מיט דער גאנצער יידישער
ליטעראטור און שוין זיכער נישט מיט דער גאנצער אייראפע-
שער... אונדזער פרינציפ בנוגע ליטעראטור איז בשום-אופן נישט
דאס יאגן זיך נאך סו זשעטן פון די ווערק. דאס איז א פאר-
אורטייל, אן איבערבלייבעניש פון אלטן מעטאד, לויט וועלכן ליי-
טעראטור האט געהייסן אין שול — געשיכטע פון ליטעראטור...
ביי אונדז זענען בלויז דא דערציערישע צוועקן, וועלכע ווערן דער-

*) Kazimierz Wóycicki — Rozbiór Literacki w szkole, pod-
ręcznik dla nauczycieli, str. 7.

גרייכט דורך פאסיקע ווערק... די קאנפערענץ דארף אבער פעסט שטעלן, אז אויב מיר שטעלן זיך אפילו נישט קיין צוועק פון סיסטעמאטישער ליטעראַטור, מוז דאך געשטעלט ווערן פאַר די קינדער ליטעראַטור אַס אַזעלכע, אַס גאַנצע, אין איר אַנטוויקלונג. מיר דאַרפן די קינדער אַוועקשטעלן פנים אַל פנים מיט דער לייטעראַטור. מיר דאַרפן זיי אַריינצולען אין ברייטן קרייז פון באַנעמען שרייבער און ווערק. מיר מוזן דעם שידער אַוועקזעצן זעלב-שטענדיק ביי דער אַרבעט, צום בוך. מיר דאַרפן אים מאַכן מערער אַס לעזער פון ווערק."

אויף דער קאנפערענץ זענען געווען פאַרטראַטן אויך אַנדערע שטאַנדפונקטן; ג. פלודערמאַכער האָט געלייגט דעם טראַפּ אויף דעם קולטור־לעבן, ער האָט געפאָדערט איינשליסן קאַטש אַ מינימום קלאַסישע אייראָפּעיִשע ווערק, ער האָט געפאָדערט סיסטעמאטיש־קייט. אַנדערע ווידער האָבן געקעמפט דערפאַר, דער שרייבער זאָל גישט גענומען ווערן מעטאָפיזיש, אַפגעריסן פון דער צייט און לעבן, אין וועלכן ער ווערט געשאַפן; דערביי אַבער האָבן די זעלבע חברים געמאַכט דעם פעלער־האַפּטן אויספיר, אַז „סיי אין דעם ענין פון שפראַך, סיי אין ליטעראַטור, סיי אין אויסוואַל פון מאַטעריאַל מוזן מיר אַלץ פאַרבינדן מיט געזעלשאַפֿט־קענטעניש", „אין די עלטערע קלאַסן קענען ווערק גענומען ווערן לויטן געשיכטלעכן סדר אין זין פון געזעלשאַפֿטלעכע באַוועגונגען".

און ערשט מיט צען יאָר שפעטער, אויף דער הריטער לערער־קאנפערענץ (יוני 1937, ווילנע), איז געקומען צו אַ קלאַרן סינטעז־טישן קוק אויפן לימוד פון ליטעראַטור. דער דאָזיקער קוק איז פאַרפיקסירט געוואָרן אין אייניקע פונקטן פון דער אַנגענומענער רעזאָלוציע:

„די אַקס פון לימוד ייִדיש און ליטעראַטור דאַרף זיין: דאָס ייִדישע מאַסן־לעבן, די ייִדיש־וועלטלעכע קולטור, ייִדישע שפראַך און ליטעראַטור אַס קולטור־נאַציאָנאַלע דערשיינונג. די אויפגאַבע פונעם ייִדיש־לימוד איז צו וועקן אין די קינדער ליבע, דרך־אֶרץ און אינטערעס צו ייִדישער שפראַך און ליטעראַטור, צוגעבונדן־

קייט צו דער גאַנצער ייִדיש־וועלטלעכער קולטור אין אלע אירע פֿאַרמען.

אַבער דער ייִדיש־לערער דאַרף געזענען, אַז ייִדיש און ייִדיש־וועלטלעכע קולטור איז ביי אונדז היסטאָריש געבונדן מיט דער דערוואַכונג פֿון די אַרבעטנדיקע קלאַסן, און דעריבער דאַרפֿן אינעם לימוד און אין די לערנביכער פֿאַרנעמען דאָס אַנגעזענענסטע אַרט — אַרבעט און די מענטשן פֿון אַרבעט. דער קאַמף פֿאַר סאַ-ציאָלער גערעכטיקייט, דער גרויבן און שטרעבן צו ברידערלעכ-קייט פֿון פעלקער.

באַזונדער אַכט דאַרף מען לייגן אויף דער אַריענטאַציע פֿון די שילער אין דער סאַציאָלער אַנטוויקלונג פֿון ייִדישן קאָלעקטיוו במשך די לעצטע יאָרהונדערטער, — ווי אַזוי און אויף וויפל די ייִדישע ליטעראַטור האָט אָפּגעשפיגלט די דאָזיקע אַנטוויקלונג. און ווייטער:

„סיי דער אויסוואַל פֿון ווערק און סיי דער מעטאָד פֿון באַ-אַרבעטן און באַהאַנדלען די ווערק אין קלאַס — דאַרפֿן טראַגן אַ סינטעטישן באַראַקטער: מען דאַרף צום לערנען און צו דער לעק-טור נעמען ווערק, וואָס זייער שטאַף האָט אַן עסטעטישן, סאַציאָל-געזעלשאַפטלעכן און היסטאָריש־ליטעראַרישן אינהאַלט און ווערט; ביי דער באַאַרבעטונג פֿון די ווערק דאַרף מען האָבן אין אויג סיי דעם עסטעטישן, סיי דעם סאַציאָלאָגישן מעטאָד. דער ליטעראַטור־לימוד דאַרף געפירט ווערן לויט קאַמ-פלעקסן — פֿון ריין ליטעראַרישער און אויך פֿון סאַציאָל-געזעל-שאַפטלעכער נאַטור.

יענע טעמעס, וועלכע פעלן אין דער ייִדישער ליטעראַטור, דאַרפֿן אומבאַדינגט געשעפט ווערן פֿון דער וועלט־ליטעראַטור. אין רעזולטאַט פֿונעם ליטעראַטור־לימוד דאַרפֿן די קינדער באַהערשן אלע עלעמענטאַרע ידיעות און דעפיניציעס פֿון ליטע-ראַטור־קענטעניש.״

אַזוי אַרום איז די ייִדיש־וועלטלעכע שול, ענדלעך, געקומען צום שלימותדיקן און סינטעטישן מעטאָד פֿון לערנען ליטעראַטור. זי האָט זיך באַפֿרייט פֿון די עקסטרעמע ריכטונגען און מאַמענט-

שטימונגען, און זיך פארפעסטיקט אויף סטאבילע און אלוויטיקע
לערן-מעטאדן פון ליטעראטור. מעטאדן, וועלכע פאלן אין גאנצן
צונויף מיט די אלגעמיינע דערציערישע יסודות פון דער שול, מיט
אירע נאציאנאלע און סאציאלע יסודות. מעטאדן, וועלכע האבן זיך
אויסגעארבעט אין דער פראקטיק פון שול און באשיימפערלעך בא-
וויזן זייער צוועקמאסיקייט און פרוכטבארקייט.

ג) ווי אזוי אַוועקצושטעלן דעם לימוד פון ליטעראטור

מיר האבן אָנגעמערקט די צילן און די מעטאדן פון ליטערא-
טור-לערנען. דער יידישער לערער, וואָס וועט אויף זיך נעמען די
אויפגאבע צו לערנען אונדזער ליטעראטור אין די העכערע קלאַסן
פאַלקשול, אויף קורסן פאַר דערוואַקסענע, אין מיטלשול, וועט
דאַרפן שטענדיק האָבן פאַר זיינע אויגן די אָנגעצייכנטע אויפגאַ-
בעס. מיט אַט די אויפגאבעס וועט ער זיך דאַרפן רעכענען סיי
ביים אויסוואַל און ביים סיסטעמאַטזירן דעם מאַטעריאַל, סיי ביים
באַאַרבעטן און באַצייכטן דעם מאַטעריאַל אין קלאַס. דער לערער
וועט אויפוועקן ביי די תלמידים וועגן יעדן פון די געשטודירטע
שרייבער און וועגן זייערע באַזונדערע ווערק פיל פראַגן, — דורך
וועלכע עס וועלן דאַרפן ווי אַ רויטער שנור, דורכגיין די אויבן
אָנגעצייכנטע הויכע קולטור-נאַציאָנאַלע, אידייש-געזעלשאַפּטלעכע
און קינסטלעריש-ליטעראַרישע צילן. אַן דעם וועט דער ליטעראַ-
טור-לימוד פאַרוואַנדלט ווערן אין אַן איינפאַכע פאַרמעלע באַ-
שעפטקונג, אין אַ סכאַלאַסטיש-ווערטלעכער איבונג און מאַטערי-
אַל-זאַמלעניש אַן אַ שום אינערלעכען אידיישן אינהאַלט. נאָר די
הויכע גייסטיקע אויפגאבעס קאָנען באַפליגלען דעם אונטעריכט פון
ליטעראַטור און אים ברענגען צו דער מדרגה פון אויפריכטיקער
תּהֻבּוּת; נאָר די אייביקע אידעאַלן וועלן צוגעבן דעם לימוד אַן
אינערלעכע שיינקייט און אַנפּילן דאָס האַרץ פונעם לערער מיט
אַ באַפּרידיקונג-געפּיל, ער וועט האָבן דאָס באַוויסטזיין, אַז ער
דערפילט אַן אמת-קולטורעלע אויפגאבע, וועלכע איז נייטיק פאַר
דער אַנטוויקלונג פון דער פּערזאָן און דעם קאָלעקטיוו, פון פרט
און פּלע.

אַבער דער דערער פון יידישער ליטעראַטור באַגעגנט אויף זיין וועג אַ סך שטרויכלשטיינער און שווערע מניעות. די גע-
 שיכטע פון אונדזער ליטעראַטור איז ביז היינטיקן טאָג אַרץ ווייניק
 באַאַרבעט און סיסטעמאַטיזירט, ווייניק וויסנשאַפֿטלעך באַלויכטן
 און אויסגעפאַרשט. די שאַפונג-אייגנטימלעכקייטן און די באַזונ-
 דערע קונסטוועגן פון אונדזערע וואַרטקינסטלער זענען נאָך
 גאַרנישט דערלערנט. עס פעלט אונדז אַ קלאַסיפיקאַציע פון די
 טעראַטור-ריכטונגען און שרייבער. דער דערער פון ליטעראַטור
 מוז זיך נאָך אַרץ פאַרלאָזן אויף זיינע אייגענע שעפּערישע און אַנאַ-
 ליטישע כוחות. דער דערער האָט אין זיין רשות ווייניק פאַסיקע
 כרעסטאַמאַטיעס, וואָס זאָלן קולט זיין אין זיך און האָבן סיסטע-
 מאַטיזירט דעם נייטיקן ליטעראַרישן מאַטעריאַל, וואָס אויף דעם
 סמך זאָלן די תלמידים קאָנען דערלערנען די ליטעראַרישע ווערק
 פון פאַרשידענע טיפּן, די באַזונדערע שרייבער און די העלדן פון
 זייערע גרעסערע ווערק. ענדלעך, אויב בנוגע צו אונדזערע קלאַ-
 סיקער און די שרייבער פון היינטיקער צייט איז כאַטש דער
 רויער מאַטעריאַל געזאַמלט און וויפּל נישט איז סיסטעמאַטיזירט,
 איז בנוגע צו אונדזער — פאַרהעלטענישמעסיק גאַנץ רייכער —
 פאַקשאַפונג-ליטעראַטור כמעט ווי גאַרנישט אויפגעטון געוואָרן.

יא, די אויפגאַבע, וואָס שטייט פאַרן דערער פון דער יידי-
 שער ליטעראַטור, איז אומגעהייער שווער, אויפן דערער ווערט
 דאָ אַרויפגעלייגט אַ שווערע משא. דאָך דאַרפן די אַלע אומשטאַנדן
 נישט אַפּשרעקן אונדזער דערער, און זאָל ער, נישט געקוקט אויף
 אַלע שטיינער און דערנער, דאָך צוטרעטן צו זיין אַרבעט מיט
 אַ טיפּן גלויבן אין דער געזעשאַפֿטלעכער נייטיקייט פון זיין
 אַרבעט. זאָל ער אויסטרעטן אַ וועג פאַר זיך און פאַר די, וואָס
 קומען נאָך אים.

און איצט — די פראַגע: וואָס פאַר אַ מעטאָדן זאָל דאָ
 דער דערער אָנווענדן ביים אונטעריכטן ליטעראַטור?
 אויב אין דער מיטלשול קאָן נאָך זיין אַ רייד וועגן וועלכן עס
 איז אופן שטודירן די „געשיכטע“ פון דער ליטעראַטור, דאַרף אין
 אונדזער פאַקשול דער דאָזיקער געדאַנק לחלוטין אַפּגעוואָרפן

ווערן. שוין די אלע אַנגעוויזענע אויסערלעכע מניעות דערלאָזן
 נישט אזאָ לערן־סיסטעם אין אונדזער שול. פאַר אונדז בלייבן נאָר
 די וועגן פון „עפיוזאָדישן“ קינסטלעריש־פסיכאָ-
 לאָגאָגישן דערלערנען אונדזער ליטעראַטור.
 און דאָס קאָן אויסגעפירט ווערן לויט צוויי מעטאָדן: אָדער שטור-
 דירן באַזונדערע שרייבער, אָדער שטודירן באַזונדערע
 טעמעס (ציקלען) לויט פאַרשידענע אויטאָרן („אונדזער
 שטעטל“, „חסידים און מתנגדים“, „קינדער“, „די יידישע פרוי“,
 „משפּילים“, „פאַרקשאַפונג“, וכדומה).

דאָס קינסטלעריש־פסיכאָלאָגישע שטודירן פון דער ליטעראַ-
 טור לויט באַזונדערע טעמעס און אינהאַלט־גרופירונגען האָט זייער
 אַ סך מעלות. ביי דעם מעטאָד האָט דער לערער זייער אַ ברייטע
 מעגלעכקייט זיך צוצופאַסן צו דער אַנטוויקלונג־שטופע פון זיינע
 תלמידים, אויף וויפּל זיי זענען באַקענט מיט די געזעלשאַפטלעך-
 היסטאָרישע באַדינגונגען און געשעענישן, שטרעמונגען און באַווע-
 גונגען, וואָס האָבן אַ שייכות צו דער אָדער יענער טעמע. דער לע-
 רער קאָן לכתחילה נעמען אין אַכט, אויף וויפּל עס זענען צוגענג-
 לעך פאַר די תלמידים די ווערק, וואָס באַהאַנדלען די געגעבענע
 טעמע — סיי לויט זייער אינהאַלט און אידיען, אזוי אויך לויט
 זייער ליטעראַרישער פאַרעם, סטיל, שפּראַך. ענדלעך, קאָן דאָ דער
 לערער זיך רעכענען אויך מיט דעם, אויף וויפּל ער אַליין איז
 צוגעגרייט צו שטודירן מיט די תלמידים די אָדער יענע טעמע,
 אויף וויפּל ער באַהערשט דאָ דעם קינסטלערישן מאַטעריאַל און
 איז באַקאַנט מיט דער אַנטשפּרעכנדיקער קריטיש־פּובליציסטישער
 ליטעראַטור. אויף אזאָ אופן האָט דאָ דער לערער אַ רייכע מעג-
 לעכקייט צו וואַרירן זיינע לימודים לויט פאַרשידנע סימנים און,
 אַגב, לויט זיינע און די שילערס אינדיווידועלע נטיות. דאָס פאַר-
 שפאַרט אים נישט אין די ענגע ד' אַמות פון אַ פעסטגעשטעלטן
 און אָפּגעשטעמפּלטן „קורס פון ליטעראַטור־געשיכטע“, ער האָט
 דאָ אַ פרייען פּלאַץ פאַר אייגענער שאַפונג און אויפטוען.

אַבער אויך אין פאַרגלייך מיטן מעטאָד צו לערנען די
 ליטעראַטור לויט שרייבער (כראַנאָלאָגיש) — האָט אַט

דער טעמעס-מעטאָד אַ סך מעלות און פאַרדינט געוויס די בכורה. אויסשליסנדיק יעדע איינטאָניקייט און איינפאַרביקייט, וועלכע איז אומפאַרמיידלעך ביים ערשטן מעטאָד, עפנט דער ציקלען-מעטאָד אַ מעגלעכקייט צו פאַרגלייכן די אופנים, ווי עס שפּיגלט זיך אָפּ יעדע טעמע ביי יעדן שרייבער באַזונדער הן לויטן אינהאַלט, הן לויט דער פאַרעם און סטיל. דאָ איז אַ ברייטער פּלאַץ פאַר אַנאַ-ליטישער אַרבעט, פאַרן שפּיל פון אַסאַציאַטיווע קאָמבינאַציעס און פאַר גרינטלעכע און אויסשעפּנדיקן דערלערנען יעדע טעמע. וואָ-רום אין אונדזערע אויגן האָט דעם גרעסטן באַטייט נישט די אָר-דענונג, אין וועלכער עס וועלן דערלערנט ווערן אונדזערע שריי-בער און נישט זייער צאָל, נאָר ווי טיף און ברייט זייערע באַזונדערע ווערק וועלן דערלערנט ווערן, אויף וויפּיל אַלזייטיק זיי וועלן באַהאַנדלט ווערן. און אין דעם פרט קאָן מיט דעם טעמעס-מעטאָד קיין אַנדערער השוּם-אופן נישט קאָנקורירן. ער איז פיל לעבעדיקער, צוגענגלעכער, רייכער מיט איי-האַלט און פּערספּעקטיוון, פולער מיט מעגלעכקייטן און אַריגינעלע פאַרמען.

אַזאַ מין שטודירן די יידישע דיטעראַטור שטעל איך מיר פאַר אויפן פּאָלגנדיקן אופן: דער לערער באַקענט זיך מיטן גאַנצן דערצייילונג-מאַטעריאַל, וואָס מיר פאַרמאָגן איבער דער אַדער אַנ-דערער טעמע. ער שטעלט זיך אָפּ אויף די ווערק, וועלכע ער האָלט פאַר פּאַסיקערע פאַר זיינע תּלמידים, און ער טרעט צו צו זייער שטודירן. דאָמיר נעמען, אַלס ביישפּיל, די ערשטע זאַמלונג פון דער אויסגאַבע „פאַר שויל און היים“, וועלכע איז צונויפגעשטעלט דורכן אויטאָר פון די דאָזיקע שורות לויטן אַנגעוויזענעם מעטאָד. אין דער זאַמלונג, וואָס באַהאַנדלט די טעמע „אונדזער שטעטל“, זענען אַריין זעקס ווערק — פון מענדעלע, ווייסנבערג, אש, פּרץ, ריי-זין און סעגאַלאַוויטש. דער לערער באַשליסט ענדגילטיק, וועלכעס פון די ווערק זאָל זיין דאָס ערשטע אין זיין געגעבענער גרופּע תּלמידים. די לעצטע באַקומען אַז אויפגאַבע — אין דער היים איי-בערליינען און באַטראַכטן דאָס ווערק. אין אַן אַנדער גרופּע ביי אַנדערע באַדינגונגען וועט אפשר דער לערער אין קאָס גופא איי-

בערליענען פאר די תלמידים די דערציילונג. אויף איינצלהיטן
און מעטאד-שאטירונגען פונעם לימוד וועלן מיר זיך דא נישט אפ-
שטעלן; די אנווייזונגען אין אונדזער פאריקן ארטיקל וועגן לייענען
זענען נוגע אויך אהערצו.

נאך דעם, ווי די שילער האבן זיך באקענט מיטן ווערק,
דארף מען צוטערעטן עס צו דערלערנען.

אין וואס זשע דארף עס באשטיין?

פריער פאר אלץ די פראגע — וועגן „פראגן“

די פראגע וועגן אזוי גערופענעם „שמועס“.

אט ווי אזוי עס ענטפערט דערויף דער רוסישער מעטאדיקער

דאנילאוו: „דער דאזיקער שמועס באשטייט אין באטראכטן די ענט-

פערס אויף די פראגן, וואס זענען דורכן לערער פארמולירט און

אנגעצייכנט. דאס לעצטע איז נייטיק צוליב דעם, פדי מע זאל קא-

נען די אוועקגעשטעלטע פראגן דיקטירן די תלמידים. אזא מין

פארשרייבן די פראגן, אויף וועלכע עס דארפן ביים תלמיד אויס-

געארבעט ווערן ענטפערט, האט א גרויסן מעטאדישן באטייט“.

אונדז ווייזט אבער אויס, אז אזא פארמולירונג קאן באנומען ווערן

דורך פיל לערער זייער פארמאליסטיש און קאן פירן צו דעם, אז

די לערן-שעה פון לייטעראטור זאל פארוואנדלט ווערן אין א טרו-

קענעם פראצעס פון „שטעלן פראגן“ און זוכן אויף זיי ענטפערט.

אוודאי, דער לערער דארף תחילת דורכארבעטן דעם גאנצן מאטערי-

אל און זיך אין דער היים, קלאר מאכן אלע פראגן, וואס ווערן

ארויסגערופן דורכן ווערק, און פאר זיך זיי פארשרייבן, —

אויף אזוי פיל איז דאס געוויס א נייטיקע זאך. און צוליב

דעם ציל דער עיקר האבן מיר טאקע צוגעגעבן די פראגן צו די

ווערק פון „אונדזער שטעטל“ און פון די איבעריקע טיילן פון „פאר

שול און היים“; די פראגן האבן אין זינען צו דינען הויפטזעכלעך

דעם לערער ביי זיין פונאנדערקלייבן זיך אין ווערק. מיט זיי רע-

כענען מיר ווייזן דעם לערער א מוסטער, פון וועלכע שטאנדפונקטן

מע דארף צוגיין צו יעדן קינסטלערישן ווערק. די זעלבע שטאנד-

פונקטן וועט מען מוזן אנטפלעקן אויך פאר די תלמידים. דער

חילוק צווישן דעם לערערס און די תלמידים אנטאליז פון ווערק

וועט נאָר באַשטיין אין דער מדרגה פון אַריינדרינגען אין תוך פון ווערק, אין דער טיפקייט פון פאַרשטיין, באַנע-מען און אַפערצעפירן.

אַבער בשום-אופן טאָר מען זיך נישט פאַרשטעלן די זאך אזוי, אַז דער דערער קומט מיט אַ פאַרטיקן צעטל פראַגן און זאָגט די תלמידים: נאָט אייך רעטענישן — זוכט אַנטשיידונגען אויף זיי דאָס באַאַרבעטן פונעם ווערק דאַרף פריער און געוויסער פאַר אַרץ זיין אַ פרייע שמועס-אַרבעט, מיט אַ לעבעדיקן דיסקוסיע-כאַראַקטער, מיטן אַקטיווסטן אַנטייל פון די תלמידים נישט נאָר ביים געבן ענטפערס, נאָר אויך ביים שטעלן די פראַגן, דאָס לעצטע איז אפשר דאָס וויכטיקסטע, ווייל דער פאַקט אַליין פונעם שטעלן די פראַגן זאָגט שוין עדות וועגן אַ גרויסער אַרבעט, וואָס איז דורכגעמאַכט דורכן תלמיד: יעדע פראַגע האַלט שוין אין זיך בפירוש אַ געוויסן ענטפער. לויט אונדזער דערפאַרונג גיט דער פראַגן-מאַטעריאַל פון די תלמידים אַ לייך גענוג שטאַף פאַר לאַנגע און ערנסטע שמועסן, די ראַלע פונעם דערער דאַרף דאָ באַשטיין אינעם העלפן סיסטעמאַטיוזירן די פראַגן לויט אַזעלכע, דמשל, סימנים, ווי דער אינהאַלט, פאַרעם, אידייע פון ווערק אא"וו, דער דערער דאַרף אויך ממלא זיין די פראַגן אין יענע געביטן, וועלכע זענען אין גאַנצן אַדער טיילווייז פאַרפעלט פון די תלמידים. דאָס זעלבע — בנוגע צום פאַרשרייבן די פראַגן, דאַגילאָוו רעקאַמענדירט פאַלגנדיקן שטייגער: „די פראַגן ווערן דיקטירט דורכן דערער פאַרויס פאַרן אַנאַליז פון ווערק... דער דאָזיקער שטייגער מאַכט אַ סך גרינגער די אַרבעט פונעם דערער גופא, ווייל ער גיט אים די מעגלעכקייט אַרויסגיין אינעם שמועס מיט די תלמידים פון דעם געדאַנק, וואָס איז שוין באַשטימט אין דער פאַרצייכנטער פראַגע, דאָס מאַכט די ענטפערס פון די תלמידים אַ סך גרינגער און פאַרקירצט די צייט פון פונאַנדערקלייבן“. אין דער דאָזיקער מעטאָדאָלאָגישער עצה שטעקט ווידער אַ גרויסע געפאַר, אַז דער לימוד פון ליטעראַטור זאָל, אַ דאַנק אַזעלכע „שטיין גערס“, פאַרוואַנדלט ווערן אין אַ מין פאַרמאַציום אָן אינערלעכן גייסט און נשמה, בנוגע, דמשל, צו דער זאַמלונג „אונדזער

שטעטל" קאָן אפשר דער לערער אויפמערקזאם מאַכן די תלמידים אויף אַ טייל פון די פראַגן, וואָס זענען דאָ איינגעשלאָסן, וועגן יעדן ווערק באַזונדער און וועגן דער גאַנצער טעמע אין איינעם. אָבער ביים לעבעדיקן קאָלעקטיוון פונאַנדערקלייבן פון ווערק אין קלאַס טאָר דער לערער נישט אַרויסגיין דווקא פון די פראַגן און דווקא אין דער אַרדענונג, ווי זיי זענען דאָ געגעבן גע- וואָרן. דער לערער באַזונדער און אין איינעם מיט אים די תלמידים— דאַרפן „איבערדיכטן“, איבערשאַפן דעם גאַנצן פראַגן-מאַטעריאַל. עס דאַרף פאַר די תלמידים ווערן קלאַר די אויפגאַבע, זיי זאָלן אַליין באַשטימען, וועלכע פראַגן קאָנען אַוועקגעשטעלט ווערן און דאַרפן פונאַנדערגעקלייבן ווערן, פדי דאָס געגעבענע ווערק זאָל אין גאַנצן באַנומען ווערן.

וואָס פאַר אַ מינים פראַגן דאַרפן געשטעלט ווערן פאַר די תלמידים? אַנדערש גערעדט, אויף וועלכע פראַבלעמען און דערשיי- נונגען דאַרף מען פיקסירן זייער אויפמערקזאמקייט?

ווי עס איז שוין קלאַר פון אויבן גערעדטן, דאַרפן דאָס זיין פראַגן פון דריי מינים: א) קולטור-היסטאָרישע, סאַ- ציאַל-געזעלשאַפטלעכע מאַטיוון. די דאָזיקע פראַגן שטרעבן צו באַקענען די שוליוגנט מיטן לעבן-שטייגער פון פאָלק, מיט די אינערלעכע שטרייטן און היפוכים און פסיכאָלאָגישע באַ- זונדערקייטן פון יידישן קיבוץ. די טאַלאַנטפולע שאַפונגען פון אונדזער קינסטלערישן וואָרט דאַרפן העלפן דער שוליוגנט זיך אַריענטירן אין דער סאַציאַלער אַנטוויקלונג פון יידישן קאָלעק- טיוו, אַזוי ווי זי האָט זיך אָפגעשפיגלט אין אונדזער ליטעראַטור; העלפן די שילער אַריינדרינגען אינעם תוך פון די דערשיינונגען אין אונדזער קולטור-געשיכטע פאַר די לעצטע דורות. ב) פּסי- כאָלאָגיש-קינסטלערישע, וואָס דאַרפן קלאַר מאַכן די כאַראַקטערן פון די העלדן אין דער דערציילונג און די באַציונג פון אויטאָר צו זיי, דעם לעצטנס אידייען און צילן. די דאָזיקע פראַגן דאַרפן אַריינפירן די שוליוגנט — ווי ווייט דאָס דערלויבט איר עלטער און אַנטוויקלטיקייט — אין די טיפענישן פון די קונסט- שאַפונג-פראַצעסן, אין די וועגן און מעטאָדן פון בויען און באַ-

לייכטן, זיי דארפן קלאר מאַכן די פאַרשידענע טיפן קינסטלער און פאַעטן. (ג) פראַגן, וואָס טראַגן אַ קריטיש-ביאָגראַפישן כאַראַקטער. זיי וועלן אַריינפירן די שוליונגט אין די אינטי-מע שאַפונגוועגן פון יעדן אויטאָר באַזונדער, זיינע אידעאַלן און וועלטאַנשויונג, די ווירקונג פון דער עפאַכע מיט אירע באַוועגונג-גען, דעם איינפלוס פון אַנדערע ליטעראַטורן בנוגע יעדן אויטאָר, אין פאַרבינדונג מיט זיין ביאָגראַפיע אָדער אויטאָביאָגראַפישן מאַטעריאַל. דאָס איז דער אינהאַלט פונעם דריטן אַרט פראַגן.

דאָס שטודירן פון יעדן ווערק באַזונדער, לויטן אַנגעמערקטן פלאַן, און נאָך דעם דאָס פאַרגלייכן פון אַלע ווערק אויף דער זעל-בער טעמע; דאָס אַנאַליזירן און סיסטעמאַטיזירן זיי לויט זייערע אידיען און אידעאַלן; די דערלערנונג פון קינסטלערס שפראַך און סטיל; דאָס בהדרגהדיקע און וואָס ווייטער אַלץ טיפערע אַריינ-דרינגען אינעם לעבן און שאַפן פון יעדן שרייבער באַזונדער, — דאָס אַלץ וועט געבן אַ מעגלעכקייט, עס זאָל דערגרייכט ווערן דאָס אמתע וויסן און קענען פון דער „געשיכטע און טעאָריע“ פון אונ-דזער ליטעראַטור. אָבער דאָס וועט זיין אַ וויסן, וואָס האָט זיך באַ-קומען אַס אַ פועל-יוצא פון אייגענער אַרבעט און איבער-שאַפונג, פון אייגענע אויספאַרשונגען און באַ-אַכטונגען, געפירט לויט די מעטאָדן פון דער אַקטיווער אַרבעטשול. אַזאָ וויסן וועט אויף קיין האַר נישט זיין ענלעך צו דעם „וויסן“, וואָס באַקומט זיך פונעם חזרון דעם גרעכערן אָדער דינערן לערנבוך פון „געשיכטע פון ליטעראַטור“, וווּ עס ווערט מער אָדער ווייניקער באַריכות איבערדערציילט דער אינהאַלט פון די שטודיר-טע שרייבערווערק און עס ווערט פון זיי געגעבן פלומרשט-אויס-שעפנדיקע כאַראַקטעריסטיקעס.

די באַרירונג מיטן לעבעדיקן שאַפונגוואָרט פון די גרויסע מייסטער גופא און דאָס אַקטיווע, זעלבשטענדיקע פאַרשן פון זייער תוך און פאַרעם — וועט באַרייכערן די תלמידים נישט נאָר מיט ידיעות, נאָר אויך מיט איבערלעבונגען, בילדער און דער עיקר מיט אַרבעט-מעטאָדן, און דעריבער דארפן מיר שטרעבן און פאַר-לאַנגען, אַז אין אונדזער שול זאָל אַפגעשניטן ווערן יעדער וועג

פארן מעכאנישן דערנען לײטעראטור, און עס זאל פארנעמען זיין ארט דאס לעבעדיקע, שאפנדיקע, פארשנדיקע און פסיכאלאגיש-קינסטלערישע דערלערנען. אזא דערלערנען איז פולקאם אין גייסט פון דער נייער ארבעטשויל, איז א נאטירלעכער טייל און בא-גלייטער פון דער גאנצער ארבעט פון דער נייער שויל.

(ד) די ארבעט איבערן אנאליז פון ווערק

מיר האבן שוין אויבן געווארנט פאר די געפארן און איינזיי-טיקייטן פון „שאלות-ותשובות-מעטאד“. דער קאנאניזירטער מעטאד פון שטעלן פראגן און ארויסקוועטשן ענטפערס ביי די שילער — דאס איז אן אמתער אבן נגף אויפן וועג פון לײטעראטור-לימוד. פיל מעטאדיסטן האבן זיך געחקרנט וועגן אט די פראגן: צי זאל מען זיי שטעלן גלייך ביים אנהייב? צי זאל מען זיי געבן פארטי-קערהייט די שילער? צי זאל מען געבן וואס מער פראגן, כדי ארויסצובאקומען וואס מער ענטפערס? צי זאל מען פאדערן פון די שילער דעם אזוי גערופענעם פלאן פונעם ווערק, און אויב יא — צי זאל דער פלאן זיין אין פארעם פון פראגעס, אדער פאר-קערט, אין פארעם פון פארטיקע און פולע ענטפערס?

נישט אין דעם ליגט דער צענטער פונעם פראבלעם. נאטירלעך, עס איז אוממעגלעך זיך צו באגיין אין גאנצן אן פראגן. אבער פונקט ווי ביי דער גאנצער שולארבעט שטרעבן מיר דערצו, אז נישט דער שמאלער, ביוראקראטישער לערנפלאן זאל זיין דער אפגאט, צו וועלען עס בוקט זיך אלץ מיט אנאנדער, נאר מיר שטרעבן צו פארוואנדלען די שול אין א ברייטן, הארמאנישן בילדונג-און דערצי-ונג-פלאן, — פונקט אזוי דארפן מיר האנדלען ביי באזונדערע פרטים פון דער שולארבעט, און אין אונדזער פאל — ביי דער ארבעט איבערן אנאליז פונעם ווערק. אגשטאט דער פארעם פון פראגעס און ענטפערס זאל קומען א לעבעדיקער שמועס אין קלאס, א נא-טירלעכע, דיסקוסיע פון די קינדער צווישן זיך. אין דער דאזי-קער דיסקוסיע דארף דער לערער שפילן די ראל פון א געשיקטן פארזיצער, וועלכער שטייט העכער איבער דער אוידיטאריע, אבער

ווייל זי נישט בשום-אופן דערדריקן מיט זיין אויטאָריטעט. און די קינדער דארפן זיך צוגעוויינען בעת דער דאָזיקער דיסקוסיע צו אָפּערירן מיט די קינסטלערישע פּאַקטן פונעם ווערק, מיט די ציי-טאַטן פון דעם געגעבענעם מחבר.

און אויב עס קומען שוין פראַגן מצד דעם לערער, דארפן זיי זיין ווייניק אין צאָל און טראַגן אַ פּאַראַלעלען מיניערנ-דיקן כאַראַקטער, זאָלן דאָס זיין גרונטפראַגן, קנופּפראַגן. און זאָלן די דאָזיקע פראַגן האָבן אַ שייכות צום הויכפונקט פון דער דערצייע-טונג, דאָרט, וווּ עס ליגט דער קנופּ פון אַלע געשעענישן. זאָל זיך דער לערער אַזיין פאַרטראַכטן און זאָל ער דערפירן די שילער צו דעם, אַז זיי זאָלן אַרויספילן: אַט דאָ ביי דער דאָזיקער פראַגע קומען מיר צו דעם קולמינאַציע-פונקט, וואָס צוליב אים איינגטלעך איז פאַרגעקומען דאָס גאַנצע פאַריקע. און זאָלן די שילער אַרויס-פילן אַדאַנק אַט די צענטראַלע פראַגן, אַז אַ קינסטלעריש ווערק איז נישט פשוט אַ סומע פון פּאַקטן און עפּיזאָדן אָדער בילדער, נאָר אַ גרויסער איינהייטלעכער אינהאַלט, אַ פאַרמעסט פון האַרמאָנישער פאַרעם, אַ מאַנאָליטישע שאַפונג פון גייסט און פאַנטאַזיע. און דאָס זעלבע אויך בנוגע דעם פּלאַן. מע דאַרף נישט אויסמיינן אין גאַנצן די דאָזיקע אַרבעט איבערן פּלאַן, אָבער אויך דאָס דאַרף פאַרוואַנדלט ווערן אין אַ לעבעדיקער, שעפּערישער אַרבעט. פול מיט דינאַמיק און צי-באַוווּסטיגניקייט. ווי עס האָט דאָס אַנגערופן איינער פון די רוסישע מעטאָדיסטן, זאָל דער פּלאַן צו-נויפגעשטעלט ווערן אין פאַרעם פון „דראַמאַטיזירטע קעפלעך“. אַט ווי אַזוי דער דאָזיקער מחבר שטעלט זיך פאַר, למשל, דעם פּלאַן פון טאַלסטאָיס דערציילונג „דער קאַוקאַזער געפאַנגענער“:

- (1) זשילין איז אַריינגעפאַלן צו די טאַטערן.
- (2) ער איז אַנטלאָפן צוזאַמען מיט אַ חבר.
- (א) אַ נייער חבר אין געפאַנגענשאַפט.
- (ב) זיך צונויפגערעדט צו אַנטלויפן.
- (ג) אַנטלאָפן אַז'וו.
- (3) זיך אונטערגעגעבן די טאַטערן צוליבן אָפּגעשוואַכטן חבר.
- (4) געלאָפן אַזיין.

(א) צוגערעדט דינהן צו העלפן.

(ב) זי האָט אַרויסגעשאַלפן.

(ג) אַנטלאָפן.

(5) שיר נישט געכאַפט.

(6) געראַטעוועט דורך אייגענע.

* * *

אין דעם אויבן ציטירטן פראַגראַם פונעם ניו־יאַרקער „באַ־
אַרד אָף עדיקייטן“ געפינען מיר אייניקע זייער טרעפֿלעכע אָנ־
ווייזונגען בנוגע די מעטאָדן פון לערנען ליטעראַטור, וועלכע פאַרן
זיך אין גאַנצן צונויף מיטן אויבן געזאַגטן. דער לעזער וועט גע־
וויס נישט פאַראיבל האָבן, אויב מיר וועלן אים פאַרהאַלטן ביי
דער טעמע נאָך אַ ביסל און אים באַקענען מיט אַט די אַמעריקאַ־
נער מעטאָדישע פאַרשלאַגן:

„א סך לערער קאַנען זיך נישט אַנטקעגנשטעלן דעם נסיון
דורכצולערנען אַן אויסגעוויילט ווערק אַדורך און אַדורך, דערמיט
אַבער פֿטרן זיי די גאַנצע כּוונה פונעם לימוד. די אַנאַליטישע באַ־
האַנדלונג פון ליטעראַרישע מייסטער־ווערק דורך אַן אויסמאַטערנ־
דיקן קנעלן מיט באַמערקונגען, פירושים, רמזים, שפראַכפֿיגורן,
וואַרטטייטשן — דאַרף פאַרביטן ווערן דורך אַן אינטעליגענטערן
אופן פון באַהאַנדלען, וואָס באַזירט זיך קודם־כל אויף פאַרשטענ־
דעניש און גענוס.

דער לערער דאַרף צוגיין צו די אויסגעוויילטע ווערק ווי צו
מענטשליכע דאַקומענטן, און נישט ווי צו אַ מאַטעריאַל פאַר סתם
פונאַנדערגלידערונג. דאָס לערנען ליטעראַטור דאַרף טראַגן אַן אומ־
געצווונגענעם כאַראַקטער פון אַ געזעלשאַפֿטלעכער אונטערהאַל־
טונג, און איר איינאַרדענונג דאַרף זיין אַנגענעם, באַקוועם, אומגע־
צווונגען; דער קלאַס דאַרף זיין הערביי פאַראייניקט אינעם געמיינזאַ־
מען אינטערעס און אינעם ווונטש פון יעדערן באַזונדער בייצו־
שטייערן צו דער דיסקוסיע.

דער אויסטויש פון געדאַנקען דאַרף די שילדער העלפֿן צו
קאַריגירן און אויסצופיינען די איינדרוקן, וואָס זיי האָבן אַרויסגע־

טראגן פון זייער זעלבשטענדיקן לייענען. פון די דאזיקע דיסקור-
סיעס וועט דער אויפמערקזאמער לערער דערוקענען די פעיקייטן
און די רייפקייט פון די באזונדערע שילער אין קלאס, און דאס וועט
אים העלפן אָנצופירן מיט זיינע שילער אין איינקלאַנג מיט זייערע
אינדיווידועלע באַדערפענישן.

ביים אַנאַליזירן אָן אויסגעוויילטן טעקסט דאַרף די דיסקוסיע
געקערעוועט ווערן אזוי, אַז דער גאַנצער אינטערעס זאָל געלייגט
ווערן אויף די עיקר-אידיען, און נישט אויף די פרטים. אַ פאַר
געשיקטע פראַגעס קאָנען באַווירקן, אַז דער שילער זאָל אַרויסזען
די גרעסטע פעולות פון זיין לייענען. אזוינע פראַגעס קאָנען גע-
שטעלט ווערן אין צוזאַמענהאַנג מיט די אָנווייזונגען פאַר היימ-
לעקטור.

דער לערער פון ליטעראַטור דאַרף אויסמיידן אומקלאַרקייטן
סיי ביים אויפגעבן די לעקציעס, סיי ביים אַרומרעדן זיי. ווי אַ רע-
צעפט קעגן דער דאָזיקער קרענק ווערט דעם לערער געעצחט, אַז
איידער ער נעמט זיך צו אַ ליטעראַריש ווערק, זאָל ער זיך אַליין
שטעלן אַזעלכע פראַגן:

(א) אין וואָס באַשטייט דער ווערט פונעם אויסגעוויילטן ווערק
פאַרן קלאַס, און ווי אזוי זאָל איך אַרויסבאַקומען אַט דעם ווערט?

(ב) וועלכע לעבנס-קענטעניש און לעבנס-דערפאַרונג האָט
דער מחבר פאַרויסגעזעצט ביי זיינע לעזער, און וועלכע פון די
דערפאַרונגען פעלן מיינע שילער און זענען אומבאַדינגט נייטיק
פאַר אַן אינטעליגענטער אַפשאַצונג פונעם ווערק?

(ג) וואָס איז געווען די כוונה פונעם מחבר? וועלכע געפילן
האָט ער געוואָלט וועקן אינעם לעזער?

(ד) וויפיל פון די כוונות פונעם מחבר דאַרף איך פרווון מיט-
צוטיילן דעם קלאַס?

די אַפשאַצונג פון ליטעראַטור דאַרף ווייט איבערשפרייזן די
גרענעצן פונעם ענגלישן שפראַכקורס.

* * *

מיט אַט די לעצטע פראַגן, וועלכע זענען באַרירט אין די אַקאַרשט ציטירטע פונקטן, קומען מיר צו צום פראַבלעם פון אַן אַלגעמיינער סכעמע פאַרן קריטישן אַנאַליז פון אַ קינסטלערישן ווערק. זעלבסטפאַרשטענדלעך קען זיין אַ רייד וועגן אַזאַ סכעמע בלויז צום דינסט פונעם לערער, אָבער בשום־אופן נישט פאַר די שילער. די אַלגעמיינע סכעמע דאַרף אָנגע-ווענדט ווערן מיט געהעריקער פאַרזיכט און טאַקט, צוגעפאַסט צום אַנטשפּרעכנדיקן ווערק און צו דער אַנטשפּרעכנדיקער אַנטוויקלונג פון די שילער. אויסנוצנדיק די דערפאַרונגען און אַנווייזונגען פון פאַרשידענע מעטאָדיסטן און ליטעראַטור־קריטיקער, קאַמיר דאָ פּרובירן זיך אַ ביסל פאַרטיפּן אין דער סכעמע.

וועלכע פּאָדערונגען דאַרף מען שטעלן דעם קינסטלערישן ווערק? לויט וועלכע פּאַזיטיווע און נעגאַטיווע סימנים דאַרפן מיר אַפּשאַצן דאָס ווערק?

אַלגעמיינע סכעמע (לויט ביעלינסקי)

- 1) בילדערישקייט: איז דאָס ווערק רייך אָדער אַרעם מיט בילדער? הערשט אין אים דאָס בילדערישע שילדערן אָדער אַבסטראַקטע געדאַנקען? זענען די בילדער פול, אַזוייטיק?
- 2) רעאליזם: איז דאָ די ווירקלעכקייט ריכטיק געשילדערט? זענען די טאַטן, געשעענישן, שמועסן גענוג באַגרינדעט און איבערצייגנדיק?
- 3) טיפישקייט: זענען דאָ געשילדערט אַלגעמיין כאַ-ראַקטעריסטישע אָדער אויסערגעוויינלעכע, צופעליקע לעבנס-דער-שיינוגען? איז דאָ פאַראַן טיפישקייט פון לעבנשטייגער, אַ היסטאָ-רישע, אַלגעמיין מענטשלעכע טיפישקייט?
- 4) אַביעקטיווקייט: פאַרמאָגט דער אויטאָר צו דער געשילדערטער ווירקלעכקייט אַ רויקע באַציונג, אַן שום ליידנשאַפטן און טענדענצן? הערשן דאָ נישט דעם מחברס פּערזענלעכע מיינונג-גען און געפילן?
- 5) האַרמאָניע: זענען אַלע טיילן פון ווערק אומבאַדינגט

גייטיק? זענען נישטאָ קיין איבעריקע פרטים? און שטימען די אַלע
פרטים צווישן זיך? פילט זיך די איינהייטלעכקייט פונעם גאַנצן?
(6) באַרִיכטונג: זעען מיר דאָ אַרויס די אינערלעכע
וועלט פונעם מחבר, זיין אידיע און פערספעקטיוו? פאַר וואָס האָט
ער אויסגעקליבן אַט די טעמע, אַט די פערזאָנען?

סכעמע פון עסטעטישן אַנאַליז

(1) אַר כִּי טַעַט אַנִי ק: זענען אַלע טיילן פון ווערק פראָ-
פאַרציאָנע? זענען נישט איבעריק אַט די און יענע עפיואָדישע
ערטער און אַפּוויכונגען? איז דאָס ווערק געלונגען אין זיין גאַנצן
געבוי?

(2) אִינֵה אֵלֵט: וואָס פאַר אַ זינען האָט דער טיטל פון
ווערק און צי איז ער געלונגען? איז דאָס ווערק גענוג פאַפולער,
אַנציענדיק? האָט זיך דעם מחבר איינגעגעבן דאָס שידערן די
כאַראַקטערן און טיפן? דער מחבר אַלס פאַרטערטיסט, פּיזאָזשיסט
דערציילער, מאַדערנ־זשאַנריסט?

(3) פאַרעם: די קינסטלערישקייט פונעם סטיל, די אויס-
געהאַלטנקייט פון דער שפראַך, איר מוזיקאַלישקייט.

סכעמע פון סאַציאַלן אַנאַליז

וועלכע געזעלשאַפטלעכע קלאַסן און סאַציאַלע קאַמפן שפּיגלען
זיך אַפּ אינעם ווערק? מיט וועלכע פון זיי סימפּאַטיזירט דער
מחבר? פילן זיך דאָ נישט קיין אומישנעדיקע פאַליטיש־געזעל-
שאַפטלעכע טענדענצן? צו וועלכער היסטאָרישער תקופה באַלאַנגט
דאָס געשילדערטע לעבן? איז עס אין הסכּם מיט אונדזער געשיכט-
לעכן וויסן? ווי ווייט זענען מיר אַוועק פון יענער תקופה? איז נישט
דער מחבר געווען בלינד לגבי באַשטימטע סאַציאַלע דערשיינונגען
און קלאַסן? ווער פון די העלדן דריקט אויס דעם מחברס אידיען
און סימפּאַטיעס? ווער פון זיי איז אונדז נאָענט און סימפּאַטיש?
ווער פון זיי פאַרטערט די אידיע פון סאַציאַלער גערעכטיקייט,
מענטשלעכקייט און ברידערלעכקייט?

און ווידער אַ מאָל — אַט די אַלע סכעמעס זענען באַשטימט בלויז פאַרן פֿערער, פּדי אים צו געבן אַ קריטיש־ליטעראַרישן מעטאָד, פּדי אים צו העלפֿן זיך אַריענטירן אין די מעלות און חסרונות פונעם קינסטלערישן ווערק, פּדי ער זאָל אַליין פאַר זיך אַנאַליזירן און קלאַר מאַכן, אויף וויפֿל דאָס ווערק איז קינסט־פֿעריש און רייף פֿון עסטעטישן, אידייש־געזעלשאַפטלעכן און היסטאָריש־ליטעראַרישן שטאַנדפּונקט, מיטן שילער פֿון די עלטערע קלאַסן פֿאַלקשול דאַרף מען נישט שטודירן דאָס ווערק טעאָרעטיש און אין אַלע מעגלעכע העטאָלן, פאַר אים דאַרף מען נאָר אַרויס־כאַפֿן די געצייגלע פֿאַר פּראָגן און פּראַבלעמען, וועלכע שטייען אין צענטער פונעם ווערק, און אויף אַט די צענטראַלע פּונקטן פּיקסירן די אויפּמערקזאַמקייט, פאַר די שילער טאַרן נישט עקזיסטירן קיינע סכעמעס פֿון אַנאַליז, זיי דאַרפֿן באַקומען נאָר דאָס אַלגע־מיינע און הויפט־שליס־דיקע.

און נאָך איינס: וועט זיך דער פֿערער אַליין פֿאַרטיפֿן אינעם תּוך פונעם ווערק; וועט ער זיך אַדורכדרינגען באמת מיט אַלע שיינקייטן און דערהויבנקייטן פונעם ווערק; וועט זיך פאַר אים אַנטפלעקן אינעם אינהאַלט און פֿאַרעם פֿון ווערק דאָס, וואָס איז פֿאַרן געוויינטלעכן בשר־ודם פֿאַרהוילן, — דאָן וועט זיך דאָס אַלץ במילא, אויף אַ פֿאַרבאַרגענעם און אינטוויטיוון אופן איבערגעבן די שילער, זיי וועלן עס דערפילן מיט זייער געזונטן חוש פֿון קינ־דערישע פֿאַעטישע נשמות, דער אַנאַליז איז געוויס נייטיק און ניצ־לעז, אָבער מע דאַרף זיך היטן פֿאַר פּילפּוֹליטיק און רעדעריי, מע דאַרף נישט דערלאָזן די קינדער צו סתּם שיינער פּראָזעאַלאַגיע, מע דאַרף נישט טרייבן די קינדער איבער זייערע פּוחות און איבער זייער אַנטוויקלונג־שטופּע, זאָלן זיי בע־סער פּילן דעם אוממיטלבאַרן עקסטאַז פונעם פֿערער, זיין אויפ־ריכטיקע באַגייסטערונג און פֿאַרגעטערונג פונעם ווערק; זאָלן זיי פּילן, אַז הינטער אַט דעם פֿערערישן עקסטאַז שטעקט ערודיציע, פֿאַרטיפּטער אַנאַליז פונעם ווערק, יראת־הכבוד פֿאַר זיין שעפּער, קענטשאַפט פֿון זיין פֿעבן און תקופּה, און דאָן וועט זיין גענוג — אַ ווונק, אַן אַנדייטונג; בעסער אַ נישט־דעררעדט וואָרט, איידער

איבערגעלאדענע ווערבאליסטיק. בעסער אָפּנהאַרציקע און אויפֿ-
 ריכטיקע נישט־דערזאָגונג, איידער אָנגעבלאָזענע מליצה. בעסער,
 זאָלן די שילדער אויסהערן אַ הייס וואָרט („רעפּעראַט“) פּונעם לע-
 רער, און אַזיין שווייגן, איידער צווינגען זיי רעדן — נישט פּון
 איבערצייגונג, נישט נאַטירלעך, נאָר ווייל אַזוי פּאָדערט די שולד-
 סיסטעם, די שולד־דיסציפּלין, בעסער. שיין שווייגן, איידער נישט
 אויפּריכטיק רעדן...

(ה) כּרעסטאַמאַטיע אָדער גאַנצע ווערק?

זייער פּיל טינט איז פּאַרגאַסן געוואָרן איבער דער דאָזיקער
 טעמע — סיי אין דער אַלגעמיינער פּעדאַגאָגישער ליטעראַטור, סיי
 אין דער ייִדישער.

עס איז קיין שום ספק נישט, אַז די שולד־כּרעסטאַמאַטיע האָט
 אומגעהייערע חסרונות. זי איז קאַלידאָסקאָפּיש — אַז אַ צענטער,
 אַז אַן אינהייטלעכער שטימונג, מיט צענטליקער סטיילן. די זאַכן,
 וואָס ווערן דאָ געגעבן, זענען קורצע, און די איינדרוקן ביי די
 שילדער פּון אַזעלכע זאַכן קענען זיין בלויז אויבנאויפּיקע. אַזאָ
 כּרעסטאַמאַטיע שטעלט פּאַר אַ מין פּלֿבו, אַ ליטעראַרישן וויני-
 גרעט, און זי ווערט געוויינלעך געמאַכט פּאַבריק־מעסיק, ווי
 אַ „מאַשינאַווע אַרבעט“. דער לערער, וואָס נוצט די כּרעסטאַמאַ-
 טיע, פּילט זיך אין אַ גרויסער מאָס געפּענטעט און ער וואָרפט זיך
 אונטער דעם געשמאַק פּונעם כּרעסטאַמאַטיע־צונויפשטעלער.

אַנדערש איז — דאָס גאַנצע בוך, דאָס פּאַרענדיקטע ווערק
 פּונעם קינסטלער. דאָ דערפּילט דער שילדער דעם כּישוף פּונעם
 גרויסן אינהאַלט און פּון די האַרמאָנישע אַרטיסטישע פּאַרמען. דאָ
 איז אַלץ אינהייטלעך, קאַנצענטרירט, אויסגעהאַלטן און פּאַרענ-
 דיקט. דאָס גאַנצע בוך פּאַרמאַנט ברייטע פּערספּעקטיוו און קלאַרע
 קונסטציוועקן. דאָ איז דער פּלייִראַשון, דער אַריגינעלער מקור פּון
 דער קינסטלערישער שאַפּונג. דאָ האָט דער לערער פּאַרשידנאַרטיקע
 און פּרייע מעגלעכקייטן. דאָ איז ער געצווונגען צו זעלבשטענדיקער
 באַאַרבעטונג פּונעם ווערק, דאָ שטייען די שילדער פּנים אַל פּנים
 מיטן קינסטלער. דאָס איז אמתע ליטעראַטור.

אָבער לערנען אין פאָלקשוויל גאַנצע ווערק — דאָס באַטייט אַז מע זאָל במשך פון יאָר אַדורכמאַכן צוויי העכסטנס דריי ווערק. צי איז עס נישט צו פיל איינטאָניק? צי וועט נישט דערעסן די שילדער צו זיצן חדשים-לאַנג איבער איינעם און דעם זעלבן בוך? ווייטער: דאָס גאַנצע אַריגינעלע ווערק — איז אַפט מאָל פול מיט עראַטישע סצענעס („פישומאַכערין פון קאַסטייליע“, „אַנקל מאַ-זעס“, אַפילו „פישקע דער קרומער“ און „ווינטשפינגערל“). אָדער עס איז סתם צו שווער, קאַמפליצירט („די גאַדענע קייט“), — און מע קען עס גאָר נישט געבן די קינדער אַזוי ווי „עס שטייט און גייט“, עס מוז זיין אַן אויסגערעדאָגירטע אויסגאַבע, און אַזעלכע איז גאָר נישט בנמצא. חוץ דעם, דאָס אַריגינעלע בוך איז טייער לויטן פרייז, און עס איז אוממעגלעך, די קינדער זאָלן קויפן 3 ביכער במשך פון יאָר.

היינט וואָס וועט זיין מיט דער גאַנצער ליטעראַטור? די קינדער וועלן גוט קענען 2—3 ביכער, אָבער די איבעריקע נעמען פון אונדזערע שריפטשטעלער וועלן זיין פאַרהוילן פאַר זיי. און וואָס טוט מען מיט דער פּאַעזיע?

עס זענען געווען ביי אונדז אַזעלכע פּאַנאַטיקער פון דעם פּרינציפ „גאַנצע ווערק“, און זיי האָבן געפּרעדיקט: זאָל מען טאַקע האַלטן די קינדער אויף איין בוך אַ האַלב יאָר, אַ גאַנץ יאָר, און זאָלן זיי אויסזייגן דעם גאַנצן חיות פונעם ווערק. אלא-היי, אַ מאָל אין חדר — דער חומש... איז ער דאָך נישט נמאס געוואָרן... מע דאַרף איבערנעמען אַט דעם גוטן מעטאָד פון חדר.

דאָס לעבן האָט אָבער געפּסקנט אַנדערש. די פּעדאַגאָגישע שולפּראַקטיק האָט אויסגעזוכט אַ קאַמפּראַמיס-אויסוועג פון אַט דער לאַגע. און עס איז געקומען צו היילף דער ציקלען- („קאַמ-פּלעקסן“) מעטאָד, און אויף זיין באַזיס זענען טאַקע געשאַפן גע-וואָרן אַנטשפּרעכנדיקע לערנביכער. אויך דער לעצטער פּראָגראַם פון צישאַ האָט זיך פאַרנומען אויף דעם דרך. שוין פון צווייטן קלאַס אַז ווערן דאָ רעקאַמענדירט ציקלען, לויט וועלכע עס איז אויסגעשטעלט דער גאַנצער מאַטעריאַל.

אזאָ כרעסטאַמאַטיע, וואָס איז געבויט אויף טעמעס, ציקלען,

באמיט זיך אויסצומיידן די חסרונות פון דער אָטער שול-
 כרעסטאָמאָטיע און צו געווינען ווי מעגלעך די מעלות פונעם גאַנצן
 ווערק. אזוי, למשל, האָב איך געבויט מיין זאַמלונג „פאַר שול און
 היים“: I טייל — „קינדער“ II — „אונדזער שטעטל“ III —
 צוויי וועלטן (חסידים און מתנגדים). די ערשטע זאַמלונג נעמט
 אַריין אויף 110 זייטן — נאָר 4 זאַכן: שלום-עליכם — מאָטל פייסי
 דעם חזנס (עטלעכע קאָפּיעס), ש. אַש — יאַסעלע (געקירצט),
 מענדעלע מ׳״ס — שלמה ר׳ חיימס (געקירצט), ח. נ. ביאַליק —
 נח און מאָרינקע. די צווייטע זאַמלונג נעמט אַריין אויף 76 זייטן —
 7 זאַכן: מענדעלע — דאָס ווינטשפּינגערע (עטל׳ קאָפּיעס), א. מ.
 וויסנבערג — אַ שטעטל, ש. אַש — דאָס קוילער-געסל, י. 5.
 פּרץ — בשעת מגפה, א. רייזין — די געשיכטע פון אַ קראָם,
 ז. סעגאַל-וויטש-אין קאָזשימיעזש (עטל׳ קאָפּיעס), ד. בערגעלסאָן —
 אַפּגאַנג (געקירצט). די דריטע זאַמלונג האָט אויף 62 זייטן —
 6 זאַכן: ש. אַש — דער מתנגדישער רב און דער חסידישער רבי;
 י. 5. פּרץ — צווישן צוויי בערג; ז. אנכי — ר׳ אבא; יהודה שטיינ-
 בערג — חיים איצי; יחזקאל קאַטיק — דער וויפּוח; ספורי מעשיות
 וועגן בעש״ט.

פונקט אזוי האָט געדאַרפט זיין געבויט די פערטע זאַמלונג
 „די יידישע פרוי“ און די אַנדערע פּראָיעקטירטע, אָבער נישט
 פאַרווירקלעכטע טיילן.

ווי דער לעזער זעט, האָט דאָ יעדע זאַמלונג אַ צענטער לויטן
 אינהאַלט און אידייע. די זאַמלונגען זענען נישט איבערגעלאָזט מיט
 צעפּיצלטן מאָטעריאַל; דער גרעסטער טייל זאַכן זענען גאַנצע אַר-
 גינעלע, און די איבעריקע אויסגערעדאַגירט אזוי, אַז זיי זאָלן מיט
 זיך פאַרשטעלן אַ גאַנצקייט.

אַזעלכע כרעסטאָמאָטיעס, געבויט אויף די זעלבע פּרינציפּן,
 האָבן מיר איצט עטלעכע (י. ראָטנבערג — „מענטש און אַרבעט“
 א״א).

דאָס לערנען לויט ציקלען, קאָמפּלעקסן — גיט אַ גרויסע
 מעגלעכקייט אַנצווענדן די פּרינציפּן, וועלכע מיר האָבן אויבן פאַר-
 מוזירט. דער לערער קען פאַרגלייכן איין שרייבער מיט אַ צווייטן,

קען פארגלייכן צווישן זיך פארשידענע העלדן און סימאציעס. אזוי, למשל, האבן מיר אין י. ראטנבערגס כרעסטאמאטיע פארן זיבעטן קלאס פיר אפטיילונגען: פון גאר א מאל, צו נייער צייט, מענטש אויף ערד, פון דער יידישוועלטלעכער קולטור. יעדער פון די ציקלען נעמט ארום מאטעריאל פון מחברים פון פארשידענע תקופות. אזוי, למשל, דער I ציקל האט 9 אויטארן — פון י. אקס סענפעלדן ביז י. ל. פריק, — און אזוי פסדר.

דער מאטעריאל איז צוגעקליבן שטרענג ארום דער אקס פון נעם ציקל. פאר די שילער איז געשטעלט א באשטימטע אויפגאבע פון גרעסערן פארנעם. זיי מוזן זיך פארטראכטן: פאר וואס איז דער זעלבער „אמאל“ געשילדערט ביי אקסענפעלדן און ריב"ל אזוי, און ביי מענדעלען און פרצן — אנדערש; אין וואס אייגנטלעך באַ שטייט דער נייער צוגאנג; וועלכע קינסטלערישע מיטלען זענען אויסגענוצט ביי איינע און ביי די אנדערע; וואס פאר אן אנטוויקלונג האט די יידישע ליטעראטור אדורכגעמאכט אין דער פער זאן פון אט די אויטארן; מיט וואס האט זיך געענדערט די טעמא-טיק און דער צוגאנג, און אזוי פסדר.

אזי ארום איז דא אויסגעמיטן די כאאטישקייט און צופעלי-קייט פון דער אלטער שול-כרעסטאמאטיע. דא איז פאראן גאנצ-קייט, דא זענען נישטא קיין שטיקלעך און ברעקלעך.

אויך דער פראגראם פון צישא האט געהאט אין אויג די זעלבע פרינציפן און כוונות. דערביי זענען דא געבויט די ציקלען במשך די לערניארן אין פאקשוף אזוי, אז דער שילער זאל אין סך-הכל באקומען די באקאנטשאפט מיט אַע וויכטיקסטע קאמפלעקסן פון יידישן לעבן און קולטור, מיט אַע וויכטיקסטע מינים דערשיינונג-גען אין דער יידישער ליטעראטור. אט זענען די ציקלען פון דער צווייטער שטופע פאקשוף (V—VII קלאסן):

פ י נ פ ט ע ר ל ע ר נ י א ר. דאס שטעמל און די שטאַט; ארבעטער און באַלמעלאַכעס; פויער און פריק אויף ערד; היינט און א מאל; גרויסע פערזענלעכקייטן, העלדן און מאַרטירער; דער חדר און די נייע שול; צווישן פעלקער; יידישע משלים און אַגדות, מעשיות.

זעקסטער דער ניאר. אין ווארשטאט און פאבריק, דאס יידישע לעבן א מאל, צו א ניי לעבן, פון דער ברייטער וועלט. זייבעטער דער ניאר. פון גאר א מאל, חסידות און השכלה, יידן אויף דער וועלט, דער יידישער ארבעטער, די יידיש-וועלטלעכע קולטור, פון דער וועלט-ליטעראטור.

אודאי, איז אין אזא קאנסטרוקציע פון קאמפלעקסן פאראן א געוויסע קינסטלעכקייט, אנגעווארפנקייט. און עס איז מעגלעך, אז מען זאל נישט אדורכמאכן אזע אן אויסנאם קאמפלעקסן, און נישט אזע גלייך אזויטיק באארבעטן. ווי געזאגט, איז עס א קאמ-פראמיס צווישן די צוויי עקסטרעמע ריכטונגען, אבער א קאמפרא-מיס א געזונטער, וועלכער גיט פיל גוטע מעגלעכקייטן.

אמת, עס בלייבט אלץ די קשיה; ווו איז דא ליטעראטור אלס גאנצע? ווו איז דא דער שרייבער — אין גרויסן פארנעם?

איז טאקע אינעם צישא-פראגראם איינגעפירט געווארן א וויכ-טיקער קארעקטיוו — אין צוויי ריכטונגען.

ערשטנס, איז אין יעדן קלאס, א חוץ די אויסגעריכטע ציקלען, איינגעפירט געווארן א שרייבער-קאמפלעקס: אין V קלאס — אברהם רייזין (דער דיכטער און פראזאיקער); אין VI קלאס — שלום-עליכם; אין VII קלאס — אין ערשטן האלב-יאר א קאמפלעקס ש. אש, אין צווייטן האלב-יאר — י. ל. פרוק.

די דאזיקע שרייבער-קאמפלעקסן קענען זיין געבויט בעיקר אויף דער היימעקטור פון די שילער. זיי קענען זיין מער אדער ווייניקער אויסשעפנדיקע. דער שרייבער ווערט דא באנומען ווי א גאנצע דערשיינונג. דא האבן די שילער צו טון שוין מיט גאנ-צע ביכער און ווערק. עס איז, בכח, א וויכטיקע דערגאנצונג צו דער כרעסטאמאטיע.

און דאן — איז אין צישא-פראגראם געמאכט א צווייטער קארעקטיוו, וועלכער שטרעבט צו פארענטפערן פאלגנדיקן פראב-לעם: נאכן לערנען די כרעסטאמאטיע און די שרייבער-קאמפלעקסן וועלן דאך די שילער בלייבן אן א פארשטעלונג וועגן דער יידישער ליטעראטור ווי א גאנצע; מיר קענען נישט לערנען אין פאלקשול קיין פולן סיסטעמאטישן קורס געשיכ-

טע פון דער יידישער ליטעראטור — אבער מיר קענען דערגאנצן די ליטערארישע ביידונג פון אונדזערע שילער דורך דעם, וואס דער לערער וועט זיי געבן א 10—15 לעקציעס, איבערזיכטן איבער די וויכטיקסטע באזונדערע תקופות אין אונדזער ליטעראטור. זאלן אונדזערע קינדער ארויספילן די „גאלדענע קייט“ פון אונדזער ליטעראטור, זאלן פאר זיי ארויסשיינען די וויכטיקסטע פארשטייער פון דער ייד' ליטעראטור.

געוויס, מיר לייגן ארויף דערמיט א גרויסע משא אויף די פלייצעס פון די יונגע קינדער, וואס ווערן דערצויגן אין דער ייד' וועלטלעכער פאקשול, מעגלעך, מ'וועט אזא ביישפיל נישט געפינען אין די פראגראמען פון אנדערע פעלקער. אבער מיר האבן שוין אויבן גענוג אויפגעקלערט די באזונדערע ראלע פון דער ייד' שפראך און ליטעראטור אין אונדזער שול. דאס איז אפשר דער איינציקער, און לכל הדעות דער וויכטיקסטער מאטאר פאר דער קולטור-נאציאנאלער דערצויגונג, צו וועלכער מיר שטרעבן, ווי עס איז פארמולירט אין דער רעזאליציע פון אונדזער לעצטער לערער-קאנפערענץ, איז

„דער יידיש-לימוד אין אונדזער צייט בארופן אויסצופירן א גרויסע קולטור-טרעגערישע און גלייכצייטיק נאציאנאל-געזעלשאפטלעכע מיסיע: ער דארף פון איין זייט שטארקן דעם גייסט פון יונגן דור און אים פארהיטן פון יאוש און מינדערווערטיקייט-שטימונגען, פון דער אנדערער זייט — העלפן אים זיך צו שיצן קעגן דער פרייוויליקער און ציוואנג-אסימילאציע.“

און אט דערפאר טאקע זענען מיר געצווונגען צו געבן אונדזערע שילער א סך א גרעסערן אינהאלט און פארנעם פונעם שפראכפראגראם, ווי דאס איז אין אנדערע טיפן שולן, דערפאר קענען מיר זיך נישט באגונגענען מיט ספארדישע פאקטן און עפיר-זאדישע ידיעות בנוגע אונדזער ליטעראטור. דער אנגערופענער קליינער קורס פון ליטעראטור-געשיכטע האט דעם צוועק צו פארקלייען די דערגרייכונגען פון די פ"ש-שילער, זיי פאראיינ-

הייטלעכן און ווי מעגלעך פארטיפן. די דאזיקע 10—15 לעקציעס
זאלן ארומנעמען פאגנדיקע טעמעס:

די געשיכטע פון דער יידישער שפראך,
אליהו בחור,

הנ"ך-איבערזעצונגען און מוסר-ספרים,

זכרונות פון גדיקל האמעל,

די השפלה-באוועגונג,

מענדעלע מוכר ספרים,

שלום-עליכם,

י. ש. פריץ,

די סאציאלע פאעזיע (ווינטשעווסקי, ראזענפעלד, רייזין, באָוו-
שאַווער, עדעלשטאָט),

די יונגע יידישע פאעזיע (מ. ש. האַלפערין, האַפּשטיין, קול-
באַק, מאַרקיש, פּייַוויק, נידוס),

שלום אַש,

די נאָך-מלחמהדיקע ייד' פראַזע (אַפּאַטאַשו, בערגעלסאָן, קול-
באַק, סעגאַלאַוויטש),

די ייד' קריטיק און פובליציסטיק,

די ייד' דראַמע און דאָס ייד' טעאַטער.

זעלבסטפאַרשטענדלעך, פונקט ווי ביי די ציקלען, אַזוי איז
אויך דאָ: נישט אַדץ און אומעטום מוז און קען געפירט ווערן אינעם
זעלבן פאַרנעם. עס איז אַפהענגיק פונעם קלאַס, פון דער אינטע-
ליגענץ פון די קינדער, פון זייער צוגעגרייטקייט, עלטער אא"וו.
אַבער דער אַלגעמיינער פרינציפ איז בלייבן אַ ריכטיקער. דער
קאַרעקטיוו — אַ נייטיקער, אַ ניצלעכער, פרוכטבאַרער.

דער פאַרמעסט פון דער ייד' וועלטלעכער שול איז גרויס,
אויף איר פייגט אונדזער גאַנצע סביבה פיל האַפענונגען. דער צו-
טרױ צו אונדזער לערערשאַפט און איר אייגענער גלויבן אין זיך —
איז גרויס. די ראַף פון דער שול אין דער דערצױנג פונעם יונגן
דור איז ביז גאַר וויכטיק, און דעריבער קען אונדז היינט שוין
גישט באַפרידיקן נישט נאָר די אַלטע שול'כרעסטאַמאַטיע, נאָר

אפילו די מאדערנערע. מיר מוזן זי פארבינדן מיט קאמפליקסן פון גאנצע ביכער און שרייבער, מיר מוזן זי דערגאנצן כאטש מיט אן עלעמענטארן קורס פון ליטעראטור-געשיכטע. מיר מוזן געפינען צייט אויף דעם אלעם און אינטענסיוויצירן די ארבעט פונעם יידיש-לערער. מיר מוזן אויפוועקן דעם ארבעט-ווילן און די ארבעט-פעיקייט פון אונדזערע שילער. דאן — וועלן מיר קענען זיין צופרידן מיטן מצב פונעם ליטעראטור-לימוד אין אונדזער שול. דאן וועלן מיר זיך דערנענטערן צו די אויפגאבן, וועלכע זענען פארמולירט אין דער ציטירטער רעזאָלוציע פון אונדזער לעצטער לערער-קאָנפערענץ.

(1) דער מעטאָד פון אויסשטעלונגען

די צוויי גרויסע אויסשטעלונגען, געווידמעט מענדעלען און שלום-עליכמען, וועלכע די צישאָ האָט פאָרווירקלעכט, זענען גע-ווען אַ וויכטיקער מעטאָדאָלאָגישער בייטראָג צום פראָבלעם פון ליטעראטור-אונטעריכט אין פאָלקשויל. דאָס איז געווען אַ פאָרווירק-לעכונג פונעם קאָמפליקסן-מעטאָד אויפן געביט פון ליטעראטור. די יידיש-וועלטלעכע שול האָט געוואָנט צו אָפּעלירן דירעקט צום קינדס שעפּערישקייט און זעלבסט-טעטיקייט — און דער רעזולטאַט איז, ווי באַקאַנט, ביז גאָר געלונגען. די אויסשטעלונגען האָבן אי-בערגעצייגט, אַז ליטעראטור קען ווערן אַן אינטימער ענין פון די שילער פון פאָלקשויל. דאָס איז געווען אַ גרויסער עפנטלעכער עק-זאַמען פארן לימוד פון ליטעראטור אין אונדזער פאָלקשויל, — און דער דאָזיקער עקזאַמען איז אַראָפּ גוט און געלונגען.

אַבער אַ ליטעראטור-אויסשטעלונג איז נישט נאָר קיין ענין פון אַ פייערלעכער מאַניפעסטאַציע-אונטערנעמונג. דאָס איז איינער פון די בעסטע מעטאָדן אינעם אונטעריכט פון ליטעראטור, און דער דאָזיקער מעטאָד דאַרף אָנגעווענדט ווערן אין דער טאַג-טעג-לעכער ארבעט פון יעדער שול באַזונדער, סיי אין דער גרויסער שטאָט און סיי אין שטעטל. אויב מיר האָבן אינעם צישאָ-פראָג-גראַם שרייבער-קאָמפליקסן אין פינפטן, זעקסטן און זיבעטן קלאַס — איז עס אין גאַנצן נאַטירלעך, אַז די דאָזיקע קאָמפליקסן זאָלן זיך צום סוף לערניאַר פאַרענדיקן מיט אַן אויסשטעלונג, און אַז די דאָ-

זיקע אויסשטעלונג זאל זיך פארוואנדלען אין אן עפנטלעכן יום-
טוב פון דער ארטיקער שול, און גלייכצייטיק אין א מאניפעסטאציע
פאר דער יידיש-וועלטלעכער קולטור און ליטעראטור. וועגן אזא
אויסשטעלונג דארף מען באצייטנס אפרעדן מיט די קינדער, און
סיסטעמאטיש במשך פון יאר זאמלען אנטשפרעכנדיקע מאטעריאלן
פון דער לויפנדיקער שולארבעט, און אויך גרייטן ספעציעלע עקס-
פאנאטן, צוגעפאסט צום ניווא פון קלאס און צום לעבן פון דער
שול.

די מעטאדיק פון אזא ליטערארישער אויסשטעלונג איז אינ-
טערעסאנט און קאמפליצירט. אזא מין אונטערנעמונג איז זייער
פאראנטווארטלעך, און די דאזיקע פאראנטווארטלעכקייט דארף זיך
אויך איבערגעבן די קינדער. זיי דארפן טון זייער ארבעט מיט זיי-
בע און יראת-הכבוד צום שרייבער.

אנשטאט צו געבן דא אבסטראקטע אנווייזונגען, וועלן מיר דא
רעפערירן אין קורצע שטריכן די הויפט-אייגנשאפטן און דעם
כאראקטעריסטישן אינהאלט פון דער שלום-עליכם-אויסשטעלונג
(מיר רעקאמענדירן דערביי זיך באקענען גענוי מיטן באריכט, וואס
די שול-ארגאניזאציע האט ארויסגעגעבן וועגן דער שלום-עליכם-
אויסשטעלונג, „שולוועגן“ 1937, נומ' 7-8, פאראן אויך א באזונ-
דערע אויסגאבע אין בוכפארעם).

מיר האבן אויף דער ש"ע-אויסשטעלונג געהאט אזעלכע מינים
עקספאנאטן:

- (א) מאטאס, דאזונגען און ציטאטן פון שלום-עליכמען — סיי
פון ליטערארישן כאראקטער, סיי פון געזעלשאפטלעכן.
- (ב) פלאסטישע פארווירקלעכונגען פון באזונדערע טעמעס,
ווערק, העלדן פון שלום-עליכמען. מיר האבן דא געהאט צייכענונג-
גען, מאלערייען, סקולפטורן, געשטאפטע ליאלקעס, אפליקאציעס,
וויטראזשן אא"וו. מיר האבן דא געהאט: קאסורילעווקע, מאטל פיי-
סי דעם חונס, טביה דער מילכיקער, מנחם-מענדל, אויפן פידל,
בוזי, בלאנדושענדע שטערן און נאך און נאך.
- (ג) זאמלונגען פון ש"עס ווערטער און ווערטלעך, קללות און

פארגלייכונגען, און נאך. א סך פון די זאמלונגען — אויף פארשידענע אופנים איזוסטרירט.

ד) גרויסע מאדעלן און מאקעטן — „א גאס ניסט“, אלט־כתריאלעווקע, וואַראַנקע-כתריאלעווקע, „דער היבערשטרייק“ דער אמאליקער תדר לויט שלום-עליכם, דער „איינפאַר“ און דער „זאל“ „פונעם יאָריד“, וכדומה. געווען אויך בילדער: „די גרויסע בהלה אין כתריאלעווקע“ א.א.

ה) אויסדרוקן פון פיעטעט צום גרויסן שרייבער: אַ גראַנג־דיעזער טביה־דענקמאַל, פראַיעקטן פון פאַרשידענע דענקמעלער פאַר שלום-עליכמען, אַ רעפּראָדוקציע פון זיין דענקמאַל אין ניו־יאָרק. — געווען אויך אַ גרויסע זאַמלונג פון בילדער אונטערן נאָמען „שלום-עליכמס לעבנסוועג“ — אַן ערנסטע שטודיע פון ש״עס ביאָגראַפיע. און דאָ: אַ גרויס בילד „שלום-עליכמס לווייה“ און אַ צווייט בילד — „אונדזער מאַנומענט שלום-עליכמען“. היינט שלום-עליכמס אַליין איז דורך די קינדער געמאַלן געוואָרן אויף הונדערטער אופנים, — בוכשטעבלעך (די אַריגינעלסטע פון זיי פאַרטעטן פון שטרוי, פוטער, אויסגעפילטע מיט טעקסט).

ו) אויף פאַרשידענע אופנים האָבן די קינדער אַנטוויקלט זייער אייגענעם הומאַר — אויפן פּאָן פון ש״עס לעבן. כתריאלעווקער טראַמוויי, כתריאלעווקער „פּאַזשאַרנע“, כתריאלעווקער טעאַטער, גראַטעסקע צייכענונגען, וואָס פאַרפּלאַסטיקן ש״עס פאַרגלייכן און מעטאַפּאָרן, מנחם־מענדל דער וועלט־שדכן, דער פאַרפישופטער שניידער — דאָ האָבן די קינדער אַנטוויקלט אַ ים מיט איינפאַלן און הומאַריסטיק. עס איז שווער געווען אַפּצוטיילן, וווּ ענדיקט זיך ש״ע און וווּ הייבט זיך אַן די קינדערישע שאַפונג.

ז) עס האָט אַבער אויך גישט געפעלט קיין ליריק און פאַנטאַסטיק. די חלומות פון שמואליק דעם יתום, טביהס חלומות, מנחם־מענדלס חלומות — אויף פאַרשידענע אופנים, אין שאַרש און אין גאַר ערנסטע, שטימונגפולע בילדער און מאַקעטן האָבן די קינדער דאָס אַלץ איבערגעדיכטעט.

ח) זעלבסטפאַרשטענדלעך, אַז די אויסשטעלונג איז געווען איבערעפּולט מיט ליטעראַרישע און קריטיש־ביאָגראַפישע אַר-

בעטן, אדורכגעפירטע מיטן גאנצן ערנסט און פאראנטווארטונג, מיט אויפריכטיקן יראת־הכבוד. מיר האבן דאָ געהאָט אַלערליי מינים אַרבעטן; (1) זאַמלונגען און רעפּראָדוקציעס; אויסזאָגן און צייטאָטן פון די ווערק, פאַרטיילט און קלאַסיפּיצירט; בריוו פון ש״ע און צו אים; ש״עס פאַרגלייכן, מעטאַפּאָרן, רעדנסאַרטן, גלייכ־ווערטלעך און אַנעקדאָטן. (2) כאַראַקטעריסטיקעס און אָפּהאַנדלונגען איבער שלום־עליכמען, זיינע העלדן און ווערק. (3) זיין ביאָגראַפּיע און ביבליאָגראַפּיע. (4) זעלבשטענדיקע און פרייע אַרבעטן; בריוו צו די העלדן, בריוו פון אים העלד צום צווייטן, אינסצעניזאַציעס, פּאַנ־טאַזעס. אָט זענען אייניקע פון די דאָזיקע טעמעס: ש״ע און דאָס קינד; די קעגנזייטיקע באַציונגען צווישן יידן און נישט־יידן אין „טביה דער מילכיכער“; מיין באַגעגעניש מיט מאַטלעך; פּאַר וואָס האָב איך ליב שלום־עליכמען; ש״ע אויף זיין אויסשטעלונג.

אָט דער פּאַקטישער און רעאַזירטער פּלאַן פון דער ש״ע־אויסשטעלונג, אין וועלכער עס האָט זיך אָפּגעשפּילט די איינ־ציאָטיוו און דער גייסט פון דער קינדער־מאַסע און פון דער צישאַ־לערערשאַפּט, קאָן דינען אַלס גוטער מוסטער פאַר יעטוועדער לייטעראַרישער אויסשטעלונג — סיי פון גרויסן־אַנדמאַסטאַב, סיי פון קלאַסן. זעלבסטפאַרשטענדלעך, די אויסשטעלונג דאַרף זיין אדורכגעדרונגען מיט אַן איינהייטלעכען גייסט, עס דאַרף זיך אין איר פירן אַ לייטנדע אידעע און אַ האַרמאָנישע שטימונג. די פאַרגאַנג־גענהייט דאַרף זיין געבונדן מיט דעם היינט, און עס דאַרפן אַריינ־געפירט ווערן פאַרשידענע אַקטואַליזירונגען. אין קליינעם שטעטל דאַרף מען שטאַרק אין זינען האָבן די אויפקלערעישע מאַמענטן. עס איז איבעריק זיך דאָ אָפּצושטעלן אויף באַזונדערע טע־מעס: היינט קען עס זיין אַ יוב־טעמע, געבונדן מיט אַ באַשטימ־טער דאַטע פון לעבן פון אַ גרויסן שרייבער; אַ צווייט מאָל — סתם אַ קלאַסיקער, וועלכער איז געלונגען באַארבעט געוואָרן במשך פון יאָר אין קלאַס; אַ דריט מאָל — אַ שרייבער, וואָס די שוץ האָט איבערגענומען זיין נאָמען; און אַ מאָל קען די שוץ זיך פשוט שטעלן אַן אויפגאַבע — סיסטעמאַטיש באַקענען די באַפעלקערונג מיט די פאַרשטייער און שעפּער פון דער יידישער ליטעראַטור.

גאנץ אָפּט קען די טעמע פון דער אויסשטעלונג זיין נישט דווקא איין שרייבער, נאָר צוויי אָדער אַ גרופע שרייבער, אָדער גאָר אַזאַ טעמע; דער ייִדישער אַרבעטער אין דער ייִד' ליטעראַטור; די פּרוי, דאָס קינד אין דער ייִד' ליטעראַטור; דער מחבר און די היינטיקע ייִד'־וועלטלעכע שול; ייִדן אין פּאַלעסטינע, אין ווילנע אא"וו.

די אויסשטעלונג קען אַרויסקומען פונעם נאַטירלעכן קורס און אַרבעטפלאַץ פון דער שול, זי קען אָבער אויך געשטעלט ווערן ווי אַ באַזונדער שטאַג־אויפגאַבע פאַר איינעם אָדער צוויי עלטערע קלאַסן פון דער שול. אין ביידע פאַלן וועט דער האַרזיאַנט פון די קינדער געוואַלדיק באַרייכערט ווערן, זיי וועלן באַקומען נייע מע־טאָדן פון אַרבעט, זיי וועלן זיך אַריינציען אין זעלבשטענדיקע פאַרשונגען, זיי וועלן פאַרברייטערן דעם קרייז פון זייערע באַקאַנט־שאַפטן מיט מענטשן און אינסטיטוציעס אין שטאַט, זיי וועלן אויף אַ לעבעדיקן אופן פאַרבינדן קונסט מיט ליטעראַטור און אַדורכ־מאַכן אַ גרויסן „קורס“ פון עסטעטישער אַרבעט, זיי וועלן אַדורכ־פירן אַ גרויסן עקספּערימענט פון אמת־קאַלעקטיוויטישער אַר־בעט, זיי וועלן זיך אינטימער און פּערזענלעך פאַרבינדן מיט די הערער, — און דער עיקר, — זיי וועלן טאַקע טון אַ לעבעדיקע ייִ־טעראַישע אַרבעט, זיי וועלן זיך שטעלן פנים אַל פנים מיט דער אמתער ליטעראַטור, די שרייבער וועלן אויפהערן צו זיין פאַר זיי אַן ענין פון רעדערייען און פּיפּוליסטיק, נאָר ווערן אַ קאַנקרע־טער ענין פון אַרבעט, אַרבעט און אַרבעט. עס איז באמת גאַרנישט אַפּצושאַצן דעם ווערט פון אַזאַ ליטעראַישער אויסשטעלונג! זי טראַגט אין זיך אומפאַרבייטלעכע ווערטן סיי פון דערציערישן און סיי פון ריין ליטעראַרישן כאַראַקטער. עס איז אַ נאַטירלעכע גרויסע פּראַיעקט־פאַרגעבונג און פּראַיעקט־פאַרמעסטונג!

אָבער דערמיט שעפט זיך נאָך אַלץ נישט אויס דער באַטייט פון דער ליטעראַישער אויסשטעלונג.

זי לאַזט זיך דאָך פאַרבינדן מיט אַ לעבעדיקער, מינדלע־כער אַרבעט פון די קינדער, וועלכע קען אויך האַבן אַ ברייטן און פּולווערטיקן פאַרנעם. קינדער קענען דאָ האַלטן רעפּעראַטן וועגן

שרייבער, קינדער קענען דאָ געבן לעבעדיקע אינסצעניאָציעס פון ווערק און פון פראַגמענטן, עס קען דאָ געשאַפן ווערן אַ יאָלקעס-טעאַטער, אַזוי ווי עס איז טאַקע געווען אין וואַרשע אויף דער ש״ע־אויסשטעלונג; מע קאַן דאָ אַדורכפירן עפנטלעכע דיספּוטן און „משפּטים“ איבער באַזונדערע העלדן; און דער עיקר — די קינדער וועלן דאַרפן זיין פאַרן פּובליקום די פירערס איבער דער אויסשטעלונג און געבן אַלע נייטיקע דערקלערונגען. — און דאָס איז אַזאָ לעבעדיקע און אינטערעסאַנטע אַרבעט! אין וואַרשע, למשל, איז עס ביי ביידע אויסשטעלונגען געווען איינע פון די הויפט-אַטראַקציעס!

אַזוי אַרום פאַרבינדט די ליט' אויסשטעלונג דאָס געדרוקטע ליטעראַרישע וואָרט מיטן לעבעדיקן, נאַטירלעכן, ליטעראַטור הערט אויף צו זיין אַן אַבסטראַקציע, ליטעראַטור ווערט באַמת דערנעבן-טערט צום לעבן און געבונדן מיט אים אויפן אינטימסטן שטייגער. און דעריבער טאַקע דאַרף אין דער מעטאָדיק פון ליטעראַטור-אונטעריכט אומבאַדינגט אַריינגיין דער שעפּערישער מעטאָד פון אויסשטעלונגען.

מעטאדיק פון גראמאטיק-אונטעריכט

(א) צי דארף מען לערנען גראמאטיק?

געוויס, ווען מען האט אין זינען דעם דורכשניטלעכן, דעם מיטלמעסיקן לערער, איז פאראן א ספנה, אז דער לימוד פון גראמאטיק זאל זיך ביי אים פארוואנדלען אין א גרויסער און נודער מאטערניש פאר די קינדער. דער לימוד פון גראמאטיק איז דאך אבסטראקט, אפגעריסן פון לעבן, די קינדער אין דעם עלטער פון עלעמענטאר-שול האבן נישט קיין אנגעזאמלטע פאראלגעמיינערטע דערפארונגען אויפן געביט פון שפראך-באאבאכטונג; פון דער אג-דערער זייט, אויף דעם לערער אליין לאסטעט א בארג מיט פאראור-טיילן, סכאלאסטישע באנעמונגען בנוגע גראמאטיק, ער אליין האט אדורכגעמאכט דעם דאזיקן לימוד אין דער אלטער שול אויף א דאגמאטישן אופן; טא ווי אזוי איז צו האפן, אז אט דעם גרויען לערער וועט זיך איינגעבן אויף א צוועקמעסיקן אופן צו באלעבן און מאכן באליבט דעם גראמאטיק-לימוד פאר די קינדער פון אונ-דזערע שולן? יא, געוויס, די ספנה איז גרויס... דעם טעכניש-גע-שיקטן אדער דיסציפלין-שטרענגן לערער קען זיך נאך איינגעבן צו באהערשן די קינדער, זיי אויפצווינגען דעם „אינטערעס“ צום לימוד פון גראמאטיק, אבער — צי וועלן דערביי דערגרייכט ווערן וועלכע עס איז דער ציערלישע אויפגאבן, צי וועלן די קינדער כאטש אין א קליינער מאס איבערלעבן די פרייד פון אר-בעט, דאס איז אונטער א גרויסן ספק.

איז טאקע נישט קיין ווונדער, ווען עס קומט אזא ראדיקאלער פעדאגאג, ווי קארל לינקע* און זאגט קליפ און קלאר: „מיר מוזן ארויסווארפן פון דער פאָלקשול דעם סיסטעמאטישן לימוד פון גראמאטיק“... „די באַגריפֿלעכע דעפיניציעס און פֿלדזש, מיט וועלכע מען האָט אָפּערירט אין דער עלעמענטאַר־שול, זענען פֿאַר די קינדער נישט צוטריטלעך און פֿאַר דער שפּראַך־וויסנשאַפֿט אין גאַנצן אַן שום ווערט“.

אַבער שוין אין דער געבראַכטער ציטאַטע פון קארל לינקע איז צו זען, אַז די גאַנצע פּראָגע, צי דאַרף מען לערנען גראמאטיק, קען נישט באַהאַנדלט ווערן אַבסטראַקט, זי איז ענג פֿאַרבונדן מיט די אונטעריכט־מעטאָדן, וועלכע ווערן אָנגעווענדט ביים לערנען גראמאטיק. אויב לינקע קלאַגט זיך אויף די „באַגריפֿלעכע דעפיניציעס און פֿלדזש“, קען מען דאָך אַט די דעפיניציעס און פֿלדזש אַזוי מעטאָדיש סערווירן פֿאַר די קינדער, אַז עס זאָל יאָ ווערן פֿאַר זיי צוטריטלעך, מע קאָן זיי אויך וויסנשאַפֿטלעך און אידייש מאַכן פּודלשטענדיק ווערטפּול. אַלץ ליגט אין די הענט פונעם לערער און פון... דער מעטאָדיק.

אַט, דמשל, די שפּראַך־מעטאָדיסטן פון די לעצטע יאָרן אין ראַטנפּאַרבאַנד האָבן אין גאַנצן אַן אַנדער באַציונג צום לימוד פון גראמאטיק, ווי דער אויבן דערמאָנטער עסטרייכישער פעדאָגאָג. די מחברים פון דער „מעטאָדיק פון דער רוסישער שפּראַך אין עלע־מענטאַר־שול“ (קאַנאַניקן, קאַסטין, שטשערבאַקאָוו — מאַסקווע, 1934, זייט 37 און ווייטער) דריקן אויס אויף פֿאַלגנדיקן אופן זייער שטעלונג צו דער פּראָגע, וועלכע מיר באַהאַנדלען דאָ: „גראמאטיק — זאָגן זיי — דאַרף סיי אין מיטל־, סיי אין אָנפאַנגשול האָבן איר זעלבשטענדיק אַרט אין דער ריי פון אַנדערע לימודים — מיט איר באַשטימטן אינהאַלט, מיט אירע באַזונדערע לערן־מעטאָדן, מיט איר אייגענער באַשטימונג. זי דאַרף שפּילן אַ פּירנדיקע ראָל אין דער סיסטעם לימודים פון דער רוסישער שפּראַך; זי דאַרף העלפֿן

* געזאמט־אונטעריכט און דייטש־אונטעריכט פון 1טן ביזן 8טן שול־יאָר, פּילישיע איבערוועצונג זייט 164.

פון איין זייט אויסצוארבעטן ביי די קינדער רגילותן פון דענקען. פון דער אנדערער זייט דארף זי זיכערן, אז די קינדער זאלן בעסער באהערשן די רגילותן אין מינדלעכער און שריפטלעכער שפראך און אויך די רגילותן צו באווסטזיניקן זייענען. די דאזיקע מיינונג איז אין פולן הסכם מיט די באקאנטע באשלוסן, וועגן דער אָנפאַנג און מיטל־שו"ו, 1931, און מיט די באשטימונגען פון 25טן אויגוסט 1932, ווי בנוגע דעם פראַגראַם פון שפראַך ווערט אָנגע-ווירן אזוי: „דער פראַגראַם דארף פאַרזיכערן דאָס באַהערשן און אמת-סיסטעמאַטישן און גענוי אָנגעצייכנטן קרייז ידיעות, ווי אויך פעסטע רגילותן אין ריכטיקן זייענען, שרייבן און מינדלעכער שפראַך, דערביי דארף מען אַריינפירן אין דער שולאַרבעט־פראַקטיק פון די שילער זעלבשטענדיקע שריפטלעכע אַרבעטן, גראַמאַטישן אָנאַליז אא"וו — סיי אין קלאַס, סיי אין שטוב“.

אויך דער פּוילישער מלוכה־פראַגראַם גיט אַפּ דעם לימוד פון גראַמאַטיק אַ היפש אַרט אין יעדן קלאַס באַזונדער, און צווישן די צילן פונעם שפראַך־לימוד מערקט אַן דער מלוכה־פראַגראַם אויך פאַלגנדיקן ציל: „צוזאַמען מיט דער פראַקטישער באַהערשונג פון דער מוטערשפראַך דארף אויך קומען די עלעמענטאַרע אַבער גע-אַרדנטע באַקאַנטשאַפט מיטן בוי פון דער שפראַך, אַלזאָ מיט די יסודות פון גראַמאַטיק“.

אַט די פּאָליטישע איינשטעלונג לגבי גראַמאַטיק באַזירט זיך אויף דער איבערציגונג, אַז דער לימוד פון גראַמאַטיק קען אויס-פירן אַ וויכטיקע דערציערישע און באַלערנדיקע פונקציע אין שול. אָנגעווענדט אויף אַ צוועקמאַסיקן אופן, קען דער גראַמאַטיק־לימוד העלפן דיסציפלינירן דעם דענק־אפּאַראַט און די דענק־פעיקייטן פון שילער. אַפּערירנדיק מיט די נאַטירלעכע אוצרות פון שפראַכלעכע פאַקטן ביי די קינדער און ווענדנדיק זייער אויפּמערקזאַמקייט אויפן וועג פון באַאַכטונג, קען דער גראַמאַטיק־לימוד באַזיניקן דעם שפראַך־מעכאַניזם פון די קינדער און אין אַ גרויסער מאָס פאַר-לייכטערן די באַהערשונג פון דער גוטער און ריכטיק געבויעטער מינדלעכער און שריפטלעכער שפראַך. צו אַט די אויפגאַבן פונעם גראַמאַטיק־לימוד דאַרפן זיין צוגעפאַסט אונדזערע מעטאָדן, דער-

ביי — אויף קיין איין מינוט נישט ארויסלאזן פון אויג די אָלגעמיינע
דעצייערישע אויפגאבן פון דער שול בכלל און פונעם לימוד מו-
טערשפראך בפרט.

(ב) דער מעטאָדישער וועג

פאַר דער אַלטער שול אין בכלל נישט געשטאַנען קיין שום
פראַגע וועגן דער מעטאָדיק פון גראַמאַטיק. פאַר דער אַלטער שול
איז גראַמאַטיק געווען אַ קאָנאַניזירטער לימוד, וועלכער האָט דעם
ציל „אויסצולערנען די קינדער ריכטיק רעדן, ליינענען און שרייבן“.
זי האָט אינגאַרירט די לעבעדיקע שפראַך־אוצרות פונעם קינד
און איז געווען איבערציגט, אַז וואָס מער גראַמאַטיקאַלישע כּללים
און געזעצן זי וועט אַריינפויקן אין קאַפּ אירע שילער, אַלץ „ריכ-
טיקער“ וועלן זיי רעדן, ליינענען און שרייבן. זי האָט באַטראַכט
די שפראַך אַלס אַן ענין פון אַנגעווענדעטער אַנגיק, זי האָט געזוכט
מיט אַלע מיטלען צו „ראַציאָנאַליזירן“ דעם קינדס שפראַך־מעכאַ-
ניזם. פאַר איר איז די ביכערישע שפראַך געווען אַ הייליקטום, און
דער גאַנצער אַביעקט פון שטודירן גראַמאַטיק איז באַשטאַנען אַט
אין די אַנגעבעלאָזענע און קינסטלעך אינאָלירטע פאַקטן פון דער
„ליטעראַרישער“ שפראַך. אפילו דעפיניציעס פון די באַזונדערע
גראַמאַטיקאַלישע דערשיינונגען האָט זי „פאַרלאַגישט“ און „ראַ-
ציאָנאַליזירט“: „אַ זאַץ, דאָס איז אַ געדאַנק, אויסגעדריקט אין
ווערטער“; „סוביעקט איז דאָס, וועגן וואָס עס רעדט זיך אין
זאַץ“ און אַזוי כּסדר.

די נייע שול האָט אַ גאַר אַנדערע שטעלונג און צוגאַנג
צו גראַמאַטיק. זי וואַרפט אָפּ די אַקאַרשט כאַראַקטעריזירטע
לאַגישע ריכטונג אין גראַמאַטיק, אָבער גלייכצייטיק
היט זי זיך פון דער צווייטער פּלומרשט ראַדיקאַלער און עקסטרעם-
מער ריכטונג, וועלכע באַטראַכט די דערשיינונגען אין גראַמאַטיק
בלויז פאַרמאַסיטיש — פון שטאַנדפונקט פון קלאַנג און אוי-
סערעכטיקייט. מיר שטרעבן אַרומצונעמען די שפראַך־דערשיינונגען
סיי מצד זייער אינהאַלט און באַטייט, סיי מצד זייער פאַרעם און
סטרוקטור. פאַר דער נייער שול אין גראַמאַטיק נישט קיין ענין פון

דאגמאטיזם. נאָר פון לעבעדיקער באַאָבאַכטונג פון דער שפראַך, פון באַזינטן און באַוווּסטיניקן אַנאַליז. נישט מען דאַרף די שילדער מיטטיילן וואָס מער פאַרטיקע פּלדזים וועגן בוי פון דער שפראַך, נאָר מע דאַרף אַרײַנבלאָזן אַ לעבעדיקן גייסט אינעם באַהאַנדלען און באַטראַכטן די שפראַך־דערשיינונגען, מע דאַרף פאַר די שילדער מאַכן לײַב די עלאַסטישקייט און פאַרשידנאַרטיקייט פון די שפראַך־פאַרמען און סטרוקטור־צוועקמאַסיקייט. דער לײַמוד פון גראַמאַטיק דאַרף אַרויסגיין פון די דערפאַרונגען, פון די לעבעדיקע פאַראַינטערעסירונגען פון קינד. שוין דער אַלטער רודאַלף הייל־דעבראַנד, וועמענס נאָמען מיר האָבן פיל מאָל דערמאַנט, האָט וועגן דעם מיט דער גאַנצער שאַרפּקייט געשריבן: „אָזוי איז עס אויך מיט די גראַמאַטישע פאַרמען. אויך די פאַקסמעסיקע פאַרמען פונעם בייגפאַל וכד' מוזן קומען דורכן מויל פונעם לערער, ער מוז מיט די שילדער שטייגן פאַמעלעך אַלץ העכער אויס די פאַרמען. אויך דאָ אַנטוויקלט זיך אינעם שילדער אַליין פון אייגענער פראַקטיק דאָס געפיל פונעם (גראַמאַטיקאַלישן) פּלדז, פונקט ווי עס איז דאָך אויך ביים נאַטירלעכן לערנען זיך רעדן; דער לערער גיט נאָר צו אײַן געהעריקן מאַמענט דעם אויסדרוק פאַר דעם פּלדז, אָדער ער לאָזט אים אויסגעפינען דורך די הענקענדיקע קינדער גופא אין קלאַס. דער פּלדז דאַרף נישט אויפטרעטן ווי אַ שטרענגער מיט שטראַף דראַענדיקער באַפעלער, ווי אַ פינצטערער זאַל, נייערט ווי אַ ווירקזאַמער נאַטור־געזעץ, וואָס איז שוין אַליין פאַראַן אין די שילדער, וואָס זיי קענען אַליין מיט פרייד אַנטדעקן אין זיך מיט אייגענער שאַרפּזיניקייט, און וואָס מ'דאַרף אים נאָר דאָ און דאַרט אַ ביסל צופּוצן. דעמאָלט וועט דער פּלדז פאַר זיי ווערן אַ פריינד שטאַט אָן אומברחמנותיקן באַפעלער. געוויס בלייבן איבער אַ סך זאַכן, וואָס קענען איינפאַך געלערנט ווערן. אָבער די לאַנגזאַמע אי־בונג איבערווינדעט אַלץ, און אַנצווענדן דערביי דעם בלוזן זכרון איז דאָכט זיך כּכּל הפחות אַ פעלער... נישט אַנדערש איז עס ביים סינטאַקס. די קינדער ברענגען שוין מיט זיך אַ געוויסן סינטאַקס, און דער גרויסאַרטיקער הויכדייטשישער סינטאַקס דאַרף אין אים אָנ־געקניפט ווערן אָדער פון אים זיך אַנטוויקלען... אויך דאָ ליגט נישט

בכּן אַ פּוּסטער טאַוּל, אויף וועלכּן עס זאַל אַרױפּגעטראַגן ווערן
דאָס הויכדייטש פּונעם פּערער, נייערט אַ וואַקסנדיקער שטאַם, אויף
וועלכּן מ'דראָף מיט אַפּגעהיטקייט פאַרפעסטיקן דאָס פּולקאַ-
מענעו (*).

אַט דער צוגאַנג צו גראַמאַטיק, ביי וועלכּן דער צענטער פּו-
נעם לימוד איז אַריבערגעטראַגן אויף דעם שילערס אַכטגעבונגען
און פאַרשונגס-גייסט, איז פּולשטענדיק אַקצעפּטירט געוואָרן דורך
דער נייער אַקטיווער שול. זי איז אויך אַננעמבאַר און צוגעפאַסט
פאַר דער ריכטונג פּון דער ייִדיש-וועלטלעכער שול. די דאָ-
זיקע איינשטעלונג לגבי גראַמאַטיק אונטערשיידט זיך נישט
פּון דער איינשטעלונג לגבי נאַטור-לימוד א'א. מיר ווילן
אַרויסגיין פּון דער לעבעדיקער שפּראַך פּונעם קינד און
פאַק, מיר ווילן זיך באַזירן אויף די שפּראַכלעכע דערפאַרונגען
פּון קינד, אויף די שפּראַכלעכע פאַקטן, וועלכע רוען אין אים
טיף אין זיין אונטערבאַווסטזיין. מיר ווילן אויך אויפן געביט פּון
שפּראַך פאַרוואַנדלען דעם שילער אין אַן אויפּמערקזאַמען אַכטגע-
בער, אין אַן אַנטדעקער פּון די שפּראַך-צוועקמאַסיקייטן און שפּראַך-
שיינקייטן.

דער לימוד פּון גראַמאַטיק דאַרף געפירט ווערן לאַבאַראַטאָ-
ריש, פּראַקטיש, לויט מעטאָדן פּון אַקטיווער און זעלבּשטענדיקער
אַרבעט. אויב דער מעטאָד פּון דער אַלטער שול איז געווען דאָג-
מאַטיש און דעדוקטיוו, איז דער מעטאָד פּון דער נייער שול עמפּי-
ריש און אינדוקטיוו. „די קינדער דאַרפן זיך ביי גראַמאַטיק באַ-
שעפּטיקן מיט באַאבאַכטן און אַליין גרופּירן די דערשיינונגען פּון
דער שפּראַך. אַזאָ זעלבּשטענדיקע אַכטגעבונג פּון די קינדער איבער
די שפּראַכפאַקטן האָט אַ באַזונדערן פעדאַגאָגישן ווערט. די ראָל
פּון פּערער באַשטייט ביי אַזאָ אונטערריכט-אופן נישט אין מיטטיילן
אין אַ פאַרטיקער פאַרעם עפעס אַזוינס, וואָס די קינדער קענען
נישט געפּינען אין זיך, נאָר בלויז אין אַנפירן מיט זייערע אַכטגע-“

(* פאַם דויטשען שפּראַכאונטערריכט אין דער שולע, זייט 69.

בונגען, אין צוקלייבן און גרופירן דעם מאטעריאל פאר די אכטגע-
בונגען**).

פארשטייט זיך, די דאזיקע אכטגעבונגען און לאבארטארישע
איבונגען דארפן געפירט ווערן אין געהעריקער מאס און מיט אנט-
שפרעכנדיקן פעדאגאגישן טאקט. דער דאזיקער מעטאד שליסט אב-
סאָרט נישט אויס איין מאָל פאַר אַלע מאָל — יעטוועדע פאַרעם
פון דעפיניציע, פון געבן אַ פאַרטיקן כּלל דורכן לערער. מע דאַרף
געדענקען, אַז דער מעטאד פון אכטגעבונגען נעמט אָפּ זייער פיל
צייט, — און די עלעמענטאַר-שול פאַרמאָגט גאַרנישט אַזוי פיל
איבעריקע צייט צו וואַרטן, ביז וואַנען די קינדער וועלן „אנט-
דעקן אַלע אַמעריקעס“.

(ג) פראגן פון דער טאגפראקטיק

גראמאטיק — א באזונדערער לימוד? קיין שום
ספק נישט, אז אויף דער ערשטער שטופע פון דער עלעמענטאַר-
שול, ד"ה אין די ערשטע פיר קלאסן, דאַרף גראמאטיק נישט אויס-
געטיילט ווערן אין אַ באַזונדערן זעלבשטענדיקן, אינאָלירטן לימוד.
דער לערער פאַר זיך דאַרף שטאַרק האָבן אין זינען, וועלכע ידיעות
די קינדער דאַרפן ביי אים באַקומען פון גראמאטיק אין דעם גע-
געבענעם קלאַס. אָבער אַט די ידיעות דאַרף ער אונטערטראַגן די
קינדער פאַרבייגייענדיק, כמו ווי צופעליק, אויסנוצנדיק די אַדער
אַנדערע געלעגנהייט. אַזאַ געלעגנהייט קען זיין אַ מאָל אַ נישט-
געלונגענער אויסדרוק אַדער זאַץ אין מויל פון אַ קינד, אַ מאָל אַ פאַ-
סיקער זאַץ אין ביכל און אַ מאָל דער אייגענער אויסדרוק פונעם
לערער גופא. היינט איז דאָס אַ שמועס וועגן אונטערשיד צווישן
קלאַנג און אות, מאַרגן — וואָס איז אַ זאַץ; איבערמאַרגן אַכטגע-
בונגען איבער דעם, ווי אַזוי ביים סוף זאַץ ווערט די שטים נידע-
ריקער, אַראַפּגעלאָזט; אַ צווייט מאָל אַכטגעבונגען איבער דער אינ-
טאַנאַציע ביי פרעג און אויסרוף-זאַצן; און ווידער ביי אַן אַנדער

(*) פראַפּ' אפּאנאַסיעוו — מעטאָדיק פון רוסישער שפראך, מאַסמױע 1937

געלעגנהייט אכטגעבונגען וועגן די פארבינדונגען צווישן די ווער-
טער אין זאץ לויט זייער זינען, מעגן זיי נישט שטיין איינער לעבן
צווייטן.

אנדערש איז אויף דער צווייטער שטופע, ד"ה אין די קלאסן
5, 6 און 7. דא דארף שוין דער ענין גראמאטיק פיגורירן אין
שעהן-פלאן אין גאנצן זעלבשטענדיק. און דא דארף אויך זיין
א שטענדיקע קארעלאציע מיט פוילישער גראמאטיק, דערביי דארף
דער יידיש-לערער זיך באמערקן צו גיין פארויס פארן פויליש-
לערער: די קינדער וועט דאך זיין א סך לייכטער צו באנעמען די
אלע באגריפן פון גראמאטיק און די אנטשפרעכנדיקע פללים אין
זייער מאמע-לשון. אבער אפילו אויף דער צווייטער שטופע דארף
נישט אפגעגעבן ווערן פאר גראמאטיק קיין גאנצע שעה, א גאנצע
לעקציע און איבעררייס. בעסער צו ארגאניזירן די ארבעט אזוי,
אז פון א פאר יידיש-לעקציעס אין דער וואך זאל אראפגענומען
ווערן צו 15—20 מינוט יעדעס מאל. און אפילו אויף דער צווייטער
שטופע דארף מען אויך נישט דורכלאזן קיין שום פאסיקע געלעגנ-
הייט, כדי צו ציען די אויפמערקזאמקייט פון די שילער אויף די
אדער אנדערע גראמאטישע דערשיינונגען. אזא געלעגנהייטלעכע
אכטגעבונג קען א מאל האבן א גרעסערע באדייטונג, ווי די ספעציעל
אריינגעקנעלטע.

ט ע ר מ י נ א ל א ג י ע א ו ן כ ל ל . צ י ד א ר ף מ ע ן ג ע ב ן ד י
קינדער די טערמינאלאגיע פון גראמאטיק? און צי דארף מען זיי
געבן פארטיקע העפיניציעס, פעסטגעשטעלטע פללים? מיר מיינען,
אז אויף ביידע פראגן דארף מען ענטפערן פאזיטיוו. דאס באהערשן
די טערמינאלאגיע אין די גרענעצן פונעם קורס אינעם געגעבענעם
קלאס — פארלייכטערט שטארק די קינדער ביי זייער ארבעט איבער
גראמאטיק און אפערירן מיטן גראמאטישן מאטעריאל. חוץ דעם,
די טערמינאלאגיע בארייכערט סתם די שפראך פון די קינדער און
זייערע אויסדרוק-פעיקייטן. דער טערמין ווידער העלפט גאנץ אפט
דעם קינד בעסער צו באנעמען דעם ענין און אים אסאציירן מיט
אנדערע שכנותדיקע באגריפן.

דאָס זעלבע קען מען אויך זאָגן וועגן דער דעפיניציע, וועגן דעם גראַמאַטישן פּאַרטיקל. די דעפיניציע דיסציפּלינירט דעם געדאַנק פּון די קינדער, זי הייבט זיי אויף אויף אַ העכערער שטופּע פּון אינטעליגענץ, זי הייבט אויף אין די אויגן פּון קינד די חשיבות פּון ייִדיש.

פאַרשטייט זיך, די דעפיניציע און אַפּילו די טערמינאָלאָגיע פּאַדערן אַ צוועקמאַסיקע מעטאָדיק. די דעפיניציע דאַרף קומען אין רעזולטאַט פּון געהעריקע אַכטגעבונגען, די קינדער דאַרפן דער-פירט ווערן אויף אַ נאַטירלעכן און לאַגישן וועג צו דעם אַנט-שפּרעכנדיקן אויספיר, וואָס „בעט זיך“ אין רעזולטאַט פּון די באַ-אַבאַכטונגען; מ'דאַרף מאַכן אַ פּרוּוו, אַז די קינדער זאָלן אַליין פאַר-מולירן אַט די אויספירן מיט זייערע אייגענע ווערטער, מ'דאַרף אויפנעמען עטלעכע פאַרשלאַגן פּון די קינדער אין דעם פּרט, און אויך דער לערער אַליין דאַרף פאַרלייגן זיין דעפיניציע, דערפירנ-דיק צו דעם, אַז די קינדער זאָלן זיך איבערצייגן, און מסכים זיין, אַז דעם לערערס דעפיניציע האָט מער מעלות, איז פּילזייטיקער און אויסשעפּנדיקער. פאַרשטייט זיך, עס זענען נישט אויסגעשלאָסן אויך אַזעלע פּאַרטיקלעך, ווען דער לערער גייט נישט אויף הונדערט פּראָ-צענט מיטן אינדוקטיוון וועג, וועלעכער פּאַדערט דאָך אַזוי פּיל צייט, און גיט די קינדער אַ פאַרטיקע דעפיניציע.

א י ב ו נ ג ע ן . דער גראַמאַטיק-לימוד פּאַדערט איבונגען, מ'קען זיך נישט באַנוגענען מיט די 15 מינוט אַרבעט אין קלאַס—און דאָס נאָך בעיקר מינדלעכע אַרבעטן. אין דעם מאַמענט, ווען דער לערער באַמערקט, אַז אים האָט זיך שוין איינגעגעבן צו פאַר-אינטערעסירן די קינדער מיט גראַמאַטיק, אַז די קינדער האָבן זיך שוין אַריינגעצויגן אין די אַכטגעבונגען אויף דעם געביט, — דאָן קאָן ער אַריבערגיין אויך צו זעלבשטענדיקע שריפטלעכע אַרבעטן פּון די קינדער און צו געהעריקע איבונגען, דאָן קען אויך פאַר-געבן ווערן אַזאַ אַרבעט אַהיים. אויב עס איז פאַראַן אַ פּאַסיקער לערנבור, מיט פאַרטיקע אויפגאַבעס פאַר די קינדער, איז אַוודאי גוט. ווען נישט, דאָן זאָלן די קינדער אַליין צוטראַכטן ביישפּילן

פון זייער לעבעדיקער שפראך, זאלן זיי קלייבן אנטשפרעכנדיקן מאטעריאל אין א געדיכט אדער פראזע-פראגמענט, אַנגעוויזענע דורכן לערער. ענדלעך, מוז אויך דער לערער צוגרייטן אייגענע ביישפילן און אויפגאבן, איבער וועלכע די קינדער זאלן דורכפירן די אדער אנדערע אפעראציעס. ווען עס פעלט דאס לערנבוך, דארפן אויך די קינדער נאטירן, אינטערן לערערס השגחה, די פאר-טיקע דעפיניציעס און פלדים.

אין צוזאמענהאנג מיט דעם קומט די פראגע, צי דארף מען דורכפירן דעם א'ג גראמאטישן אַנאַליז — סינטאַקסישן און מאַרפאָלאָגישן. געוויס, דארף מען מיט אַט דעם מין אר-בעט נישט מיסברויכן, און דאָס טאָר נישט פאַרוואַנדלט ווערן אין טאַג-טעגלעך ברויט פאַר די קינדער. אָבער, למשל, דורכפירן אַ גראַמאַטישן אַנאַליז שריפטלעך צום אַפּשלוס פון אַ געוויסער אָפּטיי-לונג אין סינטאַקסיס אָדער עטימאָלאָגיע, — איז בלי שום ספק פאַר די קינדער אינטערעסאַנט און באַלערנדיק, עס קאָן אַפילו געבן די קינדער אַ גרויסע באַפרידיקונג.

ד) אַרבעט-סכעמעס צום גראַמאַטישן לימוד

דער לימוד פון גראַמאַטיק דארף געפירט ווערן קאַנצענ-טרירט, ד"ה אין יעדן לערניאַר דארף אַרומגענומען ווערן דער גראַמאַטישער מאַטעריאַל סיי פון פאַנעטיק, סיי פון סינטאַקסיס און סיי פון עטימאָלאָגיע. עס איז אוממעגלעך דאָ צו געבן אַ פולן אי-בערזיכט פון דער גאַנצער מעטאָדישער אַרבעט איבער אַט די אויס-גערעכנטע געביטן אין יעדן קלאַס באַזונדער. דערפאַר אָבער וועלן מיר דאָ געבן עטלעכע אַרבעט-סכעמעס פון איינצלע געביטן, און די דאָזיקע סכעמעס וועלן קאַנען דינען דעם לערער אַלס מוסטער ביי אנדערע אָפּטיילונגען און ביי אנדערע מינים אר-בעטן. אויסנוצנדיק דערביי די דערפאַרונג און רעקאַמענדאַציעס פונעם אויבן ציטירטן רוסישן מעטאָדיסט פראַפ' אַפאַנאַסיעוו (מעטאָדיק פון רוסישער שפראַך, מאַסקווע 1937), געבן מיר דאָ עטלעכע אָועלכע מוסטער-אַרבעט-סכעמעס.

סכעמע ביים באקענטן זיך מיטן זאץ און זיינע הויפטטיילן

- (1) אויפקערן מינדלעך און דערקלערן מיט דער הילף פון סכעמאטישע צייכענונגען, וועלכעס ווארט אין זאץ איז מיט וועלכן פארבונדן.
- (2) די קינדער טראכטן אריין צו זאצן און באווייזן די ווער-טער-פארבינדונגען אין די דאזיקע זאצן.
- (3) פעסטשטעלן אינעם זאץ דעם פרעדיקאט און אים דער-קלערן.
- (4) פעסטשטעלן אינעם זאץ דעם טוביעקט און אים דער-קלערן.
- (5) פארפעסטיקן דעם אויספיר וועגן פרעדיקאט און סו-ביעקט — מיט דער הילף פון מינדלעכע און שריפטלעכע אי-בונגען.

ארבעט-סכעמע און אכטגעבונגען איבער אַ זאץ מיט גלייכארטיקע גלידער

- (1) קלאַר מאַכן, וואָס פאַר אַ באַטייט האָט דער דאָזיקער אופן צו פאַראייניקן עטלעכע גלייכארטיקע ווערטער אין איין זאץ.
- (2) אויסלערענען אַרויסרעדן אין דער הילף, זייענען אויף אַ געהעריקן אופן אַזעלכע זאצן; אויף וועלכע ווערטער און ווהיין גייט דאָ די שטימע — אַרויף און אַראָפּ? וווּ און וועלכע פּויזעס מאַכט מען?
- (3) קלאַר מאַכן, פאַר וואָס און וועלכע זאַצזייכנס קומען אין אַזאַ זאץ מיט גלייכארטיקע גלידער.
- (4) פעסטשטעלן און קלאַר מאַכן, פאַר וואָס הייסן אַזעלכע זאצן צוזאַמענגעגאַסענע.

ארבעט-סכעמע איבער ווארטבילדונג

- (1) אכטגעבונגען, אז אין אַ געוויסער ריי ווערטער חזרט זיך כסדר איבער איין טייל, וועלכער גיט צו אַלע ווערטער אַן אַלגע-מיינעם זינען (שרייבן, שרייבסט, שרייבער, שרייבעכץ, באַשרייבן).

2) צוקלייבן פאסיקן ווערטער-מאטעריאל, אנאליזירן די ווערטער אין פרט פון זייער געמיינזאמען אינהאלט, זינען.
3) מאכן דעם אויספיר וועגן ווארצל ווי דעם הויפטטייל פון ווארט, וועלכער חזרט זיך איבער אין די אלע ווערטער און פאראייניקט זיי מיטן געמיינזאמען זינען.

4) די קינדער איבן זיך אין צוקלייבן ווערטער, וואס האבן א געמיינזאמען ווארצל.

5) אכטגעבונגען, אז ווערטער פון פארשידענע ווארצלעך קענען האבן ענדלעכע טיילן, וואס שטייען צווישן ווארצל און ענדונג אדער, אויב אין ווארט איז נישטא קיין ענדונג, גלייך נאכן ווארצל (טייל, וואסער-ל, מעסער-ל; שרייבער, גייער, ווייזער, דרוקער, עסער), אכטגעבונג, אז די אלע גלייכארטיקע טיילן גיבן צו דעם גרונטבאטייט פון ווארט — א צוגאב-באטייט.

6) מאכן דעם אויספיר וועגן סופיקס און דערקלערן זיין ראט.

7) צוקלייבן ווערטער מיט פארשידענע סופיקסן, אכט געבן, ווי אזוי דער ווארטבאטייט ענדערט זיך אפהענגיק פון אזא אדער אַנ-דערן סופיקס.

8) אכטגעבונגען אויף צוגעקליבענע ביישפילן, אז אין א גע-וויסער ריי ווערטער איז פאראן אן ענדלעכער טייל, וועלכער שטייט פארן ווארצל און גיט צו די ווערטער מיט פארשידענע ווארצל-לעך אן ענדלעכקייט אין זייער באטייט (צושיקן, צו ברענגען, צוקומען, צוגיין... דורכשפאצירן, דורכלייענען, דורכ-קוקן, דורכנעמען, דורכגיין).

9) אנאליזירן די ביישפילן — קלאר מאכן, אז די ענדלעכקייט אין זייערע באטייטן באקומט זיך, אדאנק דעם געמיינזאמען טייל פארן ווארצל.

10) מאכן דעם אויספיר וועגן פרעפיקס אלס א טייל פון ווארט, וואס שטייט פארן ווארצל און גיט צו ווערטער פון פארשידענע ווארצלעך — א געוויסע ענדלעכקייט אין זייער באטייט.

11) איבונגען אין צוקלייבן ווערטער מיט ענדלעכע פרעפיקסן.

אָנאַליזירן די ענדערונגען אינעם באַטייט פֿון ווערטער מיט איין
וואָרצל אָבער מיט פֿאַרשידענע פֿרעפֿיקסן.

סכעמע פֿון גראַמאַטישן אָנאַליז

ס י נ ט א ק ס י ש ע ר א נ א ל י ז

איינפֿאַכער זאָץ

- 1) אָנאַליז פֿון זאָץ מצד זיין אינהאַלט: א) וועגן וואָס רעדט זיך? ב) וואָס רעדט זיך?
- 2) אָנאַליז לויט די זאַצגלידער: א) וווּ איז דער סוביעקט? וועלכע פֿראַגע שטעלן צו אים? ב) וווּ איז דער פֿרעדיקאַט, וועלכע פֿראַגע שטעלן צו אים? ג) אָנווייזן די דערקלערונג-ווערטער: וועלכן וואָרט אין זאָץ דערקלערט יעדער פֿון זיי (אָדער צו וועלכן וואָרט באַצייט ער זיך), וואָס אייגנטלעך דערקלערט ער, וועלכע פֿראַגע שטעלן צו אים?

צונויפֿגעזעצטער זאָץ

- 1) אָנאַליז פֿון זאָץ לויטן אינהאַלט: א) וועגן וואָס רעדט זיך? ב) וואָס רעדט זיך?
- 2) אָנאַליז לויטן באַשטאַנד פֿון זאָץ: א) וויפֿל באַזונדערע זאַצן איז דאָ פֿאַראַן? ב) ווי אַזוי זענען זיי פֿאַרבונדן לויטן זינען? איז די פֿאַרבֿינדונג אויסגעדריקט אויסערלעך?
- 3) אָנאַליז פֿון יעדן זאָץ לויט זיינע גלידער.

מ א ר פ א ל א ג י ש ע ר א נ א ל י ז

- 1) אָנאַליז פֿון וואָרטבאַשטאַנד: א) אויסטיילן אין וואָרט די ענדונג. ב) אויסטיילן אין וואָרט דעם וואָרצל, סופֿיקס, פֿרעפֿיקס. ג) צוקלייבן ווערטער מיטן זעלבן וואָרצל, אָבער מיט פֿאַרשידענע סופֿיקסן. ד) צוקלייבן ווערטער מיטן זעלבן וואָרצל, אָבער מיט פֿאַרשידענע פֿרעפֿיקסן. ה) צוקלייבן ווערטער מיטן זעלבן סופֿיקס, אָבער מיט פֿאַרשידענע וואָרצען. ו) צוקלייבן ווערטער מיטן זעלבן פֿרעפֿיקס, אָבער מיט פֿאַרשידענע וואָרצען.

2) אַנאַליז פֿון רעדטיילן: א) וואָס באַטייט דאָס וואָרט אין וועלכע פראָגע שטעלט זיך דאָ? ב) וואָס איז דאָס וואָרט אינעם זאַץ? ג) וועלכער רעדטייל איז דאָס וואָרט? ד) וועלכע פאַרמעדע סימנים האָט דאָס וואָרט אין צוזאַמענהאַנג מיט זיין פאַרבינדונג מיט די אַדער אַנדערע ווערטער אין זאַץ (אַנווייזן, מיט וועלכע ווערטער, אייגנטלעך)?

סכעמע פֿון גראַמאַטישן אַנאַליז

די ווערטער	גליד פון זאַץ	רעדטייל	זאַץ	מין	ניומער	צייט	פֿונקציע
א ווילדער							
פריידנעשריי							
האַט זיך אַרויסגעריסן							
פון אַלע							
מיינער							
ארום							

ה) גראַפישער מעטאָד


פֿדי צו באַלעבן דעם לימוד פֿון גראַמאַטיק און ווי מעגלעך מער פאַראַנשוידעכן און קאָנקרעטיזירן די טרוקענע, אַבסטראַקטע ענינים פֿון די פאַרשידענע אָפטיילונגען ביים לימוד פֿון גראַמאַטיק, ווערט זייער רעקאָמענדירט דעם לערער אַנצווענדן וואָס ברייטער דעם גראַפישן מעטאָד. עס לאָזט זיך דאָך אַלע פאַרבינדונגען אינעם איינפאַכן און אינעם קאָמפּליצירטן זאַץ פאַרצו- שטעלן קאָנקרעט און גראַפיש אויספאַרמירן מיט דער הילף פֿון

פארשידענע איינפאכע צייכנס. אַזעלכע „בידער“ וועלן שטאַרק פאַרדייכטערן די קינדער צו באַגרייפן די גראַמאַטישע ענינים. מ'קען די דאָזיקע בידער צייכענען אין קלאַס אויפן טאַול אין צוזאַמענהאַנג מיט דעם געפירטן שמועס און מיט די גייע דער-קלערונגען, שפעטער קען מען אויך פאַרגעבן די קינדער, זיי זאָלן זעלבשטענדיק ביי זיך אין די העפטן צייכענען די אַנטשפּרעכנדי-קע גראַפיקעס.

מיר געבן דאָ עטלעכע מוסטערן פון אַזעלכע גראַפישע פאַר-מירונגען.


סינטאקסישער אנאליז

I „די פארליבטע בן פון פריוויליג האט געליקט אייך הייסע קיילן.“





II „די שיינע ווינדערלעכע מעליות פון שמאליק צדס יתום“


האָבן זיין יונגן חכם אין גאַנצן פאַיכילאָפּט.“








III "די פארכריבעטע זאן פון פרייליך פאט געליקט אלייך פייסע קולן"



א"י " בצרכיאי, וואס איז פארה פארקויפט נישט אצא
 אטן ק'לאס, פארה איז געמיט, איז מע וועט אים קענען."



צייכענונגען צו ווערטיבירונג



וועגן קינדער־ליטעראטור און וועגן קינדער־ לייענען

א) איז פאראן א ספעציעלע שאַפונג פאַר קינדער?

פונאנדערקלייבן זיך אין פראַבלעם פון קינדער־ליטעראטור הייסט געבן אַן ענטפער אויף חרײ פראַגן; וועגן די צײַלן פון דער ליטעראטור פאַר קינדער; וועגן דעם אופן, ווי אַזוי זיי זאָלן לייענען, און וועגן דעם מאַטעריאַל, וואָס זיי זאָלן לייענען. אָבער די אַלע פראַגן גייען זיך צונויף אין איין פונקט: באַזונדערע צײַלן און אויפגאַבן קאָן די קינדער־ליטעראטור האָבן נאָר דאָן, אויב עס איז ווירקלעך פאַראַן אַ ספּעציעלע פּיזשע שאַפונג פאַר קינדער. און נאָר פון דאָנען דרינגט שוין אַרויס דער ענטפער אויף די איבעריקע צוויי פראַגן; וואָס און ווי אַזוי צו לייענען. אַט פאַר וואָס אונדזער באַהאַנדלען דעם פראַבלעם פון קינדער־ליטעראטור הייבן מיר אָן פון דער פראַגע, וואָס איז אַוועקגעשטעלט אין אונטערקעפּל. דאָ ליגט דער שליסל צו אַלע איבעריקע פראַגן, דאָ איז דער אויסגאַנגפונקט פאַר אַלע ווייטערע אויספירונגען און אַנטשיידונגען.

זענען פאראן ספעציעלע מעטאָדן פון קונסטשאַפונג פאַר קינדער? פאַרמאָגט די קינדער־ליטעראטור באַזונדערע צײַלן און צוועקן, אייגנשאַפטן און מעלות, וואָס די ליטעראטור פאַר דער־וואַקסענע פאַרמאָגט עס נישט? איז פאַראַן אַדער עס דאַרף זײַן אַ ספּעציעלע ליטעראטור פאַר קינדער? (פאַרשטייט זיך, מיר רעדן

וועגן שיינער ליטעראטור, וועגן קינסטלערישן וואָרט, נישט וועגן
פאָפולער־וויסנשאַפֿטלעכע אויסגאָבן, זענען דאָ אַדער עס דאַרפן
עקזיסטירן ספּעציעלע שרייבער פאַר קינדער?

נישט געקוקט דערויף, וואָס די ביכערמערק פון אַלע ציווילי-
זירטע פעלקער זענען פאַרוואָרפן מיט הונדערטער און טויזנטער
ווערק, געשריבן ספּעציעל פאַר קינדער; נישט געקוקט דערויף,
וואָס אַלע ליטעראַטורן ווייסן פון פאַרעקאַמענדירטע, געשוואַירענע
שרייבער פאַר קינדער, דאַרף פון דעסט וועגן אויף די אַלע אויבן
געשמעלטע פראַגן געגעבן ווערן אַ קאַטעגאָרישער נעגאַטיווער
ענטפער. די טעאָריע פון קונסטשאַפונג ווייסט נישט פון קיינע
ספּעציפישע מעטאָדן פאַר דערוואַקסענע און פאַר קינדער באַזונ-
דער. די פרינציפן פון קינסטלערישער שאַפונג זענען איינע און די
זעלבע ביי אַלע פעלקער, אויף אַלע שפראַכן, און זיי זענען איינע
און די זעלבע פאַר פאַרשידענע עלטערס און געשלעכטער. פון דער
צווייטער זייט ווייסן מיר אויך פון דער פראַקטיק, אַז די באַליב-
טע ביי די קינדער ווערק פון טאַלסטאָי, טשעכאָוו, קאַראַלענאָאָ,
אַנדעריעו, אַדער ביי אונדז — פון פּרין, מענדעלע, שלום-עליכם,
שלום אַש — זענען קיין מאָל נישט געשריבן געווען, נישט פאַר-
טראַכט געווען ווי ספּעציעלער זייען־מאַטעריאַל פאַר קינדער.
אַבער זייער געניאַלעטע און קינסטלערישקייט האָט זיך נישט גע-
מינערט אויף אַ האַר דערפון, וואָס זיי זענען מיט דער צייט אָנגע-
נומען געוואָרן מיט אַזאַ התלהבות און ליבשאַפט אויך ביים קינד-
דערישן עולם, פאַרקערט, די צענטאַליקער דערציילונגען און גע-
שיכטן פון די פאַרשידענע „קינדער־שרייבער“ האָבן זיך נישט
אויפגעהויבן אויף קיין איין שטאַפל צו אמתער קונסט, צו ווירק-
לעכער שיינער שאַפונג, נישט געקוקט אויף זייער פאַרשפּרייט-
קייט און פּאָמערשטער באַליבטקייט ביים גרויסן עולם קינדער־
זייענער.

„וויסנטו שרייבן פאַר קינדער, זאַלסטו נישט שרייבן ספּע-
ציעל פאַר קינדער.“ אין אַזאַ פאַראַדאַקסאַלער פאַרעם האָט עמע-
צער אויסגעדריקט די פאַדערונג צו קינדער־שרייבער, און די דאָ-

זיקע פארמול מוז אנערקענט ווערן פאר פולשטענדיק ריכטיק און צוועקמאסיק. אזוי איז עס געווען מיט אלע קלאסישע ווערק פון די גרעסטע וועלטשרייבער. זייערע ווערק זענען געווארן באליבט ביי דער קינדער-אוידיטאריע. נישט געקוקט דערויף, אדער אפשר, פארקערט דווקא דערפאר, ווייל זייערע אויטארן האבן אנגעווענדט צו זיי דעם זעלבן מאַסשטאַב פון קונסט און שיינקייט, מיט וועלכן זיי האבן געמאַסטן אלע זייערע געניאַלע ווערק. די קינדער-וועלט האָט גענומען ביי די דאָזיקע אויטארן דאָס, וואָס עס האָט זיך אַרויסגעוויזן פאַר איר פּולקאַם צוטריטלעך לויט אינהאַלט און טע-מע. דאָס איז געווען נאָר אַ גליקלעכער צופאַל, מצד די מחברים איז דאָ בשום-אופן נישט געווען קיין באַוווסטזיניקע פּוּננה אויסצוטיילן מאַטעריאַל, געשריבן ספּעציעל פאַר קינדער. מיט דעם דאָזיקן גע-דאַנק דאַרפן זיך דורכדרינגען אלע דערצייער און עִטטערן, און דאָס דאַרף זיין דער ערשטער פּרוּוושטיין פאַר דעם בוך, וואָס זיי טראָגן אונטער זייער קינד.

„פּדי צו אַנטוויקלען אין די קינדער ליטעראַרישן געשמאַק, אַדער, וואָס ס'איז דאָס זעלבע, פּדי צו אַנטוויקלען אין זיי די פעני-קייט פון עסטעטישן גענוס, מוז מען זיי באַהעפּטן צו די אמת קינסטלערישע ווערק. צווייטנס, און דאָס איז אפשר נאָך וויכטיקער פון דער ערשטער פּאָזיטיווער פּאַדערונג: מע דאַרף פּונעם קרייז קינדער-לייענען אַרויסנעמען יענע ביכער, אין וועלכע עס ווערט אונטער אַן אויסערלעך פּאַעטישער פּאַרעם געגעבן די קינדער אַ מין געקעכטס פון טאַלאַנטלאָזע גראַמען-מאַכעריי, אַדער וויסנשאַפּט-לעכע, מאַראַליזירנדיקע, רעליגיעזע, פּאַיטישע באַטראַכטונגען פון טענדענציעזע שרייבער.

דאָס קינדערישע בוך, געגעבן אין אַ פּאַע-טישער פּאַרעם, דאַרף זיין אַ קינסטלעריש ווערק. קינסטלערישע ווערק אָבער געהערן צו דער אַלגעמיי-נער ליטעראַטור, ובכן וואָלט קיין ספּעציעלע קינדער-ליטעראַטור נישט געדאַרפט האָבן קיין שום רעכט אויף עקזיסטענץ... עס דאַרף אין גאַנצן פאַרשווינדן יעטוועדע פּאַרשטעלונג וועגן קינדער-

ליטעראטור, ווי אזא, וואס איז באשאפן ספעציעל פאר קינדער און קען נאר פאר זיי זיין אינטערעסאנט בכלל**).

קיינע ספעציעלע ליטעראטור פאר קינדער! אלץ, וואס איז גע-
שריבן ספעציעל פארן קינד, מיט באזונדערע מעטאדן און טענער,
דכתחילה צוגעפאסטע שטימונגען און פארבן, מיט א ספעציפישער
באלייכטונג און געקינצלטער ארכיטעקטאניק — דארף פארמשפט
ווערן אויף אומצוטרוי און גענומען ווערן אונטער א גרויסן פרעג-
צייכן, אמתע קונסט ווייסט נישט פון קיין שום נשיאת-פנים, זי איז
גלייכגילטיק צום עלטער פון איר לעזער, זי האט צו טון מיט די
אייביקע באוועגונגען פון דער מענטשלעכער נשמה, זי שעפט פונעם
יונגאלטן, אייביק פרישן קוואל פון שיינקייט און הארמאניע. און
דעריבער איז דאס אלץ, וואס עס פארמאגט נאר די וועלט-ליטערא-
טור און וואס עס איז צוגענגלעך פארן יונגן עולם, אלץ וואס איז
דארט געניאל, שייך און פריש, אויסגעדריקט אין קלאסישע פאר-
מען — דאס אלץ דארף איינגעשלאסן ווערן אין דער קינדער-ליטע-
ראטור, און נאר אויף דעם דאזיקן מאטעריאל דארפן דערצויגן
ווערן די יונגע דורות, אין אונזער היינטיקער צייט קען זיך פון
דעם מין ליטעראטור אנקלייבן גענוג מאטעריאל אפילו פאר די
קינדער פון די יונגערע קלאסן, און אפילו אין דער יידישער ליטע-
ראטור וועט נישט אויספעלן אזא מאטעריאל, אזוי אז עס וועט קיין
שום נייטיקייט נישט זיין אנצוקומען צו דער קוואזי-ליטעראטור פון
די פאטענטירטע טאנדעט-מאכער.

לאמיר אין א פאר שטריכן פארמולירן די פרינציפן און וועגן
פון דער קינסטלערישער שאפונג. אמתע קונסט איז קודם-כל ביד-
דעריש, און אירע לעבעדיקע געשטאלטן פארמאגן א גרויסן פאר-
אלגעמיינערונג-כוח. דער קינסטלער דערווייזט נישט זיין אמת, נאר
ער באווייזט אים; ער דערציילט אים נישט, נאר ער מאכט אים. און
אלץ איינס, צי ער מאכט איינצלנע מאמענטן אדער גאנצע קאמפא-
זיציעס און קינסטלערישע טיפן — אין אלץ ווערט געגעבן דאס
פאראייניקנדיקע, דאס אלגעמיינע, דאס סך-הכלדיקע. ער ווארפט אפ

*) H. Wolgast — Das Elend unserer Jugendliteratur.

דאָס קליינלעכע, נישטיקע, שלעכטע — און אין זיינע ווערק בלייבט
דאָס אייביקע, גוטע, שיינע, ער באַהעפט זיינע לעזער צום קוואַל
פון האַרמאָניע, פולקאָמהייט, אמת און הומאַניזם. און די דאָזיקע רע-
זולטאַטן דערגרייכט ער דורכן קינסטלערישן וואַרט, ער לייגט אַריין
אין זיין שאַפונג די גאַנצע וואַרט־ענערגיע, וואָס עס האָבן אָנגע-
זאַמלט דורות פון זיין פּאָלק, ער גיסט אויס זיינע בילדער און גע-
פילן אין ריטמישע, שיינ געזעצטע פּראָזן; אין איינעם מיטן גאַנצן
פּאָלק און אין זיין אַוואַנגאַרד באַרייכערט ער זיין שפּראַך, פאַר-
פיינערט זי, און זיינע ווערק ווערן הן מצד דעם אינהאַלט און זייער
רע אידעען, הן מצד דער אויסערהעכער פאַרעם און וואַרטשאַץ —
אַ רייכער אוצר, פון וואַנען עס וועלן שעפן פאַרגעניגן און דער-
הויבענע געדאַנקען צענטליקער קומענדיקע דורות. אַזוי שאַפט דער
קינסטלער פון וואַרט, אַט דאָס זענען זיינע מעטאָדן אומעטום און
שטענדיק, און בנוגע פּיטעראַטור פאַר קינדער גילטן די אייגענע
געזעצן אין זייער גאַנצער פעסטקייט און אומבאַרירלעכקייט.

ווי באַד דער קינסטלער האָט געשריבן „ספעציעל פאַר קינ-
דער“ — הייסט עס, ער האָט שוין אַריינגעטראָגן אין זיין ווערק
באַשטימטע פּניות, וואָס שטייען אין גאַנצן אויסער דער טעמע און
אויסער דער קינסטלערישער שאַפונג בכלל; הייסט עס, זיין ווערק
איז טענדענציעז און איז באַהערשט פון קלייניקייטן, וואָס ליגן אָן
אַ זייט פון גרויסן שפּראַך פון קינסטלערישער עבודה; הייסט עס,
ער איז נישט ביכולת צו באַווייזן זיין קינסטלערישן אמת אַזוי, אין
אַזאַ פאַרעם, אין אַזעלכע בילדער און געשטאַלטן, אַז דאָס זאָל איי-
בערציגן אַלעמען — סיי גרויס, סיי קליין; הייסט עס, ער האָט גע-
שטרעבט צו דערווייזן זיין אמת, און דערווייזן גראַד דער יונגער
אוידיטאָריע מיט אויסגעוועכנטע קוואַלי־קינסטלערישע מיטלען, ווי
באַד דער קינסטלער האָט געשריבן „ספעציעל פאַר קינדער“,
הייסט עס, ער איז געווען באַגייסטערט נישט פון אַן אַלגעמיינער
אידיע, וואָס אירע וואַרצלען ליגן אין די טיפע באַהעלטענישן פון
נעם מענטשנס נשמה, נאָר ער האָט אויסגעקליבן, צוגעקליבן אַ באַ-
זונדער ווינקעלע, אַ קינסטלעך אויסגעטיילט שטריכעלע, וואָס ביים
אמתן קינסטלער וואַלטן אין גאַנצן בטל בששים געוואָרן, גע-

לשטאנען אין הינטערגרונט. און ווי גרויס איז דאָ די ספּנה צו בלייבן
שטעקן אין גאַנצן אויף דער גרענעץ פון אידיענלאָזן אַנעקדאָט, פון
אינהאַלטלאָזן סיפור־מעשה און פון געשפּיל מיט ווערטער און
קלאַנגען!

און דעריבער — זאָל דער קינסטלער זיך נישט באַמיען שרייבן
ספּעציעל פאַרן קינד. זאָל ער בעסער בלייבן געטריי זיך און דער
קונסט, און די שול, דער לערער וועט שוין אַליין האָבן אין זינען
אַריינצופירן אין דער קינדער־ביבליאָטעק דאָס, וואָס עס איז פון גע-
געבענעם אויטאָר צוגענגלעך און פאַסיק פאַר די יונגע לעזער.
וואָרום אַ פּלד האָבן מיר: וואָס העכער די מדרגה איז, אויף וועל-
כער דאָס ווערק שטייט, אַלץ מער פּשוט פאַרמאָגט עס, אַלץ מער
קלאַרקייט און צוטריטלעכקייט באַזיצט עס — סיי בנוגע דער
הויפּט־אידיע פונעם ווערק, סיי בנוגע די טיפּן און זייער פּסיכאָלאָ-
גיע. אויף אזא אופן, האָבן גראַד די מער רייפּע און אַפּגעשטעלטע
קינסטלער, די מער טאַלענטירטע און דערפאַרענע — די גרעסטע
שאַנסן אַריינגעפירט צו ווערן אין דער קינדער־ליטעראַטור.

די דאָזיקע דערשיינונג איז געווען זייער לייכט צו באַמערקן
אין דער ייִדישער ליטעראַטור, וועלכע האָט לכתחילה גאַרנישט
פאַרמאָגט קיין סימן פון קינדער־ליטעראַטור. און שוין צוליב דעם
האַט מען געמוזט אַנקומען צו דער אַלגעמיינער ייִדישער ליטעראַ-
טור; און מערקווירדיק, ווי בהדרגה עס זענען אַריינגעדורנגען אין
אונדזער קינדער־ביבליאָטעק פּריער די קלאַסיקער, און נאָר שפּע-
טער און ביסלעכווייז די ייִנגערע, אייניקע פון די לעצטע האָבן זיך
נאָך ביז הייַנטיקן טאָג נישט איינגעבירגערט אין אונדזער קינדער-
ליטעראַטור.

ובכן, מיר דאַרפן שעפּן פאַר די קינדער־לייענער פונעם אַל-
געמיינעם קונסטקוואַל, פון די אַלגעמיינע וואַרט־אוצרות, וואָס
האָבן זיך אַנגעזאַמלט ביי דער מענטשהייט. קיין ספּעציעלע ליטע-
ראַרישע קינד פאַרן קינדער־עולם איז נישט נייטיק. קיינע באַזונ-
דערע פאַטראַוועס פאַר זיי, — נאָר אַ געזונטע, איינפאַכע, געוויינ-
לעכע שפּייז! דאָס איז אונדזער פּאָדערונג.

אַפילו דער גרויסער קינדער־שרייבער און אמתער מייסטער

פון קינדער-פאָעזיע, דער אָנהענגער און פרעדיקער פון ספעציע¹
דער קינדער-ליטעראַטור, ט ש ו ק א ו ס ק י, קומט אויך צו דעם
זעלבן אויספיר: „איך מײן אָבער נישט בשום-אופן — זאָגט ער —
אַז קינדער-שרייבער דאַרפן אומבאַדינגט זיך פאַרנעמען מיט דער
שטיפעריי פון ווערטערשפּיל, פאַרגעסנדיק דערביי וועגן אַלע אַנדער-
רע ליטעראַרישע אויפגאַבן — דאָס וואָלט געווען שרעקלעך און
וואָלט דעגראַדירט שטאַרק דעם ליטעראַרישן ווערט פון דער קינד-
דער-פאָעזיע... מע טאָר נישט מאַכן דעם אויספיר, אָז אַ דיכטער
פון קינדער-פאָעזיע האָט רעכט זיך אַפצוזאָגן פון די אַלע פאַדער-
רונגען, וועלכע ס׳שטעלן די דערוואַקסענע אין דער געגעבענער
תּקופה. ניין, די ריינ ליטעראַרישע אייגנשאַפטן
פון קינדער-געדיכטן דאַרפן זיין אונטערגע-
וואָרפן דעם זעלבן קריטעריום, ווי אַלע איי-
בעריקע פּאָעטישע שאַפונגען. דער ניוואַ פון קינסט-
דערישקייט און טעכניק אין דעם קינדער-געדיכט מוז זיין דער
זעלבער, וואָס אין די געדיכטן פאַר דערוואַקסענע. קינדער-
ליטעראַטור מוז טאַקע פּרזיער פאַר אַלץ זיין
ליטעראַטור... ס׳געשעט אַפּט אַ פאַרברעכן... אַנשטאַט צוצור-
גרייטן די קינדער אויפצונעמען און פאַרשטיין געניאַלע פּאָעטן,
פאַרסט מען זיי סיסטעמאַטיש מיט אַנאַלפּאַבעטישער און קונסט-
דאָזער האַנט-מלאַכה, אַוועקהרגנדיק אין זיי אויף דעם אופן דעם
דעבעדיקן, וואַרעמען חוש פאַר קלאַנג און פערוו, וואָס דאָס קינד
האַט זיך דערוואָרבן אין זיינע אייגענע קינדער-שאַפונגען².*

און פונקט אזוי זענען אויך די צילן פון דער קינד-
דער-ליטעראַטור די זעלבע, וואָס בנוגע דעם דערוואַקסע-
נעם זייענער. קיינע ספעציעלע דיאָקטישע און דיסציפלינירנדיקע
צוועקן שטעלט זיך נישט און טאָר זיך נישט שטעלן דאָס קינדערי-
שע בוך. מיר ווילן, אַז דורכן זייענען זאָל דאָס קינד געניסן וואָס
מער גליק און פאַרגעניגן, אַז זיינע אויגן זאָלן זיך עפענען צו באַ-

¹ ק. טשוקאָווסקי — „פון צוויי ביז פינף“. אויסצוגן פון דעם בוך זענען
געווען בעדריקט אין שולוענגן“ 1—2 אוי 3—4 פון 1936—1937.

לערקן אלץ, וואָס גוט און שיין איז אינעם גאַנצן אַרום. האַלטן דאָס קינד איינגעשרומפן אין זיך, באַגרענעצט אין די ד' אַמות פון זיין קינדער־צימער און עלטערן־דיבע — הייסט מאַכן דאָס קינד אומ־גליקלעך. דורך דעם בוך ווילן מיר פאַרברייטערן דעם קינדס האַר־ריזאָנט, אַנטפּלעקן פאַר אים די גרויסע וועלט מיט איר איינהייט, פּדי דאָס קינד זאָל זיך דערפילן ווי אַ טייל פונעם קאַסמאָס, וואָס פאַרמאָגט אין זיך אַזוי פיל האַרמאָניע און אויסגעאַלטנדיקייט. זאָל דאָס בוך העלפן דעם קינד זיך צו באַהעפטן מיט דער גרויסער וועלט און איר אייביקייט, אַריינדרינגען אין אירע סודות, זי צו באַ־הערשן און אין איר דערפילן זיך ווי אַ שפּערישער כּוח — נאָר אויף דעם דאָזיקן „גילדענעם וועג“ וועט דער קינפטיקער מענטש און דאָס איצטיקע קינד געפינען די שליסלען צום אייביקן אַבסאָל־פּוטן גליק און דער רו פון דער נשמה.

אַבער צו דערגרייכן די אַנגעמערקטע הויכע דערצייערישע אויפגאַבן פון דער קינדער־ליטעראַטור, — דאָס זענען אויך די אויפגאַבן פאַרן ליינענען פון דערוואַקסענעם, — איז מסוגל נאָר די קלאַסישע וואַרטשאַפּונג, די ווערק פון די גרויסע וואַרטמייסטערס. נאָר זיי פאַרמאָגן אין זיך אַלע רייכקייטן און מעגלעכקייטן, וואָס הייבן אויף דעם לעזער אויף דער געהעריקער הייך. נאָר אַזאָ לייע־נען איז מסוגל צו ברענגען די געווינטשענע רעזולטאַטן הן בנוגע עסטעטישע דערגרייכונגען, הן בנוגע דער עטישער פאַרפולקאָמונג פון קינד. וואַרום אויף די גרויסע הייכן פון דער מענטשלעכער קונסטשאַפּונג זענען דאָך די גרענעצן פון עסטעטיזם און עטיזם אַפֿ־געווישט. אַזאָ ליינענען פון אמת קינסטלערישע ווערק וועט אויך מיטהעלפן — דער אינטעלעקטועלער אַנטוויקלונג פונעם קינד, זיין דענקעריש־אידיישן וווקס. דאָס וועט אויך פירן צום אויפּוואַכן און אויפֿלעזן פונעם קינדס ווילן און זיין שטרעבונג צו זעלבשטענדי־קייט און זעלבסטטעטיקייט.

„אינעם אמת קינסטלערישן ווערק, וואָס איז אַנטשטאַנען אַזוי ס׳ער יעטועדע מאַראַלישע און פעדאָגאָגישע פּונוות, שטעקט אַ סך אַ שטאַרקערער אימפּולס צו עטישער אויפֿפירונג, ווי אין די דערמאָנטע ספּעציעל צוגעשניטענע מאַראַליזירנדיקע, פּסיידאָ־

קינסטלערישע לייטעראטור-שאפונגען, און אין בין איבערצייגט. אויב מיר וועלן דאס לייענען קינדער-ביכער, פאבריצירטע מיט פעדאגאגישע צילן, פארבייטן מיט לייטעראריש ווערטפולע ווערק, וואס דארפן דינען אויסשליסלעך די צילן פון קינסטלערישן גע- נוס, — וועלן מיר מיט דעם גופא וועזנטלעך א טובה טון נישט נאר דער אנטוויקלונג פון געשמאק, נאר אויך פון כאראקטער ביי אונ- דזער יוגנט**).

נאר אזא לייענען פון קינדער, וואס איז באהעלט מיטן שיין פון אייביקן לייכטורעם פון שיינקייט און הארמאניע, איז באמת פעדאגאגיש און ווערטפול. פארקערט, דאס לייענען, וואס שטרעבט צו שמאלע, קליינלעכע, מאראליסטיש-דידאקטישע אדער בילדונג- אוטיליטאריסטישע צוועקן, איז אנטפיעדאגאגיש און נישט צוועק- מאסיק. דער לעצטער מין לייענען וועט זיך באגונגענען מיט די בדיקע פיערווערק-שאפונגען פון די ספעציפישע מייסטער, וואס האבן גענומען אונטער זייער אפטרופסות די גאנצע קינדער- לייטעראטור. דאס ריכטיק אַוועקגעשטעלטע קינדערישע לייענען — וועט שעפן פון די יחידי-סגולה פון דער אַוועלטלעכער קונסט- שאפונג, פון די איינצלע גליקלעכע קינסטלער, וואס האבן זיך אויפגעהויבן אויף אזא הייך, אַז זייערע ווערק זענען געוואָרן צו- גענגלעך אפילו פאַר די תינוקות של בית רבן.

דאָס זענען צוויי באַזונדערע וועגן, צוויי באַזונדערע אַפשאַ- צונגען. זאָל דער לערער און דערציער אין דער יידיש-וועלטלעכער שול נישט מבולבל ווערן פון דער אומגעזומפערטער ווירקלעכ- קייט, ווו דער ביכערמאַרק איז פאַרפלייצט מיט אַזוי פיל מאַקולאַ- טור-שאַפונג פאַר די „אַרעמע“ קינדער; זאָל אים נישט פאַרפירן אפילו די דערשיינונג פון דער קינדערישער „פאַרדאַרבנקייט“ און זייער פאַרגעטערן אייניקע פאַלשע נביאים פון ספעציפישער קינד- דערישער קונסט; דער לערער דאַרף גיין מיט זיין אייגענעם זיכערן וועג, און ער קאַן רויק זיין — ביי דער ערשטער באַרירונג מיט די מוסטערן פון אמתער קונסט, וועט דער היפּנאָז פון די קינדער

(* ה. וואַלאַנט, דאָס ציטירטע בוך.)

אָפּגעטון ווערן פון זיי דורך אַ צויבער־שטעקעלע, און דער לערער וועט פֿייערן זיין פּולן נצחון. מ'דאַרף נאָר, אָז אונדזערע לערער און עלטערן זאָלן האָבן פעסטע איבערצייגונגען און שטאַנד־האַפֿ־טיקע מיינונגען איבער דער באַהאַנדלער פּראָגע, אָז זייער גאַנצע האַנדלונג בנוגע דעם לייענען פון זייער קינד זאָל זיין אָנגעפירט פון דעם גרויסן דערציִונג־אידעאָל, אויף וועלכן עס שטייט די אמתע קונסט. דאָס דאַרף ווערן די וויכטיקסטע אויפגאַבע פון דער שול, דאָס איז איר הייליקער חוב.

(ב) דאָס פּיל־לייענען

ובכן, זאָל מען נוצן צום קינדערישן לייענען נאָר די קלאַסי־שע ווערק פון דער אַלגעמיינער ליטעראַטור? גאָר אין גאַנצן אויסמיידן ביכער, וואָס זענען אָנגעשריבן ספּעציעל פאַר קינדער? וועט דאָך די קינדער גאַרנישט בלייבן צום לייענען! וועלן זיי דאָך האָבן דערצו בלויו געצייטע ווערק? די גאַנצע קינדער־ביבליאָ־טעק וועט בלייבן ליידיק, און די קינדער־אוידיטאָריע וועט זיין פאַרמשפּט אויף פּוסט־און־פּאַס אַרומצוגיין, און מע וועט זיי אין גאַנצן אָפּשאַגן דעם חשק צו לייענען אַ בוך. אויף אַזעלכע און ענדלעכע אָפּפּרעגענישן דאַרף מען זיך ריכטן מצד יענעם לעזער פון די פאַריקע שורות, וועלכער איז דורכגעדרונגען מיט גענוג איינרעדענישן פון דער גוטער אַלטער צייט, וועלכער איז אַליין אויפגעצויגן געוואָרן אויף בערג מיט ביכער און ספרים און פאַר וועלכן דאָס פּיל־לייענען און אָנגעלייענטקייט איז דער בעסטער סימן פון גוטער דערציִונג, פון צוגעגרייטקייט צום לעבן, פון חכמה און פאַרשטאַנד. גאָר אַנדערע זענען אָבער די הנחות, אויף וועלכע עס זענען געגרינדעט די געדאַנקען פון פאַריקן קאַפיטל וועגן די אויפגאַבן און צילן פון קינדערישן לייענען און וועגן דעם מהות פון דער קינדער־ליטעראַטור.

קודם־כּל איז גאַרנישט אַזאַ שלעכטע זאַך, אָז ביי אונדזערע קינדער זאָל מען טאַקע אַ ביסל אָפּקילן דעם חשק צום לייענען. די אָפּגעריסנקייט פון דער נאַטור ביי אונדזערע קינדער, די גאַנצע רעטאַריש־אינטעלעקטועלע שול, וואָס דורות האָבן ביי אונדז

דורכגעמאכט אין משך פון יאָרהונדערטער; דער אין דער היינטיגער קער געזעשאפט אין אַלגעמיין פאַרשפרייטער פעטישיום און די פאַרהייליקונג פון געדרוקטן וואָרט; די אונטערגיינדיקע תורה שבע־לפה פונעם לעבעדיקן ברייטן פאַלק; די שול מיט איר אַל־טער ירושה פון סכאַלאַסטיק און ווערבאַליזם; די פאַראורטיילן, וואָס זענען פאַרשפרייט אין דעם פרט, ווי אין אַ סך אַנדערע, צווישן די קינדער גופא און גייען איבער פון איין דור קינדער צום צווייטן ווי אַ הייליקער שפרוד, — די אַלע אויסגעערעכנטע סיבות פירן בפירוש צו אַ היפערטראַפיע פון קינדערישן לייענען. און אַלץ, וואָס וועט — אויף אַ ראַציאָנאַלן פעדאָגאָגישן שטייגער — פירן צום אַפשוואַכן די דאָזיקע מחלה, דאַרף אויפריכטיק באַגריסט ווערן דורך אונדזער שול.

די מאַדערנע שול טוט צוליב דעם אויף אַ סך. די אַרבעט־פרינציפן און די אַרבעט־רגילותן און פראַצעסן, צו וועלכע קינדער ווערן צוגעוויינט שוין פון קינדער־גאַרטן; דער נאַטור־לימוד מיט דער אַנטוויקלונג פון דער באַאָבאַכטונג־פעיקייט ביים קינד, די מעטאָדן פון לאַבאָראַטאָרישער אַרבעט און עקספערימענטן אויף אַלע געביטן פון דער נאַטורוויסנשאַפט; די מאַדערנע סאָ־ציאַלע דערציִונג פון די קינדער מיטן אַנטוויקלען אין זיי געפילן און פעיקייטן צו געזעשאַפטלעכער פאַרצווייגטער אַרבעט, צו פרייער קאַלעקטיווער שאַפונג און מיטאַרבעטערשאַפט; די ברייט אַנטוויקלטע סיסטעם פון זעלבסטפאַרוואַלטונג און קינדערישער אַקטיווקייט אין אונדזער שול; — די אַלע נייע מעטאָדן פון דער היינטיקער שול דאַרפן און וועלן אומבאַדינגט פירן צום אַפ־שוואַכן דעם קינדערישן דורשט צום געדרוקטן וואָרט. זיי וועלן ברענגען צום נאַטירלעכן אַפּווענדן דעם קינדס אויפּמערקזאַמקייט פון בוך צום לעבעדיקן לעבן און זיין פּיפּאַרביקייט. דער מאַ־מענט פון איבערברוך אינעם קינדס פּסיכיק בנוגע צום ביכער־שראַנק דאַרף באַגריסט ווערן ווי דער מאַמענט פון אויפּוואַכונג אינעם קינד פון זיינע נאַטירלעכע אינסטינקטן, פון זיין חוש צום לעבעדיקן אַרום און זיין פעיקייט צו שעפן פאַרגעניגן און פרייד פון גאַטס גרויסער און שיינער וועלט.

אבער דא האנדלט זיך נישט נאָר וועגן כמות, נישט נאָר וועגן דער צאָל איבערגעלייענטע ביכער. די מחלה פון פיל־לייענען דאָרף פאַרשטאַנען ווערן נאָך אין אַן אַנדער זין און אין דער פאַרעם אַוועקגעשטעלט ווערן ביי אונדז אויפן סדר־היום. די מחלה פון פיל־לייענען איז דאָך פאַרבונדן מיט אויבנאויפיקייט, לייטכ־זינקייט, גרינגשעצונג פון אַלץ מיט אַנאַנדער, דאָס קינד וואָרפט זיך אַרויף אויף איין בוך נאָכן צווייטן, עס פאַרכליניעט זיך ממש מיטן לייענען; דאָס לייענען ווערט ביי אים אַ מין ספּאָרט, אַ יאָגע־ניש, גאָט ווייס נאָך וואָס און וועמען; די פּערסאָנאַזשן פון די צענ־טליקער איבערגעלייענטע דערציילונגען און נאָוועלן, זייערע ביל־דער און געשעענישן, טראָגן זיך פאַרן קינדס אויגן, ווי אַ קינע־מאַטאַגראַפישער פילם; זיין פיינפיליקייט און איינדרוקפּעזיקייט ווערט אָפּגעטעמפּט, עס יאָגט זיך נאָך סענסאַציע, נאָך עקסטראַ־וואַגאַנטעס, און עס פאַלט סוף־פּל־סוף אַריין אין די אַרעמס פון דער שונד־ליטעראַטור — אין הונדערטער פּאַלן לייענט דאָס קינד צוליב פאַרוויילן זיך, פּדי צו פאַרטרייבן דעם אומעט און פּוסטקייט, אין וועלכער ער זינקט אַדאַנק דער טראַדיציאָנעלער און נישט־אויפ־ריכטיקער דערציילונג אין דער שול און אין דער היים; מיט דער צייט ווערט אָט די דאָזיקע פּוסטע אָנגעלייענטקייט אַ סימן פון כּלומרשטער אינטעליגענטישקייט און ווילדקענעווודיקייט סיי אין די אויגן פון אַלע אַרומיקע, סיי אין די אייגענע אויגן פונעם אויפ־וואַקסנדיקן קינד; דאָס קינד הייבט אָן צו קוקן אויף זיך מיט אַכ־טונג און אָפּשיי, הייבט אָן צו רעדן און דענקען לויטן מוסטער פון די איבערגעלייענטע נאָוועלן און ראַמאַנען, און פאַר אונדזערע אויגן דרייט זיך אַרום אַ שאַבלאָן פון אַ היינטוועלטיקן „אינטעליגענט“ — מיט זיין גאַנצן גלאַנץ און פּוסטקייט. אָט דאָס איז דער סטיל פון דער היינטיקער בירגערלעכער און קליינבירגערלעכער דערציילונג, אָט דאָס זענען די רעזולטאַטן פונעם פיל־לייענען מיט די אַלע טראַ־דיציעס, וואָס זענען פאַרבונדן מיט אים.

דאָס פיל־לייענען מוז ברענגען גרויס שאַדן דער פּערזענלעכ־קייט פון די אונטערוואַקסנדיקע קינדער, ווייל דער יונגער פּליסי־קער לייענער באַגעגנט זיך דא אַזוי די קיכער מיט צענטליקער

דערשיינונגען און איבערלעבונגען, וועלכע ער האט קיין מאָל אין
 לעבן נישט באַאָבאַכט. קיין מאָל אין לעבן נישט דורכגעפילט. דאָס
 איז דאָך אָבער נישט צו דערלאָזן! פּונקט ווי מיר זאָגן, אַז וויסנ-
 שאַפט באַשטייט נישט אין פּאַקטן, נאָר אין די אויספירן, זאָס
 דרינגען פון די פּאַקטן אַרויס, — אַזוי איז אויך בנוגע צו די פּראַב-
 לעמען, וואָס ווערן באַהאַנדלט אין דער שיינער ליטעראַטור: נישט
 די באַשרייבונגען און באַקאַנטשאַפט מיט פּאַרשידענע פּסיכאָלאָגיי-
 שע און אַנדערע דערשיינונגען זענען וויכטיק, נאָר דער עיקר איז, —
 די אויספירן, וואָס דער לעזער מאַכט פון זיי, און אַזוי ווי דער
 אמתער קינסטלער שאַפט אַזע מאָל מיטן אינדוקטיוון מעטאָד, אַזוי
 שמידט אויך דער אויפמערקזאַמער און ערנסטער לעזער זיין וועלט-
 אַנשווינג: אויפן יסוד פון די געשילדערטע דערשיינונגען און באַ-
 שרייבונגען, אַפּערצעפירנדיק זיי מיט די אייגענע איבערלעבענישן,
 וואָס ער פּאַרמאַגט אין די אוצרות פון זיין נשמה, מאַכט דער לעזער
 פאַר זיך די געהעריקע אויספירן און ביי אים קריסטאַליזירן זיך
 אויס די גרויסע אידיען, וואָס בילדן מיט דער צייט זיין וועלט-
 אַנשווינג. דאָס איז בשום-אופן נישט קיין אַרבעט פון איבערנעמען,
 נאָכדערציילן און איבערחזרן יענעם געדאַנקען און יענעם אי-
 בערלעבונגען — דאָס מוז זיין אין גאַנצן אַ זעלבשטענדיקע, אַריגי-
 נעלע און פון דער טיף אַרויספליסנדיקע אַרבעט, וועלכע קאָן ביי
 אַנדערע באַדינגונגען נישט געבן קיין שום רעזולטאַטן.

ווען דער יונגער, נישט-דערפאַרענער ליינער באַגעגנט ביים
 פּיל-לייענען צענטליקער נישט-באַקאַנטע און פרעמדע באַ-
 שרייבונגען און דערשיינונגען, וואָס רופן ביי אים נישט
 אַרויס קיינע אַסאַציאַציעס און אייגענע געדאַנקען אַדער
 עמאַציעס, — ווערט פאַרוואַנדלט זיין ליינען אין אַ מעכאַ-
 נישער אַרבעט פון נאַכזאָגן דעם אויטאָרס געדאַנקען, פון
 גלויבן אים אויפן וואָרט, פון איינחזרן די קאַמבּינאַציעס
 און פּערטורבאַציעס פון די העלדן — און דאָס אַרץ האַט נישט אונ-
 טער זיך קיין שום רעאַזן אינהאַלט און קיין לאַנג-דויערנדיקן ווערט.
 דאָס איז אַ ליינען אַן אידיען, אַן אויספירן, אַן טיפע איבערלעבונג-
 גען און האַרצוויי. דאָס איז אַ ליינען שם מאַדע, שם ליינען

סתם, לשם גלאנצן מיט פאקטן און עקזאטישע האנדלונגען. דאָס
 איז אַ לייענען, וואָס ברענגט אין רעזולטאַט נאַכקרימעניש, ווערבאַ-
 ליסטישע איבונגען און פּסידאָ-אינטעלעקטועלע אַנטוויקלונג.
 די אויפגאַבן פון דער נייער שול און דער נייער דערציאונג-
 סיסטעם — זענען בנוגע צום לייענען פון קינד גאַר אַנדערע, —
 דהיפּוכדיקע. מיר דאַרפן שטרעבן דערצו, דאָס קינד זאָל פונעם
 לייענען באַקומען לאַנג דויערנדיקע איינדרוקן, עס זאָל זיך אויף זיי
 קאַנצענטרירן מיטן גאַנצן כּוח פון זיין פּאַנטאַזיע און לעבעדיקן
 געפיל. מיר דאַרפן זאָרגעוודיק שיצן די נערוון-סיסטעם פון יונגן
 קינד. נאָר דאָס טיף-לייענען, דאָס פיל-געניסן פון
 דעם ווינציקן מאַטעריאַל — דאָס דאַרף זיין אונדזער ציל. נישט
 קיין קינעמאַטאָגראַפישע פּאַרוואַנדלונגען און בייטענישן פון געשעע-
 נישן און העלדן, נאָר דאָס קאַנצענטרירטע, אויפּמערקזאַמע לייע-
 נען, דאָס רויקע און אין זיך פּאַרטיפּטע באַהעפטן זיך מיט די
 העלדן פון בוך און זייערע איבערלעבונגען. שעפן דעם גאַנצן פּאַר-
 געניגן און באַפרידיקונג פון די אינערלעכע שיינקייטן און אייגנ-
 שאַפטן פון דער אַפהאַנדלונג, אַריינדרינגען אינעם מהות פון יעדער
 פּערזאָן באַזונדער און אירע איבערלעבונגען און נשמה-באַוועגונג-
 גען; זיך פּאַרטיפּן אין דער פּאַרעם פון ווערק, איר אינערלעכן ריי-
 טעם און באַפאַרבונג, אירע אוצרות פון ווערטער און קלאַנגען; אויס-
 שעפן ביזן גרונט און אויסזייגן אַלץ, וואָס דאָס ווערק פּאַרמאַגט
 און ווייטער פּאַרטיפּט שאַפן אין דער אַנגעמערקטער ריכטונג;
 איינלעבן און צוזאַמענלעבן זיך מיט די העלדן און מעשים פונעם
 געלייענטן ווערק און מאַכן עס פאַר אַ קוואַל פון לאַנג-דויערנדיקע
 איבערלעבונגען און זכרונות, באַאַבאַכטונגען און קריטישע באַציונג-
 גען, שטימונגען און אַסאַציאַציעס — אַט דאָס דאַרף זיין דער אי-
 דעאַל פון קינדערישן לייענען, אַנהייבנדיק פון די גאַר יינגסטע יאַרן.
 און פאַר אַזאַ לייענען פּאַסן נאָר די בעסטע קלאַסישע ווערק פון
 דער אַלדוועלטלעכער און נאַציאָנאַלער ליטעראַטור, נאָר געצייילטע
 פּאַרשטייער פון איר, ביכער יחידים-סגולה, די גרויסע מאַסע בילי-
 קע ספּעציפישע קינדער-ליטעראַטור, וואָס ווערט אזוי לייכטיניק
 געבאַקן אין די צויבערקליכן פון די ספּעציעלע קינדער-פּאַרלאַנג,

אין גאר נישט מסוגל פאר אַזאַ ערנסטן לייענען פון קינד. אַזעלכע
ווערק וועלן גאַרנישט אויסהאַלטן די ערשטע באַרירונג פון אויפֿ-
מערקזאַמער קריטישער באַציונג מצד דעם געהעריק דערצויגענעם
קינד. די דאַזיקע ספעציפישע ווערק וועלן אָפגעווישט ווערן אין
זפרון פון קינד גאַר אומבאַמערקט און אומגעריכט. בפרט אין דאָס
אַלץ נוגע די קינדער־זשורנאַל, דעם דאַזיקן דירעקטן פראָדוקט פון
דעם אַזוי פאַרשפרייטן פיל־לייענען. מען איז אַזוי באַזאָרגט מיט
צושטעלן לייענ־מאַטעריאַל פאַר די אַרעמע קליינע עופּעלעך, אַז מען
האַט מורא, טאַמער וועט, הלילה, די פונדאַמענטאַלע קינדער־
ביבליאָטעק נישט זיין גענוג. און מע נעמט זיך באַקן פרישן פער־
יאָדישן לייענשטאַף. נאָך מער: מ'איז אַזוי ווייניק אויפּמערקזאַם
צו דער אַזוי אויך גענוג אָנגעשטרענגטער און אויפגערייצטער
נערוון־סיסטעם פון קינד, אַז מע גיט גרויסע דערצייילונגען און ראָ-
מאַנען אין המשכים, און מע נייט דאָס קינד זיצן צוויי וואַכן אָדער
אַפילו אַ חודש און וואַרטן מיט אומגעדולד אויף דעם המשך פון
דער געשיכטע, אויפן ווייטערן דערשיינען פון די העלדן און געשעע־
נישן, מיט וועלכע מע האָט אים פאַראינטערעסירט. מען פילט אַן
דעם זשורנאַל מיט אַ פילזייטיקן, „אינטערעסאַנטן“ און אָפט אַפילו
פיקאַנטן מאַטעריאַל „מכל מאמינים שהוא“: דאָ גייט אי בעל־עט־
ריסטיק פון אַלע סאַרטן, הן פראָזע והן פּאָעזיע, אי פעליעטאַנען
און סאַטירע, אי וויסנשאַפּטלעכע און פּאָפּולער־וויסנשאַפּטלעכע
אַרטיקלעך, אי כראָניק פון פּאָליטישע און אַנדערע וועלט־געשעע־
נישן, אי רעטענישן און שאַראַדעס, — אַ קיצור, אַ פּל־בו אַן ברעקל
סטיף און אינטימקייט, מיט גאַר דער פרעטענזיע נאַכצומאַכן די
זשורנאַלן פאַר דערוואַקסענע, מיט דער שטרעבונג צו האַלטן דעם
יונגן דור אין קורס פון דער גאַנצער מאַדערנער קולטור און אירע
שאַפּונגען. און דאַרף מען נאָך צוגעבן וועגן דעם איכות פון אַזעל־
כע זשורנאַלן? עס איז — דאָס רוב — פּאַבריק־אַרבעט, טאַנדעם,
צו וועלכער עס ווערט צוגעצויגן יעדערער, וואָס האָט אַ פען אין
האַנט. דער צוויי־וואַכנדיקער טערמין פון אַרויסגעבן דעם זשור־
נאַל שפּאַרט, רופּט: גיב מאַטעריאַל! ס'איז נישטאָ קיין צייט צו
וואַרטן אויפן גרויסן קינסטלער, דיכטער. אַגב, דער לעצטער גיי־

טיקט זיך גארנישט אזוי שטארק אינעם זשורנאל, ער וויל בעסער און קאן ארויסגעבן זיינע ווערק אין באזונדערע אויסגאבן. און דער זשורנאל איז געצווונגען אנצוקומען צו שרייבער פון דער צווייטער מדרגה און באקן מאטעריאל מיטן גרעסטן אימפעט. ווארום די קאנקורירנדיקע ארויסגעבער פון די אנדערע קינדער-זשורנאלן שלאפן דאך אויך נישט, און פאר די אויגן פון יעדן פארלעגער שטייט א מין אייגנארטיקער מעמענטא מארי!

און אויב מיר האבן גערעדט וועגן דער אַנטי־פעדאגאגישער ראַלע און ווירקונג פון דער ספעציפישער קינדער־ליטעראַטור און פונעם פיל־לייענען בכלל, דאַרף דאָס איבערגעזעצטע ווערן בנוגע צו די קינדער־זשורנאלן נאָך אין אַ גרעסערער מאָס. דער קינדער־זשורנאַל פאַראייניקט אין זיך אַלע חטאים פון דער ספעציפישער קינדער־ליטעראַטור און אויך פון דער פאַרשפרייטער מחלָה פון פיל־לייענען. דער קינדער־זשורנאַל העלפט צו פאַרדאַרפן דעם קינדס עסטעטישן געשמאַק און זיין נאַטירלעכע שטרעבונג צו פאַר־טיפן זיך אין דעם, וואָס ער לייענט. דער קינדער־זשורנאַל — דאָס איז אַן עקספּלאַטאַציע פון די קינדערס באַגען אַלץ צו וויסן, פון זייער נייגיריקייט; דער קינדער־זשורנאַל — דאָס איז אַ באַ־ווסטזיניקע פאַרשפרייטונג פון שאַבלאַנהאַפטיקע אידייען און גע־שמאַקן, דאָס איז אַ לאַבאָראַטאָריע פון אויבנאויפיקייט און פּל־בו־וויסנשאַפֿטן. דער קינדער־זשורנאַל איז אַ פּראָדוקט פון די אַזוי פאַרשפרייטע פאַראורטיילן בנוגע צום קינדער־לייענען.

די דערציער און עלטערן זענען מחויב זיך צו פאַרטראַכטן איבער דער געפערלעכער מחלָה פון פיל־לייענעריי און אַריינפירן דאָס לייענען פון זייערע קינדער אין די נייטיקע גרענעצן. פון צע־וואַרפנקייט — צו איינגעשרויפטקייט, פון פיל־לייענען — צו טיף־לייענען, פון קינעמאַטאָגראַפישע איינהרוקן — צו לאַנגדויערנדיקע און פעסטע, פון גלייכגילטיקן און אַלץ פאַרדייענדיקן לייענען — צו קריטישער באַציונג און דערווערבונג פון אייגענע, הייס געליבטע ווערק און אויטאָרן, — אַט דאָס איז דער וועג, אויף וועלכן מע דאַרף פירן דאָס זעלבשטענדיקע לייענען פונעם יונגן דור, נאָר אין

אזא זייענען זיגט די ערבות פאר דער נארמאלער און געזונטער פסיכישער אנטוויקלונג פונעם אונטערוואקסנדיקן דור.

מערקווירדיק, ווי אין דער סיסטעם פון דער אמאליקער יידישער הערציונג זענען אין דעם פרט געווען גאר אנדערע, פיל רא-איאנעלערע טראדיציעס. דער אמאליקער ייד האט גארנישט גע-וויסט פון זייענען א בוך, ער האט אלץ געלערנט. ווארום — אדער-אדער: אדער דאס בוך שטייט אויף דער נייטיקער הייד פון קונסט, דאן איז פדאי און נייטיק עס צו שטודירן, דאן קאן עס קיין מאל נישט נמאס און איבעריק ווערן, און ביי יעדן נייעם מאל זייענען וועט דער לעזער אנטפלעקן נייע שיינקייטן און געדאנקען; אדער דאס בוך שטייט אויף א נידעריקער מדרגה פון קונסט, און דאן איז גאר נישט פדאי פטרן דערויף צייט.

נאך איינס: די נאטירלעכע נטיות פונעם קינד פאלן פולקאם צונויף מיט דעם מעטאד פון זייענען, וואס מיר פארטיידיקן דא. מיר ווייסן זייער גוט, אז א געליבט מעשהלע אדער בוך קאן א קינד איבערזייענען אדער אויסהערן צענטליקער מאל. עס ווערט אים נישט נמאס, און זיין רעאקציע ווערט גארנישט אפגעשוואכט. דא חורט זיך איבער דאס זעלבע, וואס מיט שפילוארג: צו זיין פילאקע איז דאס קינד צוגעבונדן אין משך פון יארן, און ווען עס זאל זיך נישט אריינמישן די „מאראל“ פון דער טראדיציע-נעלער קוואזי-דערציונג (ביז דער חתונה וועט זי זיך שפילן מיט דער פילאקע), וואלט די דאזיקע צוגעבונדנקייט און ליבע צו דער פילאקע אנגענומען נאך בולטערע און פעסטערע פארמען. דאס שפילן זיך מיט זיין פילאקע — איז פארן קינד א לאנג-דויערנדי-קער קוואל פון שאפונג-ענערגיע, דערמיט זענען פארבונדן הונ-דערטער איבערלעבונגען און אסאציאציעס. די פילאקע דערוועקט ביים קינד די אידעלסטע געפילן און זי ווערט דעריבער נישט נמאס דעם קינד, זיי וואקסן אין איינעם, מאכן דורך א לאנגן וועג פון אנטוויקלונג. דאס זעלבע איז בנוגע דעם בוך. צום באווערן, דער-לאזט נישט די ווירקונג פון דערוואקסענע, אז דעם קינדס אינ-סטניקטן און נטיות צום געדרוקטן ווארט זאלן זיך דא אנטפלעקן אין זייער גאנצער נאטירלעכקייט, אויפריכטיקייט און פראכט. ביים

קלענסטן קינד וועט זיך געפינען א י י ו ליאָקע, אָבער ביכלעך אַ גאַנצער באַרג, געשאַנקען פֿון די פֿיל ליבהאַרציקע פעטערס און מומעס.

און דאָך, האָט יעדעס קינד זיין ליבלינג-ביכעלע, און לייענט עס מיט התמדה און אַן אַן אויפהער! זאָלן זשע די עלטערן און דערוואַקסענע זיך נישט אַרײַנמישן אין דעם דאָזיקן פּראָצעס און נישט שלעפֿן זייער קינד אויפֿן וועג פֿון פֿיל-לייענען און האָבן צו טון מיט אַ גאַנצער שאַפע ביכער. גיט אייער קינד ווייניקע, גע- ציילטע ביכער, אָבער ערשטקלאַסיקע, אינהאַלטרײַכע, ווערטפֿולע, אמת קינסטלערישע, און זייט רויק, דאָס קינד וועט אַרויסזייגן פֿון דאָרט אַלץ, און איך וועט קיין מאָל נישט לײַד טון, וואָס אייער קינד האָט, נעבעך, אַזוי ווייניק געלייענט.

(ג) די אַרגאַניזאַציע פֿון זעלבשטענדיקן לייענען

עס איז נישט נאָר דער דערצייערשער ציל פֿון דער שול — אויסצולערנען די שילער באַנוצן זעלבשטענדיק דאָס בוך, דאָס איז אויך די זאַכלעכע פֿאָדערונג; פֿדי באמת צו באַקומען אַ באַגריף וועגן דער ליטעראַטור פֿון זיין פֿאַלק און פֿאַרברייטערן זיין קול- טור-געזעלשאַפטלעכן און ליטעראַריש-קינסטלערישן האַריזאָנט, מוז דער שילער — אויסער דער אַרבעט אין קלאַס מיט דער הילף פֿון דער כּרעסטאַמאַטיע און הילפֿביכער — זיך אויסלערנען אַליין זעלבשטענדיק צו לייענען, צו זוכן און געפינען דאָס פֿאַסיקע בוך פֿאַר זיין געגעבענעם אינטערעס; און דאָן — זעלבשטענדיק אַדורכ- לייענען, אַנאַליזירן און געניסן פֿונעם דאָזיקן בוך.

און עס איז די אויפגאַבע פֿונעם לערער פֿון ליטעראַטור צו- גרייטן די שילער צו אַט דער וויכטיקער אויפגאַבע, אַנפֿירן מיט זייער אויסערשול-לייענען, זיי פֿאַראַינטערעסירן מיט די אַנט- שפּרעכנדיקע שרייבער און ביכער. דאָס אויסערשול-לייענען פֿון די קינדער טאָר נישט געלאָזן ווערן אויף הפּקר, בפרט ווען מיר האָבן דעם צוגאַנג צום לייענען פֿון די קינדער, וועלכן מיר האָבן פֿאַר- מולירט אין די פֿאַריקע צוויי קאַפיטלעך. עס פֿאָדערט זיך אַ צוועק-

מאסיקע און ציבאוווסטע ארגאניזאציע פונעם אויסערשוה-לייענען
פון די קינדער.

אין וואס באשטייען דערביי די ארגאניזיר-אויפגאבן פונעם
פערער?

אין צוויי וועגן דארף גיין די דאזיקע ארבעט. ערשטנס, דארף
דער פערער שטענדיק האבן אין אויג די פאדערונגען פונעם
קורס, און צו דעם צוועק פארלאנגען פון די קינדער א צוגאב-
לייענען צו דעם, וואס ווערט געלערנט אין קלאס. אין
דעם יידיש-פראגראם פון צישא האבן מיר טאקע צוויי מינים לי-
טעראטור אנגעגעבן אין יעדן קלאס: דאס פארפליכטנדיקע, וואס
דארף אריינגיין אין די צילען, און דאס רעקאמענדירטע, די
צוגאב-ליטעראטור אויף די זעלבע טעמעס. און עס איז
אין די הענט פונעם פערער צו ציען די אויפמערקזאמקייט פון די
קינדער און זיי צו פאראינטערעסירן אט מיט דער צוגאב-ליטערא-
טור. דער פערער דארף נישט אדורכלאזן קיין שום געלעגנהייט
דערצו: אין זיינע רעפעראטן, ביי די געפירטע שמועסן — דארף
ער פסדר זיך פארופן אויף די ווערק פון די צוגאב-רשימות, צי-
טירן פון דארט שטעלן, כאראקטעריזירן זייערע מחברים און רע-
קאמענדירן די קינדער זיי צו לייענען. עס דארף געגעבן ווערן
א מעגלעכקייט יענע שילער, וועלכע האבן שוין איבערגעלייענט פון
דער רשימה דאס און יענץ ווערק, צו דערציילן וועגן זיין אינהאלט,
זיך צו טיילן מיטן קלאס און די איינדרוקן פונעם איבערגעלייענטן
בוך. דאס אלץ צוזאמען וועט ארויסרופן סוף-בל-סוף דעם געהע-
ריקן אינטערעס ביי די שילער, און זיי וועלן זוכן דאס ציטירטע
ביכר אדער נאָוועלע. אייניקע מעטאָדיסטן רעקאמענדירן אפילו
איינצופירן אן אַבליגאַטאָרישן צוגאב-מינימום
פון דעם מין ליטעראטור.

און דאן — קומען מיר צום אזוי גערופענעם פרייען
לייענען פון די קינדער. בלייבנדיק טריי אונדזערע פרינציפן
פון פרייער דערציאונג, האבנדיק די פולע אכטונג צום קינדס פער-
זענדלעכקייט און צו זיינע נייגונגען און אינטערעסן, — דארפן מיר
דאך נישט לאזן אויף גאטס באַוואַר אַט דעם פרייען לייענען פון די

קינדער. מיר מוזן אויך דא זיך אריינמישן, רעגולירן און אנטפירן.
און מיר מוזן געפינען די פאסיקע מעטאדן דערצו. דאמיר דא אַנ-
מערקן אייניקע פון זיי:

(1) דער לערער, מיט דער הילף פון דער קינדער-זעלבסט-
פארוואלטונג, דארף אויסהענגען יעדע 2-3 מאנאטן רשימות פון רע-
קאמענדירטע ביכער לויט באזונדערע געביטן (ידישע שרייבער, אי-
בערזעצונגען, רייזעס, העלדן, פאפולער-וויסנשאפטלעכע ביכער
וכדו').

(2) די ביבליאטעק-קאמיסיע הענגט אויס פלאקאטן, צונויפגע-
שטעלטע דורך די קינדער, וועגן באזונדערע ביכער אדער פראג-
לעמען, וואס ווערן בארירט אין די ביכער.

(3) אויף א ספעציעלן ארט ווערן אויסגעהאנגען די שער-בלעט-
לעך פון די נייע ביכער, וועלכע זענען אריין אין שול-ביבליא-
טעק, אדער אין דער קינדער-ביבליאטעק פון שטאט, מיט וועלכער
די שילער באנוצן זיך.

(4) ביי יעדער געלעגנהייט פון א שרייבערס א יובל, אדער
א באזוך אין שול, וכדומה — ווערט ארויסגעהאנגען די גאנצע לי-
טעראטור פונעם שרייבער און וועגן אים.

(5) די קינדער ווערט רעקאמענדירט צו פירן א העפט, אין
וועלכן זיי פארשרייבן יעדעס איבערגעלייענט בוך לויט אזעלכע
רובריקעס:

(א) דער מחבר און דער טיטל פון בוך, (ב) דער אינהאלט פון
בוך — איבערגעגעבן אין עטלעכע געציילטע שורות, (ג) וואס איז
מיר באזונדער געפעלן געווארן אינעם בוך, (ד) וועלכן אנדערן בוך
דערמאנט עס מיר, (ה) די הויפטהעלדן פון בוך, (ו) די הויפט-אידייע
פון בוך, (ז) מיין אלגעמיינע מיינונג וועגן בוך.

(6) אחוץ דעם, ווערט געפירט אין קלאס א קארט א טע-
קע פון רעצענזיעס, אין וועלכע די קינדער גיבן איבער
זייערע מיינונגען וועגן די ועלכע געלייענטע ביכער. אלע
רעצענזיעס ווערן געשריבן אויף בלעטלעך פונעם זעלבן פארמאט,
און אזוי ארום קלייבט זיך אן במשך פון יאר א קארטאטעקע מיט
א היפשער צאל רעצענזיעס. זיי קענען דערנאך אריבער צוזאמען

מיט די קינדער אינעם העכערן קלאס, און ווייטער געזאמלט און קלאסיפיצירט ווערן. אזא מאטעריאל איז אויך זייער אינטערעסאנט פונעם שטאנדפונקט פון קינדער-פסיכאלאגיע. — אין דער קארטאטעקע נעמען מיר אריין — בדרך כלל — נאר צו איין רעצענזיע וועגן יעדן בוך. אויב עס זענען דא עטלעכע רעצענזיעס וועגן דעם זעלבן בוך, דאן באשליסט דער קלאס — וועלכע פון זיי צו נעמען. די רעצענזיעס דארפן, בכו, געלייענט ווערן. פארן גאנצן קלאס סיסטעמאטיש, אזוי אז דער קלאס זאל פילן, אז די קארטאטעקע איז באמת א קאלעקטיווע שאפונג און אייגנטום.

(7) דער פערער פירט אדורך פון צייט צו צייט אַנקעטעס וועגן באַזונדערע ביכער. זיער אינהאַלט פון די אַנקעטעס איז נאָענט צו די פראַגן, וואָס זענען אַנגעוווּזן אין פּונקט 4.

זעלבסטפאַרשטענדלעך דאַרף דער פערער ביים רעקאָמענדירן ביכער פאַר די קינדער זיך נישט באַנוגענען בלויז מיט די דער-מאָנטע סכעמעס און קאַטאַלאָגן. עס איז דורכאויס נייטיק, ער זאל קומען אין אַ פּערזענדלעכן און אינטימערן קאָנטאַקט מיט יעדן שילדער באַזונדער. ער דאַרף זיך באַמיען דערקענען דעם געשמאַק און אינטערעס פון יעדן שילדער (איבערהויפּט אין VII, VI קל' און אים רעקאָמענדירן לייטעראַטור אין הסכּם מיט זיינע פּאָדערונגען. דער פערער דאַרף זיך באַמיען צו פאַרשן אָט דעם געשמאַק אין איב-טערעס פון זיינע שילדער. אַ גוט מיטל דערצו איז ווידער אַ מאַל אָן אַלגעמיינע אַנקעטע צווּישן די שילדער; די אַנקעטע דאַרף אַרומנעמען אזעלכע פראַגן:

- (1) וועלכע ביכער האָסטו מער לייב צו לייענען?
 - (א) קינסטלערישע (דערציילונגען, ראַמאַנען, לידער, מעשהלעך) אָדער וויסנשאַפטלעכע, טעכנישע?
 - (ב) פון ווירקלעכן לעבן צי פאַנטאַסטישע?
 - (ג) וועגן אונדזער היינטיקייט צי וועגן אַמאָל?
 - (ד) לידער אָדער פראָזע?
- (2) וועלכע ביכער האָסטו פאַריקס יאָר איבערגעלייענט?
- (3) וועלכע פון זיי זענען דיר באַזונדער געפּעלן געוואָרן?

- 4) וועלכע ביכער וואָלסטו איצט געוואָלט איבערלייענען?
- 5) וווּ נעמסטו ביכער צום לייענען? (פון שול, פון דער שטאָ-טישער ביבליאָטעק, ביי חברים אא"וו).
- 6) ביי וועמען פרענסטו אַן עצה, וועלכע ביכער צו לייענען?
- 7) לייענסטו צייטונגען? זשורנאַלן? וועלכע?
- 8) גייסטו אין קינאַ, טעאַטער? וועלכע זאַכן, בילדער זענען דיר געפעלן געוואָרן פאַרן לעצטן יאָר?
- 9) האָבן דינע עלטערן אַ שאַנק מיט ביכער? האָסטו אַזיין אייגענע ביכער? וויפיל?
- 10) רוף אַן די נעמען פון דינע באַליבטע שרייבער.
מיט דער הילף פון די אויסגערעכנטע מיטלען — קאָן פיל דערגרייכט ווערן ביים אַוועקשטעלן די אַרגאַניזאַציע פונעם זעלבן-שטענדיקן אויסערשול-לייענען פון די קינדער.

1. The first part of the document is a list of names and titles, including "The Hon. Mr. Justice G. D. C. O'Connell, Chief Justice of the Supreme Court of the State of New South Wales, Australia." This list continues down the page, listing various officials and their positions.

2. The second part of the document is a list of names and titles, including "The Hon. Mr. Justice G. D. C. O'Connell, Chief Justice of the Supreme Court of the State of New South Wales, Australia." This list continues down the page, listing various officials and their positions.

אינהאלט:

I. די צילן פונעם יידיש-לימוד אין אונדזער שול.

* * * צי דארף מען האבן א מעטאדיק פון יידיש.

א) אלגעמיין דערציערישע אויפגאבן 7 ז'

וואס הייסט אמתע בילדונג און אינטעליגענטישקייט. — די אנטוויקלונג פון הארמאנישער פערזענלעכקייט. — צי קען יידיש העלפן דערגרייכן די אלע דערציערישע אויפגאבן. — וואס מ'קען לערנען פון א פאלקסווערטל. — דאס פאלק — זיין ריינע חכמה איז ווי די וועלט די גרויס". — דער דערציאונגס-ווערט פון קינסטלערישן שטאף.

ב) וועלכע נאציאנאלע צילן דארף דער יידיש-לימוד דערגרייכן? ז' 15

אונדזערע שילער זענען קינדער פונעם היסטארישן קאָלעקטיוו. — די דערציאונג אויף א פרעמדער שפראך. — דער אידעאל פון אונדזער נייער שול. — דורך יידיש און יידישער ליטעראטור די באהעפטונג מיט די פאלקסמאסן. — די מיטבאטייליקונג פון יעדן יחיד אין גייטיקן לעבן פון זיין פאלק. — ליבע צום אייגענעם פאלק און ליבע צו מוטערשפראך.

ג) די סאציאל-געזעלשאפטלעכע אויפגאבע פונעם יידיש-לימוד. ז' 20

דאס קינד לעבט מיט זיין סאציאלער סביבה. — די יידיש-וועלטלעכע קולטור איז די קולטור פון די יידישע ארבעטער-מאסן. — די סאציאל-געזעלשאפטלעכע אויפגאבע פון אונדזער שול. — די רעזאָרצייעס פון די לערער-קאָנפערענצן.

ד) יידיש איז נישט באַרופן צו אַ באַדינונגס-ראַל. יידיש האָט אַ גרויסן זעלבסטצוועק. ז' 24

דער לימוד פון מוטערשפראך האָט א זעלבשטענדיקע באדייטונג. — מעטאָדן און צילן. — די ראָל און באדייטונג פון די קעגנשטאנדן אין דער נייער שול. — דער פּוּח פון דער נייער יידיש-וועלטלעכער קולטור. — וואָס מיר ווילן דערגרייכן מיטן לימוד פון יידיש.

II. דאָס אויסלערנען לייענען און די באַריכערונג פון קינדס שפראַך ז' 30

באוויסונגיקייט צום טעקסט, שפראך-שעפּערישקייט. — דעם קינדס ווערטערבוך איז אַרעם. — לעבעדיקע שפראך און געדורקט וואָרט. — דאָס אונטעריכטן לייענען איז א טייל פון דער גרויסער דערציאונג-פּראָצעס. — דעם לערערס שפראַך. — דער ליכער דארף שטוי. — דירן די שפראַך פון די קינדער. — עפענען דאָס מויל די קינדער! — מיט וואָס פאר אַ לעקטיקאָן קומען די יידישע קינדער אין שול. — דאָס איבערדערציילן. — דראַמאַטיזאַציע. — שאַפּונגס-שעהן. — דאָס לערנען אויף אויסנווייניק. — ווי אזוי חזרון אויף אויסנווייניק. — עקספּראַמט-אינסעניזאַציעס. שאַראַדעס. — קאָלעקטיווע דערציאונגען און מעשהלעך.

III. די מעטאדיק פון לייענען

א) דאָס לייענען מיט דערקלערונגען ז' 46
אפערצפשווע אינדיטיוונג — מוסטער פון א באארבטונג („דאָס קעלבר“). — פאר-
טיטשונג פון ווערטער און אויסדרוקן. — אנאליז פון אינהאַלט און פאַרעם. — די פראגע
וועגן „פראגן“. — פארגלייך-מעטאָד. — פרייע לייען-שעהן.

ב) די טעכניק פון לייענען ז' 58
דאָס קלאַרע, הויכע, אויסדריקלעכע לייענען. — ריטעם און טעמפּאָ ביים פאַרלייענען. —
דער „ריכטיקער“ אקצענט, דיאלעקט-פראגע. — די לעבעדיקע שפראך און די „שוואַרצע
פּינטלעך“. — לויפיקער לייענען. — פאַרלייענען.

ג) דאָס הויכע און דאָס שטומע לייענען ז' 68
די סאָציאַלע פונקציע פונעם הויך-לייענען. — דיסקאנט-קארטלעך וועגן דעם לייענען פון
די שילער. — די ראָל פונעם שטומען לייענען. — שנעלקייט פון לייענען לויט מאַטע-
ריאַל און לערן-שטופעס. — טרענירונג אין שנעלקייט, מעטאָדן.

IV. אַרטאָגראַפיע. ז' 74

די ירושה און דער אַרטאָגראַפישער תוהו ובוהו. — וויסנשאַפֿטלעכקייט און אַרטאָגראַפיע. —
ליטעראַרישע שפראך און אינהייטלעכער אויסלייג-סיסטעם. — דיסקאנט פון צישאָ. —
די פראגע וועגן העברעישע ווערטער. — וועגן איבערשרייבן פון געדרוקטן טעקסט. —
דיקטאַנט מיט דערקלערונגען. — אַרטאָגראַפישע איבונגען. — שאַפונג-דיקטאַטן. — טאַבלעס
און ווערטערביכער. — קאנטראַל-דיקטאַטן און דיסקאנט-קארטלעך. — אַרטאָגראַפישע פּראַפּילאקטיק.

V. די קולטור פון שריפטלעכן וואָרט

א) פרייע אינדיווידועלע שאַפונג ז' 85
דער גלויבן אין די שאַפונגס-פּעיקייטן פון קינד. — וואָס זאָגן די קעגנער פון פרייע
שריפטאַרבעטן. — דערצוירישע מאַמענטן. — וואָס ווילן די קינדער גרענער שרייבן?
אינטערעסאַנטער עקספּערימענט. — קעגן די פּאַצענט-רטע „טעמען-שטעלער“. — פּולע
פרייהייט ביים אויסקלייבן די טעמעס פאַר געשריפטן! — די מעטאָדיק פון אינדיווידועלע
שאַפונג. — טעמעס אַלס מוסטערן און צום דערמונטערן די קינדער. — קינדער שרייבן
און פאַרשרייבן פּאַלקס-מעשהלעך. — וועגן דורכקוקן און אומקערן די קינדער זייערע אַרבעטן.

ב) סטיליסטישע איבונגען ז' 101
קען מען זיך באַנוגענען בלויז מיט פרייע אינדיווידועלע אַרבעטן? — דער מאַמענט פון
„געוויינלעכער אַנטערענגונג“. — סטיליסטישע איבונגען און זייערע פאַרשידנאַרטיקע
פאַרמען: באַשרייבונג, איבערדערציילונג, איבערדערציילונג מיט שינויים, דראַמאַטיזירונג,
אַרבעט לויט אַ בילד, פּלאַן און סקעלעט, קאָמבינאַציאָנס-מעטאָדע, דערציילונג אין דריי
טאַנען, טאַגביכער, בריוו, ביאָגראַפיעס, קלאַסאַרבעט אויף איין טעמע, חיבורים אויף
שפּריכווערטער, כאַראַקטעריטיקעס, אַפּהאַנדלונגען, רעפּעראַטן, רעצענזיעס, געשעפט-פּאַפּירן,
אינטערוויען, איבערזעצונגען. — מעלדונגען, פּלאַקאַטן, וואַנטיטיוונגען.

VI. די ארבעט איבערן וואָרט-אויצר פון די שילער ז' 110

אָלגעמינע באַמערקונגען: פּאָלקשפּראַך און לייטעראַישע שפּראַך — זייער קעננזייטיקע באַווירקונג. אַרבעט איבער סינאָגלימען: די פּונקציע פּונעם סינאָג, די קוואַליטעט פון סינאָגמען, זייער גראַפישע פּאַרשטעלונג. אַרבעט-פּראַיעקטן אויפן געביט פון סינאָגלימען. אַרבעט איבער עפּיטעטן: אַרבעט-פּראַיעקטן. די פּאַרטיילונג פון עפּיטעטן אין פּאַרשידענע רובריקן. אַרבעט איבער אַ געדיכט „אַן עפּיטעטן“. אַרבעט איבער מעטאָפּאָרן: אַרבעט-פּראַיעקטן. מעטאָפּאָרן, אויסגעבאַרגטע פון פּאַרשידענע לעבנסשטייגערס. אַלערליי מינים איבערטראַגונגען. אַרבעט איבער העברעיִזמען: העברעיִזמען אין פּאָלקשפּראַך, פּאָלקשאָנוג און אין לייטעראַטור. קלאַסיפּיקאַציע פון העברעיִזמען. העברעיִזמען פּאַרטייטלעכע און אומפּאַרטייטלעכע. אַרבעט-פּראַיעקטן. אַרבעט איבער בעאַלגליזמען: אַ ביישפּיל פון אַ געאָגליזם מיט 50 יאָר צוריק, וואָרט-בלידרונגען אין דער פּאַנציע פון די לעצטע 20 יאָר, געאָגליזמען פון דער סביבה און פּאָליטיש-געזעלשאַפטלעכע, וואָרט-איבונגען: כאַראַקטער און באַטייט פון די וואָרט-איבונגען. מוסטערן פון וואָרט-איבונגען.

VII. דער אונטעריכט פון לייטעראַטור

(א) די צילן פון לייטעראַטור-לימוד ז' 132

שליסט אויס די ארבעטשולד דעם לימוד פון לייטעראַטור? — דער איינציקער קריטעריום ביי דער פראגע וועגן לייטעראַטור: צי העלפט זי דערגרייכן די אייב-קומענשלעכע אידעאלן? — די ראָל פון לייטעראַטור ביי אונז. — די ערשטע צישאָלעזער-קאָנפערענץ (1923) וועגן לייטעראַטור-לימוד. — די צווייטע און דריטע קאָנפערענץ וועגן דעם זעלבן. — וואָס האָבן געלערנט די מענדעלעע און שלום-שליכס-אויסשטעלונגן. — אמעריקאַנער שול-פראַגראַם וועגן די צילן פונעם לייטעראַטור-לימוד.

(ב) די אָלגעמינע פּרינציפּן ז' 145

דער גרויסער וויכוח צווישן עסטעטישן און אידעיש-געזעלשאַפטלעכן קוק אויף לייטעראַטור. — די אידעיש-געזעלשאַפטלעכע אַנשויונגען און די עסטעטיש-קינסטלערישע שטרע-מונג פון די רוסישע פּעדאָגאָגן. — דער סינטעז פון ביידע שטאַנדפּונקטן. — דער קאַמף אויפן גרשטן אַרזוסל' צוזאַם נפּאַר פון די רוסיש-לערער (1916). — זיין רעזאָלוציע וועגן לייטעראַטור-לימוד. — דער ר"פּישער פּריוואַד. — די מיינונג פון פּוילישן מעטאָדיסט וויטשצקי. — די שטאַנדפּונקטן אויף אונדזער 2טער לערער-קאָנפערענץ. — די סינטעז-טישע רעזאָלוציע פון דער 3טער לערער-קאָנפערענץ.

(ג) ווי אזוי אַוועקצושטעלן דעם לימוד פון לייטעראַטור ז' 159

נישט געשיכטע פון לייטעראַטור, נאָר קינסטלעריש-פּסיכאָלאָגישע שטודירונג לויט טעמעס. — די אַרבעט איבער אַ טעמע-צייכל. — דער „שמועס“. — די ראָל פון די פּראַגן. — דער אַנטייל פון די שילער ביים שטעלן די פּראַגן. — דריי מינים פּראַגן. — די רע-וועטאָרן פון שפּערישן אַנאָליז.

ד) די ארבעט איבערן אנאליז פון ווערק ז' 167

נישט לערנפלאן, נאָר דערצינונגס-פלאַן - דער פאַראַלגעמינערנדיקער כאַראַקטער פון די פראַגן. - וועגן אײַג פלאַן. - פלאַן מיטן ״דראַמאַטיזירטע קעפלעך״. - אמעריקאַ-נער מעטאָדישע פאַרשלאַגן. - אַלגעמינע סכעמע פון קריטישן אנאליז. - סכעמע פון עסטעטישן אנאליז. - סכעמע פון סאַציאַלן אנאליז.

ה) כרעסטאָמאַטיע אָדער גאַנצע ווערק? ז' 174

די חסרונות פון דער שול-כרעסטאָמאַטיע. - דאָס גאַנצע ווערק - דער פּלי-ראַשון פון קינסטלערישער שאַפונג. - קען מען לערנען אין פּיגש גאַנצע ווערק? - דער קאַמפּראַג-מיס-אויסוועג פון די נייע כרעסטאָמאַטיעס. - דאָס לערנען לויט ציקלען, קאַמפּלעקסן. - שרייבער-קאַמפּלעקסן אין די עלטערע קלאַסן. - לעקציעס-איבערזיכטן איבער די הויכ-טיקסטע תקופות אין דער ייִדישער ליטעראַטור.

ו) דער מעטאָד פון אויסשטעלונגען ז' 181

די מענדעלע-און שלום-עליכם-אויסשטעלונגען פון צישא. - ליטעראַרישע אויסשטעלונג אַלס אַ מעטאָד אינעם אונטעריכט פון ליטעראַטור. - די מעטאָדיק פון אַ ליטעראַטור-אויסשטעלונג. - טעמעס, פאַר ליטעראַטור-אויסשטעלונגען. - די דערציירישע און די-דאַקטישע ווערטן פון זאָא אויסשטעלונג. - די לעבעדיקע שפראַך-אַרבעט ביי אַ ליטערי-ראַרישער אויסשטעלונג.

VIII. מעטאָדיק פון גראַמאַטיק-אונטעריכט

א) צי דאַרף מען לערנען גראַמאַטיק? ז' 187

די בעפאַרן פונעם גראַמאַטיק-לימוד. - די רוסישע מעטאָדיס פון די לעצטע יאָרן. - גראַמאַטיק-לימוד אין פּוילישן מלוכה-פּראָגראַם. - די אויפגאַבן פונעם גראַמאַטיק-לימוד.

ב) דער מעטאָדישער וועג ז' 190

גראַמאַטיק אין דער אַלטער שול. - די לאַגישע און די פאַרמאַליסטישע ריכטונג אין גראַמאַטיק. - די שטילונג פון דער נייער שול: גראַמאַטיק - אַן ענין פון לעבעדיג-קער באַאָבאַכטונג פון דער שפראַך. - עמפירישער און אַנדוקטיווער מעטאָד.

ג) פראַגן פון דער טאַגפראַקטיק ז' 193

גראַמאַטיק אַ באַזונדער לימוד? - טערמינאָלאָגיע און פּלע, פאַרטיקע דעפיניציעס. - מעטאָדישע אַנאָליזירונגען. - איבונגען, ארבייט אהיים. - גראַמאַטישער אנאליז.

ד) אַרבעט-סכעמעס צום גראַמאַטישן לימוד ז' 196

סכעמעס ביים באַקענען זיך מיטן זאַץ און זיינע הויפטטיילן. - אַרבעט-סכעמעס און אַכט-געבונגען איבער אַ זאַץ מיט גלייכאַרטיקע גלידער. - אַרבעט-סכעמעס איבער וואָרט-ביל-דונג. - סכעמעס פון גראַמאַטישן אנאליז.

ה) גראַפישער מעטאָד ז' 200

מוסטערן פון גראַפישע פאַרמירונגען.

IX. וועגן קינדער-ליטעראטור און וועגן קינדער-לייענען

(א) איז פאראן א ספעציעלע שאפונג פאר קינדער? . . . ז' 204
די טעאריע פון קינסטשאפונג ווייסט נישט פון קיין ספעציפישע מענאָדן פאר דעוואקסענע
און פאר קינדער באזונדער. — די פרינציפן פון קינסטלערישער שאפונג. — די דער-
ציערישע אויפגאבן פון דער קינדער-ליטעראטור.

(ב) דאָס פיל-לייענען ז' 213
די היפערטראַפיע פון קינד-רשן לייענען. — די אויפגאבן פון דער נייער שול-בנוגע
צום לייענען פון די קינדער. — נישט פיל-לייענען, נאָר טיף-לייענען, פיל-געניסן. —
די אויפגאבע פון די בעסטע קלאַס-שע ווערק. — קינדער-זשורנאַלן.

(ג) די אַרגאניזאַציע פון זערבשטענדיקן לייענען ז' 221
צוגאַב-לייענען צום קורס, אַפליגאטאָרישער מינימום. — דאָס פרייע לייענען און זיין רע-
גולירונג. — רשימות פון רעקאָמענדירטע ביכער, פלאַקאטן, שער-בלעטלעך, נאַטיץ-העפטן,
קארטאַטעקע פון רעצענזיעס, אנקעטעס. — שטודירט דעם אינטערעס און געשמאַק פון
די קינדער!

